

سفيد مرغى بركات و مرغى متعلق احكامات و حكايات كا دانشين مجموعہ

# حكايات بركات



تالیف

ریاست سلی جڑی

زئیر پہلوان پبلی کیشنز کوٹ قاضی حافظ آباد روڈ گوجرانوالہ



سید مرغئی برکات اور مرغئی متعلق احکامات و حکایات کا دانشین مجموعہ

# حکایات و برکات



تالیف

ریاست علی جدی

زنیر پہلوان پبلی کیشنز کوٹ قاضی حافظ آباد روڈ گوجرانوالہ

0333-8173630

## جملہ حقوق محفوظ ہیں

نام کتاب — حکایات برکات طریق

تصنیف لطیف — ریاست علی مجدی

جامع مسجد غوثیہ، مصطفیٰ علیہ السلام کوٹ قاضی حافظ آباد روڈ گوجرانوالہ

کیوزنگ — طاہر کیوزنگ سنٹر قاضی کوٹ حافظ آباد روڈ گوجرانوالہ

صفحات — 240

ہر — 180/- روپے

### ملے کے لئے

- صراط مستقیم پبلی کیشنز ○ کتب خانہ امام احمد رضا
- مکتبہ قادریہ ○ مسلم کتابوی ○ کرمانوالہ بک شاپ
- مکتبہ بہار شریعت قادریہ دربار مارکیٹ لاہور
- شبیر برادرز ○ نعمیہ بک سٹال ○ نظامیہ کتاب گھر نزد بازار لاہور
- مکتبہ احسنیت، جامعہ نظامیہ ضویہ لاہور ○
- شمس و قمر مال ٹیٹ لاہور ○ مکتبہ اعلیٰ حضرت دربار مارکیٹ لاہور
- مکتبہ رضائے مصطفیٰ چوک دارالسلام گوجرانوالہ ○ مکتبہ قادریہ بیہ چوک گوجرانوالہ
- مکتبہ الفرقان ○ مکتبہ غوثیہ ○ والی کتاب گھر نزد بازار گوجرانوالہ
- مکتبہ ضیاء السنہ ملتان ○ فیضان سنت بریج ٹیٹ ملتان
- مہربیہ کاظمیہ بریج ٹیٹ ملتان ○ مکتبہ فریدیہ ساہیوال
- مکتبہ اہلسنت غنہ ملتان ○ احمد بکے کارپوریشن راولپنڈی
- جلالیہ صراط مستقیم گجرات ○ رضا بکے شاپ بکرات
- مکتبہ ضیائیہ ○ مکتبہ غوثیہ عطاریہ کٹی چوک راولپنڈی
- اسلامک بک کارپوریشن کٹی چوک ○ امام احمد رضا ٹرانسمیڈیٹ راولپنڈی

## حُسن انتساب

فخر موجودات... باعث تخلیق کائنات... شمس الضحیٰ... بدر الذحیٰ... حاصل کن... عاقب و خاتم  
شاہ و لولاک... رسول پاک... سید البرار... محبوب پروردگار... شاہسوارِ براق... سرور کائنات  
سلسبیلِ باغِ جنت... آبِ حیاتِ رحمت... ساحلِ نجاتِ اُمت  
قبلہ دین... کعبہ ایمان... شہنشاہِ دو جہاں... امامِ مرسلان

حضور نبی کریم ﷺ کے اُس مرغ کے نام

جو سحری کے وقت اذان دیا کرتا تھا

طالب شفاعتِ مصطفیٰ ﷺ

ریاست علی مجددی

کوٹ قاضی حافظ آباد روڈ گوجرانوالہ

## یہ فیضانِ نظر

چراغِ راہِ جہاد... داعیِ صراطِ حق... بدرِ منیر... ماہِ تاباں... وقارِ عالماں  
صاحبِ عرفان... تاجِ زمانہ... اکِ ملکِ صفتِ انساں... سعیدِ زماں  
قاسمِ عشق و محبتِ رسول... مصباحِ بردارِ عشقِ رسول... تمکنتِ مجلسِ فقر... عالمِ عصر  
سراجِ العارفین... شہبازِ طریقت... شارحِ مکتوباتِ امامِ ربّانی... سعیدِ الاولیاء  
حضرت علامہ ابوالبلیان پیر محمد سعید احمد مجددی قدس سرہ العزیز  
رحمۃ اللہ علیہ نقشبندی... قادری... چشتی... شاذلی... اویسی رحمۃ اللہ علیہ  
آستانہ عالیہ درگاہ حضرت ابوالبلیان علیہ الرحمۃ والرضوان گوجرانوالہ  
جن کی نگاہِ فیض سے بندہ ناچیز یہ خدمت سرانجام دے سکا

## یہ فیضانِ کرم

پیکرِ صدق و اخلاص... عالمی مبلغِ اسلام... پروردہٗ آغوشِ ولایت  
شیخِ کامل... بحرِ علم و عرفان... جانشینِ ابوالبلیان... صاحبزادہ والا شان  
حضرت علامہ صاحبزادہ پیر محمد رفیق احمد مجددی دامت برکاتہم العالیہ  
زیبِ سجادہ درگاہ حضرت ابوالبلیان رحمۃ اللہ علیہ گوجرانوالہ شریف  
مدیرِ اعلیٰ عالمی ادارہ تنظیم الاسلام

گدائے درگاہِ مرشد

ریاست علی مجددی



فہرست

نمبر شمار	عنوان	صفحہ نمبر
1	حسن انتساب	3
2	حسن عقیدت	4
3	مقدمہ	11
4	مرغ کا تعارف	13
5	مرغ کی کنیت	14
6	مرغ کا وصف	14
7	مرغی کی کنیت	15
8	مرغی کا وصف	15
9	مرغ کی خاص خصلتیں	16
10	سفید مرغ کی برکات	18
11	مرغ کی اذان	
12	مرغ کا نماز کے لئے بیدار کرنا	22
13	مرغ کی بانگ میں حکمت	29
14	مرغ کی اذان کے متعلق غلط عقیدہ	30
15	مرغ کی آواز سننے پر دُعا	30
16	تین پسندیدہ آوازیں	31
17	طنز و مزاح ..... مرغ کی بے وقت اذان	32
18	مرغ کی بانگ اور شہنشاہ جہانگیر کی ملازمت	33
19	حضرت سعید ابن جبیر رضی اللہ عنہ کا مرغ	34

34	.....	20
35	.....	21
37	.....	22
41	.....	23
43	.....	24
46	.....	25
48	.....	26
57	.....	27
58	.....	28
59	.....	29
63	.....	30
65	.....	31
65	.....	32
66	.....	33
66	.....	34
67	.....	35
67	.....	36
68	.....	37
68	.....	38
69	.....	39
71	.....	40

72	کچھ انڈوں کی طرف داری میں	41
76	نظام کائنات اور انڈے و چوزے کی مثال	42
77	لاچ بری بلا ہے	43
78	بیضا اور بیضہ	44
78	لطیفہ	45
78	اُبلے ہوئے انڈوں سے چوزے؟	46
80	رحم دل مگر مچھ اور بطخ کے انڈے	47
84	طنز و مزاح..... انسان کی فطرت	48
85	انڈوں سے تواضع	49
87	بھنا ہوا گوشت دیکھ کر رابعہ بصری کا گریہ زاری کرنا	50
88	گرم گرم مرغ پلاؤ (اللہ والوں کے پاس بیٹھنے والا محروم نہیں رہتا)۔	51
90	<b>مرغی</b> کا اہتمام اور نفس کی اصلاح	52
91	<b>مرغ</b> اور اہمیت مرشد	53
96	گرم انڈے	53
97	ٹلو اور جی پو	55
101	چنے میاں کی بہادری	56
106	<b>مرغ</b> سے وابستہ مفید نسخے	57
109	دریائی مرغ نے خانہ کعبہ کا طواف کیا	58
110	<b>مرغیاں</b> پالنے کا حکم	59
111	حضرت ابراہیم علیہ السلام اور مرغ	60
121	<b>مرغی</b> اور ناشکری کا انجام	61



123	حضور غوث پاک رحمہ اللہ نے مرغی کو زندہ کر دیا	62
124	حضرت تاج الدین الرفاعی رحمہ اللہ نے مرغی کو زندہ کر دیا	63
125	مرغی کا گوشت اور میلاد کا اہتمام	64
126	گودا آپ، تھلکے گدھے کو اور بیج مرغ کو کھلا دو	65
127	مرغی/ مرغ کی وفاداری	66
129	مرغ کے متعلق ضرب المثل	67
131	مرغ کو خواب میں دیکھنا	68
132	مرغی کے بچے اور حضرت یعقوب علیہ السلام	69
134	بڈھا لکڑ	70
137	تلی ہوئی مرغی اور فقیر کو دھکے	71
138	مرغی سے مہمانی	72
140	مرغی کی انوکھی تقسیم	73
142	تلی ہوئی مرغی اور ایک مخبر	74
143	سات جانوروں کی بولیوں سے سبق سیکھنا	75
145	شتر مرغ	76
151	مرغ چارل	77
152	مرغ تے گدڑ	78
153	شاہی مرغی خانہ سے وزیر اعظم تک	79
154	مرغ، گھٹا اور لومڑی	80
155	مرغ کی چالاکی	81
157	ککڑ تے کتا	82

160	.....	مرغ اور باز کا مباحثہ	83
162	.....	گگڑواں دی لڑائی	84
165	.....	مرغ اور لومڑی	85
166	.....	مرغ کو ہیرا مل گیا	86
167	.....	حضرت موسیٰ علیہ السلام سے ایک شخص کا جانوروں کی بولیاں سیکھنا	87
169	.....	انڈے کے اندر بچہ کی جنس کے تعین کا طریقہ	88
169	.....	نر اور مادہ کی شناخت کا طریقہ	89
170	.....	مرغی کے بچے اور قلعہ سرواڑ کی فتح	90
171	.....	مرغ کا استاد	91
172	.....	مرغ اور بلی	92
174	.....	حیوانات کے بچاؤ کی قدرتی تدابیر	93
176	.....	مرغی ماں کی بچے سے محبت	94
178	.....	مرغیوں کا ڈاکٹر	95
179	.....	ٹوٹ بٹوٹ کے مرغی	96
180	.....	مرغ، کبوتر اور گدڑ	97
182	.....	گگڑوں گوں اور پچوں پچو چوں	98
183	.....	شر پسند مرغی	99
184	.....	سیاستدان مرغی	100
188	.....	کڑک ناڑ مرغی	101
189	.....	مرغی اور دانہ	102
191	.....	مرغ، گدھا، بلی اور گھٹا	103

195	مرغی ماں اور بچے	104
196	مرغی کی شرمندگی	105
198	مرغی اور بلی	106
200	چین کے مرغ	107
201	ابوالحسن ہمدانی کی مرغی	108
202	غلطی کا احساس	109
204	مرغی کا بچہ اور جنگ بسوس	110
205	لنگڑے چوزے کی بھوک ہڑتال	111
208	بطخ کا بچہ مرغی نے پالا	112
215	لگڑتے جوں	113
219	مرغیاں سڑک پر دوڑنے لگیں	114
225	یہ تو میرے چوزے ہیں	115
233	مرغی کا چوزہ	116
234	گھر کی مرغی دال برابر	117
236	غم خوار مرغیاں	118
238	فہرست کتب آف مصنف	119
239	حوالہ جات	120





بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی رَحْمَةٍ لِّلْعَالَمِیْنَ  
سَيِّدِ الْمُرْسَلِیْنَ سَيِّدِنَا وَمَوْلَانَا مُحَمَّدٍ وَعَلٰی آلِهِ وَاصْحَابِهِ أَجْمَعِیْنَ اَمَّا بَعْدُ!  
مُقَدِّمًا

تمام تعریفیں اُس رحمن و رحیم اللہ کریم کے لئے ہیں جو تمام جہانوں کا پروردگار ہے۔  
پھر لاتعداد درود و سلام خلاصہ موجودات... مقصود کائنات... سید الابرار... محبوب پروردگار...  
سرور عالم... نور مجسم... احمد مجتبیٰ... محمد مصطفیٰ صلی اللہ علیہ وسلم کی بارگاہ اقدس میں جن کی خاطر یہ بزم ہستی  
سجائی گئی اور پھر آپ ہی کو کائنات عالم کے لئے نجات دہندہ اور وسیلہ اعظم بنایا گیا۔

آپ صلی اللہ علیہ وسلم چونکہ تمام عالمین کے نبی و رسول ہیں اس لئے آپ صلی اللہ علیہ وسلم نے تمام مخلوقات  
کے حقوق کی پاسداری فرمائی۔ جن و انس تو رہے ایک طرف آپ صلی اللہ علیہ وسلم نے نباتات، جمادات،  
چرند، پرند، جملہ حیوانات کے حقوق کو ملحوظ خاطر رکھا۔ یہی وجہ تھی کہ اکثر و بیشتر چرند، پرند،  
حتیٰ کہ جنگلی جانور تک اپنی اپنی شکایات لے کر آپ صلی اللہ علیہ وسلم کی خدمت اقدس میں حاضر ہوتے  
رہے اور پھر آپ صلی اللہ علیہ وسلم ان کی دادرسی فرماتے رہے۔ حضور نبی کریم صلی اللہ علیہ وسلم کے اسی وصف و کمال کو  
پیش نظر رکھتے ہوئے آپ صلی اللہ علیہ وسلم کی جانوروں کے ساتھ محبت و شفقت کے موضوع کے تحت راقم  
الحروف نے ۲۰۰۰ء سے مواد اکٹھا کرنا شروع کیا، اسی دوران راقم کی تبدیلی ۲۰۰۰ء کو منڈی  
بہاولدین ہو گئی چونکہ سفر لمبا تھا اس لئے راستے میں آتے جاتے اور وہاں بھی ڈیوٹی کے بعد  
کام کرنے کا خوب موقع ملا۔ اُس وقت دو موضوع پیش نظر رہے جن پر راقم کام کرتا رہا اور یہ  
سلسلہ وقفے وقفے سے آج تک جاری ہے۔ پہلا موضوع حضور نبی کریم صلی اللہ علیہ وسلم کی تمام انبیائے  
کرام علیہم السلام پر فضیلت بنام ”افضل المرسلین صلی اللہ علیہ وسلم“ اور دوسرا موضوع ”حضور نبی کریم صلی اللہ علیہ وسلم کی  
جانوروں سے محبت و شفقت“۔

دوران مطالعہ جب سفید مُرَغ کی فضیلت پڑھی تو دل میں یہ خواہش پیدا ہوئی کہ جب بھی  
کبھی موقع ملا تو ان شاء اللہ مُرَغ کے متعلق علیحدہ کتابچہ مرتب کروں گا۔ پھر وزیر آباد تبدیلی ہو

گئی اس کے بعد ۲۰۰۹ء میں پھر گوجرانوالہ تبدیلی ہوئی اس دوران ”برکات میلادِ مصطفیٰ ﷺ مع شرعی حیثیت... باعث تخلیق کائنات ﷺ تحفۃ المسلمین... چشمہ فیض گنج بخش ﷺ جیسی کرنی ویسی بھرنی... برکات تراویح... باب امن بہشتی دروازہ وغیرہ“ عنوانات کے تحت کام مکمل ہوا جو کہ کتابی صورت میں چھپ کر مارکیٹ میں پہنچ چکا ہے۔ ۲۰۰۹ء سے مستقل طور ”برکات و حکایات مرغ“ کے عنوان کے تحت کام شروع کیا۔ جس میں سفید مرغ کی فضیلت شرعی حیثیت انبیاء و صالحین کی حکایات مرغ کے گوشت کے فوائد اور طبی نسخے، منیدار لطیفے، بچوں اور بڑوں کی دلچسپی کے لئے دیگر حکایات شامل ہیں جو کہ نصیحت اور حکمت و دانائی سے بھرپور ہیں۔

یہ ساری کوشش والدین کی دعاؤں اور پیرومرشد کی نظر کرم کا نتیجہ ہے امید ہے قارئین کرام پسند فرمائیں گے۔ ”حضور نبی کریم ﷺ کی جانوروں سے محبت و شفقت“ کے موضوع پر کافی مواد جمع ہو گیا ہے جو کہ ایک ضخیم کتاب بن گئی ہے۔ دعا فرمائیں اللہ تعالیٰ کسی صاحب ثروت شخصیت کو اس کے چھپوانے کی توفیق عطا فرمادے اور جو ایسا کرے اللہ تعالیٰ اسے اپنے اور اپنے پیارے حبیب ﷺ کے گھر کی زیارت نصیب فرمائے..... آمین

قارئین کرام سے گزارش ہے کہ جہاں کہیں کوئی کمی نظر سے گزرے تو اصلاحی پہلو کو پیش نظر رکھتے ہوئے ضرور آگاہ فرمائیں۔ انشاء اللہ تعالیٰ آئندہ ایڈیشن میں اس کی تصحیح کرنے کی کوشش کی جائے گا۔

جن علماء و مشائخ اور دانشوروں کے کلام سے استفادہ کیا گیا ”معاونین حضرات“ پبلشرز اور جو صاحبان ذوق و شوق سے اس کا مطالعہ کریں دعا ہے اللہ تعالیٰ سب کو اپنے پیارے حبیب محمد مصطفیٰ ﷺ کی شفاعت سے بہرہ مند فرمائے... آمین یا رب العالمین بجاہ سید المرسلین ﷺ

طالب شفاعت مصطفیٰ ﷺ

ریاست علی مجددی

کوٹ قاضی حافظ آباد روڈ گوجرانوالہ

ربیع الاول شریف ۱۴۳۴ھ / جنوری ۲۰۱۳ء

## برکات و حکایات مرغ

### مرغ کا تعارف

تاریخی شواہد سے ظاہر ہوتا ہے کہ گرہ ارض پر زمانہ قدیم میں جن جانوروں نے انسان کی سب سے پہلے رفاقت اختیار کی۔ اُن میں کُتا... بلی... مرغ... بطنخ... چڑیا... گائے... گھوڑا... بھینس... بھینر... بکری... وغیرہ شامل ہیں۔ انسان سے ان جانوروں کو جنگلی درندوں سے پناہ ملی اور انسان نے ان سے گوشت... دودھ... سواری اور اپنی حفاظت کے فائدے اٹھائے۔

غالباً مرغ سب سے پہلے انسانی معاشرے میں اس لیے شامل ہوا کہ اس کی دیکھ بھال آسان اور گوشت لذیذ تھا جو کہ انسانوں کی پسندیدہ خوراک بن گیا، اس لئے اس کی مقبولیت بھی بڑھتی گئی۔

ابتداء میں مرغ بھی دوسرے جانوروں کی طرح جنگلی تھا، آج بھی جنگلی مرغ ملتے ہیں وہ درختوں پر بسیرا کرتے ہیں، اُن مرغوں کے جسم ہلکے ہوتے ہیں، خطرہ کے وقت اڑ کر دور جاسکتے ہیں۔

ماہرین کا خیال ہے کہ گھریلو مرغ بانی کے نتیجے میں مرغیوں کی جتنی بھی اقسام پیدا کی گئی ہیں۔ سرخ مرغ ان کا جد امجد سمجھا جاتا ہے۔ سرخ جنگلی مرغی آج بھی قدرتی ماحول میں گھنے جنگلوں کے نواح میں جھاڑیوں سے پر علاقوں میں گروہوں کی شکل میں



رہتی ہے۔ یہ پاکستان میں کشمیر کے علاوہ بھارت میں کوہ ہمالیہ کے ڈھلانوں پر دو ہزار میٹر کی بلندی تک اور مشرقی خطے کے کئی دوسرے ممالک میں بھی پائی جاتی ہے۔ تاریخ سے پتہ چلتا ہے کہ مُرغ بانی کی ابتداء سب سے پہلے برصغیر پاک و ہند میں ہوئی، آج سے ہزاروں سال پہلے کا انسان بھی ابتدائی طور پر مُرغ بانی سے واقف تھا، گو اس کے طور طریقے پرانے تھے بلکہ کم و بیش یہی تھے جو آج بھی ہمارے دیہات میں ملتے ہیں، یہاں برصغیر سے ہی مُرغ بانی دُنیا کے دوسرے ملکوں میں پھیلی۔ تاریخ بتاتی ہے کہ چین کے ایک بادشاہ (جس کا زمانہ ۳۳۴ تا ۳۲۲ قبل مسیح تھا) نے سب سے پہلے اپنی رعایا کو مرغبانی کا درس دیا تھا۔

### مُرغ کی کنیت

**مُرغ** کی کنیت ابو حسان... ابو حماد... ابو سلیمان... ابو عقبہ... ابو مدح... ابو منذر... ابو نبھان... ابو یقظان... ابو برکل وغیرہ ہیں

### مُرغ کا وصف

**مُرغ** کی خاصیت یہ ہے کہ نہ اس کو اپنے بچے سے انسیت ہوتی ہے اور نہ کسی ایک جو رو (**مُرغی**) سے۔ **مُرغ** اپنی ماتحت تمام مرغیوں میں برابری رکھتا ہے کسی ایک کو دوسری مرغیوں پر ترجیح نہیں دیتا۔ **مُرغ** میں ایک خوبی یہ ہے کہ اس کو رات کے اوقات معلوم ہوتے ہیں۔ جب اُس کے بولنے کا وقت آتا ہے تو عین وقت پر بولتا ہے کبھی اس میں خطا نہیں کرتا، صبح سے پہلے اور صبح کے بعد برابر بولتا رہتا ہے۔ (فسحان من ہداہ لذاک) اس وجہ سے قاضی حسین متولی اور رافعی وغیرہ نے تجربہ کار **مُرغ** کی آواز سے نماز کے اوقات کی تعیین کے جواز کا فتویٰ دیا ہے۔ پرانے زمانے میں جب گھڑیاں ایجاد نہیں ہوئی تھیں وقت معلوم کرنے کے

لیے مرغ کی اذان اور چڑیا کے چوکنے کا انتظار کیا جاتا تھا۔ سفر پر روانہ ہونے والے مسافر اور عبادت گزار لوگ مرغ کی بانگ کے ساتھ اٹھتے تھے۔ بلکہ اس غرض کے لیے اکثر لوگ مرغ پالتے تھے تاکہ صبح وقت معلوم کرنے میں آسانی رہے۔ خود آپ ﷺ کے پاس بھی ایک سفید مرغ تھا اور صحابہ کرام رضی اللہ عنہم اپنے سفر میں اسے ساتھ لے جایا کرتے تھے۔ تاکہ نماز کے اوقات جان سکیں۔ بلکہ بعض روایات میں آتا ہے کہ آپ ﷺ کو خاص کر سفید مرغ بہت پسند تھا کیونکہ دیگر رنگ کے مرغوں کی نسبت سفید مرغ صبح سویرے بالکل صحیح وقت پر بانگ دیتا ہے۔ (آگے روایات میں تفصیل آرہی ہے)

### مرغی کی کنیت

مرغی کی کنیت ام الولید... ام حفصہ... ام جعفر... ام عقبہ... ام احدی و عشرین... ام قوب... ام نافع وغیرہ ہیں۔

### مرغی کا وصف

**مرغی** کی ایک عجیب و غریب عادت ہے کہ اگر اس کے پاس سے کوئی درندہ گزرتا ہے تو بالکل نہیں ڈرتی۔ البتہ گیدڑ اگر اس کے پاس سے گزر جائے یا وہ گیدڑ کو آتا ہو ادیکھ لے تو فوراً خود بخود آکر اس کے سامنے گر جاتی ہے خواہ اس وقت وہ کسی مکان کی چھت یا دیوار پر ہی کیوں نہ بیٹھی ہو۔

**مرغی** میں ایک وصف یہ ہے کہ بہت کم سوتی ہے اور اگر سوتی بھی ہے تو بہت جلد جاگ جاتی ہے۔ اس کا سونا اور جاگنا ایسا ہے جیسا کہ سانس کا آنا اور جانا کہتے ہیں اس کی قلت نوم کی وجہ اس کو اپنی جان کا ڈر ہے۔ (حیات الحيوان: ۱۴۷)

## مرغ کی خاص خصلتیں

ایسی مرغ اگرچہ مختلف رنگوں کے ہوتے ہیں تاہم وہ مرغیوں کے مقابلے میں کافی شوخ اور ان کی چال میں ایک طنطنہ ہوتا ہے۔ سر پر بڑی سرخ کلغی اس کی شان دو بالا کرتی ہے۔ اس کے ساتھ یہ کافی بہادر اور فسادی بھی ہوتا ہے۔ جہاں دو مرغ اکٹھے ہوئے تو لڑائی شروع ہو جاتی ہے اور بالکل باکسروں کی طرح ایک دوسرے کو سروں پر ٹھونگیں مارتے ہیں۔ لیکن مرغیوں میں سوکن پن بالکل نہیں ہوتا۔ ایک مرغ چار پانچ مرغیوں سے ایک ساتھ دانہ چگتا ہے اور ساعت بہ ساعت ان میں کسی ایک سے جھپٹی کرتا ہے۔ مرغیوں کے جملگھے میں بہت خوش رہتا ہے۔ اگر کھانے کی کوئی چیز مل جائے تو کک کک کر کے مرغیوں کو بلاتا ہے اور ان کو کھلاتا ہے۔ چوزوں کی طرف ذرا بھی توجہ نہیں دیتا۔ اگر دو مرغیاں آپس میں لڑ رہی ہوں تو یہ ان میں خلاصی کراتا ہے۔ آوارہ گرد اس قدر ہوتا ہے کہ صبح گھر سے نکلتا ہے اور شام کو گھر واپس لوٹتا ہے۔ اس کو پر لے درجے کا احمق خیال کیا جاتا ہے کیونکہ جب کبھی دیوار پر چلتا ہے تو بہت احتیاط سے قدم رکھتا ہے کہ دیوار کہیں اس کے وزن سے ڈھے نہ جائے۔ اگر کہیں سے بلی نیولا یا شکری پرندہ یا سانپ نکل آئے تو مرغیاں کک کک کر کے آسمان سر پر اٹھالیتی ہیں۔ اس وقت یہ سینہ تان کر کھڑ ہوتا ہے اور حملہ آور سے مقابلے کے لیے ڈٹ جاتا ہے۔ اگر حملہ آور کوئی چھوٹا سانپ نیولا یا کوئی کوا ہو تو مقابلہ کرتا ہے ورنہ مرغیاں اسے بھی خوف زدہ کر دیتی ہیں اور یہ بھی ان کے ساتھ میدان سے بھاگ نکلنے میں عافیت سمجھتا ہے۔





مرغ میں چند خصلتیں انبیاء کی سی ہیں مثلاً بہت ذکر کرنے والا بہادر نخی ایشار و کرم کیونکہ یہ اپنی مادہ کو اپنے سے پہلے کھلاتا ہے دل بیدار رکھتا ہے یعنی سونے میں اس کی آنکھیں بند اور دل جاگتا رہتا ہے..... (اسرارِ قدرت)

عجائب الحیوانات: ۲۵۳ ☆ نزہۃ المجالس: ۱/۲۴۱

## سفید مرغ کی برکات

حضرت انس رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا:

اتَّخِذُوا الدِّيكَ الْاَبْيَضَ ، فَإِنَّ دَارَافِيهَا دِيكًا اَبْيَضٌ  
لَا يَقْرُبُهَا شَيْطَانٌ وَلَا سَاحِرٌ وَلَا الدُّورُ حَوْلَهَا

(معجم اوسط، طبرانی، مجمع الزوائد، کنز العمال ☆ نزہۃ المجالس: ۴۴۱/۱)

ترجمہ :- سفید مرغ رکھا کرو کیونکہ جس گھر میں سفید مرغ ہوگا نہ تو شیطان اُس کے قریب جائے گا نہ جادوگر اور ان گھروں میں بھی (نہیں) جو اس گھر کے ارد گرد ہوں گے۔



حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا:

الدِّيكُ يُؤَذِّنُ بِالصَّلَاةِ مَنْ اتَّخَذَ دِيكًا اَبْيَضَ حُفِظَ مِنْ ثَلَاثَةٍ ، مِنْ  
شَرِّ مَحَلِّ شَيْطَانٍ وَ سَاحِرٍ وَ كَاهِنٍ ۔ (شعب الایمان للبیہقی، جامع صغیر، کنز العمال)

ترجمہ :- مرغ نماز کے لیے اذان دیتا ہے، جو شخص سفید مرغ رکھے گا اس کی تین چیزوں سے حفاظت کی جائے گی۔

① شیطان کے شر سے ② جادوگر کے شر سے ③ کاهن کے شر سے



حضرت جابر رضی اللہ عنہ سے مروی ہے کہ آپ صلی اللہ علیہ وسلم نے سفید مرغ رکھنے اور

پالنے کا حکم دیا ہے۔ جس گھر میں یہ سفید مرغ ہوگا شیطان اور جادو گر قریب نہ آئے گا اور سانپ، بچھو وغیرہ بھی قریب نہ آئیں گے۔

﴿شعب الایمان للبیہقی ☆ شامل کبریٰ: ۱۷۱﴾

— ❁ ❁ ❁ ❁ ❁ —

حضرت ابو زید انصاری رضی اللہ عنہ فرماتے ہیں کہ رسول اللہ ﷺ نے ارشاد فرمایا:  
الدِّيكُ الْاَبْيَضُ صَدِيقُ صَدِيقٍ يَحْرُسُ دَارَ صَاحِبِهِ وَ سَبْعَ دُورٍ حَوْلَهَا  
﴿جامع صغیر ❁ کشف الخفاء﴾

ترجمہ:- سفید مرغ میرا بھی دوست ہے اور میرے دوست کا بھی دوست ہے  
یہ اپنے مالک کے گھر کی بھی حفاظت کرتا ہے اور اس کے ارد گرد کے سات گھروں کی بھی۔

— ❁ ❁ ❁ ❁ ❁ —

حضرت انس رضی اللہ عنہ فرماتے ہیں کہ رسول اللہ ﷺ نے ارشاد فرمایا:  
الدِّيكُ الْاَبْيَضُ الْاَفْرَقُ حَبِيبِي وَ حَبِيبُ حَبِيبِي جَبْرِيلُ يَحْرُسُ  
بَيْتِي وَ سِتَّةَ عَشَرَ بَيْتًا مِنْ جِوَارِيهِ: اَرْبَعَةٌ عَنِ الْيَمِينِ وَ اَرْبَعَةٌ  
عَنِ الشَّمَالِ وَ اَرْبَعَةٌ مِنْ قُدَّامِهِ وَ اَرْبَعَةٌ مِنْ خَلْفِهِ۔

﴿کشف الخفاء، جامع صغیر، کنز العمال، تہذیب﴾

ترجمہ:- شاخ در شاخ کلنی (تاج) والا سفید مرغ میرا بھی دوست ہے اور  
میرے دوست حضرت جبریل علیہ السلام کا بھی دوست ہے یہ اپنے گھر کی بھی حفاظت کرتا  
ہے اور اپنے پڑوس کے سولہ گھروں کی بھی چار دائیں طرف سے، چار بائیں طرف  
سے، چار سامنے سے اور چار پیچھے سے۔

نزہۃ المجالس میں ہے کہ وہ میرے دوست جبریل علیہ السلام کا دوست اور میرے



اور خدا کے دشمن ابلیس کا دشمن ہے۔ ﴿نزہۃ المجالس: ۴۴۱﴾

— • • • —

حضرت ابن عمر رضی اللہ عنہما فرماتے ہیں کہ رسول اللہ صلی اللہ علیہ وسلم نے ارشاد فرمایا:  
لَا تَسُبُّوا الدِّيكَ الْاَبْيَضَ فَاِنَّهُ صَدِيقُكُمْ ، وَعَدُوُّهُ عَدُوُّكُمْ  
وَ اِنَّهُ لَيَطْرُدُ مَدَى صَوْتِهِ مِنَ الْجَنِّ

﴿ضعفاء ابن حبان 'كتاب العظمة، اسرار المرفوعة﴾ ﴿تذکرہ﴾

ترجمہ :- تم سفید مرغ کو برا بھلا مت کہا کرو یہ میرا دوست ہے اور میں اس کا  
دوست ہوں، اس کا دشمن میرا دشمن ہے جہاں تک اس کی آواز پہنچتی ہے یہ جنات کو  
دفع کرتا ہے۔ ﴿کنز العمال ☆ تاریخ جنات اور شیاطین: ۲۳۲﴾

— • • • —

حضرت علامہ عبدالرحمن صفوری رحمہ اللہ فرماتے ہیں کہ میں نے تحفۃ الحبیب فیما  
زاد علی الترغیب والترہیب میں بروایت حضور نبی کریم صلی اللہ علیہ وسلم دیکھا کہ مرغ کو برا مت  
کہا کرو کیونکہ وہ میرا دوست ہے اور میں اس کا دوست ہوں اور میرے دشمن کا وہ  
دشمن ہے۔ قسم اُس کی جس کے قبضہ میں میری جان ہے اگر بنی آدم کو معلوم ہوتا جو اُس  
کے قرب میں ہے تو اُس کا گوشت اور اُس کے پر سونے اور چاندی کے عوض میں  
خریدتے کیونکہ جہاں تک اُس کی آواز جاتی ہے وہاں تک جنوں کو وہ بھگا دیتا ہے اور  
ابن عباس رضی اللہ عنہما کا قول ہے کہ شیطان کو پرندوں میں سب سے مبغوض مرغ اور سب  
سے زیادہ محبوب مور معلوم ہوتا ہے۔ ﴿نزہۃ المجالس: ۴۴۱﴾

روایت ہے حضور نبی کریم صلی اللہ علیہ وسلم کے ساتھ ایک ہی گھر میں رات کو مرغ بھی رہتا

تھا۔ ﴿نزہۃ المجالس: ۴۴۱﴾

آنحضرت صلی اللہ علیہ وسلم نے بھی اپنے گھر میں مرغ رکھا تھا۔ ﴿تاریخ جنات اور شیاطین: ۲۳۲﴾

شیخ محبت الدین طبری روایت کرتے ہیں:

نبی کریم ﷺ کا ایک سفید مُرغا تھا اور صحابہ کرام رضوان اللہ اجمعین اپنے ساتھ سفر میں مُرغ لے جایا کرتے تھے تاکہ نماز کے اوقات جان سکیں۔

﴿حیاء الحیوان: ۳۴۲﴾

۔ • • • • •

اہل تجربہ لکھتے ہیں کہ سفید مُرغا پالنے کے فوائد میں سے ایک فائدہ گھر کی حفاظت بھی ہے اور یہ بھی لکھا ہے کہ سفید مُرغ کو گھر میں ذبح کیا جائے تو گھر میں

بے برکتی پیدا ہوتی ہے۔ ﴿حیاء الحیوان: ۱۲۸﴾

﴿حیاء الحیوان: ۱۲۸﴾

مُرغی کے بچے چوگے کے محتاج نہیں ہوتے بلکہ انڈوں سے

باہر نکلتے ہی چلنے پھرنے اور دانہ چلنے لگتے ہیں

﴿حیاء الحیوان: ۱۲۸﴾

﴿حیاء الحیوان: ۱۲۸﴾

﴿حیاء الحیوان: ۱۲۸﴾

﴿حیاء الحیوان: ۱۲۸﴾

﴿حیاء الحیوان: ۱۲۸﴾

﴿حیاء الحیوان: ۱۲۸﴾

## مرغ کی اذان

### مرغ کا نماز کے لئے بیدار کرنا

حضرت مسروق بن اجدع رضی اللہ عنہ سے روایت ہے کہ:

حَدَّثَنِي عَبْدَانُ قَالَ أَخْبَرَنِي أَبِي عَنْ شُعْبَةَ عَنْ أَشْعَثُ  
سَمِعْتُ أَبِي قَالَ سَمِعْتُ مَسْرُوقًا قَالَ سَأَلْتُ عَائِشَةَ رَضِيَ اللَّهُ عَنْهَا أَيْ الْعَمَلِ  
كَانَ أَحَبَّ إِلَى النَّبِيِّ ﷺ قَالَتْ الدَّائِمُ قُلْتُ مَتَى كَانَ يَقُومُ  
قَالَتْ كَانَ يَقُومُ إِذَا سَمِ الصَّارِخَ

بخاری شریف باب التہجد ❖ مسلم شریف ❖ ابوداؤد شریف ❖ نسائی شریف ❖ حیات النعمان: ۳۱۷/۲ ❖  
میں نے ام المؤمنین سیدہ عائشہ صدیقہ رضی اللہ عنہا سے پوچھا کون سا عمل نبی کریم  
ﷺ کو محبوب تھا تو حضرت عائشہ صدیقہ رضی اللہ عنہا نے فرمایا: آپ ﷺ دائمی عمل کو پسند  
فرماتے تھے۔ پھر میں نے آپ رضی اللہ عنہا سے دریافت کیا کہ آپ ﷺ نماز کے لئے رات  
کو کس وقت اٹھتے تھے؟ حضرت عائشہ صدیقہ رضی اللہ عنہا نے فرمایا: جب آپ ﷺ صرخہ کی  
آواز سنتے تب اٹھتے تھے۔



حَدَّثَنَا مُحَمَّدُ بْنُ سَلَامٍ قَالَ أَخْبَرَنَا أَبُو الْأَحْوَصِ عَنْ الْأَشْعَثِ  
قَالَ إِذَا سَمِعَ الصَّارِخَ قَامَ فَصَلَّى - بخاری شریف باب التہجد ❖  
ابو الاحوص سلام بن سلیم کرنی اشعث بن اسود الحارثی ابو الشعثاء سے

روایت کرتے ہیں انہوں نے کہا جب نبی کریم ﷺ مَرغ کی آواز سنتے تو اُٹھتے اور نماز پڑھتے (صحیح یہ ہے کہ مَرغ ثلث الیل کے وقت آواز کرتا ہے)

حضرت زید بن خالد رضی اللہ عنہ سے روایت ہے:

قَالَ رَسُولُ اللَّهِ ﷺ لَا تَسْبُوا الدَّيْكَ فَإِنَّهُ يُوقِظُ لِلصَّلَاةِ

﴿سنن ابی داؤد، حدیث نمبر ۵۱۰۳ ☆ مسند امام احمد ☆ ابن ماجہ شریف﴾

رسول اللہ ﷺ نے فرمایا کہ تم مَرغ کو برا نہ کہو کیونکہ وہ نماز کے لئے بیدار کرتا ہے

- ❁ ❁ ❁ ❁ ❁ -

حضرت زید بن خالد جہنی رضی اللہ عنہ سے روایت ہے:

قَالَ رَسُولُ اللَّهِ ﷺ لَا تَسْبُوا الدَّيْكَ فَإِنَّهُ يَدْعُو إِلَى الصَّلَاةِ

قَالَ أَبِي قَالَ أَبُو النَّصْرِ نَهَى رَسُولُ اللَّهِ ﷺ عَنْ سَبِّ الدَّيْكَ

وَقَالَ إِنَّهُ يُؤَذِّنُ بِالصَّلَاةِ

﴿مسند امام احمد بن حنبل رحمہ اللہ، حدیث نمبر ۲۲۰۱۹﴾

ترجمہ: رسول اللہ ﷺ نے فرمایا کہ تم مَرغ کو برا نہ کہا کرو کیونکہ یہ نماز کی طرف بلاتا

ہے۔ ابوالنصر کی روایت میں ہے کہ یہ نماز کے لئے بلاتا ہے۔

- ❁ ❁ ❁ ❁ ❁ -

حضرت زید بن خالد جہنی رضی اللہ عنہ سے ایک روایت اس طرح ہے:

لَعَنَ رَجُلٌ دَيْكًا صَاحِبَ النَّبِيِّ ﷺ فَقَالَ النَّبِيُّ ﷺ لَا تَلْعَنُهُ

فَإِنَّهُ يَدْعُو إِلَى الصَّلَاةِ۔

﴿مسند امام احمد بن حنبل رحمہ اللہ، حدیث نمبر ۱۷۱۶۰﴾

ترجمہ:- حضور نبی کریم ﷺ کی موجودگی میں ایک شخص نے ایک مَرغ

پر ”اُس کے چیخنے (یعنی بانگ دینے) کی وجہ سے“ لعنت کی تو نبی کریم ﷺ نے فرمایا



اس (مرغ) پر لعنت نہ کرو کیونکہ یہ نماز کی طرف بلاتا ہے۔

— • • • • • —

اور حضرت عبداللہ بن مسعود رضی اللہ عنہ سے ان الفاظ میں روایت ہے کہ:

أَنَّ دِيكَاً صَرَخَ عِنْدَ رَسُولِ اللَّهِ ﷺ فَسَبَّهُ رَجُلٌ فَتَنَهَى عَنْ سَبِّ الدِّيكِ  
﴿مسند البزار حدیث نمبر ۱۷۶۳﴾

ترجمہ :- ایک مرغ رسول اللہ ﷺ کے آس پاس کہیں چلانے لگا، اُس کو ایک

آدمی نے برا بھلا کہا تو رسول اللہ ﷺ نے مرغ کو برا بھلا کہنے سے منع فرمایا۔

— • • • • • —

حضرت ابن عباس رضی اللہ عنہما سے ان الفاظ میں روایت ہے کہ:

أَنَّ دِيكَاً صَرَخَ عِنْدَ رَسُولِ اللَّهِ ﷺ فَسَبَّهُ رَجُلٌ وَلَعَنَهُ فَقَالَ  
رَسُولُ اللَّهِ ﷺ لَا تَلْعَنُهُ وَلَا فَسَبَّهُ، فَإِنَّهُ يَدْعُو إِلَى الصَّلَاةِ  
﴿العظمة لابی الشیخ الاصحانی حدیث نمبر ۱۲۲۱ ☆ شامل کبریٰ: ۱۷۰﴾

ترجمہ :- ایک مرغ رسول اللہ ﷺ کے قریب چیخا تو اُس کو ایک آدمی نے

برا بھلا کہا اور لعن طعن کی تو رسول اللہ ﷺ نے فرمایا کہ اس کو لعن طعن نہ کرو اور برا

بھلا نہ کہو کیونکہ یہ نماز کی طرف بلاتا ہے۔

— • • • • • —

امام حلیسی رحمہ اللہ فرماتے ہیں کہ آپ ﷺ کے اس فرمان میں اس بات کی دلیل

ہے کہ جس چیز سے خیر حاصل ہوتی ہو اُس کو گالی نہیں دینی چاہیے اور نہ اُس کی توہین

کرنی چاہئے بلکہ اس کا حق یہ ہے کہ اُس کی تکریم کی جائے، شکر یہ ادا کیا جائے اور

اُس کے ساتھ اچھا سلوک کیا جائے۔

— • • • • • —

مُرغ فرشتے کو دیکھ کر بانگ دیتا ہے۔ اس وقت اللہ تعالیٰ سے دُعا مانگنی چاہئے اور گدھے کی آواز سن کر ”أَعُوذُ بِاللّٰهِ مِنَ الشَّيْطَانِ الرَّجِيمِ“ پڑھنا چاہئے کیونکہ وہ شیطان کو دیکھ کر رینگتا ہے۔ یہ حدیث ہمیں بتاتی ہے کہ نیک ہستیوں کے آنے کے وقت اللہ کی رحمت اور برکت نازل ہوتی ہے اور اس وقت دُعا مانگنا مستحب ہے۔

۔۔۔۔۔

**مُرغ** کو گالی دینا یہی ہے کہ جب تم سو رہے ہو اور وہ اذان دے تو اُسے بُرا بھلا کہے۔ حضور نبی کریم صلی اللہ علیہ وسلم اس سے منع فرما رہے ہیں کہ وہ تو اذان سے صبح ہونے کا اعلان کر رہا ہے اور تمہیں نماز کے لئے اٹھا رہا ہے اور تم اُسے گالیاں دے رہے ہو ایسا نہ کرو

۔۔۔۔۔

روایت ہے کہ حضور نبی کریم صلی اللہ علیہ وسلم نے ارشاد فرمایا کہ اللہ تعالیٰ کا ایک **مُرغ** ہے اُس کا رنگ سفید اور اُس کے دونوں بازو زبرد یا قوت اور موتیوں سے مزین ہیں۔ ایک بازو اس کا مشرق میں اور دوسرا مغرب میں اُس کی ٹانگیں ہوا میں معلق ہیں اُس کا سر عرش کے نیچے ہے روزانہ صبح کے وقت وہ اذان دیتا ہے۔ اس کی آواز سوائے جن و انس کے آسمان وزمین کی جملہ مخلوق سنتی ہے۔ یہ آواز سن کر زمین کے **مُرغ** جواب دیتے ہیں۔ جب قیامت کا دن قریب آئے گا تو اللہ تعالیٰ اُس **مُرغ** کو حکم دے گا کہ اپنے بازو سکیر لے اور اپنی آواز بند کر دے۔ اس وقت جن و انس کے علاوہ تمام مخلوق کو معلوم ہو جائے گا کہ قیامت قریب آگئی ہے۔

☆ معجم طبرانی ☆ تاریخ اصفہان ☆ حیاة الحیوان: ۱۴۹/۲ ☆

۔۔۔۔۔

حضرت جابر رضی اللہ عنہ سے روایت ہے کہ: بحمدہ اللہ

حضور نبی کریم ﷺ نے ارشاد فرمایا: اللہ تعالیٰ کا ایک **مُورَغ** ہے۔ جس کے پاؤں تحت العرشیٰ میں ہیں اور گردن عرش تک پہنچتی ہے۔ جب رات کا کچھ حصہ گزر جاتا ہے۔ تو کہنے والا سُبُّوحٌ قُدُّوسٌ کہتا ہے تو **مُورَغ** بھی اُس کے ساتھ بانگ دیتا ہے۔

﴿طبرانی شریف ☆ شعب الایمان للبیہقی ☆ حياة الحيوان: ۱۳۹/۲﴾



حضرت ثوبان رضی اللہ عنہ کی روایت میں ہے کہ:

اللہ تعالیٰ کا ایک مُرَغ ہے جس کے پاؤں تو تحت الثریٰ اور گردن تا عرش ہے

اور دونوں بازو ہوا میں جنہیں وہ صبح کے وقت پھڑ پھڑاتا ہے اور کہتا ہے

سُبْحَانَ الْمَلِكِ الْقُدُّوسِ رَبِّنَا الْمَلِكِ الرَّحْمَنِ لَا إِلَهَ غَيْرُهُ ﴿٥٠﴾ حَيَاة

الحیوان: ۴/۱۳۹



حضرت ابو ہریرہ رضی اللہ عنہ سے روایت ہے کہ:

حضور نبی کریم ﷺ نے ارشاد فرمایا: مجھے اللہ تعالیٰ نے اجازت دی ہے کہ میں

اُس مُروغ کا تذکرہ کروں جس کے پاؤں زمین میں اور گردن عرش کے نیچے ہے اور

یہ کہتا ہے ”سُبْحَانَكَ مَا أَعْظَمُ شَانُكَ“ پاک ہے تیری ذات برتر ہے تیری شان۔

﴿مستدرک ☆ طبرانی شریف ☆ حیوة الحیوان: ۱۳۹/۲﴾



حضور نبی کریم ﷺ سے منقول ہے کہ عرش کے نیچے یاقوت کا سفید قبہ ہے جو نور

کے ستون پر قائم ہے اس قبہ میں میں نے سفید **دروغ** کی مانند ایک فرشتہ دیکھا جس

کے سات لاکھ سونے کے سات لاکھ یا قوت کے سات لاکھ زمرد کے سات لاکھ

مروارید کے سنات لاکھ چاندی کے سات لاکھ کستوری کے اور سات لاکھ زعفران کے پر تھے وہ زمین سے سات گنا بڑا تھا اس کی جسامت عرش سے تحت الثریٰ تک تھی اس کے ہر سر پر ”بِسْمِ اللّٰهِ الرَّحْمٰنِ الرَّحِیْمِ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ کُلُّ شَیْءٍ هَالِكٌ اِلَّا اللّٰهُ الْوَاحِدُ الْقَهَّارُ“ لکھا ہوا تھا ہر نماز کے وقت سر اٹھاتا اور کہتا ”بِسْمِ اللّٰهِ الْعَظِیْمِ“ پھر اپنے پروبال جھاڑتا جن سے نہایت عمدہ نغمے پیدا ہوتے جن کی آواز بہشت میں پہنچتی تو بہشتی ٹہنیاں جھومنے لگتیں حوریں اس نغمہ اور نوا سے آگاہ ہو جاتیں فوزِ محلات کی چھتوں پر (جو عل و یاقوت کے بنے ہوئے تھے) چڑھ جاتیں ایک دوسری کو بشارت دیتیں کہ اُمتِ محمدیہ ﷺ کی عبادت کا وقت آگیا ہے۔ جب فرشتہ حرکت کرتا وہ قبہ بھی ملنے لگتا عرش الہی میں ارتعاش پیدا ہو جاتا۔ حق سبحانہ و تعالیٰ کا خطاب اس فرشتہ کو ہوتا تو کیوں حرکت کرتا ہے؟ وہ عرض کرتا خداوند! تیرے حبیب کے قبعین نماز کے لئے اُٹھے ہیں تو سب سے زیادہ دانا ہے۔ اللہ تعالیٰ کا ارشاد ہوتا ہے ”وَجَبَتْ لَهُمْ رَحْمَتِيْ اَشْهَدُ عَلَيْهِمْ قَدْ تَرَحَّمْتُ وَنَظَرْتُ عَلَيْهِمْ بِالرَّحْمَةِ“ ہم نے حکم دیا ہے اور ہمارے حکم کو کوئی رد نہیں کر سکتا۔ اے فرشتے! تو گواہ رہ کہ میں نے ان پر رحم کیا اور ان کو اپنا منظورِ نظر بنایا جو ہمارا منظورِ نظر ہو وہ دوزخ سے آزاد اور جنت الماویٰ کا مستحق ہوتا ہے۔ ﴿ معارج النبوت: ۲/۴۳۸ ﴾



حضور نبی کریم ﷺ کا فرمان عالی شان ہے کہ معراج کی رات مجھے ایک عظیم الشان سفید صُورِ غ نظر آیا جس کا ایک پیر عرش تک دوسرا تحت الثریٰ تک اور ایک بازو مشرق میں دوسرا مغرب میں اور سر یاقوت کا پر نور کے تھے وظیفہ اُس کا حمد خدا تھا۔ حضور نبی کریم ﷺ نے جبرئیل علیہ السلام سے پوچھا! یہ کون ہے؟ انھوں نے کہا: یہ طاؤس الملائکہ ہے یا یہ کہا کہ وہ فرشتہ ہے کہ جب رات آخر ہوتی ہے تو یہ فرشتہ اپنے پر جھاڑ کر

کہتا ہے ”سُبْحَانَ الْمَلِكِ الْقُدُّوسِ الْكَبِيرِ الْمُتَعَالِ لَا إِلَهَ إِلَّا هُوَ الْحَيُّ الْقَيُّومُ“ سو اُس کی آواز سے دُنیا کے **مُروغ** آواز دیتے ہیں اور جاگ پڑتے ہیں۔

﴿ تفریح الاذکیاء فی احوال الانبیاء: ۸۱/۲ ﴾

— • • • —

ابو طالب کی اور امام غزالی بیان کرتے ہیں:

میمون سے مروی ہے، فرماتے ہیں کہ مجھے یہ روایت پہنچی ہے کہ عرش کے نیچے ایک فرشتہ **مُروغ** کی شکل کا ہے اس کے نیچے موتیوں کے اور سینہ زمرہ کا ہے۔ جب رات کا تہائی حصہ گزر جاتا ہے تو اپنے پنکھوں کو ایک مرتبہ جنبش دیتا ہے اور کہتا ہے چاہئے کہ قائمین (رات کی عبادت کرنے والے) اُٹھ جائیں اور جب رات کا نصف اول گزر جاتا ہے تو دوسری مرتبہ اپنے بازو کو جنبش دیتا ہے اور کہتا ہے چاہئے کہ نمازی لوگ بیدار ہو جائیں اور صبح ہو جاتی ہے تو پھر اپنے بازو کو جنبش دیتا ہے اور کہتا ہے چاہئے کہ غافلین بیدار ہو جائیں اس حال پر کہ ان پر ان کا وبال رہے۔

﴿ حیاۃ الحیوان ج ۲ ص ۱۵۰ ﴾

— • • • —

روایت ہے کہ حضور نبی کریم صلی اللہ علیہ وسلم نے ارشاد فرمایا: معراج کی شب میں نے ایک مرغ دیکھا جس کے سبز روئیں اور نہایت سفید پر تھے جو کبھی میرے دیکھنے میں نہ آئے ہوں گے اور ساتویں زمین میں اُس کے سرخ سونے کے پر تھے اور اُس کی دُم موتی کی اُس کا سر ایک بڑے موتی کا عرش کے نیچے تھے اُس کی دونوں آنکھیں یا قوت کی اُس کے سر کا تاج عقیق سرخ کا اُس کے دو سبز بازو تھے۔ جب انہیں پھیلاتا تھا تو مشرق اور مغرب سے نکل جاتے تھے۔ جب اول تہائی رات گزر جاتی ہے تو وہ اپنے بازو پھیلاتا ہے اور پھپھٹاتا ہے اور چلا چلا کر اللہ کی تسبیح کرتا ہے چنانچہ کہتا



ہے۔ ”سُبْحَانَ رَبِّيَ الْعَظِيمِ سُبْحَانَ رَبِّيَ الْعَزِيزِ الْقَهَّارِ سُبْحَانَ رَبِّ الْعَرْشِ الرَّفِيعِ“ جب وہ تسبیح کرتا ہے تو زمین کا مُرغ بھی تسبیح کرنے لگتا ہے۔ حضور نبی کریم ﷺ کا فرمان ہے کہ اُس مُرغ کو دو بارہ دیکھنے کا مجھے برابر اشتیاق رہا۔

روایت ہے کہ عرش کے مُرغ کے اتنے بازو ہیں جتنی خدا کی مخلوق ہے۔ وہ کہتا ہے ”اے اللہ! اُمّت محمدی ﷺ کے گنہگاروں کی مغفرت فرمائیے۔“

حضور نبی کریم ﷺ نے فرمایا ہے قیامت کے روز بلال رضی اللہ عنہ ایک اونٹنی پر سوار ہو کر آئیں گے اُس کے پیر سونے کے اُس کی مہار موتی اور یاقوت کی ہوگی اور اُن کے پاس ایک جھنڈا ہوگا۔ مؤذن لوگ اُن کی پیروی کریں گے۔ پھر وہ اُن کو جنت میں لے جائیں گے یہاں تک کہ جس نے لَوْجُہِ اللہ چالیس صبح کو اذان کہی ہوگی وہ جنت میں داخل ہو جائے گا۔

رسول اکرم ﷺ نے ارشاد فرمایا: سفید مُرغ نماز کے لئے اذان دیتا ہے اور سوئے ہوئے کو بیدار کرتا ہے اور اپنی چیخ سے جنوں کو بھگا دیتا ہے۔

کعب احبار رضی اللہ عنہ کا بیان ہے کہ جنت کے اکثر پرندے مُرغ ہوں گے۔ عرائس میں ہے کہ اللہ تعالیٰ نے مُرغ کو حضرت آدم علیہ السلام کے پاس اتارا جب مُرغ ملائکہ کی تسبیح سنتا تھا وہ تسبیح کرتا تھا تو حضرت آدم علیہ السلام بھی تسبیح کرتے تھے۔

﴿نزہۃ المجالس: ۲۷۳﴾

## مُرغ کی بانگ میں حکمت

حدیث شریف میں جو یہ آیا ہے کہ **مُرغ** نماز کے لئے جگاتا ہے۔ اُس کے معنی یہ نہیں کہ وہ حقیقتاً یہ کہتا ہے کہ اٹھو نماز کا وقت ہو گیا ہے بلکہ اللہ تعالیٰ نے اُس کی فطرت میں یہ بات رکھی ہے کہ صبح کے وقت جو نماز کا صحیح وقت ہوتا ہے اس میں وہ بار

باربانگ دیتا ہے۔ اس سے سونے والے کی آنکھ کھل جاتی ہے۔ اور وہ اٹھ کر نماز ادا کرتا ہے۔ لہذا وہ نماز کے لئے اٹھانے کا ایک ذریعہ بن گیا ہے اور اس کو مجازاً بلانے یا جگانے سے تعبیر کر دیا گیا ہے۔ اگر وہ کسی غیر وقت میں اذان دینے لگے تو اس کی آواز پر نماز پڑھنا جائز نہیں۔ کیونکہ بسا اوقات ایسا مشاہدے میں آچکا ہے کہ بعض مرغ صبح صادق سے پہلے یہ انسانوں کی آہٹ سن کر بولنے لگتے ہیں۔

﴿حیۃ الحیوان ج ۲ ص ۱۵۰﴾

### مرغ کی اذان کے متعلق غلط عقیدہ

بعض لوگوں میں جو یہ مشہور ہے کہ اگر مرغی اذان دے تو اُسے فوراً ذبح کر دینا چاہئے کیونکہ اس سے وباء پھیلتی ہے۔ یہ عقیدہ غلط ہے کیونکہ شریعت میں ایسا کوئی حکم نہیں ہے۔ بعض لوگوں میں جو یہ مشہور ہے کہ اگر شام کے وقت یا کسی دوسرے بے وقت مرغی اذان دے تو اُسے فوراً ذبح کر دینا چاہئے کیونکہ یہ اچھا نہیں ایسا عقیدہ بھی تو ہم پرستی میں داخل ہے اور غلط ہے۔

### مرغ کی اذان سننے پر دُعا

حضرت ابو ہریرہ رضی اللہ عنہ سے روایت ہے کہ:

أَنَّ النَّبِيَّ ﷺ قَالَ إِذَا سَمِعْتُمْ صِيَاحَ الذِّكَاةِ فَاسْأَلُوا اللَّهَ مِنْ فَضْلِهِ فَإِنَّهَا رَأَتْ مَلَكًا وَإِذَا سَمِعْتُمْ نَهْيَ الْخِمَارِ فَتَعَوَّذُوا بِاللَّهِ مِنَ الشَّيْطَانِ فَإِنَّهُ رَأَى شَيْطَانًا۔

﴿سنن ابی داؤد شریف ☆ ترمذی شریف ☆ نسائی شریف﴾

﴿بخاری شریف حدیث نمبر ۳۰۵۸ ☆ مسلم شریف حدیث نمبر ۷۰۹۶﴾

حضور نبی کریم ﷺ نے ارشاد فرمایا کہ جب تم مرغ کی آواز سنو تو اللہ تعالیٰ پر

سے اس کا فضل طلب کیا کرو کیونکہ وہ فرشتے کو دیکھتا ہے اور جب تم گدھے کی چیخنے کی آواز سنو تو شیطان سے اللہ تعالیٰ کی پناہ طلب کیا کرو کیونکہ وہ شیطان کو دیکھتا ہے۔ ﴿بخاری شریف: ۳۵۱۲، نزہۃ المجالس: ۴۴۱/۱، حیاۃ الحیوان: ۱۴۸/۲﴾

حضرت علامہ مولانا عبدالرحمن صفوری رحمۃ اللہ علیہ فرماتے ہیں کہ میں نے کسی مجموعہ میں حضور نبی کریم ﷺ سے مروی دیکھا ہے کہ جو مرغ کے اذان دینے کے وقت ”لَا إِلَهَ إِلَّا اللَّهُ الْحَيُّ الْقَيُّومُ“ پانچ بار پڑھتا ہے اللہ تعالیٰ اس کے چالیس برس کے گناہ بخش دیتا ہے۔ ﴿نزہۃ المجالس: ۴۴۱/۱﴾



## تین پسندیدہ آوازیں

ثعلبی روایت کرتے ہیں:

- حضور نبی کریم ﷺ کا ارشاد ہے کہ اللہ تعالیٰ کو تین آوازیں پسند ہیں:
- ❶ مرغ کی آواز۔ ❷ قرآن کریم کی تلاوت کرنے والے کی آواز۔
  - ❸ اور صبح کے وقت استغفار کرنے والے کی آواز۔

﴿حیاۃ الحیوان: ۱۴۹/۲﴾



آپ ﷺ نے مرغ کو بُرا کہنے کی ممانعت فرمائی ہے۔ آپ ﷺ نے فرمایا ہے کہ ”بلاشبہ وہ (مرغ) نماز کے لیے آگاہ کرتا ہے۔ آپ ﷺ اس وقت تہجد کے لیے اٹھتے تھے جب مرغ بانگ دیتا تھا۔ مرغ اپنی بانگ سے آگاہ کرتا ہے کہ فجر کی نماز کا وقت قریب آگیا ہے۔ پھر دوبارہ اس کی بانگ تاکید و تنبیہ کے لیے ہوتی ہے۔ اس سے یہ بھی معلوم ہوتا ہے کہ حیوانات کی اچھی خصلتیں اس کو بُرا کہنے سے روکتی ہے تو

مرغ کو برا کہنے والے کا کیا حشر ہوگا؟

## طنز و مزاح..... مرغ کی بے وقت اذان

حکیم عبدالرشید تلمیذ جیلانی فرماتے ہیں کہ

یقین کیجئے گا میں پچھلے دنوں انڈے کے افادی پہلوؤں پر لکھ رہا تھا۔ رات کے بارہ بج چکے تھے۔ اچانک مرغ کی اذان آئی اور میں چونکا۔ گھڑی دیکھی تو ایک بجنے کو تھا۔ معاً خیال آیا کہ پہلے تو مرغ وقت سحری اذان دیا کرتے تھے مگر اب تو رات ہی سے اذانوں کی آواز آنے لگی ہے۔ چند منٹ تک اچانک قوت ارادی حرکت میں آئی تو انگشت شہادت کنپٹی اور انگوٹھا تھوڑی کے نیچے بلا ارادہ لگ گیا اور میں سوچنے لگا۔ شعور بیدار ہوا تو معاً خیال آیا کہ قیامت قریب ہے، یعنی چودھویں صدی ہے، ممکن ہے کہ لوگوں کی اکثریت نے ”گھر کی مرغی دال برابر“ کے محاورہ کے تحت مرغ زیادہ کھانے شروع کر دیئے ہیں اور یہ مرغ ایسوی ایشن، صدر مرغ نے انسان کی اس بیروی اور بیدردی سے پناہ مانگتے ہوئے اپنی برادری کے ارکان کو متنبہ کیا ہے کہ بن وقت اذانیں دوتا کہ انسانوں کا یہ خود ساختہ عذاب ٹل جائے۔ جب صبح ہوئی تو میں کیا دیکھتا ہوں کہ میرے ہمسایہ نے نئی نئی مرغی خریدی ہے، وہ ہو نہ ہو مرغ دکھائی دیتی ہے۔ ثابت ہوا کہ عصر حاضر میں مرد عورت اور عورت مرد تو بن گئی، مگر اب تو مرغیاں بھی مرغ بن گئی ہیں۔ بقول شاعر:۔

دیکھو زمانہ چال قیامت کی چل گیا

مرغ بھی بے وقت اسی طرح اذانیں دیتے ہیں جس طرح ہم بوقت مصیبت

اذانیں دیا کرتے ہیں۔

﴿ انڈا تحقیق کی روشنی میں: ۶۰ از حکیم عبدالرشید تلمیذ جیلانی ﴾



## مُرغ کی بانگ اور شہنشاہ جہانگیر کی ملازمہ

**مُرغ** کو بانگ دینے کی وجہ سے بھی انسان کا قرب حاصل رہا ہے۔ پرانے زمانے میں گھڑی ایجاد نہیں ہوئی تھی تو **مُرغ** کی بانگ پر لوگ صبح کو عبادت یا سفر کے لیے بیدار ہوا کرتے تھے۔ قصہ مشہور ہے کہ مغل شہنشاہ جہانگیر کو علی الصبح جگانے کے لئے ایک لونڈی معمور تھی وہ **مُرغ** کی بانگ پر بادشاہ کو بیدار کیا کرتی تھی۔ ایک دفعہ **مُرغ** نے خلاف معمول آدھی رات کو بانگ دے دی اور لونڈی نے حسب معمول بادشاہ کو جگا دیا۔ بادشاہ نے آسمان پر نگاہ ڈالی تو دیکھا کہ نمودِ سحر میں ابھی کافی دیر ہے۔ اُس نے خفا ہو کر کہا: ”سر بُریدن لازم است“ (سرکاٹنا لازم ہے) ملازمہ کے پاؤں تلے سے زمین نکل گئی۔ صبح کو ملکہ نور جہاں سے ماجرا بیان کیا۔ اتنے میں شہنشاہ بھی وارد ہوئے اور ملازمہ کو دیکھ کر پھر کہا: ”سر بُریدن لازم است“ (سرکاٹنا لازم ہے)۔ ملکہ نور جہاں نے فی البدیہہ جواب دیا:

سر بُریدن لازم است آں مُرغ بے ہنگام رانگ  
ایں پری پیکر چہ داند وقتِ صبح و شام رانگ


یعنی اُس **مُرغ** کا سرکاٹنا لازم ہے جو بے وقت بانگ دیتا ہے

یہ حسین لونڈی صبح اور شام کے اوقات کو کیا سمجھ سکتی ہے

شہنشاہ جہانگیر یہ سن کر بے ساختہ مسکرا دیا اور ملازمہ کو معاف کر دیا۔ پھر ملازمہ کی

جان میں جان آئی۔

مُرغ بانی: ۷۱ از قریشی محمد شریف گلزار ☆ انڈیا تحقیق کی روشنی میں: ۵۹ از حکیم عبدالرشید تلمیذ بیلائی







## حضرت سعید ابن جبیر رضی اللہ عنہ کا مرغ

امام نووی رحمہ اللہ نے ”تہذیب الاسماء واللغات“ میں اور شیخ علوان رحمہ اللہ بیان کرتے ہیں کہ ہمارے شیخ یعنی شیخ بازلی رحمہ اللہ نے ”غایۃ المرام“ (یہ کتاب صحیح بخاری کے روایوں کے حالات پر مبنی ہے) میں لکھا ہے کہ حضرت سعید ابن جبیر رضی اللہ عنہ (شہادت ۹۵ھ) کے پاس ایک مرغ تھا۔ جس کی اذان پر آپ رضی اللہ عنہ شب کو بیدار ہوا کرتے تھے۔ ایک رات اُس نے اذان نہ دی حتیٰ کہ صبح ہو گئی اُس رات آپ رضی اللہ عنہ نماز (تہجد وغیرہ) ادا نہ کر سکے۔ یہ بات آپ کو ناگوار گزری۔ آپ رضی اللہ عنہ نے مرغ کو مخاطب کر کے فرمایا ”قَطَعَ اللَّهُ صَوْتَكَ“ (اللہ تیری آواز کو ختم کر دے)۔ اُس کے بعد اُس کی اذان کی آواز سنائی نہ دی۔ ﴿نزیہۃ المجالس: ۴۴۲ ☆ جامع کرامات اولیاء: ۸۲۴﴾

## مرغ کی اذان اور نوکروں کی چالاکی

کسی بوزھی عورت کے دونو کرتے۔ بڑھیا صبح کو مرغ کی آواز سن کر اٹھ بیٹھتی اور دونوں نوکروں کو جگا کر کام میں لگا دیتی۔ نوکر بے چارے صبح سے رات تک کام کر کے تھک جاتے تھے اس لیے صبح سویرے اٹھنا انھیں بہت برا معلوم ہوتا۔ جاڑوں کی لمبی راتیں تو خیر کسی نہ کسی طرح بیت جاتیں مگر گرمیوں کی راتوں میں غریب نوکروں کی نیند پوری بھی نہ ہوتی کہ بڑھیا بڑبڑانے لگتی ”کم بخت ابھی تک پڑے سو رہے ہیں۔ ذرا دیر میں سورج نکل آئے گا۔ کیسے سست نالائق اور کام چور ہیں۔ اٹھو نہیں تو مار مار کر کچھ مر نکال دوں گی۔“ اس مصیبت سے چھٹکارا پانے کے لئے نوکروں نے بہت کچھ سوچا مگر کوئی ترکیب سمجھ میں نہ آئی۔ ایک دن ایک نوکر بولا ”بھائی ایک ترکیب میری سمجھ میں آئی ہے۔“ دوسرے

نے خوش ہو کر پوچھا ”کیا؟“ پہلا نوکر بولا ”بڑھیا مرغ کی اذان سن کر اٹھتی ہے۔ میرے خیال میں مرغ کو مار ڈالیں۔ نہ رہے گا بانس نہ بجے گی بانسری۔“ دوسرا نوکر ہنس کر بولا ”واہ بھئی واہ، تم تو بڑے عقل مند ہو۔ کیا ترکیب سوچی ہے۔“

دونوں نوکروں نے مل کر رات کو مرغ کا خاتمہ کر دیا اور مزے سے چادر تان کر سو گئے۔ دوسرے دن بڑھیا کی آنکھ بہت دیر سے کھلی اس لئے نوکر صبح سویرے اٹھنے سے بچ گئے۔ ادھر بڑھیا نے جب دیکھا کہ مرغ کے نہ ہونے کی وجہ سے صبح بہت دیر سے آنکھ کھلی تو دوسری رات اُسے بالکل نیند ہی نہ آئی اور وہ وقت سے بہت پہلے اٹھ بیٹھی۔ اُس نے اٹھتے ہی نوکروں کو جگا کر کام میں لگا دیا۔ اب تو نوکر بہت سٹ پٹائے اور دل میں کہنے لگے ”اس سے تو پہلے ہی اچھے تھے۔“

سچ ہے آدمی جتنا چالاک بنتا ہے..... اتنی ہی مصیبت اٹھاتا ہے

﴿قصے کہانیاں: ۱۱۵﴾

—•••••—

آج کل گوشت اور انڈوں کے حصول کے لئے برائے مرغیوں کی صنعت کافی ترقی کر گئی ہے۔ کم سے کم عرصہ میں زیادہ سے زیادہ گوشت اور انڈے حاصل کئے جا رہے ہیں۔ لیکن یہ حقیقت ہے کہ ان برائے مرغیوں کا گوشت اور انڈے لذت اور خستگی میں دیسی مرغیوں کے برابر نہیں۔ اس لئے دیسی مرغیوں کی مانگ اور قیمت ہمیشہ زیادہ ہوتی ہے اور دوسری طرف ان کے مرغ بھی بانگ دینے میں نہ صرف کاہل ہوتے ہیں بلکہ وہ نہ وقت کا صحیح تعین کر سکتے ہیں اور نہ پوری طرح آواز نکال سکتے ہیں۔

حضرت لقمان علیہ السلام کی اپنے بیٹے کو نصیحت

حضرت لقمان علیہ السلام اپنے بیٹے کو نصیحت فرمایا کرتے تھے کہ بیٹا! کسی رات مرغ سے کم نہ رہنا۔ دیکھو **مُروغ** آدھی رات سے ذکر الہی شروع کر دیتا ہے۔

﴿ عجائب الحیوانات: ۲۵۳ ☆ نزہۃ المجالس: ۱/۲۴۱ ﴾

بَن بَن کے بَن لکڑ دیون بانگے وانگن بانگان  
بَج بَج رلدے صفیں مولے سُن سُن کوکاں چانگان

— • • • • • —

بَن بَن بَن بَن بَن  
بَج بَج بَج بَج بَج  
بَن بَن بَن بَن  
بَج بَج  
بَن

## مرغی کے صدقے جیسا ثواب

حَدَّثَنَا عَبْدُ اللَّهِ بْنُ يُوسُفَ قَالَ أَخْبَرَنَا مَالِكٌ عَنْ سُمَيِّ مَوْلَى أَبِي  
بَكْرٍ عَنْ عَبْدِ الرَّحْمَنِ عَنْ أَبِي صَالِحٍ السَّمَّانِ عَنْ أَبِي هُرَيْرَةَ رَضِيَ اللَّهُ عَنْهُ أَنَّ  
رَسُولَ اللَّهِ ﷺ قَالَ مَنْ اغْتَسَلَ يَوْمَ الْجُمُعَةِ غُسْلَ الْجَنَابَةِ ثُمَّ رَاحَ  
فَكَانَ مَا قَرَّبَ بَدَنَةً وَمَنْ رَاحَ فِي السَّاعَةِ الثَّانِيَةِ فَكَانَ مَا قَرَّبَ بَقَرَةً وَمَنْ  
رَاحَ فِي السَّاعَةِ الثَّالِثَةِ فَكَانَ مَا قَرَّبَ كَبْشًا أَقْرَنَ وَمَنْ رَاحَ فِي السَّاعَةِ  
الرَّابِعَةِ فَكَانَ مَا قَرَّبَ دَجَاجَةً وَمَنْ رَاحَ فِي السَّاعَةِ الْخَامِسَةِ فَكَانَ مَا قَرَّبَ  
بَيْضَةً فَإِذَا خَرَجَ الْإِمَامُ حَضَرَتِ الْمَلَائِكَةُ يَسْتَمِعُونَ الذِّكْرَ۔

(صحیح بخاری باب کتاب الجمعة حدیث نمبر ۸۴۳ ☆ صحیح مسلم کتاب الجمعة حدیث نمبر ۱۸۶۰)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: جس کسی  
نے جمعہ کے دن غسل جنابت جیسا غسل کیا پھر اس کے بعد جمعہ المبارک کی نماز ادا  
کرنے کے لئے (سب سے پہلے مسجد میں) گیا وہ ایسا ہے کہ جیسے اُس نے اونٹ کی  
قربانی کی اور جو دوسری ساعت میں گیا گویا کہ اُس نے گائے کی قربانی کی اور جو تیسری  
ساعت میں گیا گویا کہ اس نے دنبہ کی قربانی کی اور جو چوتھی ساعت میں گیا گویا کہ اس  
نے مرغی کا صدقہ کیا اور جو پانچویں ساعت میں گیا گویا کہ اس نے اٹڈے کا صدقہ کیا اور  
جب امام (مسجد میں) نکل کر آتا ہے تو فرشتے خطبہ سننے کے لئے حاضر ہو جاتے ہیں۔

حَدَّثَنَا آدَمُ قَالَ حَدَّثَنَا ابْنُ أَبِي ذُنْبٍ عَنِ الزُّهْرِيِّ عَنْ أَبِي عَبْدِ اللَّهِ  
الْأَعْرَبِيِّ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ ﷺ إِذَا كَانَ يَوْمَ الْجُمُعَةِ

وَقَفَّتِ الْمَلَائِكَةُ عَلَى بَابِ الْمَسْجِدِ يَكْتُبُونَ الْأَوَّلَ فَالْأَوَّلَ وَمِثْلُ  
الْمُهَاجِرِ كَمِثْلِ الَّذِي يُهْدَى بَدَنَةً ثُمَّ كَالَّذِي يُهْدَى بِقَرَّةٍ ثُمَّ كَبَشًا  
ثُمَّ دَجَاجَةً ثُمَّ بَيْضَةً فَإِذَا خَرَجَ الْإِمَامُ طَوَّأُصْحَفَهُمْ وَيَسْتَمِعُونَ الذِّكْرَ  
﴿ صحیح بخاری کتاب الجمعة حدیث نمبر ۸۸۰ ☆ صحیح مسلم کتاب الجمعة حدیث نمبر ۱۸۸۰ ﴾

حضرت ابو ہریرہ رضی اللہ عنہ روایت کرتے ہیں کہ نبی کریم ﷺ نے ارشاد فرمایا: جب  
جمعة المبارک کا دن ہوتا ہے تو فرشتے مسجد کے دروازے پر کھڑے ہو جاتے ہیں اور وہ  
پہلے آنے والوں کے نام پہلے لکھتے ہیں۔ اُس کے بعد آنے والوں کے نام بعد لکھتے ہیں  
(اسی طرح آنے والوں کے نام ان کے آنے کی ترتیب سے لکھتے رہتے ہیں) جو جمعة  
المبارک کی نماز کے لئے سویرے یعنی جلدی جاتا ہے اُسے اونٹ صدقہ کرنے کا ثواب  
ملتا ہے۔ اُس کے بعد آنے والے کو گائے صدقہ کرنے کا ثواب ملتا ہے۔ اُس کے بعد  
آنے والے کو مینڈھا (بکرا) صدقہ کرنے کا ثواب ملتا ہے۔ اُس کے بعد آنے والے کو  
مرغی صدقہ کرنے کا ثواب ملتا ہے۔ اُس کے بعد آنے والے کو انڈا صدقہ کرنے کا ثواب  
ملتا ہے۔ جب امام خطبہ دینے کے لئے آتا ہے تو فرشتے اپنے وہ رجسٹرن میں آنے  
والوں کے نام لکھے گئے ہیں لپیٹ دیتے ہیں اور خطبہ سننے میں مشغول ہو جاتے ہیں۔

جمعة المبارک کی فضیلت کے متعلق مزید احادیث مبارکہ:

حضرت ابو ایوب انصاری رضی اللہ عنہ فرماتے ہیں کہ میں نے رسول اللہ ﷺ کو یہ ارشاد  
فرماتے ہوئے سنا: جو شخص جمعہ کے دن غسل کرتا ہے اگر اس کے پاس خوشبو ہو تو اُسے بھی  
استعمال کرتا ہے اچھے کپڑے پہنتا ہے اس کے بعد مسجد جاتا ہے مسجد آ کر اگر موقع ہو تو  
نفل نماز پڑھ لیتا ہے اور کسی کو تکلیف نہیں پہنچاتا یعنی لوگوں کی گردنوں کے اوپر سے پھلانگتا  
ہوا نہیں جاتا پھر جب امام خطبہ دینے کے لئے آتا ہے اُس وقت سے نماز ہونے تک  
خاموش رہتا ہے یعنی کوئی بات چیت نہیں کرتا تو یہ اعمال اُس جمعہ سے گزشتہ (پچھلے) جمعہ



تک کے گناہوں کی معافی کا ذریعہ ہو جاتے ہیں۔ ﴿﴾ مسند امام احمد بن حنبل رحمہ اللہ ﴿﴾  
حضرت سلمان فارسی رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا:  
جو شخص جمعہ کے دن غسل کرے اور اپنی طاقت کے مطابق صفائی کرے (یعنی لبوں کا  
کاٹنا، ناخن ترشوانا، بغلوں کے بال صاف کرنا، زیر ناف بال صاف کرنا وغیرہ) اور  
اپنے تیل سے تیل لگائے اور اپنے گھر کی خوشبو سے خوشبو لگائے پھر نماز کے لیے نکلے  
اور (مسجد میں ساتھ ساتھ بیٹھنے والے) دو شخصوں کے درمیان تفریق نہ کرے (یعنی  
ان کے درمیان نہ بیٹھے) اور اس کا صحیح معنی یہ ہے کہ لوگوں کی گردنوں کو نہ پھلانگے  
(یعنی مسجد میں جلدی آئے) پھر جتنی توفیق ہو جمعہ سے پہلے نماز پڑھے اور جب امام  
خطبہ شروع کرے تو خاموش رہے (تو ایسے شخص کے لئے) اس جمعہ سے لے کر گذشتہ  
جمعہ کے درمیان جتنے گناہ (صغیرہ) ہیں سب معاف کر دیئے جاتے ہیں۔

﴿﴾ بخاری شریف کتاب الجمعة حدیث نمبر ۸۳۶ ﴿﴾ ﴿﴾ ﴿﴾

ابو حازم (سلمہ بن دینار) نے سہل بن سعد ساعدی سے روایت کی انہوں نے  
کہا کہ صحابہ میں ایک خاتون تھی جو اپنی کھیتی میں نالیوں پر چقدر کی کاشت کراتی تھی  
اور جب جمعہ کا دن ہوتا تو وہ چقدر ہنڈی میں ڈال دیتی اور اس میں جو کا پسا ہوا آنا  
ڈال کر پکاتی اور وہ چقدر اس طعام کا گوشت (جو ہڈی پر ہوتا ہے) بن جاتا (مراد یہ  
ہے کہ وہ چقدر ان کے نزدیک گوشت کے قائم مقام ہوتا) اور ہم جب نماز جمعہ پڑھ کر  
واپس ہوتے تو اس عورت کو سلام کرتے اور وہ عورت یہ طعام ہمارے قریب کرتی اور  
ہم اس کو کھا جاتے اور ہم جمعہ کے دن اس عورت کے اس طعام کی خواہش کیا کرتے  
تھے۔ ﴿﴾ بخاری شریف کتاب الجمعة حدیث نمبر ۸۸۹ ﴿﴾ ﴿﴾ ﴿﴾

حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ایک مرتبہ جمعہ  
کے دن ارشاد فرمایا: مسلمانو! اللہ تعالیٰ نے اس دن کو تمہارے لئے عید کا دن بنایا ہے



سب جمعہ کے دن سے ڈرتے ہیں۔ (ابن ماجہ شریف)

## مُرغی / مُرغ پر نشانہ بازی کی ممانعت

جاہلیت کے دور میں جانوروں کو بے انتہا اذیتیں پہنچانا اور جان سے مار دینا معمولی بات اور کھیل تماشہ سمجھا جاتا تھا۔ جن میں سے ایک رسم یہ بھی تھی کہ جانوروں کو نشانہ بازی کے لیے استعمال کیا جاتا۔ بچے اور جوان اپنا نشانہ پختہ کرنے کے لیے بھیڑ کے بچے یا مُرغی کو باندھ کر زمین پر ڈال دیتے اور تیر سے نشانہ لگاتے... جس کا تیر جانور کو لگ جاتا... وہ خوشی سے رقص کرتا... ناچتا... جانور زخمی ہو کر تڑپ تڑپ کے جان دے دیتا تو پھر اس کے گوشت سے دعوت اڑائی جاتی۔ نور مجسم، رحمت عالم صلی اللہ علیہ وسلم نے نشانہ بازی کے اس ظالمانہ طریقے کو سخت ناپسند فرمایا اور اس طرح مارے گئے جانوروں کے گوشت کو حرام قرار دے دیا۔

بخاری شریف میں ہے کہ ایک دن حضرت عبداللہ بن عمر رضی اللہ عنہما مدینہ منورہ کی ایک گلی سے گزر رہے تھے کہ ایک جگہ ہیٹ سے افراد کو کھڑے دیکھا۔ قریب گئے تو معلوم ہوا کہ چند نوجوانوں نے ایک مُرغی باندھ رکھی ہے اور اسے نشانہ بنانا چاہتے ہیں۔ انہوں نے آگے بڑھ کر مُرغی کھول دی اور لڑکوں کو پکڑ کر ان کے والدین کے پاس لے گئے اور ان سے کہا کہ تم لوگ اپنے بچوں کو کیوں نہیں سمجھاتے؟ کیا تم لوگ نہیں جانتے کہ نبی کریم صلی اللہ علیہ وسلم نے یوں جانوروں کو ہلاک کرنے سے منع فرمایا ہے۔



اسی طرح کا ایک اور واقعہ بخاری شریف میں یوں ہے کہ کچھ لوگ مُرغی کو باندھ کر

نشانہ بنا رہے تھے۔ حضرت ابن عمر رضی اللہ عنہما کا گزر ہوا تو آپ کو دیکھ کر بھاگ گئے۔ آپ نے پوچھا ایسا کس نے کیا ہے۔ جو لوگ ایسا کرتے ہیں رسول اکرم ﷺ نے ان پر لعنت فرمائی ہے۔



حضرت ہشام بن زید بن انس رضی اللہ عنہ کہتے ہیں کہ:

دَخَلْتُ مَعَ أَنَسٍ دَارَ الْإِمَارَةِ وَقَدْ نَصَبُوا دَجَاجَةً وَهُمْ يَرْمُونَهَا  
فَقَالَ: نَهَى رَسُولُ اللَّهِ أَنْ تُصْبَرَ الْبَهَائِمُ - (مصنف ابن ابی شیبہ)  
میں حضرت انس رضی اللہ عنہ کے ساتھ دارالامارۃ میں داخل ہوا جہاں لوگوں  
نے ایک مرغی کو نشانہ بازی کے لئے باندھ رکھا تھا تو حضرت انس رضی اللہ عنہ  
نے فرمایا کہ رسول اللہ ﷺ نے جانوروں کو (اس طرح قتل کرنے کے لئے) باندھ کر  
رکھنے سے منع فرمایا ہے



انس بن مالک رضی اللہ عنہ کہتے ہیں کہ میں حکیم بن ایوب کے گھر میں داخل ہوا  
تو کیا دیکھا کہ ایک قوم مرغی کو گاڑ کر اس پر نشانہ کرتی ہے تو میں نے فرمایا  
کہ رسول اللہ ﷺ نے منع فرمایا ہے اس بات سے کہ چوپائے (ذی روح)  
کو روک کر اس پر نشانہ لگایا جائے۔

بخاری ☆ مسلم ☆ ابوداؤد ☆ نسائی ☆ ابن ماجہ ☆ حیات الحیوان: ج ۱ ص ۴۶۹





## مرغوں کو لڑانے کی ممانعت

حضرت امام بیہقی رحمہ اللہ فرماتے ہیں:

وَمِنْ وَجُوهِ اللَّعِبِ التَّحْرِيشُ بَيْنَ الْكِلَابِ وَالذُّبُوكِ، وَقَدْ جَاءَ عَنِ النَّبِيِّ ﷺ أَنَّهُ نَهَى عَنْهُ التَّحْرِيشَ بَيْنَ الْبَهَائِمِ هُوَ حَرَامٌ مَمْنُوعٌ لَا يُؤْذَنُ لِأَحَدٍ فِيهِ، لِأَنَّ كُلَّ وَاحِدٍ مِّنَ الْمُتَحَرِّشِينَ يُؤْلِمُ الْآخَرَ وَيَجْرَحُهُ وَلَوْ أَرَادَ الْمُحَرِّشُ أَنْ يَفْعَلَ ذَلِكَ بِيَدِهِ مَا حَلَّ لَهُ

﴿شعب الایمان باب فی تحریم الملاعب والملاھی﴾

ترجمہ:- لعب اور کھیل کی صورتوں میں سے کتوں اور مرغوں کے درمیان لڑائی کرانا بھی ہے اور نبی کریم ﷺ کا یہ ارشاد ہے کہ آپ نے جانور لڑانے سے منع فرمایا ہے اور ایسا کرنا حرام اور ممنوع ہے۔ جس کی کسی کو اجازت نہیں، اس لئے کہ دونوں جانور ایک دوسرے کو تکلیف پہنچاتے ہیں اور زخمی کر دیتے ہیں اور اگر لڑانے والا خود اپنے ہاتھ سے اس کے ساتھ لڑائی کرے تو اس کے لئے بھی حلال نہیں۔

اس سے معلوم ہوا کہ آج کل جو مختلف جانوروں میں لڑائی کرائی جاتی ہے یا لوگ جانور کے ساتھ خود لڑائی کرتے ہیں یہ جائز نہیں کیونکہ اس سے جانور کو تکلیف ہوتی ہے اور بعض اوقات کوئی ایک زخمی ہو کر فوت بھی ہو جاتا ہے۔



بعض پولٹری فارم کے مالکان ریٹ بڑھانے کے لئے بازار میں مرغیوں کی



قلت پیدا کر دیتے ہیں۔ اس کے لئے وہ طرح طرح کے حربے اختیار کرتے ہیں جن میں سے بعض تو بڑی مذموم حرکتیں ہوتی ہیں یہ سخت ترین گناہ ہے دنیائے فانی کے چند نیکوں کی خاطر ایسی ظالمانہ حرکتیں کرنا انتہائی حماقت و سفاہت کی بات ہے۔



مرغیوں کی نقل و حمل اور بود و باش اور ذبح کے سلسلہ میں بھی آج کل بہت زیادہ مظالم سامنے آرہے ہیں اور ان مظالم کے عام رواج اور روزمرہ کا معمول بن جانے کی وجہ سے ان کی طرف شاید کسی کی توجہ بھی نہیں ہوتی، مرغیوں کی عموماً ٹانگیں پکڑ کر ایک جگہ سے دوسری جگہ اس طرح پھینکا جاتا ہے جس طرح جمادات یعنی اینٹوں پتھروں کو پھینکا جاتا ہے۔


مرغیوں کی حرکت بند کرنے کے لئے ان کے دونوں طرف کے بازو باہم اس طرح ایک دوسرے میں داخل کر دیئے جاتے ہیں جس طرح کسی دھاگے اور کپڑے میں گرہ لگائی جاتی ہے۔ ذبح کرنے کے لئے جب مرغیوں کو پکڑا جاتا ہے تو بے دردی سے پکڑا جاتا ہے اور جب ان کو ایک جگہ سے دوسری جگہ لیجایا جاتا ہے تو اس طرح ایک دوسرے کے اوپر چڑھا دیا جاتا ہے کہ ایک دوسرے کے اوپر تلے ہونے اور مزید براں راستہ میں نقل و حمل کے دوران غیر معمولی حرکت کی وجہ سے بہت سی مرغیاں ذبح سے پہلے ہی ٹپ ٹپ کر دم توڑ دیتی ہیں۔

ذبح کرتے وقت عموماً سر سے پکڑ کر اور لٹکا کر اور گلے پر الٹی سیدھی چھری پھیر کر گندے اور غلاظت والے خون آلودہ مقام پر اوپر تلے مرغیوں کو اس طرح پھینکا جاتا ہے کہ گویا کہ ان کے کوئی حقوق ہی نہیں۔


پھر ذبح شدہ مرغیوں کے ٹھنڈا ہونے اور پوری طرح جان نکلنے سے پہلے ہی ان کی کھال ادھیڑنی شروع کر دی جاتی ہے جس سے مرغیوں کو غیر معمولی تکلیف ہوتی ہے۔ اسی طرح مرغی فروشوں کی دوکانوں پر زندہ مرغیوں کے بالکل سامنے دوسری

مرغیوں کو ذبح کیا جاتا ہے اور ذبح ہونے والی مرغیوں کو روتی بلکتی اور تڑپتی ہوئی دیکھ کر قریب میں موجود زندہ مرغیوں کو تکلیف ہوتی ہے۔ اگرچہ وہ بے زبان جانور اپنی زبان سے بول کر اس تکلیف کا اظہار کرنے سے قاصر ہوتے ہیں۔ اگر موجودہ دور میں جگہ کی تنگی اور بعض انتظامی مجبوریوں کے باعث شریعت کے مذکورہ احکام پر کئی طریقہ پر عمل نہ ہو سکے تو اپنی طرف سے ممکنہ حد تک عمل کا اہتمام کرنے میں تو کوتاہی نہیں کرنی چاہئے۔

ضرورت اس بات کی ہے کہ ان بے زبان جانوروں کو تکلیف پہنچانے کی جو جو صورتیں بھی ہمارے معاشرے میں رواج پکڑ گئی ہیں ان سے اپنے آپ کو بچایا جائے اور بے زبان جانوروں کو تکلیف پہنچا کر ان کی خاموش بددعا کے وبال سے اپنے آپ کو محفوظ رکھا جائے اور جانوروں کے حقوق کی ہر مرحلہ پر رعایت کی جائے۔



بھئی لکڑ بچہ پھڑیا، کر شکار تری سی بھئی  
 لگیوں سوٹا، بچیا بچہ، موئی موت بری سی بھئی  
 کالے سب پھڑی سی چڑیا ساری منہ وچہ پائی بھئی  
 لگی سٹ ہو یا سب گھائل، ثابت باہر آئی بھئی



## مرغی مرغ کا شرعی حکم

عَنْ أَبِي مُوسَى قَالَ رَأَيْتُ رَسُولَ اللَّهِ ﷺ يَأْكُلُ لَحْمَ الدَّجَاجِ  
 (بخاری شریف ✽ مسلم شریف ✽)

ترجمہ:- حضرت ابو موسیٰ رضی اللہ عنہ نے فرمایا کہ میں نے رسول کریم ﷺ کو

**مرغ** کا گوشت تناول فرماتے ہوئے دیکھا ہے۔

اسی طرح حضرت ابو بکر صدیق رضی اللہ عنہ فرماتے ہیں کہ میں نے نبی کریم ﷺ کو

**مرغی** کا گوشت کھاتے دیکھا ہے۔

حضرت عبداللہ بن عمر رضی اللہ عنہما فرماتے ہیں کہ بنی کریم ﷺ جب **مرغی** کھانے کا

ارادہ فرماتے تو اسے چند یوم تک باندھے رکھتے پھر اس کے بعد کھاتے۔ (مواہب الدنیہ)

۔ • • • • •

**مرغی** حلال اور طیب ہے جیسا کہ شیخین سے مروی ہے۔ نیز ترمذی اور

نسائی سے بھی مروی ہے۔

زہر بن مضرب الجرمی کہتے ہیں کہ ہم حضرت ابو موسیٰ اشعری رضی اللہ عنہ کے یہاں

بیٹھے ہوئے تھے۔ آپ نے کھانے کے لئے دسترخوان لگایا جس پر **مرغی** کا

گوشت بھی موجود تھا۔ پس قبیلہ بنی تمیم کا ایک مرد آیا جس کو آپ نے اپنے دسترخوان پر

مدعو کیا۔ پس وہ ٹھنکا اور پیچھے ہٹ گیا۔ آپ نے ہٹنے کی وجہ دریافت کی۔ اس نے

عرض کیا کہ میں نے **مرغی** کو گندگی کھاتے دیکھا تھا اس لئے میں نے

**مرغی** نہ کھانے کی قسم کھا رکھی ہے۔ آپ نے ارشاد فرمایا: بلا خوف و خطر آجائے

اور بے تکلف کھائے۔ اس لئے کہ میں نے خود بنی کریم صلی اللہ علیہ وسلم کو **مُرغی** کا گوشت تناول فرماتے دیکھا ہے۔ اگر ناجائز یا ناپسند ہوتی تو حضور اقدس صلی اللہ علیہ وسلم کیسے تناول فرماتے؟ ﴿بخاری جلد ۲ صفحہ ۸۲۹﴾

فائدہ: - **مُرغی** کھانا سنت سے ثابت ہے۔ اس کے خلاف قسم کھانا مناسب نہ تھا اس لئے حضرت ابو موسیٰ اشعری رضی اللہ عنہ نے اسے توڑنے کا حکم دیا، اسی طرح جس چیز کو اللہ رب العزت نے حلال کیا ہو اس کے نہ کھانے کی قسم درست نہیں، اگر کسی وجہ سے کھانے کی ضرورت پڑ جائے تو کھالے اور قسم توڑ دے۔ اگر **مُرغی** آزاد پھرتی ہو، گندگی وغیرہ کھاتی ہو تو سنت یہ ہے کہ تین دن تک اسے باندھ کر رکھے، پھر ذبح کرے جیسا کہ آپ صلی اللہ علیہ وسلم نے فرمایا ہے۔



علامہ دمیری رحمہ اللہ فرماتے ہیں کہ اس آنے والے مرد کے تامل و تردد کرنے کی وجہ غالباً یہ ہوگی کہ عام طور پر مرغیاں گندی جگہوں میں پھرتی ہیں یا پھر **مُرغی** کے سلسلہ میں اس کو حکم معلوم نہ ہوگا۔ اسی بناء پر اس کو تردد لاحق ہوا کہ آیا اس کا گوشت حلال ہے یا حرام۔ کیونکہ آنحضور صلی اللہ علیہ وسلم نے جلالہ کے گوشت اور اس کے دودھ اور اس کے انڈے سے منع فرمایا۔ جلالہ اس جانور کو کہتے ہیں جو کہ گندگی استعمال کرتا ہے اور ناپاک جگہوں میں رہتا ہے۔



حضرت عبداللہ ابن عمر رضی اللہ عنہما فرماتے ہیں آنحضرت صلی اللہ علیہ وسلم نے ارشاد فرمایا کہ جب **مُرغی** کے کھانے کا ارادہ کر لے تو چاہیے کہ اس کو چند دن محبوس کیا جائے۔ پھر اس کے بعد اس **مُرغی** کو استعمال میں لایا جائے۔

علامہ مناوی رحمہ اللہ نے لکھا ہے کہ اس حدیث سے چند فوائد معلوم ہوئے،

کھانے والا آنے والے کو بلا سکتا ہے، نہ کھانے کا سبب بھی پوچھا جاسکتا ہے، جنگلی اور پالتو دونوں طرح کی مرغی حلال ہے۔ (شمائل کبریٰ: ۱۲۵/۱)

### مرغ کے گوشت کے فوائد

اسلام میں گوشت کو قوت بخش غذا کے اعتبار سے سید الطعام کا درجہ دیا گیا ہے اور تمام لحمیات میں مرغ کے گوشت کو بہترین اور لذیذ غذا سمجھا جاتا ہے۔ مرغ کا گوشت اعتدال کے ساتھ ساتھ گرم خشک ہے جس مرغ کی آواز میں اعتدال ہوگا اس کا گوشت عمدہ ترین ہوگا۔ مرغ کا گوشت قویٰ لہج کے مریضوں کے لئے نفع بخش ہے۔ اس کے کھانے سے جسم کو عمدہ غذا فراہم ہوتی ہے۔ جوان مرغ کا گوشت دافع قبض ہے۔ جوڑوں کے درد ریشہ پرانے تھ بھار کے لئے مفید ہے۔

نزهة المجالس: ۲/۲۱۸ ☆ حیات الحيوان: ۲/۱۵۴

۔۔۔۔۔

مرغی کا گوشت معتدل اور عمدہ ہوتا ہے۔ نو جوان مرغی کا گوشت عقل میں اضافہ کرتا ہے اور آواز کو صاف کرتا ہے۔ نو جوان لوگوں کے لئے اس کا گوشت موسم ربیع میں موافق ہوتا ہے۔ مرغی کا گوشت نہ اتنا گرم ہے کہ جس سے صفراء میں اضافہ ہو اور نہ اتنا ٹھنڈا ہے کہ بلغم پیدا کرے بلکہ معتدل ہوتا ہے۔ اس سے انسان کا رنگ نکھرتا ہے اور اس کا کھانا دماغ اور عقل میں زیادتی پیدا کرتا ہے۔ جبکہ انڈے دینے سے پہلے کھالی جائے۔

نزهة المجالس: ۲/۲۱۸ ☆ حیات الحيوان: ۲/۱۵۴

۔۔۔۔۔

قریشی محمد شریف گلزار صاحب اپنی تصنیف ”مرغ بانی“ کے صفحہ نمبر ۶ پر رقمطراز

ہیں کہ ”پرِ صغیر پاک و ہند میں مسلمان بادشاہوں کے دورِ حکومت میں باقاعدہ **مُروغی** خانے قائم ہوئے اور **مُروغ** پکوان سرفہرست رہے۔ تقریباتِ بیاہ شادیوں اور گھروں میں **مُروغ** کا گوشت دسترخوان کی زینت بننے لگا۔ مسلمان بادشاہوں، نوابوں، امیروں اور رئیسوں کی یہ من بھاتی غذا رہی ہے۔ دورِ حاضر میں بھی **مُروغ** کے گوشت کی ہر دلعزیزی میں کمی نہیں آئی بلکہ فنِ مرغبانی تیزی سے ترقی پذیر ہے۔



**مُروغ** کا گوشت کثیر الغذا اور عمدہ خون پیدا کرتا ہے۔ بھوک تیز کرتا اور جسم کو خوبصورت بناتا ہے۔ اس کا شوربہ گرمی کے سوا ہر قسم کے بخاروں میں مفید ہے۔ فہم و فراست اور دماغ کو چست اور چالاک بناتا ہے۔ **مُروغ** جتنی کم عمر کا ہوا تھا ہی اس کا گوشت مفید ہے۔ ﴿فیضانِ طب نبوی ص ۲۶۹﴾



علامہ ابن قیم رحمہ اللہ نے بیان کیا ہے **مُروغی** کا گوشت پہلے درجے میں گرم تر ہوتا ہے۔ معدہ کے لئے ہلکا اور زود ہضم ہے، دماغ میں قوت پیدا کرتا ہے، قوتِ باہ بڑھاتا ہے، آواز صاف کرتا ہے، رنگ نکھارتا ہے، عقل کو تقویت بخشتا ہے، صالح خون پیدا کرتا ہے۔ ﴿طب نبوی ص ۵۱﴾ • شاملِ کبریٰ: ۱۲۲/۱ ﴿



اونٹ، گائے، بکری، ہرن، **مُروغ** و دیگر پرندوں کا گوشت چونکہ انسانی مزاج کے مطابق ہے اور اس کے ساتھ ساتھ انسان کے لئے مفید بھی ہے نیز یہ جانور بُرے اوصاف بھی نہیں رکھتے جس سے کہ اس بات کا امکان ہو کہ انسان میں بھی بُرے اوصاف پیدا ہو جائیں گے۔ اسی لئے ان جانوروں کا گوشت حلال کر دیا گیا ہے۔

﴿احکامِ الہی کی حکمتیں: ۴۴﴾





حضرت احمد بن عمر انصاری ابوالعباس مرسی مالکی رحمہ اللہ زمانے کے قطب اور ولایت میں مخلوق کے مشارالہ تھے مغربی الاصل تھے اور اسکندریہ میں آکر قیام فرمایا ہو گئے تھے۔ آپ رحمہ اللہ صاحب کرامات بزرگ تھے۔ آپ رحمہ اللہ کا وصال اسکندریہ میں ۶۸۶ھ میں ہوا۔

ایک مرتبہ سلطان یعقوب نے حکم دیا کہ ایک **مُروغی** ذبح کی جائے اور دوسری گلا دبا کر ماری جائے، دونوں کو اسی طرح کر کے پکایا گیا۔ پھر حضرت کے سامنے رکھ کر خود بھی کھانے کے لیے آپ رحمہ اللہ کے ساتھ بیٹھ گیا۔ جب حضرت نے دونوں مرغیوں کو دیکھا تو گلا دبا کر ماری ہوئی کے متعلق خادم کو حکم دیا کہ اسے اٹھالیا جائے یہ تو مردار ہے، لیکن اب میں دوسری بھی نہیں کھاؤں گا کیونکہ پہلی کا شور با اس کے ساتھ مل گیا ہے۔ (جامع کرامات اولیاء: ۲۵۲/۲)



قریشی محمد شریف گلزار صاحب اپنی تصنیف ”مرغ بانی“ کے صفحہ نمبر ۷ پر رقمطراز ہیں کہ ”مغل بادشاہ محمد شاہ رنگیلا کے عہد میں نادر شاہ نے دہلی پر یلغار کی۔ رنگیلا نہایت خوش خوراک تھا۔ اُس نے ایک موقع پر نادر شاہ کی ضیافت کی جس میں **مُروغ** کے پکوان خاص طور پر شامل تھے۔ نادر شاہ نے شاہی باورچی سے پوچھا کہ **مُروغ** کے گوشت کا کون سا حصہ لذیذ ترین ہوتا ہے۔ شاہی باورچی نے عرض کیا: جہاں پناہ پوست (یعنی کھال) بادشاہ نے مسکرا کر کہا تم ٹھیک کہتے ہو۔ لیکن آجکل **مُروغ** کی کھال اتار کر پھینک دی جاتی ہے اور لوگ اس کی لذت اور غذائیت سے محروم رہتے ہیں۔ دیہات میں البتہ کھال سمیت گوشت پکانے کا رواج بہت حد تک قائم ہے۔



ایک خانساں باورچی خانے میں ملازمین مسلم بھون رہا تھا۔ بھونتے بھونتے نمک کا ذائقہ چکھنے کے لئے اُس نے ایک چھوٹی سی بوٹی منہ میں ڈالی۔ تو بڑی لذیذ معلوم ہوئی لذت کا آنا تھا کہ طبیعت میں رغبت و حرص پیدا ہوئی، چکھتے چکھتے مرغ کی پوری ٹانگ ہی ڈکار گیا۔

اب جب طشتری میں مرغ مالک کے سامنے آیا تو چونکہ مسلم تھا اس لئے فوراً ہی اُس نے بھانپ لیا کہ مرغ کی ایک ٹانگ غائب ہے۔ خانساں سے پوچھا: مرغ کی دوسری ٹانگ کہاں گئی؟

خانساں نے جیسے پہلے ہی سے جواب گھڑ رکھا تھا بولا: ”حضور! یہ مرغ دراصل تھا ہی ایک ٹانگ والا“۔

یہ جواب سن کر مالک سخت حیران ہوا۔ بات چونکہ ناقابل یقین تھی اس لئے اُس نے بڑی حیرت سے پوچھا: کیا کہتے ہو میں نے اپنی پوری زندگی میں ایک ٹانگ والا مرغ کبھی نہیں دیکھا۔ نوکر نے جواب دیا: ”ناراض نہ ہوں میں آپ کو ایسا مرغ دکھا دوں گا“۔

دوسرے دن دوپہر کو مالک اور اُس کا خانساں بازار میں جارہے تھے کہ ایک مرغ اپنی ایک ٹانگ پر کھڑا نظر آیا۔ نوکر نے فوراً اپنے مالک کو اُس طرف متوجہ کرتے ہوئے کہا: دیکھئے حضور! وہ رہا ایک ٹانگ والا مرغ!

مالک نے آگے بڑھ کر جب ”ہش ہش“ کہا تو مرغ نے جھٹ دوسرا پاؤں زمین پر رکھ دیا اور ڈر کر ایک طرف کو بھاگ نکلا۔

مالک نے نوکر کی طرف گھور کر معنی خیز نظروں سے دیکھا تو نوکر نے ہوشیاری سے جواب دیا: ”حضور! بدبہ اور رعب ہی ایسا ہے اگر آپ اُس مرغ کو بھی اسی طرح ہش ہش کہہ دیتے تو یقیناً وہ بھی اپنی دوسری ٹانگ نیچے کر لیتا۔“

☆ انڈیا تحقیق کی روشنی میں ☆ فرہنگ آصفیہ: ۳۲/۳۷ ☆ مخزن علم و دانش: ۹۰ ☆



سہیل بن ہارون بہت کنجوس تھا، اُس کے عجیب و غریب قصے ہیں، اُن میں سے ایک قصہ دغبل بن علی الخزاعی سناتے ہیں، وہ کہتے ہیں کہ ایک دن ہم سہیل کے پاس گئے اور دیر تک اُس کے پاس بیٹھے رہے، نہ خود کچھ کا یا نہ ہمیں کچھ کھلایا، یہاں تک کہ وہ بھوک کی وجہ سے مرنے کے قریب ہو گیا، بالآخر اس نے اپنے غلام سے کہا: ”میرا کھانا لے آ“ وہ ایک پیالہ لایا، جس میں مرغ کا سالن تھا۔ اُس نے پیالہ میں جھانک کر غلام سے کہا: ”اے غلام! اس کا سر کہاں ہے؟“ اُس نے کہا: ”وہ تو میں نے پھینک دیا ہے سہیل نے کہا: ”اللہ کی قسم مجھے اس کا بچہ پھینکنے والے سے سخت نفرت ہے، سر پھینکنے والے کی نفرت کا میرے دل میں کیا عالم ہوگا؟“ اُس نے مزید کہا.....

کیا تمہیں معلوم نہیں کہ سر تو سارے اعضاء کا سردار ہوتا ہے، اسی سے وہ بانگ دیتا ہے۔ اگر اس کی آواز نہ ہوتی تو میں اسے نہ چاہتا، اسی میں اس کی کلنی ہوتی ہے جسے متبرک سمجھا جاتا ہے اور اسی میں اس کی آنکھیں ہوتی ہیں جسے شفاقت میں بطور مثال پیش کیا جاتا ہے، چنانچہ کہا جاتا ہے ”چشم مرغ کی طرح شفاف شراب“ اور اس کے دماغ (کے کیا کہنے وہ تو) گردوں کے درد کے لئے عجیب اکسیر دوا ہے، دماغ جیسی کوئی ہڈی نظر نہیں آتی جسے میں بڑے مزے سے دانتوں کے نیچے چباؤں، ایسا مت سوچ کہ میں اسے نہیں کھاؤں گا، کیا بچے اسے نہیں کھایا کرتے تھے؟ اگر تو اپنی شرافت اور طبعی نفاست کی وجہ سے اسے نہیں کھا سکتا تو ہمارے ہاں ایسے لوگ موجود ہیں جو اسے کھائیں گے۔ کیا تجھے معلوم نہیں کہ سر کا گوشت پسلی اور گردن سے زیادہ اچھا ہوتا ہے، جادیکھ وہ کہاں ہے؟“

غلام نے کہا: ”بخدا مجھے نہیں معلوم کہ وہ اس وقت کہاں پڑا ہے اور یہ کہ میں نے اُسے کہاں پھینکا ہے؟“ اُس نے کہا: ”اللہ کرے تیرے پیٹ میں کیڑے پڑیں، تو

نے اسے اپنے پیٹ میں پھینکا ہے۔ ﴿حیۃ النحویان: ۵۱۳/۱ ☆ لطائف و نوادر: ۵۱۰﴾



ایک پولیس والا مرغ تیخ کباب والے سے بولا سچ بتاؤ کہ مرغ کے گوشت میں گائے کا گوشت کتنا ملایا ہے ورنہ چالان کر دوں گا۔

تیخ کباب والا بولا: حضور جھوٹ نہیں بولتا صرف ففتی ففتی یعنی ایک مرغی ایک

گائے۔



حافظ ابن عسا کر نے اپنی تاریخ میں لکھا ہے کہ خلیفہ سلیمان بن عبد الملک بن

مروان کھانے کا بہت حریص تھا۔ چنانچہ اس کے بارے میں منقول ہے کہ بعض دن وہ

صبح کو ناشتہ میں چالیس تلی ہوئی مرغیاں چالیس انڈے چوراسی کلیجیاں معدان

کی چربی کے اور اسی گردے کھا جاتا تھا اور پھر اس کے بعد بھی عام دسترخوان پر بیٹھ کر

لوگوں کے ساتھ بھی کھاتا تھا۔

ایک مرتبہ خلیفہ حج کرنے گیا اور حج کرنے کے بعد طائف پہنچا وہاں اس نے

سات سوانار، مرغی کے چوزے اور ایک ٹوکرا کشمش کا کھایا۔

کہتے ہیں کہ اس کی موت کا سبب یہ ہوا تھا کہ ایک دن اس نے چار سوانڈے اور

آٹھ سودا نے انجیر اور چار سو عدد کلیجیاں معدان کی چربی کے اور بیس عدد مرغیاں کھالی

تھیں۔ چنانچہ اس کو ہیضہ ہو گیا اور اسی بیماری میں بمقام مرنج وابق اس کا انتقال ہو

گیا۔ ﴿حیات النحویان: ۱۱۸/۲﴾



محمد قیوم اعتصامی رقمطراز ہیں کہ یہ ۱۹۵۰ء کی بات ہے کہ گوشت یہی بکرے یا

بکری کا گوشت ڈیڑھ روپے یعنی ایک روپے آٹھ آنے فی سیر پکا کرتا تھا۔ آج سے

دس سال پہلے ایک روپے میں صرف سولہ آنے ہوتے تھے آج کی طرح سو پیسے نہیں تھے۔ غرض بکری کا گوشت ان دنوں بھی آج کی طرح مہنگا سمجھا جاتا تھا۔ اس کی کیا وجہ ہے؟ ہمیں ہرگز معلوم نہیں ہے۔ بہر حال عرض کرنے کا مطلب یہ ہے کہ بکرے کا گوشت سستا ہونے کے باوجود اس کے بارے میں یہ بھی سمجھا جاتا تھا اتنا سستا گوشت پروٹین سے ان رچ نہیں ہو سکتا۔ اس لئے لوگ ان دنوں مرغ و ماہی تیتڑ، بٹیر کی طرف دیکھتے تو منہ میں پانی بھر لایا کرتے تھے۔

کچھ لوگ خیال کرتے ہیں کہ جس قسم کا گوشت پکایا جائے ویسے اوصاف پیدا ہو جاتے ہیں۔ چنانچہ جنگلی قبائل میں یہ تاثر عام پایا جاتا ہے کہ شیر کا گوشت کھانے سے بہادری دلیری اور بے خوفی و بے باکی پیدا ہوتی ہے۔ چنانچہ یہی تاثر مہذب دنیا کے بعض لوگوں میں بھی پایا جاتا ہے کہ شیر کا گوشت بہادری پیدا کرتا ہے۔ حالانکہ جنگلی قبائل اور مہذب دنیا کے لوگوں کا یہ خیال درست نہیں ہے۔ فارسی زبان میں بکری کو بُز کہتے ہیں۔ اُردو میں کم ہمت کو بز دل کہتے ہیں۔ حقیقت یہ ہے کہ بکری یا بکرے کا گوشت بُز دلی نہیں پیدا کرتا۔ اگر متعلقہ جانور کا گوشت کھانے سے وہی اوصاف پیدا ہوتے ہوں تو بُز (بکری) کا گوشت کھا کر تو انسان کو بے ہمت ہونا چاہیے۔ چونکہ ایسا نہیں ہے اگر ہونا چاہئے تو پھر مرغ کون سا بہادر جانور ہے۔ اس کا گوشت کھا کر انسان میں مرغ کی صفات کا درآنا لازمی ٹھہر جانا چاہئے۔ کیونکہ ہم نے یہ کبھی نہیں دیکھا کہ کسی نے مرغ کا گوشت کھایا اور وہ کچھ دیر بعد بانگلیں دینا شروع کر دے تو ثابت ہوا نہ بُز (بکری) کا گوشت بز دلی پیدا کرتا ہے نہ مرغ کا گوشت بانگوں پر اکساتا ہے۔ اس طرح اس نوریلے کی طرح عام لوگوں کو بھی بکری کے گوشت کی حالیہ مہنگائی کی وجہ سے گھر گھر مرغی خانے کھولنے میں عار نہیں ہونی چاہئے۔

عجائبات عالم: ۱۰۶



جہانگیر جب بھی کسی پرندے یا جانور کا ذکر کرتا اس کے شریعت محمدی کے مطابق حرام یا حلال ہونے کے متعلق اپنی رائے دیتا۔ اس کے علاوہ بابر و جہانگیر نے گوشت کے ذائقہ کے بارے میں اپنے مشاہدات درج کیے ہیں ایک جگہ لکھتے ہیں ”مرغوں میں سے کچھ کی ران کا گوشت اور کچھ کی چھاتی لذیذ ہوتی ہے لیکن خرچل کے جسم کا ہر حصہ لذیذ ہوتا ہے۔“ ﴿جانوروں اور پرندوں کی حیرت انگیز دنیا کا انسائیکلو پیڈیا: ۱۹۹﴾



ایک دانا آدمی کا بیان ہے کہ مجھے ایک کوئی شخص نے اپنے گھر دعوت پر بلایا میں گیا تو اُس نے میرے سامنے مرغی رکھی میں نے اس کا شوربا کھایا اور گوشت کھانے کی بہت کوشش کی مگر وہ اتنا سخت تھا کہ میں اُسے نہ کھاسکا وہ رات میں نے اس کے پاس گزاری اُس نے دوسرے دن وہی ہانڈی چولہے پر چڑھائی اس میں شکر ڈال کر اس کا ”زیر باج“ (ایک قسم کا کھانا ہے) بنایا دوسرے دن بھی میں نے شوربا کھایا اور بارہا کوشش کے باوجود میں گوشت نہ کھاسکا کیونکہ وہ سخت ہی اتنا تھا کہ اسے چبانے تو درکنار دانتوں سے کاٹنا بھی ممکن نہیں تھا وہ دوسری شب بھی میں نے اس کے ہاں بسر کی تیسرے دن اُس نے غلام سے کہا: ”شوربے سے گوشت الگ کر کے اچھی طرح بھون لو تا کہ یہ بھنا گوشت بن جائے“ غلام نے حکم کی تعمیل کی وہ بھنا گوشت میرے سامنے دسترخوان پر رکھ دیا گیا میں نے صرف شوربا کھایا گوشت کڑا ہی میں بھوننے کے باوجود اب بھی پتھر کی طرح اس قدر سخت اور مضبوط تھا کہ میں بھرپور کوشش کے باوجود نہ کھاسکا بالآخر میں نے تھک ہار کر گوشت کا ایک پارچہ اٹھایا اور اسے قبلہ کی جانب رکھ کر اس پر نماز پڑھنے لگا اس نے کہا: ”ارے صاحب! یہ کیا کر رہے ہو؟“ میں نے کہا:



میں پورے وثوق سے کہتا ہوں کہ یہ گوشت اللہ تعالیٰ کی کسی ”پنچی ہوئی سرکار“ کا ہے کیونکہ اسے تین مرتبہ آگ میں ڈالا گیا مگر اسے کچھ اثر ہی نہیں ہوا۔  
ابھی میں اس سے اجازت لے کر واپسی کے لئے پر تول رہا تھا کہ کسی پڑوسی نے دروازے پر دستک دی اور کیا:

اپنا وہ گوشت مجھے اُدھار دے دیجئے، کل ہمارے پاس ایک مہمان آئیں گے ہم اُس کے لئے یہ گوشت پکائیں گے اللہ نے چاہا تو ہم تمہیں واپس کر دیں گے۔  
اُس نے وہ گوشت اپنے پڑوسی کو دے دیا۔ (الشہابی الغرر ص ۱۸۹)  
(لطائف و نوادر: ۵۰۹)



حضرت شیخ شرف الدین سعدی شیرازی رحمہ اللہ (متوفی ۱۹۱ھ) اپنی شہرہ آفاق تصنیف ”گلستان سعدی“ کے باب سوم کی حکایت نمبر ۱۹ میں فرماتے ہیں.....  
مرغ بریاں پچشم مردم سیر ..... کبتر از برگ ترہ بر خوانست  
وانکہ رادستگاہ و قدرت نیست ..... شلغم پختہ مرغ بریانست  
ترجمہ:- پیٹ بھرا ہوا ہو تو مرغ کباب ساگ پات سے بھی حقیر ہوتا ہے اور  
جس کے پاس کھانے کو کچھ نہ ہو بھوک نے تنگ کر رکھا ہو اُس کے لئے ساگ پات  
بھی مرغ مسلم ہے۔

میاں داتم اقبال داتم رحمہ اللہ آف واسو نے حضرت شیخ سعدی شیرازی رحمہ اللہ کی شہرہ آفاق تصنیف ”گلستان سعدی“ کا پنجابی میں ترجمہ بنام ”پنجابی گلستان“ کیا ہے انہی اوپر والے اشعار کا انہوں نے پنجابی میں ترجمہ اس طرح کیا ہے۔  
بھدیاں لگڑ کھا جو رجا اونہوں کی ٹھرانیں  
دستر خوان تے ساگدے پتر نالوں وی گھٹ جانیں

تے جس وچہ نہیں قدرت طاقت و نج پچھ اوس کنگالوں  
پکے گونگو وی گھٹ ناہیں بھنے کگو نالوں



خالد مسعود خاں اپنی تصنیف ”ابا کہاں سے لہا تھا“ کے صفحہ نمبر ۶۸ پر فرماتے ہیں۔

توانائی ہے اور پھرتی ہے جس کے دست و بازو میں  
پیٹ اُس کی ہے چچہ اُس کا ہے ڈونگا اُسی کا ہے  
یہ بونے ہے یہاں کوتاہ دستی میں ہے محرومی  
جو خود بڑھ کر اٹھا لے ہاتھ میں مرغا اُسی کا ہے




### ہیضہ کا علاج

علامہ دمیری رحمہ اللہ فرماتے ہیں کہ بعض علماء سے منقول ہے کہ جس شخص  
نے بہت زیادہ کھا لیا ہو اور اس کو ہیضہ ہونے کا ڈر ہو تو اس کو چاہئے کہ اپنے پیٹ  
پر ہاتھ پھیرتا رہے اور یہ کلمات پڑھے:

الليلة ليلة عیدی یا کرشی و رضی اللہ

عن سیدی ابی عبد اللہ القرش

(حیات الحیوان: ۱۱۹)



## مرغ اور جذبہ قربانی کا صلہ

ایک غریب آدمی کو انہواز (فارس کی ایک ریاست کا نام ہے) کا قاضی مقرر کیا گیا۔ جب عید الاضحیٰ کے دن قریب آئے تو قاضی صاحب کی حالت نہایت خستہ تھی۔ قربانی کرنے کے لئے اُن کے پاس کچھ نہ تھا۔ انہوں نے اپنی بیوی سے پر شکوہ انداز میں اس کا ذکر کیا۔ بیوی نے کہا: ”گھبرانے کی ضرورت نہیں، میرے پاس ایک بڑا ”ککڑ“ (مرغا) ہے جسے میں نے کھلا کھلا کر خوب موٹا کیا ہے، قربانی کے دن ہم اسے ذبح کریں گے۔“ جب عید کا دن آیا تو قاضی صاحب عید پڑھانے عید گاہ تشریف لے گئے، پیچھے گھر والوں نے مرغ ذبح کرنا چاہا تو وہ اڑ کر پڑوسیوں کی چھت پر چلا گیا، گھر والے اس کے پیچھے پیچھے اور وہ سب سے آگے آگے تمام محلے والوں میں اس کی خبر پھیل گئی، پڑوسی مالدار تھے انہیں قاضی صاحب کی حالت پر بڑا رحم آیا۔ چنانچہ ہر ایک نے بطور ہدیہ (گفٹ) مینڈھا قاضی صاحب کے گھر بھیجا، دیکھتے ہی دیکھتے گھر میں بہت سے مینڈھے جمع ہو گئے۔ قاضی صاحب عید گاہ میں تھے انہیں اس واقعہ کی خبر تک نہ ہوئی۔ جب گھر لوٹے اور بہت سے (تقریباتیں) مینڈھے دیکھے تو حیران ہو گئے۔ بیوی سے پوچھا: ”اتنے مینڈھے کہاں سے آئے؟“ اُس نے کہا: ”محلے کے فلاں فلاں گھر سے آئے ہیں“ اور سارا ماجرا کہہ سنایا۔ قاضی نے کہا: اپنا یہ ”ککڑ“ سنبھال کر رکھنا، حضرت اسماعیل بن ابرہیم علیہ السلام کے فدیے (بدلے) میں اللہ نے صرف ایک مینڈھا بھیجا تھا اور ہمارے اس ”ککڑ“ کے بدلے ہمیں اتنے سارے مینڈھے عطاء فرمائے ہیں۔

﴿مجموعہ المجالس: ۵۵/۱ از ابن عبد البر رحمہ اللہ﴾ ﴿نزهة المجالس: ۴۴۱/۱﴾ ﴿لطائف و نوادر: ۳۶۶﴾

## مرغی کے انڈے

مرغ اور مرغیاں عرصہ دراز سے ہمارے معاشرے کا جزو ہیں اور آج بھی ہیں، لیکن یہ بہر نوع معاشرے سے بالاتر نہیں ہیں اور نہ ہی ہو سکتی ہیں۔ معاشرتی طور پر ان پر یہ فرض عائد ہوتا ہے کہ یہ بغیر ”کڑک“ ہوئے مسلسل انڈے دیتی رہیں، لیکن یہاں قدرتی طور پر یہ بات ذہن میں آتی ہے کہ اگر مرغیاں کڑک ہی نہ ہوں تو انڈوں کو لینے کے لئے مرغ کا تو کڑک ہونے سے رہے۔ توقع ہے کہ ہماری مرغیاں اپنی ان بھاری ذمہ داریوں کو پوری خوش اسلوبی کے ساتھ نبھاتی رہیں گی اور معاشرے نے ان کو جو بلند مقام عطا کیا ہے یا انہوں نے خود اپنی اہلیت اور کارکردگی کی بنا پر معاشرے میں جو بلند مقام حاصل کر لیا ہے اس سے ایک اعشاریہ بھی نیچے کی طرف آنے کو تیار نہیں ہوں گی۔

**مرغی** کے انڈے گرم اور مائل بہ رطوبت و میس ہیں لیکن بیاروق کا قول ہے کہ **مرغی** کا انڈا سرد تر ہے اور اس کی زردی جگر کے لئے بہت گرم ہے مگر قوت باہ کو بہت نافع ہے۔ اگر **مرغی** کے انڈے کا روزانہ استعمال بلاناغہ کیا جائے تو چہرے پر داغ پیدا کرتا ہے نیز انڈا دیر ہضم ہوتا ہے اس لئے اس کی اس مضرت سے بچنے کے لئے صرف زردی کا استعمال کیا جائے۔ سب سے اچھا انڈا **مرغی** اور تیترا کا ہوتا ہے بشرطیکہ تازہ اور نیم برشت ہو۔ سخت انڈا بخار پیدا کر دیتا ہے۔ انڈا اگر ہضم ہو جائے تو بہت غذائیت دیتا ہے۔ اگر انڈے کو سرکہ کے ساتھ ملا کر کھایا جائے تو شکم میں بسگی پیدا کرتا ہے۔ سادہ انڈا معدہ اور مثانہ کی حرارت اور نفٹ الام کو فائدہ دیتا ہے سب سے

زیادہ فائدہ دینے والا انڈا ابالا ہوا ہوتا ہے۔ (حیات الحيوان: ۱۲۵/۲)



حکیم محمد اسلم شاہین قادری عطاری صاحب اپنی تصنیف لطیف ”فیضان طب نبوی ﷺ“ کے صفحہ نمبر ۱۶ پر رقمطراز ہیں کہ

صاحب نزہۃ المجالس فرماتے ہیں کہ عمدہ انڈا سیاہ رنگ کی چھوٹی مرغی کا ہوتا ہے کیونکہ وہ خصوصیت سے مقوی قلب ہوتا ہے۔ اگر اس کی زردی گھی اور زعفران میں ملا کر ورم پر لپ کی جائے ورم کو پکاتی ہے۔ مرغابی کا انڈا انسیان کو بڑا مفید ہے۔ اس سے فہم بڑھتا ہے۔ طب جدید کے مطابق باسی انڈوں کی نسبت تازہ انڈے ہمیشہ بھاری ہوتے ہیں۔ اچھے اور گندے انڈے کی پہچان یہ ہے کہ پاؤ بھر پانی میں نصف چھٹا تک نمک حل کر کے ایک ایک انڈا ڈال کر دیکھیں۔ اگر ڈوب جائے تو درست ہے۔ اگر تیرنے لگے تو خراب ہے۔ مرغی کے انڈے کی زردی مرکب القوی مائل بہ گرمی ہے اور سفیدی سرد تر ہوتی ہے۔ نیم بریاں (آدھا ابلا) بہترین اور زیادہ خون پیدا کرتا ہے۔ یہ دل، دماغ، بدن اور باہ کو تقویت دیتا ہے۔ کمزور مریضوں کے لئے بہترین غذا ہے۔ اس کی زردی کا تیل بال پیدا کرتا ہے۔ جب بچوں کو قے اور دست آتے ہوں اور کوئی غذا ہضم نہ ہو تو ”اپلیومن واٹر“ پلایا جاتا ہے۔

”اپلیومن واٹر“ ایک انڈے کی سفیدی کو پاؤ بھر پانی میں پھینٹ کر بقدر ذائقہ چینی ملا کر تیار کیا جاتا ہے۔

نزہۃ المجالس جلد اول میں بیہقی کے حوالے سے روایت ہے کہ رسول اللہ ﷺ نے ارشاد فرمایا: ایک نبی نے بارگاہ رب العزت عزوجل میں ضعف (بدن) کی شکایت کی تو اللہ تعالیٰ نے انڈے کھانے کا حکم فرمایا۔

بوعلی سینا نے انڈے کی زردی کو حار طب لکھا ہے یہ عمدہ اور صالح خون پیدا کرتا

ہے۔ معمولی طور تغذیہ کرتا ہے اور اگر انڈا اُبال کر استعمال کیا جائے تو معدے سے تیزی کے ساتھ نیچے کی جانب جاتا ہے۔

ایک قابل طبیب لکھتا ہے کہ انڈے کی زردی حلق اور سانس کی نالی کی چکنا اور ملائم کرتی ہے۔ یہ حلق کے امراض کھانسی، پھیپھڑے، گردے اور مثانے کے زخموں کے لئے نفع بخش ہے۔ اس کے استعمال سے حلق کی خشونت ختم ہو جاتی ہے۔ بالخصوص شیریں بادام کے تیل کے ساتھ اس کا استعمال اور بھی نفع بخش ہے۔ مواد سینہ کو پختہ کر کے اس کو نرم کرتا ہے اور حلق کی خشونت کے لئے مسہل ہے۔ اگر آنکھ میں گرم ورم ہو جائے اور اس سے درد ہو تو انڈے کی سفیدی کے چند قطرے آنکھ میں پٹکانے سے درد ختم ہو جائے گا اور آنکھ میں ٹھنڈک پہنچنے کی وجہ سے سکون ملے گا۔ اگر آتش زدہ جلد پر اس کا ضاد کریں تو آبلے نہ آئیں گے۔ اگر درد کے مقام پر اس کا ضاد کریں تو درد جاتا رہے گا اور اس کے ضاد سے حفاظت ہوگی۔ اگر گوند کے ساتھ اس کو آمیز کر کے پیشانی پر ضاد کیا جائے تو نز لے کے لئے مفید ثابت ہوگا۔

بوعلی سینانے دل کی دواؤں میں اس کا ذکر کیا ہے اور لکھا ہے اگرچہ یہ دل کی عام دواؤں میں سے نہیں پھر بھی اس کی زردی کو تقویت قلب میں خاص مقام حاصل ہے اس لئے کہ اس میں تین خوبیاں پائی جاتی ہیں۔

① یہ بہت جلد خون بن جاتا ہے ② دوسرے اس سے فضلہ کی مقدار کم ہوتی ہے ③ تیسرے یہ کہ اس سے پیدا ہونے والا خون دل کی غذایت کے کام آنے والے خون کی طرح ہلکا ہوتا ہے، تیزی کے ساتھ دل کی جانب منتقل ہو جاتا ہے۔ اسی لئے جو ہر روح کو تحلیل کرنے والے عام امراض کی تلافی کے لئے اسے سب سے مناسب مانا جاتا ہے کیونکہ اس سے بہت جلد تحلیل روح ہوتی ہے۔





کسی نے انڈے کے متعلق درج ذیل اشعار کہے:

الَا قُلْ لِأَهْلِ الرَّأْيِ وَالْعِلْمِ وَالْأَدَبِ \* وَكُلِّ بَصِيرٍ بِأَلُمُورٍ أَخِي أَرَبُ  
الَا خَبَرُونِي أَيْ شَيْءٍ رَأَيْتُمْ \* مِنَ الطَّيْرِ فِي أَرْضِ الْأَعَاجِمِ وَالْعَرَبِ  
قَدِيمٌ حَدِيثٌ وَهُوَ بَادٍ وَحَاضِرٌ \* يُصَادُ بِلَا صَيْدٍ وَإِنْ جُدَّ فِي الطَّلَبِ  
وَيُوكَلُ أَحْيَانًا طَبِيخًا وَتَارَةً \* قَلِيلًا وَمَشُوبًا إِذَا دُسَّ فِي اللَّهَبِ  
وَلَيْسَ لَهُ لَحْمٌ وَلَيْسَ لَهُ دَمٌ \* وَلَيْسَ لَهُ عَظْمٌ وَلَيْسَ لَهُ عَصَبٌ  
وَلَيْسَ لَهُ رَجُلٌ وَلَيْسَ لَهُ يَدٌ \* وَلَيْسَ لَهُ رَأْسٌ وَلَيْسَ لَهُ ذَنْبٌ  
وَلَا هُوَ حَيٌّ وَلَا هُوَ مَيِّتٌ \* الْا خَبَرُونِي إِنَّ هَذَا هُوَ الْعَجَبُ

ترجمہ:- (۱) سنو! اصحاب رائے! ارباب علم و ادب اور ان تمام دانشوروں سے

کہہ دو جو ضرورت مندوں کے معاملات میں بخوبی واقف ہیں۔

(۲) مجھے بتاؤ! سرزمین عرب و عجم میں پرندوں کی ایسی کون سی چیز تم نے دیکھی ہے۔

(۳) جوئی بھی ہے اور پرانی بھی، شہروں میں بھی ہے اور دیہاتوں میں بھی،

اگر چہ سنجیدگی کے ساتھ اس کو معمولی تلاش کیا جائے تو بغیر شکار کے شکار ہو جاتی ہے۔

(۴) کبھی اس کو پکا کر کھایا جاتا ہے اور کبھی انگاروں پر بھون کر۔

(۵) اس کا گوشت ہے نہ خون اور نہ ہڈی ہے نہ پٹھا۔

(۶) نہ اس کا پاؤں ہے نہ ہاتھ اور نہ سر ہے نہ دم۔

(۷) وہ زندہ ہے نہ مردہ، خدا را بتاؤ! یہ بڑی ہی عجیب اور حیران کن چیز ہے۔

العقد ۳/۲۷۳ علامہ ابن عبد ربہ ☆ لطائف و نوادر: ۱۱۹



## انڈے کی تاثیر

تاثیر کے لحاظ سے انڈہ تیسرے درجہ میں گرم اور پہلے درجہ میں تر ہے۔ البتہ اگر اس کے حصے یعنی زردی اور سفیدی الگ الگ کر دیئے جائیں تو سفیدی سرد تر ہے اور زردی گرم خشک۔ یہی وجہ ہے کہ ستارہ شناسی کے ماہرین (اہل نجوم) کے نزدیک انڈے کا مزاج آفتابی قسم کا اثر و حرارت رکھتا ہے۔ چنانچہ اس گروہ کا کہنا ہے کہ انڈوں کا بکثرت استعمال عقل و خرد کو کھودیتا ہے اور جسم انسانی میں بھلائی و اشتعالی قوتوں کو ابھارتا ہے۔

اس کا چھلکا ہڈیوں کو تقویت فراہم کرنے کا ذریعہ اور انہیں مستحکم بنانے میں مدد و معاون ہے اور کیلشیم کے سے فرائض سرانجام دیتا ہے (اور ہماری بد قسمتی اور بے خبری کا یہ عالم ہے کہ ہم چھلکے کو حقیر جانتے اور اس کے طریق استعمال سے یکسر ناواقف ہیں) انڈے کی زردی کے بارے میں اطباء قدیم کی رائے یہ ہے کہ اس کا تیل موسم سرما میں اعصابی توانائی کے لئے خصوصی افادیت کا حامل ہے۔

## افادی پہلو

انڈے کے افادات کا تذکرہ کرنے سے پہلے یہ واضح کر دینا ضروری ہے کہ انڈا کو با افراط بھی استعمال نہیں کرنا چاہئے۔ اور چوبیس گھنٹوں میں اس کی تعداد استعمال ایک دو سے متجاوز نہیں ہونی چاہئے۔ کیونکہ اس کا معتدل استعمال ہی فائدہ بخش ہوا کرتا ہے..... اور ایسی صورت میں انڈا کائنات جسمانی میں (بشرطیکہ وہ کسی خاص مرض میں مبتلا نہ ہو) خون صالح پیدا کرنے کا موجب اور جلد کی رنگت کو نکھارتا ہے۔ یہاں یہ ایک اور بات بھی ملحوظ رہنی چاہئے کہ انڈوں کو استعمال اور اس کے افادات سے مستفید ہونے کے لئے سب سے پہلے انسان کو اپنے مزاج (حدت یا برودت) سے

آگاہ ہونا چاہیے۔

تندرست یا کم از کم بیماریوں سے محفوظ آدمی کے لئے اعتدال کے ساتھ (یعنی ایک دواٹھ یومیہ) کھانے سے مندرجہ ذیل فوائد حاصل ہوتے ہیں:

☆ ذبے پتلے جسم کو فریبی عطا کرتا ہے۔

☆ ماں کے دودھ کا مناسب نعم البدل ہے جو جسم میں کمی خون کو پورا کرنے میں

مدد دیتا ہے۔

☆ نسیان زدہ شخص کی قوت حافظہ کو بڑھاتا اور بھولی بسری باتیں یاد دلانے کی

صلاحیت رکھتا ہے

پیدل چلنے اور زینے وغیرہ پر چڑھنے سے جن لوگوں کا سانس پھول جاتا ہو ان

کے لئے مفید ہے۔

دق اور شوگر کے مریضوں کے لئے بحالی قوت کی بہترین غذا ہے۔ اور غضب کا

ٹانک ثابت ہوا ہے۔

جن افراد کو نزلہ کے عارضہ میں سینے پر نزلہ گرنے کی شکایت ہو ان کے لئے اس

عارضہ سے شفاء کے کاملہ کی حیثیت رکھتا ہے۔

مسلل البول کے عارضہ میں (بشرطیکہ یہ کسی مرض اور دیرینہ مرض کی پیداوار نہ

ہو) جسمانی کرشمات کا حاصل ہے۔

انڈا تحقیق کی روشنی میں: ۲۳ از حکیم عبدالرشید تلمیذ جیلانی

### سفیدی کے خواص

سفیدی کا استعمال چہرے کے بدنما داغوں مہاسوں اور چھائیوں کو دور کرنے

کے لئے از بس مفید ثابت ہوتا ہے۔

جسم میں کیشیم کی کمی کو پورا کرنے میں اس سے بھرپور مدد ملتی ہے۔  
چہرے کی دلکشی اور رنگت کو نکھارنے میں بھی اس کا کوئی جواب نہیں اور ترکیب  
اس کی یہ ہے۔ ایک انڈے کی سفیدی کو پاؤ بھر کھولتے ہوئے دودھ میں ڈال کر خوب  
پھینٹیں اور حتی الوسع چینی کی بجائے اس میں قدرے خالص شہد بقدر مٹھاس ملا کر  
پلائیں۔ ہفتہ عشرہ کے استعمال سے ہی جلد خصوصاً چہرہ پر دلکشی کے آثار ہویدا ہونے  
لگتے ہیں۔

جن بچوں کی ہڈیاں قدرتی طور پر قدرے ٹیڑھی ہوں یا دانت سیاہی مائل ہوں یا  
وہ سوکھے ہوئے جسم رکھتے ہوں اگر انہیں مندرجہ بالا ترکیب کے تحت دن میں دو تین  
مرتبہ انڈے کی سفیدی کھلا دی جائے تو چند ہی روز میں عجیب الاثر بلکہ اکسیر الاثر  
ثابت ہوگی اور بچے کے ان نقائص میں نمایاں کمی واقع ہوگی۔

انڈا تحقیق کی روشنی میں: ۳۳ از حکیم عبدالرشید تلمیذ جیلانی

### واہ رے انڈے واہ

یوں تو اللہ تعالیٰ نے بے شمار چیزیں اور نعمتیں پیدا کی ہیں اور کوئی چیز بھی بے  
فائدہ نہیں ہے، چوٹی، مکھی، مچھر بھی بے فائدہ نہیں، گھاس پھوس بھی فضول نہیں ہے۔  
اللہ تعالیٰ نے خود فرمایا ہے کہ میں نے دنیا میں کوئی چیز بغیر فائدے کے نہیں بنائی، ہاں  
یہ اور بات ہم انسانوں کی ناقص عقل میں یہ بات نہ آئے۔ انہی بے شمار نعمتوں میں  
ایک انڈا بھی شامل ہے۔ جب کیڑا مکوڑا گھاس تنکا تک فضول نہیں ہے تو پھر انڈا تو پھر  
انڈا ہے۔ درجہ ذیل انڈے کے طبعی نسخوں سے فائدہ اٹھائیے۔

### خشک کھانسی سے نجات

مریض کو ہر وقت گلے میں خراش ہو، ہر وقت کھوں کھوں کر رہا ہو تو صبح صبح نہار منہ

انڈا اُبال کر نمک لگا کر کھالے (چھلکا اُتارنا نہ بھولیے) تین روز متواتر کھانا ہے ان شاء اللہ اتفاق ہوگا اگر کھانسی پرانی ہو چکی ہو تو ہفتہ پندرہ دن مسلسل انڈا کھائے ان شاء اللہ مکمل آرام ہو جائے گا۔

### شوگر کی پھنسیوں سے نجات

شوگر کے مریض کو اکثر پھنسیاں اور پھوڑے نکل آتے ہیں اور انتہائی تکلیف کا باعث بنتے ہیں۔ انڈے کے چھلکوں کو باریک کوٹ پیس کر سفوف بنالیں ایک چھوٹا چمچ یہی سفوف پانی کے ساتھ نگل لیں اگر سفوف کو یوں کھانا نہ چاہیں تو کپسولوں میں ڈال کر کھالیں ان شاء اللہ تکلیف دور ہو جائے گی۔

### چھوٹے بچوں کا رال ٹپکنا

اکثر چھوٹے بچے رال ٹپکاتے ہیں ہر وقت ان کے منہ سے تھوکیں نکلتی رہتی ہیں رالیں نکل نکل کر کپڑوں کا ستیاناس کر دیتی ہیں ہر وقت قمیص کا دامن گیلارہنے کی وجہ سے بدبو ہو جاتی ہے کتنی دفعہ کپڑے تبدیل کرنے پڑتے ہیں جب باندھے جاتے ہیں بچے کی گردن وغیرہ پر پوڈر چھڑکا جاتا ہے لیکن بچے پھر بھی بدبودار غلیظ رہتے ہیں رالوں کی بندش کا ایک اکسیر نسخہ پیش خدمت ہے۔

مرغی جو زندگی کا پہلا انڈا دے وہ اُبال کر بچے کو کھلایا جائے اگر بچہ سال سے چھوٹا ہے اُبلا ہوا انڈا نہیں کھا سکتا تو اُس کے لئے انڈے کو نیم بواکل کر کے چمچ کے ساتھ کھلائیں۔ کم از کم تین انڈے اسی قسم کے کھلائیں۔ مرغی کی زندگی کا پہلا انڈا ہونا شرط ہے۔ ان شاء اللہ تین انڈوں سے ہی منہ پر ڈھکن آجائے اور رالیں ٹپکنی بند ہو جائیں گی۔

## گرتے بالوں اور گنج کا علاج

مغرب نسخہ ارسال کر رہا ہوں ۴۸ عدد انڈے لے لیں انہیں سخت اُبال لیں، ٹھنڈے ہونے پر ان کے اندر سے پہلی ٹکیہ یعنی زردی نکال لیں تمام زردیوں کو لوہے کی کڑاہی میں ڈال کر آگ پر رکھ لیں مناسب آگ پر ان زردیوں کو جلائیں جب جل کر کوئلہ ہو جائیں تو دیکھیں گے ان سے تیل نکل آئے گا اس تیل کو رات کے وقت جہاں جہاں سے بال گر رہے ہوں وہاں لگائیں اگر سر پر مکمل گنج ہے تو تمام سر پر مالش کریں۔ سر پر کپڑا پیٹ کر سو جائیں صبح سر دھو لیں۔ مہینہ دو مہینہ متواتر لگانے سے جس جگہ سے بال اتر چکے ہوں گے دوبارہ آگ آئیں گے۔ یہ علاج گرمیوں کے موسم میں کریں ایک تو گرمیوں میں انڈے سستے ہوتے ہیں دوسرا انڈے جلنے کی بدبو بہت زیادہ ہوتی ہے اس تیل کو لگا کر محفل میں نہیں بیٹھا جاسکتا۔ گرمیوں میں نہانا آسان ہوگا۔ (دیسی انڈے نہ مل سکیں تو فارمی انڈوں سے کام چلایا جاسکتا ہے) دیکھیں! کتنے کام کی چیز ہے۔ یہ چھوٹا سا انڈا پھر کیوں نہ کہیں واہ رے انڈے واہ۔

﴿ماہنامہ عبقری ستمبر ۲۰۱۱ء: ۳۵﴾

## انڈا اور ایٹم بم کا دھماکہ

طاہر لاہوری صاحب اپنی خود نوشت سوانح حیات ”زندگی بے بندگی“ میں رقمطراز ہیں کہ حضرت استاد نظیر الحسن نظیر کھاتو لوی انتہائی سادہ تھے اُن کی سادگی کا ایک واقعہ تحریر کرتے ہیں کہ ایک محفل میں برق بریلوی صاحب نے ایٹم بم کا ذکر کیا تو حضرت نظیر کھاتو لوی فرمانے لگے میں نے بھی ایٹم بم کا تجربہ مرغی کے انڈے کے خول میں کیا تھا۔ میں نے اُسے ایک درخت کی جڑوں میں رکھ کر چلایا درخت آسمان کی طرف اُڑ گیا۔ آج تک واپس نہیں آیا اس طرح یہ تجربہ ناکام ہو گیا۔ سب لوگ



ہنس ہنس کر لوٹ پوٹ ہو رہے تھے۔ زندگی بے بندی: ۱۲۲

### چوہوں کا ہوشیاری سے انڈے کھانا

ڈاکٹر ظفر علی راجہ اپنے ایک مضمون جو سیارہ ڈائجسٹ میں چھپا اُس میں لکھتے ہیں کہ ایک ماہر حیوانات نے بہت سی مرغیاں پال رکھی تھیں۔ انڈوں کو محفوظ رکھنے کے لیے انہوں نے کمرے کی چھت کے ساتھ ایک تھیلی لٹکا رکھی تھی۔ مرغیاں جتنے انڈے دیتیں یہ اُس تھیلی میں ڈال دیتے۔ چار پانچ دن کے بعد انڈے نکال کر فروخت کر دیتے یا استعمال میں لاتے۔ ایک مرتبہ انہیں یہ دیکھ کر سخت حیرت ہوئی کہ انڈوں کی تعداد بڑھنے کی بجائے روز بروز گھٹتی جا رہی ہے۔ انہیں فوراً ایک نئے نوکر پر شک گزرا۔ بلا کر اُس کی گوشمالی کی، چور ٹھہرایا، ڈرایا دھمکایا، لیکن جب اُس نے قسمیں کھا کھا کر اپنی بے گناہی کا یقین دلادیا تو انہوں نے اُس چور کو پکڑنے کا ارادہ کر لیا اور جاسوسی کی غرض سے اسٹور میں چھپ کر بیٹھ گئے، دم سادھ لیا اور نگاہیں دروازے پر مرکوز کر دیں۔ اچانک تھیلی میں سے دو انڈے اچھلے اور دھڑام سے زمین پر گر کر ٹوٹ گئے۔ ابھی وہ اس حیرت انگیز واقعے کو سمجھنے بھی نہ پائے تھے کہ اسٹور کے مختلف کونوں سے بے شمار چوہے نمودار ہوئے اور بڑے اطمینان سے انڈوں کو چاٹنے لگے حتیٰ کہ انہوں نے چھلکے کا ایک ریزہ تک فرش پر باقی نہ رہنے دیا۔ ہوتا یوں تھا کہ دو تین دلیہ قسم کے چوہے اسٹور میں رکھی ہوئی بور یوں کے ذریعے اس رسی تک پہنچ جاتے جس کے ساتھ وہ تھیلی لٹکی ہوئی تھی۔ اس کے بعد وہ آسانی سے تھیلی میں داخل ہو جاتے اور اپنی برادری کی لذت کا مودہن کی خاطر انڈے نیچے گرا دیتے۔ پھر سب مل کر خوب مزے سے کھاتے۔

### سونے کا انڈا دینے والی مرغی

ایک بہت لالچی آدمی تھا وہ ہر وقت یہ سوچتا رہتا تھا کہ اس کے پاس بہت دولت

ہو اس کی وجہ سے اُس کے دن رات بس دولت حاصل کرنے میں گزارتے تھے۔ ایک دن وہ آدمی ایک کھیت میں گیا۔ اُس نے دیکھا کہ کھیت کے ایک کونے میں ایک مرغی بیٹھی ہے۔ اُس نے ادھر ادھر دیکھ کر مرغی کو پکڑنا چاہا، مگر مرغی اڑ کر دور جا بیٹھی۔ وہ مرغی کے پیچھے دوڑنے والا تھا کہ اُس کی نظر اُس جگہ پر پڑی جہاں مرغی بیٹھی ہوئی تھی۔ نظر پڑتے ہی وہ ٹھٹک کر رک گیا۔ وہاں تو ایک سفید انڈے کی بجائے سنہری انڈا جگمگا رہا تھا۔ اُس کے دل میں خیال آیا کہ وہ انڈے کو پہلے اٹھائے پھر اسے خیال آیا کہ انڈا تو اپنی جگہ سے نہیں بھاگ سکتا اس لئے پہلے مرغی کو پکڑ لینا چاہیے۔ اُس نے بھاگ دوڑ کر مرغی کو پکڑ ہی لیا۔ اب اُس نے انڈا اٹھا لیا۔ اُس کی خوشی کی انتہا نہ رہی۔ وہ انڈا تو سونے کا تھا۔ وہ خوشی خوشی مرغی کو گھر لے آیا۔ مرغی روزانہ سونے کا ایک انڈا دیتی اور وہ اُسے بازار میں بیچ کر پیسے لے آتا۔ مگر تھا وہ لالچی۔ ایک بار اُس کے دل میں لالچ آیا کہ مرغی کے پیٹ میں سے ایک ہی مرتبہ سارے انڈے نکال لینے چاہئیں۔ لالچی آدمی بے وقوف بھی ہوتا ہے۔ اُس نے جھٹ پٹ ایک تیز چھری نکالی اور مرغی کو ذبح کر ڈالا مگر پیٹ میں سے کچھ نہ نکلا۔ اب تو وہ بہت پریشان ہوا۔ مگر اب کچھ نہیں ہو سکتا تھا۔ سچ ہے..... لالچ بری بلا ہے۔ ﴿انمول کہانیاں: ۸۹﴾

### انڈے کی بے لوث خدمات

یہ مزاحیہ کلام نہیں ایک مصدقہ و مسلمہ حقیقت ہے جسے جھٹلانا اپنی عقل و شعور کو فریب دینے کے مترادف ہے۔ مثال کے طور پر انڈا اس قلمی محفل میں منکرانِ عذاب قبر کو درس و تدریس دینے میں اپنی بے لوث خدمات پیش کرتا ہے۔ عذابِ قبر کے منکر نے ایک دوست جو فلسفی تھا تبادلہ خیالات کرتے ہوئے انکشاف کیا کہ میں عذابِ قبر کا قائل نہیں ہوں۔ آپ اگر فلسفے کے پروفیسر ہیں تو آج

مجھے عذابِ قبر کا قائل کر دیں یا خود مادی وجود کے قائل ہو جاؤ۔

فلسفی نے ایک نظر اٹھا کر اس کے تیور کا جائزہ لیا اور اللہ کا نام لے کر اسے کہنے لگا۔ یہ عہد مجھے دستاویز کی شکل میں دو اور مجھ سے دستاویز کی صورت میں اس کا جواب لو۔ لہذا یہ بات متفقہ طور پر طے پا گئی۔

منکر عذابِ قبر کا سوال:..... میں عذابِ قبر کا قائل نہیں ہوں؟

فلسفی کا جواب:..... اے منکر عذابِ قبر سن اس ضمن میں تو بندہ ناچیز آپ کے سامنے صرف اور صرف مرغی کے انڈے کا وجود پیش کرتا ہے۔ آپ ایمان کی حد تک قائل ہو جائیں گے۔ غور سے سنو! یہ انڈا بھی مثل قبر ہے۔ منکر..... کیسے۔

فلسفی..... دیکھئے انڈے کے اندر ہوا کی آمد و رفت کے تمام ذرائع بند ہیں۔ ایک اس پر چھلکا دوسرے اس کے اندر استر کرنے والی بڑی ہی مضبوط جھلی تنی ہوئی ہے، بھلا اس میں ہوا کا گزر کیسے ممکن ہے۔ یہ بھی ایک مصدقہ و مسلمہ دلیل ہے۔

دوسرے باوجود اس کے انڈے کی سفیدی سے مرغ کی ہڈیاں اس کی زردی سے گوشت اور جھلی کی صحبت سے پر و بال جنم لیتے ہیں اور بچہ چوں چوں کرتا ہوا بمعہ بال و پر انڈے میں سے نمودار ہوتا ہے۔ پس یہی خالق اکبر مصور کل کی اسی میں حکمت بالغہ کا راز مضمحل ہے۔ تو اب بتائیے گا کہ آپ کو عذابِ قبر نہ ماننے پر باقی کیا قباحت ہے تاکہ مزید تسلی کروں..... منکر شرمندگی سے پانی پانی ہو گیا۔ بقول شاعر۔

پانی پانی کر گئی مجھ کو قلندر کی یہ بات

منکر اب منکر نہیں خدا سے پناہ مانگی اور عذابِ قبر کا قائل ہو گیا

اب وہ پہلے والا ماحول نہیں..... یہ صاحب بصیرت ہو چکا ہے طبیب انسانیت نبی کریم صلی اللہ علیہ وسلم کے حکم کی تعمیل میں اپنی جان پیش کرنے کو ہمہ وقت تیار ہے۔ فلسفی نے

از راہ دوست کہا کہ غور و فکر سے یہ بات بھی سن کہ پانی کو یہ ناز ہے کہ وہ باریک سے باریک سوارخ سے بھی باسانی گذر سکتا ہے۔ مگر نہیں جہاں اسے اللہ کا حکم نہیں وہاں اس کا گذر ہرگز نہیں ہوتا۔ اس کی ایک مثال سنئے۔

صدف جس کے پیٹ میں گوہر ناسفہ پرورش پاتا ہے۔ وہ صدف سمندر کی سطح پر نہیں بلکہ تہہ میں قیام کرتا ہے۔ باوجود اس کے وہ اپنی آغوش میں پانی کا شائبہ بھی داخل نہیں ہونے دیتا اور گوہر جیسے گراں مایہ زیور کی نگرانی کرتا ہے۔ پھر یہ موتی شاہوں کے تاج اور اُن کی ملکہ وں کی پیشانی اور سینے کی زینت بنتا ہے۔ بقول شاعر

نخیف موج اندھیروں میں سر نیپتی رہی  
صدف کے سینے میں جلتے رہے گوہر کے چراغ

یہ بھی نظام مصویر اکبر خالق دو جہاں ہی کا ہے  
ثابت ہوا کہ کائنات کی ہر شے خدا ہی کے حکم کے تابع ہے۔

انڈا تحقیق کی روشنی میں: ۴۵/ از حکیم عبدالرشید تلمیذ جیلانی

### مرغ کے بغیر مرغیاں انڈے کیسے دیتیں

آپ نے ملا دو پیازہ اور بیربل کے نام اور ان کے لطائف تو یقیناً سن رکھے ہوں گے۔ یہ دونوں مغل شہنشاہ اکبر کے نورتوں میں سے تھے اور دربار اکبری میں ان کی بڑی توقیر و اہمیت تھی، دونوں میں اکثر دلچسپ نوک جھونک ہوتی رہتی تھی۔

ایک روز بیربل کو جو مذاق کی سوچھی تو اُس نے ایک تالاب میں گنتی کے کچھ انڈے رکھوا دیئے۔ مقصد محض ملاں دو پیازہ سے مذاق کرنا تھا۔ پھر اُس نے چند آدمیوں کو (جو انڈوں کی تعداد کے مطابق تھے) کہا کہ وہ تالاب میں اُتریں اور ایک ایک انڈہ باہر نکال لائیں۔ اُن آدمیوں میں ملا دو پیازہ بھی شامل تھے۔

بیربل نے دانستہ طور پر ملا دو پیازہ کو ایسی جگہ پر کھڑا کیا جہاں کوئی انڈہ نہ تھا۔ چنانچہ سب آدمی ایک ایک کر کے انڈے باہر نکال لائے۔ اب ملاں دو پیازہ کی باری تھی۔ لیکن اب انڈے ختم ہو چکے تھے۔ باہر آتے ہی ملاں دو پیازہ نے بڑے سنجیدہ اور باوقار انداز سے ”ککڑوں کو“ کی آواز بلندی۔

بیربل نے حیران ہو کر پوچھا: ”یہ کیا حرکت ہے؟“  
ملا دو پیازہ بے تکلفی سے بولے: ”اس میں بھلا تعجب کی کوئی بات ہے اگر مرغا نہ ہوتا تو یہ مرغیاں انڈے کیسے دیتیں۔“

یہ جواب سکر شرارت پسند بیربل کھسینا اور لا جواب ہو کر رہ گیا۔  
انڈا تحقیق کی روشنی میں: ۵۵ از حکیم عبدالرشید تلمیذ جیلانی

## کچھ انڈوں کی طرف داری میں

انشائی  
دنیا میں یہ بحث ہمیشہ سے چلی آرہی ہے کہ انڈا پہلے یا مرغی۔ کچھ لوگ کہتے ہیں انڈا کچھ کا کہنا ہے مرغی۔ ایک کو ہم مرغی اسکول یا فرقہ مرغیہ کہہ سکتے ہیں۔ دوسرے کو انڈا اسکول۔ ہمیں انڈا اسکول سے منسلک سمجھنا چاہیے۔ ملت بیضاء کا ایک فرد جاننا چاہیے۔ ہمارا عقیدہ اس بات میں یہ ہے کہ اگر آدمی تھانیدار یا راوی یعنی فقیہ شہر ہو تو اس کے لیے مرغی پہلے..... اور ہم ایسا غریب شہر ہو تو اس کے لیے انڈا پہلے..... اور غریب شہر سے بھی گیا گزرا ہو تو نہ اس کی دسترس مرغی تک ہو سکتی ہے نہ انڈا اس کی گرفت میں آ سکتا ہے۔ اسے اپنی ذات اور اس کی بقاء کو ان چیزوں سے پہلے جاننا چاہیے پہلے مقدم رکھنا چاہیے۔

ایک زمانے میں ہمارا دھیان کبھی کبھی مرغی کی طرف بھی جایا کرتا تھا۔ لیکن جب

سے بکری کے دام گائے کی قیمت کے برابر ہوئے ہیں اور مرغی بکری کے دام پانے لگی ہے اور انڈا مرغی کے بھاؤ دستیاب ہونے لگا ہے ہمارے لیے انڈا ہی مرغی ہے۔ ہم وحدت الوجود کی منزل میں آگئے ہیں۔ انڈایوں بھی بڑی خوبیوں کی چیز ہے۔ اس میں سفیدی ہوتی ہے۔ اس میں زردی ہوتی ہے۔ اس میں چونا ہوتا ہے۔ اس میں پروٹین ہوتی ہے۔ اسے دانہ نہیں ڈالنا پڑتا۔ یہ بیٹ نہیں کرتا۔ بلیاں اس کی جان کی خواہاں نہیں ہوتیں۔ اس کے لیے ڈربہ نہیں بنوانا پڑتا۔ اس کے خول پر رنگ کر کے اسے گھر میں سجا سکتے ہیں۔ ہاں کبھی کبھی یہ گند ضرور نکل جاتا ہے۔ سوائے آسانی سے اٹھا کر باہر گلی میں پھینکا جاسکتا ہے۔ علامہ اقبال بھی جب نئی تہذیب کے کسی گندے انڈے کو دیکھتے تھے یہی کہا کرتے تھے۔ افسوس کہ پرانی تہذیب کے گندے انڈوں کے متعلق انہوں نے اپنے کلام میں کوئی واضح ہدایات نہیں چھوڑیں۔ اس لیے ان کے عقیدت مند ان کو سنبھال سنبھال کر رکھے جا رہے ہیں۔

اقبال کے ایک شارح نے تو اس شعر کی مدد سے علامہ اقبال کی گھریلو زندگی پر بھی پورا مقابلہ لکھ دیا ہے۔ آج کل دستور یہی ہے کہ غالب کی زندگی معلوم کرنی ہے تو اس کے دیوان سے اخذ کرو کہ وہ شہر میں بے آبرو پھرا کرتے تھے۔ دھول دھپا اور اس پیش دستی کیا کرتے تھے درکعبہ سے الٹے پھر آیا کرتے تھے سیدھے نہیں اور مرنے کے بعد بھی بولا کرتے تھے۔

”کی مرے قتل کے بعد اس نے جفا سے توبہ“ وغیرہ وغیرہ۔ ان صاحب نے لکھا ہے کہ علامہ اقبال ایک روز بازار سے نئی تہذیب کے چند انڈے لے کر آئے۔ ان کی بیوی آملیٹ بنانے بیٹھیں تو انہیں دوسرا مصرع پڑھنا پڑا۔

نئی تہذیب کے انڈے ہیں گندے اس پر علامہ موصوف نے ترکی بہ ترکی یعنی مصرع بہ مصرع ہدایت کی کہ۔



ان کو اٹھا کر پھینک دو باہر گلی میں یہ تحقیق یہاں ختم نہیں ہو جاتی کیونکہ اتنی سی بات کو ہر عامی بھی سمجھ سکتا ہے۔ شارح موصوف کا کہنا ہے کہ شاعر کا گھر کسی گلی میں تھا۔ یہ شعر لازماً ان دنوں کا ہے جب علامہ مرحوم نے میو روڈ پر ابھی اپنی کوٹھی نہیں بنائی تھی۔ ورنہ وہ یہ فرماتے کہ

اٹھا کر پھینک دو باہر سڑک پر جناب محقق نے علامہ اقبال کی زبان میں نقص بھی دریافت کیا ہے کہ باہر کا لفظ زائد ہے کیونکہ گلی گھر کے اندر نہیں ہوتی۔ مزید لکھا ہے کہ ڈاکٹر صاحب کو ہر معاملے میں خواہ مخواہ اپنی رائے دینے کی عادت تھی ورنہ گندے انڈے کو گلی میں پھینکنے کا فیصلہ ان کی بی بی خود بھی کر سکتی تھیں۔

شارح موصوف نے یہ بھی لکھا ہے کہ یہ شعر علامہ اقبال مرحوم کے ابتدائے جوانی کا ہے۔ جب انہیں پہلوانی کسرت اور کرتب بازی سے دلچسپی تھی۔ وہ بھاری بھاری وزن کو اٹھا کر دو چار بار گردش دیتے تھے پھر پھینکتے تھے۔ یہ ان کی عادت ثانیہ نہ چکی تھی۔ اس لیے کہا ہے کہ ”اٹھا کر پھینک دو.....“ صرف پھینک دو“ کہنا کافی نہیں سمجھا۔ معاملہ انڈوں ہی کا کیوں نہ تھا ہمارے خیال میں اس شعر سے ابھی اور معنی نچوڑنے کی بھی گنجائش ہے۔

علامہ مرحوم کو اپنے باطن کی صفائی کی طرف زیادہ دھیان رہتا تھا۔ باہر کی صفائی کا کچھ خیال نہ کرتے تھے ورنہ وہ یہ کبھی نہ فرماتے کہ انڈے اٹھا کر باہر گلی میں پھینک دو۔ انہیں کوڑے کے ڈرم میں پھینکنا چاہیے تھا۔ باہر کسی بھلے آدمی کی اچکن پر گر جاتے تو بڑا فضیحہ ہوتا۔

کچھ لوگ کہتے ہیں کہ ہماری قوم کو علامہ مرحوم کی ہر ہدایت پر آنکھ بند کر کے عمل کرنا چاہیے۔ ہماری رائے میں اپنی عقل کا واجب استعمال بھی کر لینا چاہیے۔ تھوڑی احتیاط بھی لازم ہے۔ ہر خوشہ گندم کو جلانے مرمہ کی سلوں سے ناخوش و بیزار ہونے

اس رزق سے موت اچھی ہونے اور گندے انڈے گلی میں اٹھا کر پھینک دینے کے متعلق اشعار اس کی محض چند مثالیں ہیں۔

آج انڈوں کی طرف رہ رہ کر ہمارا دھیان جانے کی کٹی و جھیں ہیں۔ ایک تو سردی، دوسرے حکومت کا یہ اعلان کہ گوشت اور دودھ کی طرح انڈوں کی بھی قیمتیں مقرر کی جا رہی ہیں تاکہ مقررہ قیمتوں پر نہ ملیں۔ تیسرے شاد عارفی مرحوم کا ایک نادرہ کار شعر ہماری نظر سے گزرا ہے۔ صیاد اور قفس اور نشیمن کے مضمون بہت شاعروں نے باندھے ہیں۔ نئے رنگ اور نئے ڈھنگ سے بھی باندھے ہیں۔ خود علامہ اقبال مرحوم نے بھی ایک بلبل کی فریاد لکھی ہے لیکن اس مضمون کے جملہ متعلقات پر کسی کی نظر نہیں گئی تھی۔

فرماتے ہیں شاد عارفی رام پوری۔

انہیں بھی ساتھ لیتا جا، کہیں نکلیاں بنا لینا ارے صیاد دو انڈے بھی رکھے ہیں  
نشیمن میں انڈے کا مضمون تو ختم ہوا لیکن اپنے دوست عنقا کے شکرے کے ساتھ شاد  
عارفی مرحوم کے چند اور اشعار:

تا چند باغبانی صحرا کرے کوئی  
لیکن سوال یہ ہے کہ پھر کیا کرے کوئی  
جناب شیخ ہی اب رہ گئے ہیں لے دے کے  
وہ دن گئے کہ کسی برہمن پہ چوٹ کروں  
ستم گر کو تیں چارہ گر کہہ رہا ہوں  
غلط کہہ رہا ہوں مگر کہہ رہا ہوں  
کانٹے پٹنے جو ہم نے سر راہ کوئے دوست  
جھگڑا یہ ہے دکھاؤ ہمیں، کیا اٹھا لیا

جفا و جور کو خوبی تو ہم سمجھتے ہیں  
حکومتوں میں نہیں بلکہ مہ جبینوں میں



## نظام کائنات اور انڈے و چوزے کی مثال

اس نظام کائنات پر غور کیجئے 'سورج ہر روز ایک مقررہ جہت سے طلوع ہوتا ہے اور ایک مقررہ جہت میں جا کر غروب ہو جاتا ہے۔ دن کے بعد رات اور رات کے بعد دن۔ ہر سال اپنے اپنے موسموں میں کھیتیوں کا پروان چڑھنا، پھولوں کا اپنے وقت میں کھلنا، تمام روئے زمین میں ایک خاص طریقہ سے انسانوں کا پیدا ہونا اور اس کے بعد ایک وقت مقرر پر انسان کا مر جانا، کیا یہ تمام سلسلہ کائنات ایک مقررہ اور مربوط نظام کے تحت جاری نہیں ہے؟ پھر کیا کوئی ہوشمند انسان یہ کہہ سکتا ہے کہ یہ تمام منظم اور مربوط نظام بغیر کسی خالق اور ناظم کے خود بخود اپنے آپ عدم سے وجود میں آ گیا ہے۔

دیکھو کیسی عجیب بات ہے کہ بے جان انڈے سے چوزہ پیدا ہوتا ہے اور پھر تمام عقلاء کا اس پر اتفاق ہے کہ ہوا کے بغیر زندگی نہیں۔ لیکن انڈے میں سوئی کے برابر سوراخ کر دو تو چوزہ نہیں بن سکے گا۔ پھر اس انڈے کو آپ توڑیں تو چوزہ نہیں نکلتا، اللہ تعالیٰ توڑے گا تو چوزہ برآمد ہوگا۔ اس کی روح کس راستے سے انڈے میں داخل ہوتی ہے۔ معلوم ہوا امر ربی ہے اور اتنا لطیف ہے کہ راستوں کا محتاج نہیں۔ چونکہ روزمرہ ہوتا ہے اس لئے عادت بن گئی ہے اور عجیب نہیں لگتا۔ ورنہ یہی چوزہ اگر انڈے کی بجائے دیوار سے نکل آئے تو دھوم مچ جائے اخباریں اور ضمیمے چھپ جائیں اور معجزہ قرار دینے لگیں۔ کیا انڈے سے نکلا دیوار سے نکلنے سے کم حیران کن ہے۔ پھر اسی

مرغی کے نیچے بطخ کے انڈے بھی رکھ دو تو ان انڈوں سے بطخ کا بچہ پیدا ہوتے ہی پانی میں چھلانگ لگا دے گا جبکہ مرغی اور چوزے ایسے نہیں کریں گے۔ یہ شعور چند لمحوں کے چوزوں کو کس نے دیا کہ ہم پانی ڈوب جائیں گے اور بطخ کے بچے کو کس نے بتایا کہ تجھے پانی نقصان نہیں پہنچائے گا۔ وہی خدا، وہی خدا ہے۔

﴿تقریری نکات: ۶۹ راز مولا نا غلام حسن قادری﴾

### لاچ بری بلا ہے

ایک بڑھیا تھی اُس کے پاس ایک مرغی تھی۔ مرغی ہر روز ایک انڈا دیتی تھی۔ بڑھیا کو انڈے کھانے کا بہت شوق تھا۔ مرغی جو انڈا دیتی بڑھیا اُسے روز چٹ کر جاتی۔

ایک روز بڑھیا نے سوچا کہ اگر میں مرغی کو زیادہ کھلاؤں تو وہ دو انڈے روز دے گی۔ یہ سوچ کر اُس نے مرغی کو پہلے سے دُگنا دانہ کھلانا شروع کر دیا۔ مگر زیادہ دانہ کھانے کی وجہ سے مرغی موٹی ہونے لگی۔ اب وہ ہر روز ایک انڈا دینے کے بجائے تیسرے روز انڈا دیتی۔ کچھ دن بعد مرغی نے دڑبے سے باہر نکلنا چھوڑ دیا۔ بڑھیا اُسے بہتیرا باہر نکالتی مگر مرغی ہلنے کا نام نہ لیتی۔ وہ کھا کھا کر بہت موٹی ہو گئی تھی۔ کچھ دن بعد اُس نے انڈے دینا بالکل ہی چھوڑ دیا اور بے چاری بڑھیا کی وہی مثل ہوئی کہ

آدھی کو چھوڑ ساری کو دھاوے

آدھی رہے نہ ساری پاوے

سچ ہے جو لوگ لاچ میں آکر زیادہ کی ہوس کرتے ہیں وہ تھوڑے سے بھی ہاتھ

دھو بیٹھتے ہیں۔ ﴿قصے کہانیاں: ۱۳﴾



### بیضا اور بیضہ

کر رہے ہیں لوگ انڈوں کی تجارت رات دن = اس لئے مرنے ہیں مصروف ریاضت رات دن مرغی خانے کے مصنف کو دے دیتے ہیں لوگ = بڑھ رہی ہے مرغ اور انڈے کی قیمت رات دن صبح دم ہر بیکری پر ہے ہجوم مومنین = سب کو ہے انڈے ڈبل روٹی سے اُلفت رات دن گوشت ہو مچھلی بھی ہو مرغ بھی ہو انڈہ بھی ہو = اس کے کھانے کی مسلمان کو ہے عادت رات دن ملت بیضا کہا اقبال رحمہ اللہ نے اس قوم کو = بیضہ خوری میں ہے جو مصروف ملت رات دن چاند تارے کی نشانی تو پرانی ہو چکی = اپنے جھنڈے کی ہے انڈا ہی علامت رات دن قوم کے ہر فرد کو انڈا کھلائیں گے ضرور = بنا نگ دیتے ہیں یہی اہل سیاست رات دن لوگ ہیں مدت سے انڈا ٹوٹنے کے منتظر = گوش بر آواز ہے ذوق سماعت رات دن میں بھی ہوں آزاد میری قوم بھی آزاد ہے = ہے میرا اس لئے انڈوں کی نعمت رات دن

۳۱ دسمبر ۱۹۷۱ء / آزاد شیرازی مدیر "تذکرہ" لاہور

انڈا تحقیق کی روشنی میں: ۵۰ از حکیم عبدالرشید تلمیذ جیلانی

### لطیفہ

ایک آدمی ایک مرغی پر گرم پانی ڈال رہا تھا۔ اُس سے ایک دوسرے آدمی نے پوچھا کہ آپ اس پر گرم پانی کیوں ڈال رہے ہیں۔ وہ کہنے لگا تاکہ یہ اُبلے ہوئے انڈے دے۔

### اُبلے ہوئے انڈوں سے چوزے؟

شہر میں ایک سینٹھ ہوٹل چلاتا تھا۔ ایک مرتبہ اُس کے ہوٹل میں آفندی (آف ترکی) نے تین اُبلے ہوئے انڈے کھائے۔ جب وہ انڈے کھا چکے تو انہیں پتہ چلا

کہ وہ پیسے لانے تو بھول ہی گئے ہیں۔

انہوں نے ہوٹل کے مالک سیٹھ سے معافی مانگی اور اُسے یقین دلایا کہ جب وہ اگلی مرتبہ شہر آئیں گے تو اُس کے یہ پیسے ضرور ادا کر دیں گے۔

”بے فکر رہو آفندی کوئی بات نہیں ہے۔ تین انڈوں کی قیمت ایسی بہت زیادہ نہیں ہے۔ جب بھی آؤ دے دینا۔“

چھ ماہ کے بعد آفندی کا پھر شہر آنا ہوا وہ سیٹھ کے پیسے ادا کرنے ہوٹل میں پہنچے انہوں نے ہوٹل کے مالک سے پوچھا! سیٹھ جی پچھلی مرتبہ میں نے آپ کے یہاں تین انڈے کھائے تھے۔ اُن کے آپ کو کتنے پیسے دے دوں۔

سیٹھ جی نے کافی دیر تک کچھ حساب لگایا اور پھر وہ بولے: ”زیادہ پیسے نہیں ہیں تین انڈوں کے صرف تین سو روپے دے دو۔“

”کیا کہا آپ نے؟ سیٹھ جی آپ کا دماغ تو نہیں چل گیا ہے یہ آپ کیا کہہ رہے ہیں؟ اُس کی بات سن کر آفندی گھبرا کر بولے۔

”کیوں کیا تم ان روپوں کو بہت زیادہ سمجھ رہے ہو؟“ سیٹھ نے کہا: ”اگر تم نے یہ انڈے نہ کھائے ہوتے تو ان سے تین مرغیاں پیدا ہوتیں چھ ماہ کے اندر ایک مرغی کم از کم سوانڈے دیتی اور اس طرح تین مرغیاں تین سوانڈے دیتیں۔ اگر ان تین سوانڈوں سے بھی چوزے نکالے جاتے تو پھر تم ہی بتاؤ ان انڈوں سے بھی چوزے نکالے جاتے تو پھر تم ہی بتاؤ ان کی کم از کم کتنی قیمت ہوتی؟“

آفندی نے سیٹھ کی یہ منطق ماننے سے انکار کر دیا۔

سیٹھ انصاف کے لئے قاضی کے پاس جا پہنچا۔

مقدمے کی شنوائی کے دن قاضی صبح سے ہی آفندی کو سخت سے سخت سزا سنانے کے لئے تیار بیٹھ تھا مگر دوپہر تک آفندی قاضی کی عدالت میں حاضر نہ ہوئے۔ قاضی



نے بار بار آدمی بھیجا آخر کار آفندی ہاتھ میں ایک کفگیر لئے قاضی صاحب کی عدالت میں آ پہنچے۔

قاضی صاحب نے غصے سے کہا! ”آفندی تم دن بدن ڈھیٹ سے ڈھیٹ ہوتے جا رہے ہو جرم کرنے کے بعد بھی قانون کی گرفت سے بچنے کی کوشش سے لگے رہتے ہو۔“

”نہیں حضور! ایسی کوئی بات نہیں ہے۔ میں دراصل آج کام میں بے حد مصروف تھا۔ میں پڑوسی کے ساتھ مل کر دو کینال زمین پر گندم اگاتا ہوں۔ کل گندم بونے ہیں بونے سے پہلے ہم لوگ گندم کو بھون رہے تھے اسی وجہ سے مجھے یہاں آنے میں کچھ دیر ہو گئی ہے۔“

یہ سن کر قاضی صاحب اور سیٹھ دونوں بڑی طرح ہنسنے لگے۔ قاضی صاحب بولے: ”تم سے بڑا احمق شاید دنیا میں اور کوئی نہ ہوگا۔ بتاؤ بھلا بھنے ہوئے بیجوں سے بھی کہیں گیہوں کے پودے اُگ سکتے ہیں؟“

”حضور اگر بھنے ہوئے گندم کے دانوں سے گندم کے پودے نہیں اُگ سکتے تو جناب قاضی صاحب میں آپ سے پوچھنا چاہتا ہوں کہ کیا اُبلے ہوئے انڈوں سے چوزے نکل سکتے ہیں؟“

آفندی کی یہ دلیل سن کر قاضی صاحب اور سیٹھ جی شرم سے پانی پانی ہو گئے۔

آفندی کے دلچسپ قصے: ۸۰

### رحم دل مگر چھ اور بطن کے انڈے

جنگل کے بیچوں بیچ ایک صاف شفاف جھیل کے کنارے جنگل کے سب جھوٹے چھوٹے جانوروں کا جلسہ ہو رہا تھا۔ بھی جانور خاص طور پر جو اس جھیل کے

ٹھنڈے میٹھے پانی سے پیاس بجھاتے تھے اُس جلے میں شرکت کرنے آئے تھے۔  
بی بطنج کارور و کریر حال تھا اور بھلا بی بطنج کیوں نہ روتیں یہ تیسری مرتبہ ہوا تھا کہ  
بی بطنج نے انڈے جو وہ جھیل کے کنارے جھاڑیوں میں چھپا کر رکھتی تھیں پانی کے  
سانپ نے بغیر ڈکار لیے ہڑپ کر لیے تھے بھورے کچھوے نے الگ شور مچا رکھا تھا  
کیونکہ نرم نرم ریت سے اُس کے انڈے بھی غائب ہو گئے تھے۔ بلاشبہ یہ کارنامہ پانی  
کے سانپ کا ہی تھا۔ اس طرح کے بے شمار واقعات ہوئے تھے جن میں سارا الزام  
پانی کے سانپ پر آتا تھا۔

ہرے طوطے نے بی بطنج کی سسکیاں سن کر غمگین لہجے میں کہا:  
”بی بطنج! اچھی بی بطنج! اب چپ ہو جاؤ۔“

”ہائے ہائے تو تے بھیا! میں لٹ گئی برباد ہو گئی۔ ایک بار نہیں تین بار اس پانی  
کے سانپ نے میرے معصوم بچوں کو قتل کیا ہے۔ آخر میرا خاندان کب بنے گا اور میں  
کب اپنے بچوں کو جھیل کے صاف شفاف پانی میں تیرنا سکھاؤں گی۔“ بی بطنج زمین پر  
نچے پنچ کر ایک بار پھر رونے لگیں۔ جنگل کے تمام جانور بی بطنج کے دکھ سن کر اور بھی  
دکھی ہو گئے۔

”ارے کیا تم صرف بی بطنج کی ہی سنو گے؟ میری فریاد کون سنے گا؟“ کچھوے  
نے خول سے اپنا سر نکال کر کہا۔

”ہاں ہاں بھائی کچھوے! تمہاری بات بھی سنی جائے گی۔“ سرخ چڑیا نے  
کچھوے کی تسلی دی اور کچھوے میاں نے اپنا منہ دوبارہ خول میں چھپا لیا۔

جنگل کے یہ سب جانور پانی کے سانپ کے بارے میں اپنے غم و غصے کا اظہار کر  
رہے تھے۔ طرح طرح کی تجویزیں پیش کی جا رہی تھیں جنہیں کبھی کوئی رد کر دیتا اور  
کبھی کوئی۔ آخر بندر نے ایک تجویز پیش کی جو سب کو پسند آئی۔ بندر نے کہا:

”بی بطن اور کچھوے کے دشمن پانی کے سانپ کو سخت سزا دی جائے۔“

”ارے بھیا بندر! آخر وہ سزا کیا ہوگی؟“ لال یا قوت جیسی آنکھوں والے

خرگوش نے اپنا منہ صاف کرتے ہوئے کہا۔

”خرگوش بھیا! ابھی بتاتا ہوں۔ وہ سزا یہ ہے کہ جنگل کے جنوبی حصے میں جو گدلی

سی جھیل ہے اُس میں ایک رحم دل مگر مچھ ہے اگر ہم اُسے اپنی کہانی سنائیں اور اُس

سے مدد کی درخواست کریں تو وہ ہماری مدد ضرور کرے گا اور ہمیں پانی کے سانپ سے

نجات دلائے گا۔“

”ارے واہ بھیا بندر! تم تو کمال کے جانور ہو۔ ایسی عقل مندی تم نے کہاں سے

سیکھی ہے۔“ چڑیا گھر سے میری بھاگنے کی بھی الگ ہی کہانی ہے۔ ”بندر میاں ٹھنڈی

سانس بھر کر بولے۔

”بس بس بھیا بندر! اپنے بھاگنے کی کہانی رہنے دو۔ پہلے یہ بتاؤ کہ مگر مچھ کو کیسے

بلا یا جائے؟“ بی گلہری اخروٹ پر دانت صاف کرتے ہوئے بولیں۔

”ہاں ہاں جلدی سے کوئی ترکیب سوچو۔“ جنگلی بکرے نے کہا۔

”رحم دل مگر مچھ کو خط لکھا جائے۔“ امن کی فاختہ نے کہا۔

”ہاں ہاں یہ ٹھیک ہے۔“ بی بطن روتے ہوئے اچانک بولیں۔

”مگر خط کیسے لکھیں؟ ہمارے پاس نہ قلم ہے اور نہ کاغذ۔“ چوہیا نے کہا۔

”یہ کوئی مسئلہ نہیں ہے میں اڑ کر جاتا ہوں اور کہیں سے کاغذ لے کر آتا ہوں۔“

کالے کلوٹے کو نے کہا اور ایک طرف اڑ گیا۔

”اور قلم کا کیا جائے گا؟“ کچھوے میاں نے خول سے منہ نکال کر پوچھا۔

سفید مرغی نے جلدی سے اپنا ایک پر توڑا اور کہا

”یہ تو قلم کا مسئلہ بھی حل ہو گیا۔“

”ارے ملی مرغی! خط لکھنے کے لیے روشنائی کی بھی ضرورت ہوتی ہے۔“ پڑھے لکھے طوطے میاں نے اپنے تعلیم یافتہ ہونے کا احساس دلایا۔

ارے بھیا! روشنائی کی ایک دوات میرے بل میں موجود ہے۔“ چوہیا نے کہا تو سب جانوروں کے چہرے پر رونق آگئی۔

تھوڑی دیر بعد کو نظر آیا۔ اُس کی چونچ میں ایک کاغذ باہوا تھا۔ اس نے نیچے آکر کہا:

”لو بھیا طوطے! کاغذ آگیا۔“

”یہ لو بھیا پر اسے قلم کی طرح استعمال کرنا۔“ مرغی نے کہا۔

”اور ہاں طوطے چچا! یہ رہی روشنائی کی دوات۔“ چوہیا نے کہا۔

پھر طوطے میاں نے خط لکھنا شروع کیا۔ سب جانور انہیں خط لکھتے دیکھتے رہے۔

تھوڑی دیر بعد طوطے میاں نے سر اٹھایا اور سب جانوروں کی طرف فخریہ انداز میں دیکھتے ہوئے کہا: ”لو بھائی خط مکمل ہو گیا۔“

”طوطے میاں! ذرا پڑھ کر تو سناؤ کہ کیا لکھا ہے۔“ ملی گلہری اور بطخ نے کہا۔ تمام جانور بھی خط سننے کو تیار ہو گئے طوطے میاں نے خط سنانا شروع کیا۔

پیارے مگر مجھ چچا!

السلام علیکم!

امید ہے آپ خیریت سے ہوں گے۔ مگر مجھ چچا! جنگل کے اُس حصے کے جانور ایک مصیبت میں گرفتار ہو گئے ہیں خاص طور پر ملی بطخ اور کچھوے بھیا کو آپ کی مدد کی ضرورت ہے خط ملتے ہی چلے آئیں۔ ہماری مدد کریں اور ہم سب معصوم جانوروں کو یانی کے اس سانپ سے نجات دلا دیجئے۔ جس نے ہمارا جینا حرام کر دیا ہے۔

والسلام

آپ کے منتظر

بلی بطن اور جنگل کے تمام جانور

تھوڑی دیر بعد سفید کبوتر نے خط کو چونچ میں دبایا اور مگر چھ کی طرف اڑ گیا۔ بلی بطن اور جنگل کے تمام جانور دن رات مگر چھ کی آمد کی دعا کر رہے تھے آخر ان کی دعائیں قبول ہوئیں اور ایک دن کالے کوئے نے کائیں کائیں کر کے اعلان کیا کہ مگر چھ چچا آرہے ہیں۔ جنگل کے تمام جانوروں میں خوشی کی لہر دوڑ گئی۔

رحم دل مگر چھ نے وہاں آکر سب کو تسلی دی اور جھیل میں اتر گیا۔ پانی کے سانپ نے رحم دل مگر چھ کو دیکھا تو اس کے اوسان خراب ہو گئے وہ رحم دل مگر چھ سے آگے بڑھا اس نے پانی کے سانپ کو منہ میں دبا کر چار پانچ زبردست جھٹکے دے دیئے اور پانی کے سانپ کی حالت خراب ہو گئی۔ اس نے رحم دل مگر چھ سے درخواست کی کہ ایک بار مجھے معاف کر دو میں ہمیشہ کے لیے جنگل کی جھیل چھوڑ کر چلا جاؤں گا۔ رحم دل مگر چھ نے اس پر رحم کر کے چھوڑ دیا پانی کا سانپ وہاں سے بھاگا اور جھیل چھوڑ کر ہمیشہ ہمیشہ کے لیے چلا گیا۔

صاف و شفاف جھیل کے کنارے ایک بار پھر امن قائم ہو گیا۔ اس کے بعد ڈھیر سارے انڈوں سے بی بطن کے بچے نکلے اور وہ جھیل میں ان بچوں کو تیرنا سکھانے لگیں۔ ﴿زندگی شمع کی صورت: ۱۸﴾

### طنز و مزاح..... انسان کی فطرت

بجوں انڈوں کی قیمتوں میں اضافہ ہو رہا ہے۔ اسی رفتار سے مرغیوں کی فیڈ ریشن نے فیصلہ کیا ہے کہ انڈوں کا حجم کم کر دیا جائے۔ بڑی خیر خواہ ہیں مرغیاں

مرغانوں کی انہیں یہ پتہ نہیں کہ یہ انسان ہے جس درخت کا پھل کھائے سا یہ تلے رہے اسی کو کاٹ کر سامانِ زیست تیار کرتا ہے آگ جلاتا ہے بالآخر خاکستر بنا کر زمین کی نظر کر دیتا ہے۔ جس جانور کا دودھ پیئے اُن کی بھی ایک دن شال کھال گوشت پوست اور ہڈیوں سمیت اُسے نگل جاتا ہے تو آپ کیا ہیں جب کہ آپ کا وزن بھی نصف پونڈ سے ۲ پونڈ تک ہوتا ہے یہ انسان ایک دن تجھے بھی ذبح کر کے نگل جائے گا۔ ان میں تو بھائی اپنے ہی بھائیوں پر ظلم سے باز نہیں آتا اور آپ بھلا کون ہیں۔ لہذا مرغ فیڈ ریشن کی صدر سے اپیل ہے کہ وہ حکم صادر فرمائیں کہ مرغیاں انڈوں کا حجم بڑھادیں تاکہ ہم ایسے لوگ بھی تیرے انڈوں سے محفوظ ہو سکیں۔

انڈا تحقیق کی روشنی میں: ۴۱ از حکیم عبدالرشید تلمیذ جیلانی

### انڈوں سے تواضع

انڈے مغربی تہذیب کا گہوارہ تھے اور ہیں انڈے اہل مغرب اتنے کھانے کے استعمال میں لاتے جتنے انڈے مغربی قوم اُس وقت خریدتی ہے جب اُس نے کسی ایسی سیاسی شخصیت کی آمد پر اپنے خفا ہونے کا اظہار کرنا ہو۔ انڈے یا گندے انڈے خرید کر اُس پر نچھاور کرتی ہے اور یہ اُس وقت اور اُس سیاسی شخصیت کے ساتھ اُن کی آمد پر انڈوں سے خاطر تواضع کی جاتی ہے۔

جس نے اپنی قوم کے ساتھ عہد شکنی کی ہو۔

جس کے قول و فعل میں سیر حاصل تضاد موجود ہو۔

جس کی ہر چال آمرانہ و شاطرانہ ہو۔

جس کا ہر تیور قوم کا دشمن ہو۔

تو پھر اہل مغرب اپنے غلط انتخاب کئے گئے لیڈروں کے ساتھ انڈوں سے



خصوصی تواضع کرتے ہیں۔

بقول اقبال رحمۃ اللہ علیہ

اٹھا کر پھینک دو باہر گلی میں

کیا خوب ہوا اگر ہم لوگ جہاں اہل مغرب کی تقلید میں ہر قدم آگے ہیں وہاں ایک تقلید میں اضافہ ضرور ہونا چاہیے۔ اُس حسنِ عمل سے ملک و ملت کا عظیم نقصان ہونے سے بچ جائے گا۔ مثال کے طور پر ہم لوگ جب لیڈروں کے غلط اقدام سے اُن پر خفا ہوتے ہیں تو بجائے اُنہیں کچھ کہنے کہ ملک و ملت کا نقصان کرتے ہیں..... کہیں آگ لگ رہی ہے..... کہیں لوٹ مار ہو رہی ہے..... کہیں ایک دوسرے کے خلاف آوازے کسے جارہے ہیں کیا یہ بہتر صورت نہیں ہے کہ ہم لوگ بھی ایسے لیڈروں کے ساتھ جو قوم سے غداری کریں انہیں نفرت سے دیکھیں اور اُن کی خاطر تواضع انڈوں سے ہی کریں تو اُس میں ملک کا بھلا ہوگا اور بہتوں کا بھلا ہوگا۔

انڈا تحقیق کی روشنی میں: ۴۱ از حکیم عبدالرشید تلیند جیلانی

انڈا تحقیق کی روشنی میں: ۴۱ از حکیم عبدالرشید تلیند جیلانی

انڈا تحقیق کی روشنی میں: ۴۱ از حکیم عبدالرشید تلیند جیلانی

انڈا تحقیق کی روشنی میں: ۴۱ از حکیم عبدالرشید تلیند جیلانی

انڈا تحقیق کی روشنی میں: ۴۱ از حکیم عبدالرشید تلیند جیلانی

انڈا تحقیق کی روشنی میں: ۴۱ از حکیم عبدالرشید تلیند جیلانی

بھنا ہوا مرغ دیکھ کر

رابعہ بصری علیہ السلام کا گریہ زاری کرنا

رابعہ بصریہ علیہ السلام کے بارے میں آتا ہے کہ روتی تھیں اور آنسو زمین پر چھڑکتی  
 رہتیں یہاں تک کہ زمین پر اتنے آنسو گرتے کہ اس جگہ پر بسا اوقات گھاس اُگ جایا  
 کرتی تھی۔ ایک مرتبہ کسی نے بھنا ہوا مرغ کھانے کے لئے پیش کیا تو رونے بیٹھ  
 گئیں۔ وہ حیران ہوا کہنے لگا کہ آخر کیا بات ہے؟ فرمانے لگیں کہ مجھے یہ خیال آیا کہ  
 یہ مرغ تو مجھ سے اچھا ہے۔ اُس نے کہا وہ کیسے؟ کہنے لگیں: وہ اس لئے کہ اس مرغ کو  
 پہلے مارا گیا (یعنی ذبح کیا گیا) پھر اس کو آگ پر بھونا گیا اور اگر رابعہ کے گناہوں کو نہ  
 بخشا گیا تو اس کو تو زندہ آگ میں جھونک دیا جائے گا۔ غور فرماؤ ہمارے سلف صالحین  
 جب بھنا ہوا گوشت کھاتے تھے تو جہنم کی آگ کو یاد کر کے رو پڑا کرتے تھے۔

﴿سُغِيَّةُ الْعَارِفِينَ﴾ ﴿سُغِيَّةُ الْعَارِفِينَ﴾  
 ﴿سُغِيَّةُ الْعَارِفِينَ﴾ ﴿سُغِيَّةُ الْعَارِفِينَ﴾ ﴿سُغِيَّةُ الْعَارِفِينَ﴾  
 ﴿سُغِيَّةُ الْعَارِفِينَ﴾ ﴿سُغِيَّةُ الْعَارِفِينَ﴾ ﴿سُغِيَّةُ الْعَارِفِينَ﴾  
 ﴿سُغِيَّةُ الْعَارِفِينَ﴾ ﴿سُغِيَّةُ الْعَارِفِينَ﴾  
 ﴿سُغِيَّةُ الْعَارِفِينَ﴾

## گرم گرم مرغ پلاؤ

اللہ والوں کے پاس بیٹھنے والا محروم نہیں رہتا

ایک صاحب کو جنگل میں خلوت کا شوق ہوا، اُس کے باطنی احوال اتنے اونچے نہیں تھے کہ اسباب کو چھوڑ کر خلوت اختیار کرے، لیکن وہ اسی شوق میں جنگل میں جا کر بیٹھ گیا۔ جب رات ہوئی تو اُس کو اپنے کھانے اور رات گزارنے کی فکر ہوئی، پریشانی میں ادھر ادھر دیکھا تو ایک جگہ تھوڑی سی روشنی نظر آئی تو اُس کی جان میں جان آئی۔ اُس روشنی کی طرف گیا۔ دیکھا کہ ایک چھوٹی سی پرانی مسجد ہے، جس میں چراغ جل رہا ہے۔ جب اندر داخل ہوا تو دیکھا کہ مسجد کے تین کونوں میں تین بزرگ گردن جھکائے ہوئے اللہ تعالیٰ کی یاد میں بیٹھے ہوئے ہیں۔ اُس کو بہت حوصلہ ہوا کہ آخر یہ بھی تو انسان ہیں کسی وقت تو یہ کھانا کھائیں گے۔ تھوڑی دیر کے بعد مسجد کا دروازہ کھلا ایک بہت حسین و جمیل عورت آئی، جس کے سر پر ایک بڑا ”خوان“ تھا، جس میں تین بڑی بڑی پلیٹوں میں گرم گرم مرغ پلاؤ ہے اور اُس کے کندھے پر ایک تولیہ اور صابن دانی ہے۔ یہ بہت حیرانی سے اُس کو دیکھتا رہا۔ وہ عورت بہت ادب سے آکر ایک بزرگ کے پاس دوزانوں بیٹھی۔ انہوں نے مراقبہ سے سر اٹھایا اور اپنے ہاتھ آگے کئے۔ اُس عورت نے صابن سے اُن کے ہتھ دھلائے اور پلاؤ کی ایک رکابی اُن کے سامنے کر دی۔ انہوں نے تھوڑے سے چاول کھائے اور مرغ کی دو تین ٹانگوں کا

گوشت کھایا اور جو ہڈی تھی وہ زور سے اُس عورت کے منہ پر ماری۔ اُس عورت نے گردن جھکائے ہوئے ہڈیاں ایک طرف رکھ دیں اور اُن کے آگے سے بچی ہوئی پلیٹ اٹھا کر خوانچہ میں رکھ دی۔ پھر اُن کے ہاتھ دھلائے اور تولیہ سے ہاتھ پونچھے۔ یہی سارا معاملہ دوسرے اور تیسرے بزرگ کے ساتھ بھی کیا، انہوں نے بھی اسی طرح اس کو زور سے ہڈی ماری۔ پھر تینوں کا بچا ہوا کھانا ایک رکابی میں جمع کیا اور یہ چوتھے صاحب جو نو وارد تھے اُن کے سامنے رکھ دیا، ہاتھ نہیں دھلائے اور کہا ”کھا لو“ اس کو بھوک تو لگ ہی رہی تھی اُس نے حیرانی سے کھانا شروع کیا اور جب ہڈی آئی تو اُن بزرگوں کی طرح اُس عورت کو مارنے کے لئے ہاتھ اٹھایا، اُس عورت نے فوراً چپت رسید کی اور کہا: یہ کیا بد تمیزی کرتے ہو؟ اُس نے کہا کہ جی میں تو خود حیران ہوں میں نے ان تین بزرگوں کا عمل دیکھا تھا سوچھا کہ شاید یہاں پر یہی قانون ہو۔ وہ عورت بولی: بیوقوف سن میں دُنیا ہوں اور ان تینوں نے مجھے طلاق دے رکھی ہے جو مجھ سے نفرت کرے میں اُس کے ساتھ یہی برتاؤ کرتی ہوں اور تم تو جب سے میں دروازہ میں داخل ہوئی ہوں اُس وقت سے مجھے ہی گھورے جارہے ہو تم اس قابل تو نہیں کہ تمہیں کھانا دیا جائے لیکن تم ایسے لوگوں کے پاس بیٹھے تھے کہ ان کے پاس بیٹھنے والا بھی محروم نہیں رہتا۔



## مُرغی کا اہتمام اور نفس کی اصلاح

حضرت بشر (حافی رحمہ اللہ) نے کہا کہ اگر مجھے ایک **مُرغی** کا اہتمام سپرد کیا جائے تو میں اپنے نفس سے مطمئن نہ ہوں گا (اور مجھ کو خوف ہوگا کہ کہیں) میں کو تو ال کے فرائض تو انجام نہیں دے رہا ہوں (مطلب یہ کہ جس طرح جو ان کو تو ال کو انتظام کے لئے سختی کرنی پڑتی ہے وہی طریقہ مجھ کو ایک **مُرغی** کے اہتمام میں اختیار نہ کرنا پڑے اور میں ظلم و جور کا عادی نہ ہو جاؤں)۔

﴿آداب المریدین: ۱۱۵ از شیخ عبد القادر سروردی﴾



## مرغ اور اہمیت مرشد

اے سالک انسان تو بطخ کے ایک انڈے کی طرح ہے۔ جس کو گھریلو مرغ نے اپنے پروں کے نیچے لے کر پالا ہے۔ تیری ماں پانی سے تعلق رکھتی تھی لیکن دایہ کا تعلق خشکی سے ہے۔ تیرا تیرنے کی طرف میلان ماں (روح) کی طرف سے ہے اور خشکی کی طرف میلان دایہ جسم کی وجہ سے ہے۔ دایہ کی خشکی چھوڑ اور بطخوں کی طرح حقیقت کے سمندر میں آجا۔ اگر تجھے دایہ پانی سے ڈرائے تو نہ ڈر۔ جسم انسانی روحانی عروج کے راستے میں رکاوٹ بنتا ہے اسے زیادہ اہمیت نہ دے۔ جسم خاکی ہے اور روح بحر وحدت سے وابستہ ہے۔

تو ”کرمنا“ کی وجہ سے خشکی اور دریادونوں میں قدم رکھتا ہے (ہم نے بنی آدم کو عزت دی) جس طرح حضور صلی اللہ علیہ وسلم بشر ہونے کی حیثیت سے اس عالم دنیا سے متعلق تھے اور ساتھ ہی ان کی روح مسلسل وہ (عالم بالا) سے متعلق رہتی تھی۔ یہی حال شیخ کا بھی ہوتا ہے شیخ بحر کی طرح ہے اور ہم مرغ آب ہیں۔ شیخ ہماری سب باتیں سمجھتا ہے۔ دریائے وحدت میں جب شیخ کی طرح گھسو گے تو تمہاری حفاظت کے لاتعداد سامان پیدا ہو جائیں گے جو ہر طرح کے خطرات سے تمہیں محفوظ رکھیں گے۔ تو اپنے آپ کو بڑا سمجھتا ہے اس لئے شیخ کے ہاتھ میں ہاتھ دینے میں غیرت کے خلاف محسوس کرتا ہے اس لئے شیخ کی حقیقت تجھ پر عیاں نہیں ہوتی۔

اگر انسان کو انجام کی بھلائی پر یقین ہو تو اس کے لئے مقصد کے حصول کی تکالیف آسان ہو جاتی ہیں۔ انسان اپنی غفلت کی وجہ سے ادنیٰ مطلوب میں لگا رہتا



ہے اور اعلیٰ مقصد سے غفلت برتا ہے۔ دنیاوی اسباب کو ہی سب کچھ سمجھ لیتا ہے اور اسباب کو پیدا کرنے والے کی طرف اس کی توجہ نہیں جاسکتی۔ جو خوش قسمت اسباب پیدا کرنے والے پر نگاہ رکھتا ہے اسباب اس کی نگاہ میں ہیج ہو جاتے ہیں۔

﴿انوار العلوم رد فتر دوم: ۶۸﴾

-\*\*\*-

تصور شیخ کے بارے میں حضرت خواجہ میاں امیر الدین صاحب کوٹلوی رحمہ اللہ فرمایا کرتے تھے 'کونجیں پہاڑوں میں انڈے دے کر دور نکل جاتی ہیں مگر انڈوں کو سینچنے کا تصور اُن کے دل و دماغ میں ہوتا ہے' اور اس تصور سے ہی اُن کے بچے نکل آتے ہیں۔ صورتِ شیخ کی مثال بھی ایسے ہی ہے وہ جو بیچ مرید صادق کے قلب میں بوتا ہے وہ دنیا کے کسی بھی کونے میں ہو ضرور بار آور ہوتا ہے' لیکن اس کے لیے مرید کے اعتقاد میں استقامت ضروری ہے۔ ﴿تذکرہ امیر الدین کوٹلوی: ۱۱۱﴾

-\*\*\*-

”لَمْ يَجِدْ مَلَكَوَتِ السَّمَوَاتِ وَالْأَرْضِ مَنْ لَمْ يُولَدْ مَرَّتَيْنِ“ (حوالہ)  
 ”آسمانی اور زمینی بادشاہت اس کو نہیں ملتی جو دو مرتبہ پیدا نہیں ہوتا۔“ اس پیدا ہونے سے یہ مراد ہے کہ جب ابتداء میں صاق مرید ”وَلَّذِينَ جَاهَدُوا فِينَا لَنَهْدِيَنَّهُمْ سُبُلَنَا“ ﴿سورہ عنکبوت﴾

جو ہماری راہ میں کوشش کرتے ہیں البتہ ہم انہیں اپنی راہیں دکھاتے ہیں۔  
 کے مطابق راہِ طلب میں قدم رکھتا ہے اور جذباتِ عنایت کی کمند سے دل کا رخ من بھاتی چیزوں اور نفس کی لذتوں سے پھیرتا ہے اور بارگاہِ الہی کی طرف متوجہ ہوتا ہے تو اللہ رب العزت ”لَنَهْدِيَنَّهُمْ سُبُلَنَا“ کے طریق کے مطابق کسی کامل اور واصل شیخ کا جمال اس کے آئینہء دل میں ڈال دیتا ہے وہ شیخ سالک ہوتا ہے

اوپر درج بالا آیت لَنَهْدِيَنَّهُمْ سُبُلَنَا کے طریق کے مطابق کسی کامل اور واصل شیخ کا جمال اس کے آئینہء دل میں ڈال دیتا ہے وہ شیخ سالک ہوتا ہے نہ کہ مجذوب کیونکہ مجذوبوں سے شخصیت نہیں ہو سکتی اگرچہ سالک بھی مجذوب ہوتا ہے لیکن مجذوب سالک اور چیز ہے جبکہ مجذوب مطلق اور چیز ہوتا ہے اور جب مرید صادق شیخ کا جمال آئینہء دل میں مشاہدہ کرتا ہے تو فوراً اس کے جمال پر عاشق ہو جاتا ہے اور آرام و قرار بھی جاتا رہتا ہے اور تمام سعادتوں کی جائے پیدائش یہی بے قراری اور عاشقی ہے اور جب تک مرید شیخ کی ولایت کے جمال پر عاشق نہ ہو جائے وہ اپنے اختیار اور ارادت کے تصرف سے باہر نہیں نکل سکتا اور ارادت شیخ کے تصرف کو تسلیم نہیں کر سکتا۔ مرید سے مراد یہ ہے کہ مرید شیخ کی مراد ہونہ کہ اپنی مراد۔

اس حالت میں مرید تصرف شیخ کی قبولیت کی شائستگی حاصل کر لیتا ہے تو شیخ اسے انڈے کی طرح اپنی ولایت کے پروبال کے تصرف میں لے لیتا ہے وہ اس لئے کہ مرید واقعی انڈے کی طرح ہوتا ہے جو اپنی بشریت اور انسانیت کی بیٹھکی میں بند ہوتا ہے اور مرغ ہونے کے مرتبہ سے کہ جس سے مراد عبدیت خاص ہے باز رہا ہوا ہوتا ہے۔ لہذا جب اسے اللہ رب العزت کی طرف سے اپنے شیخ کی ولایت کے تصرف کو تسلیم کرنے کی توفیق عطا ہوتی ہے تو پھر شیخ اپنی اعلیٰ ہمت اس پر خرچ کرتا ہے اور اس کے حال کا بھی نگہبان رہتا ہے کہ جس طرح آہستہ آہستہ مرغ کا تصرف انڈے میں نمودار ہوتا ہے اور انڈے کو انڈے کی حالت سے بدل کر مرغ کی حالت میں لاتا ہے اور اسی طرح شیخ کی ہمت کیمیا اثر کا تصرف مرید کے بیضہ صفت وجود کو بدل کر عبدیت خاص کے وجود میں لے آتا ہے ظاہری مرغ تو انڈے کے چھلکے سے نکل کر دُنیا میں آتا ہے کیونکہ اسے پیدا ہی دُنیا کے لئے کیا گیا لیکن حقیقی مرغ اندر کی راہ ملکوت کی کھڑکی سے باہر اڑ جاتا ہے وہ اس لئے کہ اسے اس جہان کے لئے پیدا کیا گیا

اور جس طرح کہ ظاہری مرغ دُنیا میں ہوتا ہے اور اس مرغ کو انڈے میں رکھا ہوتا ہے اور انڈے کی ملکوت میں چھپا ہوا ہوتا ہے وہ اس مرغ کے تصرف کے سبب ملکوت بیضہ سے ظاہری دُنیا میں آتا ہے اور یہاں پر ولایت شیخ کا مرغ دُنیا میں نہیں ہے کیونکہ شیخ کی وہ داڑھی اور سر نہیں ہے جو لوگ دیکھتے ہیں اور حقیقی شیخ وہ ہے کہ مقام عبدیت میں عنایت حق کے گنبد کے نیچے صدق کے مقام میں ہے حدیث قدسی میں ہے:

”أُولَیَّائِی تَحْتَ قَبَائِی اِلٰی یَعْرِفُوْهُمُ غَیْرِی“

میرے دوست میرے قبا کے نیچے ہیں جنہیں میرے سوا کوئی نہیں جانتا۔

پس وجود مرید کو بیضہ انسانیت کے ملکوت میں رکھا ہوا ہے اور چھپا ہوا ہے۔ اب اُسے ہمت شیخ کا تصرف ملکوت کے دریچہ سے ہوائے ہویت کے میدان میں لے آتا ہے اور ولایت کی پیٹھ اور ارادت کے رحم سے ”فِی مَقْعَدِ صَدَقٍ عِنْدَ مَلِیْکٍ مُّقْتَدِرٍ“ ﴿سورۃ القمر: ۵۵﴾ (مقام صدق میں صاحب اقتدار بادشاہ کے نزدیک ہے) کے مقام عبدیت میں پیدا کرتا ہے۔ اب تک اگر وہ دُنیاوی انسانیت کا بیضہ تھا تو اب اللہ رب العزت کی عبدیت خاص کا مرغ بن گیا ہے۔

یہ سب کچھ اس لئے ہے تاکہ اچھی طرح معلوم ہو جائے مہ عبدیت خاص کے مقام کا مرغ ہونا بھی خاص ہے اور اس بات کے باوجود کہ اگرچہ ہر ایک مرغ اس درجے کو پہنچ گیا ہو۔ شیخ ہونے کے لائق نہیں جس طرح ظاہری مرغوں میں سے ہر ایک مرغ انڈے نہیں سی سکتا لہذا کوئی مرغ ایسا ہونا چاہئے کہ جب مرغ کا تصرف اور اس کی پرورش کمالیت کو پہنچ جائے تو پھر کچھ مدت چوزے کے تصرف میں آئے اس کی تسلیم کو داد بھی دے تاکہ چوزے کے تصرف سے وہ کمال کو پہنچے اور اس سے انڈے پیدا ہوں اور پھر تمام انڈے دے کر کڑک بیٹھے جب یہ حالت ہو جاتی ہے تو پھر اسے بٹھاتے ہیں اور انڈے اس کے نیچے رکھتے ہیں اب اس کا تصرف ان پر مسلم ہے اور

اسی سے مقصد حاصل ہوتا ہے۔ لہذا اسی طرح جب صادر مرید ولایت شیخ کی تسلیم کو داد پورے طور پر دے لے اور وجود کے بیضے سے خلاصی پالے تو پھر اسے احکام قضاء و قدر حق کے تصرفات کی تسلیم کی مرغیت کے مقام میں آنا چاہئے اور پھر کچھ مدت احکام بجالانے کی حکمت اور اپنی مرغیت کی ہستی کو حکمت قدیم کے تصرفات کے ہاتھ رکھنا چاہئے اور وجود کو احکام ازلی پر فدا کرنا چاہئے۔ جواز میں اس کے وجود سے مطلوب تھا۔ اپنا عہد بنالینا اور اللہ رب العزت سے وجودی کمالات اور مرادیں نہ مانگنا۔ کیونکہ اس کی پیروی ہو ہی نہیں سکتی۔ جب کچھ مدت اسی طرح تصرفات بے واسطہ کو تسلیم کرے گا تو پھر اسرار معانی، حقائق اور علوم لدنی کے بیضے اس میں ظاہر ہونا شروع ہوں گے اور جب سپی ان موتیوں اور جواہرات سے حاملہ ہو جائے گی تو ان حقائق اور موتیوں کے انوار اس کی نظر اور گویائی کے درتے پر تو ڈالیں گے اور طالبان کے مستعد وجود کو اس بات کے تصرف کے قابل بیضہ بنادے گا۔ جب اس کی مدت پوری ہو چکے اور تصرف کی اہلیت انڈوں میں نمودار ہو تو اشارات حق مع اجازت شیخ جو کہ اشارات حق کی صورت ہے اُسے مقام شخیّت پر نصب کرتے ہیں۔ اور مریدین کے وجود کے بیضوں کی تربیت کی اجازت دیتے ہیں۔ ﴿ماہنامہ تبیان السلام: نومبر دسمبر ۲۰۱۰ء﴾

|| || || || || || ||

جس طرح انڈے مرغی کے نیچے چوزے بن جاتے ہیں  
اور اُس کے پروں سے علیحدہ رہنے والے گندے ہو کر پھینکے جاتے ہیں  
اسی طرح جو مرید پیر سے تعلق رکھے گا وہ فائدے میں رہے گا  
اور علیحدہ رہنے والا ہمیشہ خراب اور خستہ ہی رہے گا

|| || || || || || ||

## گرم انڈے

چار روپے کا ایک ہے انڈا  
 مارو اس کے سر پہ ڈنڈا  
 آدھی رات کو شور مچائے  
 ساری دنیا کو جگائے  
 گرم گرم ہیں لے لو انڈے  
 مزہ نہیں اگر ہو جائیں ٹھنڈے  
 سردی کی راتوں کا کھاتا  
 سب کے من کو ہے یہ بھاتا  
 جلدی کرو نکالو پیسے  
 مہنگے تو یہ نہیں ہیں ویسے  
 چار روپے کا صرف ہے انڈا  
 مارو نہ تم مجھ کو ڈنڈا  
 ابلے انڈے کھاتے جاؤ  
 گیت خوشی کے گاتے جاؤ  
 لے جاؤ اور سب مل کر کھاؤ  
 فوراً بستر میں گھس جاؤ

منہی منی نظمیں: ۲۹ / فاروق اے حارث / حسن پبلشرز میاں مارکیٹ اردو بازار لاہور

## ٹلو اور جی پو

موٹے صحت مند مرغے میاں دیوار پر ٹہل ٹہل کر اپنے خاندان کو دیکھتے تھے۔ بی مرغی اپنے درجن بھر بچوں کے ساتھ صحن میں دانہ چگ رہے تھیں اور رنگ برنگ کے چوزے چوں چوں کرتے بی مرغی کے آگے پیچھے گوم رہے تھے۔ اُن میں ایک کالا اور بد صورت چوزہ ”جی پو“ بھی تھا۔ جی پو سارے چوزوں میں سب سے زیادہ بد صورت تھا۔ اُس لیے سارے چوزے اس کا مذاق اڑاتے تھے۔ جی پو اکثر رونے لگتا اور بی مرغی سے پوچھتا:

”اماں! میں ایسا کیوں ہوں؟“

بی مرغی پیار سے اس کی چونچ چوم کر کہتیں:

”میرے پیارے چوزے! اُس کائنات میں اللہ تعالیٰ نے سب کو خوبصورت نہیں بنایا۔ اگر سب خوبصورت ہیں تو بد صورتی کا احساس کیسے ہوتا۔ جس طرح رات کے بعد دن کے اجالوں کی قدر ہوتی ہے اسی طرح خوبصورتی کے ساتھ بد صورتی بھی ہے۔ دکھائی دینے والی خوبصورتی تو ایک دن ختم ہو جائے گی، اصل خُسنِ اخلاق کا خُسن ہے۔ اگر تم بااخلاق اور پیار کرنے والے ہو تو ساری دنیا تمہیں پیار کرے گی۔ تم اپنی ظاہری بد صورتی پر اندر کی خوبصورتی کے ذریعہ قابو پا سکتے ہو!“

”سچ اماں!“ جی پو نے اپنی گول گول آنکھیں خوشی سے گھمائیں۔

”ہاں بالکل سچ!“ بی مرغی نے یقین سے کہا تو جی پو خوش خوش جنگل کی سیر کو نکل

گیا۔



سامنے ہی ٹلو خرگوش سرخ سرخ گاجریں نہیں کھا رہا تھا۔ اُسے دیکھ کر چیخ کر بولا:

”ارے اوکلو چوزے! گاجر کھاؤ گے؟“

جی پو کی آنکھ میں آنسو بھرا آئے۔ مگر وہ نرمی سے بولا:

”بھائی خرگوش! میرا نام جی پو ہے۔ مجھے کلو نہ کہا کرو۔ مجھے دکھ ہوتا ہے۔ اور ہاں میں گاجریں نہیں کھاتا، بلکہ باجرہ کھاتا ہوں۔“

”اوہ! زمین کے کیڑے مکوڑے کھانے والا کیا جانے گا جروں کا مزہ۔ کلو کلو کلو“ سودفعہ کہوں گا میں تجھے کلو“۔ ٹلو خرگوش نے غرور سے کہا۔ اور دونوں ہاتھوں سے منہ صاف کرنے لگا۔ جی پو آنسو بہاتے ہوئے سبز طوطے کے ٹھکانے تک پہنچ گیا۔

سبز طوطے نے اُسے مخملیں گھاس پر بٹھاتے ہوئے کہا: ”جی پو! آج تم اداس ہو؟“

”ہاں طوطے بھائی! میں بہت اداس ہوں۔“

”اُس اداسی کی وجہ؟“ طوطے نے محبت سے پوچھا۔

جی پو غم زدہ آواز میں بولا: ”بھائی طوطے! تمہیں تو پتا ہے کہ مجھے سفید خرگوش ٹلو بہت اچھا لگتا ہے۔ اُس کا سفید روئی کے گالوں جیسا جسم اور لال یا قوت جیسی آنکھیں مجھے بہت پسند ہیں۔ میں اُسے اپنا دوست بنانا چاہتا ہوں۔ مگر وہ میرا مذاق اڑاتا ہے۔ اور میری بے عزتی کرتا ہے۔“ وہ سسکیاں لینے لگا۔ سبز طوطے کا بھی دل بھر آیا۔ اس نے کہا:

”جی پو میرے دوست! مت روؤ۔ ٹلو خرگوش کو جلدی ہی اپنے غلط رویے کا احساس ہو جائے گا“ کیونکہ اللہ تعالیٰ کو غرور پسند نہیں ہے۔ میرے دوست! تم اتنے اخلاق کے مالک ہو کہ تمہیں تو جنگل کا ہر پرندہ اور ہر جانور پسند کرتا ہے۔ اور اگر خرگوش سے تمہاری دوستی نہیں ہے تو کیا ہوا؟“

سبز طوطے کی باتیں سن کر جی پوکا دل خوش ہو گیا اور جب سورج ڈوبنے کے قریب تھا تو وہ طوطے سے اجازت لے کر گھر کی طرف چل پڑا۔ گنگناتے ہوئے کیڑے مکوڑے کھاتے ہوئے اچانک وہ چونک پڑا۔ قریب سے رونے اور مدد کے لیے پکارے جانے کی آوازیں آرہی تھیں۔ جی پوکا دل تڑپ اٹھا۔ اُس نے سب کی طرف نگاہ دوڑائی تالاب کے پانی میں ٹلو خرگوش ڈبکیاں کھا رہا تھا۔ وہ زخمی بھی تھا۔ شاید کسی جانور نے اُسے زخمی کر دیا تھا اور وہ تالاب میں جا گرا تھا۔


ٹلو خرگوش نے جی پوکو دیکھا تو اسے اپنا رویہ یاد آ گیا۔ اس نے سوچا کہ شاید جی پوکا کی مدد نہ کرے۔ مگر جی پوکا ایک فراخ دل چوزہ تھا۔ وہ خرگوش کی مدد کیلئے آگے بڑھا۔ قریب ہی ایک سوکھی ٹہنی پڑی تھی۔ جی پوکا چونچ سے ٹہنی پکڑ کر تالاب کے قریب گیا اور ٹہنی خرگوش کو پکڑانے کی کوشش کرنے لگا۔

اُسی تالاب کے کنارے لال چیونٹیوں نے اپنا بل بنا رکھا تھا۔ وہ چیونٹیاں اُس کے بچوں اور جسم سے چپک کر اس کو کاٹنے لگیں۔ مگر جی پوکا نے ہمت نہ ہاری اور مسلسل کوشش میں لگا رہا۔ اُس کوشش میں اُس کا سانس پھولنے لگا۔ چونچ زخمی ہو گئی اور پنچے لال چیونٹیوں کے کاٹنے کی وجہ سے سوج گئے مگر وہ مصیبت میں گھرے اپنے دوست ٹلو کو تنہا چھوڑنا نہیں چاہتا تھا۔ اور پھر جی پوکا کی ہمت اور مدد سے خرگوش ٹہنی کی مدد سے خشکی پر آ گیا۔ وہ زخموں سے نڈھال تھا۔ جی پوکا بھاگتا ہو ڈاکٹر لومڑ کے پاس پہنچا اور اسے لیکر تالاب کے کنارے آیا۔ اس وقت تک جنگل کے بہت سے جانور تالاب کے کنارے جمع ہو چکے تھے۔ وہ سب جی پوکا کی دردمندی اور بہادری کی تعریف کر رہے تھے۔ میاں لومڑ نے خرگوش کے زخموں کی مرہم پٹی کر دی۔ ٹلو کی اماں نے اُسے مولویوں کا شور باپلایا تو اس کی طبیعت بہتر ہو گئی۔ ٹلو خرگوش نے جی پوکا کی طرف دیکھا اور اپنا سر شرمندگی سے جھکا لیا۔ وہ آہستہ سے جی پوکا سے بولا:

”پیارے جی پو بھائی! مجھے معاف کر دو۔ میں ایک مغرور خرگوش تھا، مگر تمہارے اعلیٰ اخلاق نے میرا دل جیت لیا۔ میں وعدہ کرتا ہوں کہ آئندہ کسی کا مذاق نہ اڑاؤں گا۔ تم مجھے معاف کر کے اپنا دوست بنا لو کیونکہ تمہاری نظر میں سب سے زیادہ حسین اور خوب صورت چوزے ہو۔ تمہارا دل حسین ہے۔ جس کا دل خوب صورت ہو وہ کبھی بد صورت نہیں ہو سکتا۔“

جی پو آگے بڑھا اور بولا: ”بھائی خرگوش! میں تمہیں اپنا دوست سمجھتا ہوں۔“  
جی پو نے زخمی پنچہ اٹھا کر خرگوش سے ہاتھ ملا کر اپنی دوستی کا اعلان کر دیا۔

زندگی شمع کی صورت: ۵۳



## چٹے میاں کی بہادری

ایک جنگل تھا۔ ہر ابھرا اور خوب صورت اس جنگل میں ہر طرف چین کی بانسری بجتی تھی۔ درختوں پر چڑیاں چہچہایا کرتی تھیں۔ اودے کالے اور سفید بادل اُس جنگل کی درختوں کے دوست تھے۔ جنگل کے تمام جانور ہنسی خوشی زندگی بسر کر رہے تھے ہر طرف آرام اور سکون کا دور دورہ تھا۔ اُس جنگل کے بیچ ایک ندیا بہتی تھی۔ ندیا سب کی سکھی تھی۔ سارے جانور اپنے چھوٹے چھوٹے گلے شکوے، دکھ اور خوشیاں ندیا کو بتاتے تھے۔ ندیا نہ صرف اُن کی پیاس بجھاتی بلکہ اچھے اچھے مشورے بھی دیتی تھی۔

ندیا کے قریب ایک بہت پرانا برگد کا گھنا درخت تھا اُس کی شاخیں دور دور تک سایہ کرتی تھی۔ برگد کے درخت میں بہت سے پرندوں کا بسیرا تھا۔ اس کے تنے میں بی گلہری اپنے تین خوب صورت بچوں کے ساتھ رہتی تھی اوپر کی شاخ میں سیانے کوے کا بسیرا تھا۔ دوسری شاخ میں چڑیاں گھونسل بنائے ہوئے تھے۔ اوپر بلند شاخوں میں طوطے اور کبوتر رہتے تھے۔ سب آپس میں مل جل کر پیار محبت سے رہتے تھے۔ کبھی کبھار ان جانوروں میں معمولی تو تکرار ہو جاتی تھی مگر دوسرے جانور درمیان میں آکر میل ملاپ کر دیتے۔

سب سے زیادہ جھگڑا گلہری سے ہوتا تھا۔ بی گلہری کے ننھے منے بچے بے حد شریر تھے وہ درختوں کی شاخوں پر اچھلتے دوڑتے رہتے۔ چڑیوں کے گھونسلوں کو نقصان پہنچاتے اور جب چڑیاں شور مچاتیں تو معصوم بن کرتے میں چھپ جاتے۔ بی گلہری اپنے شریر بچوں سے بے حد تنگ تھیں مگر بچے تو بہر حل بچے ہوتے

ہیں۔ بی گلہری کو اپنے شریرنٹ کھٹ بچے بے حد عزیز تھے۔ نہ صرف گلہری بلکہ جنگل کے تمام جانور بی گلہری کے بچوں کو پسند کرتے تھے۔ اُن کی شرارتوں پر ہنستے اور خراب شرارتوں پر انہیں کبھی کبھار ڈانٹ بھی دیتے تھے۔

جنگل میں سردیوں کا آغاز ہو چکا تھا۔ دن چھوٹے اور راتیں لمبی ہو گئی تھیں۔ شام ہی سے سرد ہوائیں چلنی شروع ہو جاتی تھیں۔ تمام جانور جلد سے جلد اپنے ٹھکانوں پر پہنچ جاتے تھے۔ بڑے جانور بھی اپنے ٹھکانوں پر جلد چلے آتے تھے۔ ندیا بھی اب سردی سے ٹھہرانے لگی تھی۔ دریا کا پانی بالکل خشک ہو گیا تھا۔

وہ ایک سرد صبح تھی اُس روز سورج بھی نہیں نکلا تھا ٹھنڈی ہوائیں سیٹیاں بجاتی پھر رہی تھیں۔ زیادہ تر جانور اپنے اپنے ٹھکانوں پر دبے بیٹھے ہوئے تھے۔ ندیا پہاڑوں سے بہنے والے برفانی پانی کی وجہ سے سردی سے کانپ رہی تھی۔

اچانک سیانے کوئے نے کسی کے رونے کی آواز سنی۔ اُس کے کان کھڑے ہو گئے اُس نے آواز کی سمت کا اندازہ لگایا۔ آواز بی گلہری کے گھر سے آرہی تھی۔ کوئے کا دل بھرا آیا وہ فوراً نیچے اتر آیا اور بی گلہری کے دروازے پر دستک دی:

”بی گلہری! بی گلہری! کیا میں اندر آ سکتا ہوں؟“

”ہاں کوئے بھیا اندر آ جاؤ!“ بی گلہری کو آنسو بھری آواز آئی۔

”بی گلہری! اچھی بھی گلہری! تم کیوں رو رہی ہو؟“

ہمدردی پا کر بی گلہری اور بھی شدت سے رونے لگیں۔ تھوڑی دیر بعد برگد کے سارے پرندے جمع ہو گئے اور بی گلہری سے ہمدردی کرنے لگے۔ بی گلہری کے تینوں بچوں کو زہریلے کیڑے نے کاٹ لیا تھا۔ تینوں بچے بے ہوش پڑے تھے۔

سبز طوطا تیزی سے اڑا اور بندر کو بلا کر لے آیا۔ بندر جنگل کا ڈاکٹر تھا۔ بندر نے تینوں بچوں کا بغور معائنہ کیا اور گلہری سوچ میں ڈوب گیا۔ سارے جانور اس بات

کے منتظر تھے کہ ڈاکٹر بندر جلد سے جلد دوا تجویز کرے۔ آخر مرغی بول پڑی:

”بندر بھائی! ارے بندر بھائی! آپ کس سوچ میں پڑ گئے۔ دوا بتائیں بے چاری بی گلہری صدمے سے بے حال ہیں۔“

بندر بھائی گلہری سوچ سے چونکتے ہوئے بولے:

”زہریلے کیڑے کا کاٹنے کا علاج ایک بوٹی میں ہے۔ اور وہ بوٹی ندیا کے اُس پار برفانی پہاڑوں کے پیچھے ملتی ہے۔ مسئلہ یہ ہے کہ سردی کے اس موسم میں اس جنگل تک کا دشوار سفر کون کرے؟“

بندر بھائی کی بات سن کر سب خاموش ہو گئے۔ وہ سب بی گلہری کی مدد بھی سچے دل سے کرنا چاہتے تھے مگر سفر کی دشواریوں سے پریشان تھے۔

اچانک کالی مرغی کے سفید چوزے ”چنے میاں“ آگے بڑھے اور حوصلے سے بولے:

”بندر چاچا! میں جاؤں گا وہاں۔ اپنے دوستوں کی جان بچانے کے لیے ہر دشواری ہر آزمائش سے گزرنے کے لیے تیار ہوں۔ میرے جذبے سچے ہیں۔ اللہ تعالیٰ میری ضرورتیں مقرر کرے گا اور میں ان شاء اللہ ضرورت کا میاب لوٹوں گا۔“

چنے میاں کی بہادری اور جذبہ دوستی سے سب جانور بے حد متاثر ہوئے۔ کالی مرغی نے فخر سے اپنے سفید چوزے کو دیکھا اور پیار سے اُس کی چونچ چوم لی۔

پھر چنے میاں سفر کے لیے تیار ہو گئے۔ بندر بھائی نے ناریل توڑ کر خود اُس کا پانی پیا اور ناریل کا آدھا حصہ کشتی کے طور پر استعمال کرنے کے لئے چنے کو دے دیا۔ پختا اپنی کشتی میں ڈھیروں نعمتیں اور دعائیں لے کر سوار ہو گیا۔ ٹھنڈی ہواؤں نے اُس کی کشتی کو آگے بڑھایا۔ اب وہ ہولے ہولے ندیا میں سفر کر رہا تھا اُس کا مقصد نیک تھا۔ سو وہ اپنے اچھے مقصد کے لیے سفر کرتا رہا، کرتا رہا اور رات آہستہ آہستہ بیتنے لگی۔



شرق سے دھیرے دھیرے سورج نکلا اور چنے کو حرارت پہنچانے لگا۔

ساری رات وہ سفر کر کے صبح ندیا کے کنارے پہنچا اور تھکن اُترانے کے لیے نرم ریت پر لیٹ کر آنکھیں موند لیں۔ ابھی آرام کرتے چنے کو تھوڑی ہی دیر گزری تھی کہ ایک بھوکی چیل کی نظر سفید سفید روئی کے گالے جیسے چوزے پر پڑی۔ چیل کی رال ٹپک پڑی۔ چیل جھپٹی اور چنے کو اپنے پنجوں میں دبوج کر بلندی کی طرف اڑنے لگی۔ چنا گھبرا گیا۔ چیل کی صورت میں موت کے بے حد قریب دیکھ کر لمحے بھر کو اُس کی آنکھوں میں اندھیرا چھا گیا، مگر بہادر چوزا تھا فوراً ہمت کرتے ہوئے بولا:

”اچھی چیل تم مجھے مت کھاؤ۔“

”مگر چوزے میاں! میں تمہیں کیوں نہ کھاؤں؟“


چنے نے ساری بات بتائی اور سفر کرنے کا سبب بیان کیا تو چیل کے دل میں ہمدردی جاگ اُٹھی۔

چیل بولی: ”اچھے اور نیک دل چوزے! میں تمہارے نیک جذبے سے متاثر ہوئی ہوں کاش اس دُنیا کی ساری مخلوق تمہاری طرح ہمدرد اور نیک ہو جائے تو یہ دُنیا جنت بن جائے۔ میں تمہیں برفیلی پہاڑی کی بلندی تک پہنچا دوں گی۔ وہاں تم دور جنگل میں پھسلے ہوئے جا سکتے ہو۔“

چیل چنے کو پہاڑی پر چھوڑ کر اڑ گئی۔ چنا درختوں کی چھالوں کا اسکیٹنگ کے انداز میں پنجوں پر باندھ کر پھسلنے لگا اور پھسلتا ہوا جنگل تک پہنچ گیا۔ ٹھنڈی برف اور تَخ ہواؤں نے اُسے بہت روکا، مگر وہ ہمت سے آگے بڑھتا رہا اور آ کر بوٹی تلاش کرنے میں کامیاب ہو گیا۔ اُس نے بوٹی کو احتیاط سے ساتھ لیا اور واپس چل پڑا۔ پہاڑوں پر چیل اُس کی منتظر تھی۔ چیل اُسے دوبارہ پنجوں میں دبا کر اڑی اور ندی کے کنارے چھوڑ گئی۔ ندیا نے جو چنے کو ہنستے اور مسکراتے دیکھا تو وہ بھی بہت خوش

ہوئی۔ ایک بوڑھے کچھوے نے چوزے کو اپنی پیٹھ پر سوار کیا اور تیرنے لگا۔ چنا خوش خوش واپس لوٹا تو دوسرے کنارے پر بی گھری اور دوسرے جانور اُس کے منتظر تھے۔ جانوروں نے سردی کے پھولوں کا گلدستہ چنے کو پیش کیا اور اُس کی کامیابی پر مبارک باد دی۔ بندر بھائی جنگل سے اُس کی آمد کا سن کر بھاگے آئے اور گھری کے عینوں بچوں کو دوا بنا کر پلا دی۔

تھوڑی ہی دیر میں بی گھری کے بچے صحت مند ہو گئے اور سارے جنگل میں ایک بار پھر خوشی کی لہر دوڑ گئی۔ چنے میاں کو جنگل کے بادشاہ شیر کی جانب سے بہادری کا تمغا بھی دیا گیا۔ زندگی شمع کی صورت ہے۔



## مُرغ سے وابستہ مفید نسخے

علامہ عبدالرحمن صفوری رحمہ اللہ فرماتے ہیں کہ اگر مُرغی کی چربی بچے کے مسوڑھوں پر مل دی جائے تو اُس کے دانت آسانی سے نکل آتے ہیں۔ مزید فرماتے ہیں کہ اگر مُرغی کو دس روز تک سیب کھلا کر اُسے وہ شخص کھا جائے جس کے جوڑ وغیرہ سُن پڑ گئے ہوں تو حکم خدا سے یہ مرض دور ہو جائے۔

﴿نزہۃ المجالس: ۲/۲۸۸ اور ۳۳۰﴾

۔۔۔۔۔

مُرغ کا گوشت مزاج کے اعتبار سے بہت زیادہ گرم ہوتا ہے اور نسبتاً رطوبت اس میں کم ہوتی ہے۔ پرانے مُرغ کا گوشت ایک مفید دوا کا کام کرتا ہے۔ اگر اس کو تخم معصر اور سوئے کے ساگ کے پانی کے ساتھ پکا کر استعمال کریں تو قوہ لُج، شکم کی سوجن اور ریاح غلیظ کے لیے بے حد مفید ہوتا ہے چوزے کا گوشت تو بہت زیادہ زود ہضم ہوتا ہے۔ پاخانہ نرم کرتا ہے اور اس سے پیدا ہونے والا خون عمدہ اور لطیف ہوتا ہے۔ ﴿طب نبوی ص ۵۱﴾

۔۔۔۔۔

مُرغ کا دماغ یا اس کا خون کیڑے کے کاٹنے کی جگہ پر ملا جائے تو مفید ہے۔ اگر کسی پاگل شخص کو سرخ یا سفید مُرغ کی کیسر (کلنی) کی دھونی دی جائے تو عجیب و غریب فائدہ ظاہر ہوگا۔ ﴿حیات الحیوان: ۱۵۴﴾

۔۔۔۔۔

علامہ قزینی لکھتے ہیں کہ اگر **مُروغی** کو دس عدد پیاز ڈال کر پکایا جائے اور اس میں ایک مٹھی چھلے ہوئے تل ڈال دیے جائیں اور پھر اس کو اس قدر پکایا جائے کہ پتیلی چھن چھن بولنے لگے۔ پھر اس کو کھایا جائے اور اس کا شور باپیا جائے تو یہ بہت زیادہ مفید ہے۔

**مُروغی** کی آنتوں میں ایک پتھری ہوتی ہے۔ اگر اس پتھری کو مرگی والے مریض کے بدن پر مٹی جائے اور پھر گلے میں پہنادی جائے تو مرگی کو بہت فائدہ ہوگا اور اگر تندرست کے گلے میں پہنادی جائے تو نظر بد سے محفوظ رہے گا اور اگر اس پتھری کو کسی بچہ کے سر کے نیچے رکھ دیا جائے تو وہ سوتے ہوئے نہیں ڈرے گا۔ اگر کسی سیاہ **مُروغ** کا سر کسی نئے برتن میں رکھ کر کسی ایسے مرد کے پلنگ کے نیچے دفن کر دیا جائے جو اپنی عورت سے لڑتا ہو تو وہ اُس سے فوراً صلح کر لے گا۔

ابن وحشیہ لکھتے ہیں کہ اگر سانپ کے کاٹے ہوئے پر **مُروغی** کا مغز رکھ دیا جائے تو زہر ختم ہو جاتا ہے۔ (واللہ اعلم)۔ ﴿حیات الحیوان: ۱۲۵﴾

لطیفہ


شیخ چلی بھی اپنی قسم کا دُنیا بھر سے نرالا آدمی تھا، اُس کی کوئی بات اور کوئی کام حماقت اور مزاح پروری سے خالی نہ ہوتا تھا۔

ایک دن اُس کی بیوی نے اُس کے سامنے کھانا رکھنے سے پہلے اُسے خوش کرنے کے لئے کہا، آج تو میں نے آپ کی خوشی کے لئے مرغ پکایا ہے، یہ سن کر پہلے تو شیخ چلی کی باچھیں مارے خوشی کے کھل اٹھیں، پھر دوسرے ہی لمحے چونک کر بولا..... "مگر بیگم یہ مرغ آیا کہاں سے تھا۔ میں نے آج پکانے کے لئے کچھ لا کر دیا ہی نہ تھا۔ بیوی بولی....." آنا کہاں سے تھا، مرے شوہر نامدار..... بس موقع لگا تو یہیں کسی محلے والے کا مرغ پکڑ لیا تھا۔

اس پر شیخ چلی ”لَا حَوْلَ وَلَا قُوَّةَ“ کہتے ہوئے بیوی پر برس پڑا اور یہ کہہ کر کہ چوری کا مال کھانا حرام ہے۔ مرغ کھانے سے صاف انکار کر دیا..... بیوی نے اُس کا غصہ ٹھنڈا کرتے ہوئے اُسے آرام سے سمجھایا کہ ایسی کوئی بات نہیں، ہم مرغ کا گوشت تھوڑے ہی کھائیں گے، صرف شوربا سے روٹی کھائیں گے۔ کیونکہ سالن میں پڑا ہوا مرچ مصالحہ تو اپنے گھر کا ہی ہے۔

یہ مشورہ شیخ چلی کو پسند آیا اور اُس نے روٹی کھانے پر آمادگی ظاہر کر دی..... بیوی جب رکابی میں شوربہ ڈالنے لگی تو اُس کے ساتھ سہواً ایک چھوٹی سی بوٹی بھی رکاب میں آگئی، وہ اُسے نکال کر واپس ہنڈیا میں ڈالنے لگی، مگر اب بوٹی دیکھ کر شیخ چلی کو اسے چھوڑ دینے کا حوصلہ کہاں۔ فوراً بول اٹھا: بیگم! اگر بوٹی اپنے آپ آتی ہے تو آنے دو کوئی مضائقہ نہیں۔ بیوی شاید کسی ایسے بہانہ کی تلاش میں ہی تھی۔ بیساختہ بولی: یہ ہوئی نابات..... میاں صاحب! یہ مرغی بھی کم بخت اپنے آپ ہی مکان کے اندر آگئی تھی۔ میں اسے کوئی پکڑنے کے لئے باہر تھوڑی گئی تھی۔


شیخ چلی بولا..... بس تو پھر معاملہ ٹھیک ہے..... آنے دو بوٹیوں کو بھی..... اور خوب سیر ہو کر کھانا کھایا۔ (انڈا تحقیق کی روشنی میں: ۵۶ از حکیم عبدالرشید تلمیذ جیلانی)



## دریائی مرغ نے خانہ کعبہ کا طواف کیا

شیخ ابو الولید رحمہ اللہ فرماتے ہیں کہ ستائیس (۲۷) ذیقعدہ سنہ دو سو چھبیس (۲۲۶) ہجری میں ایک دریائی مرغ میں نے دیکھا کہ وقت طلوع آفتاب کے بیت اللہ شریف میں آیا اُس وقت بہت لوگ طواف کر رہے تھے۔ جب یہ دریائی مرغ مقابل رکن حجر اسود کے پہنچا تو ایک شخص خراسانی کے کندھے پر بیٹھا اور پھر نے لگا بعض لوگ تو یہ ماجرا دیکھ کر متحیر تھے اور بعض روتے تھے اور بعضے اسکو اڑاتے تھے مگر وہ نہ اڑا یہاں تک کہ طواف مکمل ہو گیا تب اڑ گیا۔

﴿ تفریح الاذکیانی احوال الانبیاء: ۲۳۴ ﴾





## مرغیاں پالنے کا حکم

ابن ماجہ رحمہ اللہ نے حضرت ابو ہریرہ رضی اللہ عنہ سے روایت کی ہے کہ:  
حضور نبی کریم صلی اللہ علیہ وسلم نے اغنیاء کو بکریاں اور فقراء کو مرغیاں پالنے کا حکم دیا تھا  
اور فرمایا تھا کہ جب اغنیاء مرغیاں پالنے لگتے ہیں تو اللہ تعالیٰ آبادی  
کی ہلاکت کا حکم فرماتا ہے

﴿سنن ابن ماجہ تخریف﴾

عبد اللطیف بغدادی رحمہ اللہ فرماتے ہیں کہ اغنیاء کو بکریاں اور فقراء کو مرغیاں  
پالنے کا حکم دینے کی وجہ یہ ہے کہ ہر قوم کا معاملہ اس کی قدرت کے مطابق ہے اور اسی  
کے مطابق اس کی روزی کا معاملہ ہے اور اس حکم سے مقصود یہ تھا کہ لوگ کسب یعنی  
کمائی کرنی نہ چھوڑ دیں اور اسباب یعنی تدبیر سے کنارہ کشی نہ کر لیں کیونکہ کسب تعفف  
(یعنی پاکبازی اور قناعت) کا سبب ہے اور بسا اوقات اس سے غناء اور ثروت حاصل  
ہو جاتی ہے اور کسب کا ترک کر دینا اور اس سے روگردانی کرنا حاجت کا موجب ہو کر  
لوگوں کے سامنے ہاتھ پھیلانے پر مجبور کر دیتا ہے اور یہ شرعاً مذموم ہے۔ اور قری یعنی  
آبادیوں کی ہلاکت جو حدیث کے دوسرے جز میں مذکور ہے اس کی وجہ یہ ہو سکتی  
ہے کہ جب اغنیاء مرغیاں پال کر (جو فقراء کا ذریعہ معاش ہے) ان کے مقاصد میں  
تنگی پیدا کر دیں گے اور فقراء کا کام خود کرنے لگیں گے۔ تو فقراء کے اسباب معطل ہو  
کر ان کی ہلاکت کا سبب بن جائیں گے۔ اور فقراء کی ہلاکت بوار یعنی عام ہلاکت  
ہے جو باعث ہے آبادیوں کی ہلاکت کا۔ ﴿حیات الحیوان: ۱۱۹/۲﴾

روایت ہے کہ حضور نبی کریم صلی اللہ علیہ وسلم گھر میں مرغیوں کو پالنے کے لئے فرماتے تھے۔

﴿حیات الحیوان: ۱۲۸/۲﴾

## حضرت ابراہیم علیہ السلام اور مرغ

وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَىٰ ۖ قَالَ أَوْ لِمَ تُؤْمِنُ ۖ قُلْتُ قُلْتُ بَلَىٰ وَلَٰكِنْ لِّيَطْمَئِنَّ قُلُوبِي ۖ قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا ثُمَّ ادْعُهُنَّ يَأْتِيَنَّكَ سَعْيًا ۖ وَاعْلَمَنَّ أَنَّ اللَّهَ عَزِيزٌ حَكِيمٌ

﴿ آیت: ۲۶۰ سورۃ البقرہ ﴾

ترجمہ:- اور یاد کرو جب عرض کی ابراہیم علیہ السلام نے اے میرے پروردگار! مجھے دکھا دے کہ تو مردوں کو کیسے زندہ کرتا ہے (یا مردوں کو کیسے زندہ کرے گا)۔ فرمایا: (اے ابراہیم علیہ السلام) کیا تم اس پر یقین نہیں رکھتے۔ (ابراہیم علیہ السلام نے) عرض کی (مولا) یقین تو ہے لیکن (یہ سوال اس لئے ہے) تاکہ میرے قلب کو اطمینان کامل ہو جائے (مجھے علم الیقین تو ہے عین الیقین بھی حاصل ہو جائے زندگی اور موت عملاً کھل کر ظاہر ہو جائے)۔ فرمایا: تو چار پرندے پکڑ لے پھر انہیں اپنے ساتھ مانوس کر لے پھر (ان کو ذبح کر کے ٹکڑے ٹکڑے کر ڈال اور) ایک ایک پہاڑ پر ان کے بدن کا ایک ایک ٹکڑا ٹکڑا رکھ دے۔ پھر انہیں بلا وہ تیرے پاس دوڑتے چلے آئیں گے اور جان لے یقیناً اللہ تعالیٰ زبردست حکمت والا ہے۔

امام ابن ابی حاتم اور ابوالشیخ نے العظمہ میں حضرت ابن عباس رضی اللہ عنہما سے روایت کیا ہے فرماتے ہیں کہ ایک مرتبہ حضرت ابراہیم علیہ السلام سمندر کے کنارے ایک مردہ شخص کے پاس سے گزرے، جو کہ ایک حبشی تھا وہ ساحل سمندر پر مرا پڑا تھا۔

آپ علیہ السلام نے دیکھا کہ جب سمندر جوش مار کر اس تک پہنچتا ہے تو سمندر کے جانور مچھلیاں وغیرہ اُس کا گوشت نوچتی ہیں اور جب سمندر اتر جاتا ہے تو کبھی چرندے کبھی درندے اور کبھی پرندے اُسے کھا رہے ہیں۔ آپ علیہ السلام وہیں کھڑے ہو گئے اور تعجب کرنے لگے۔

پھر آپ علیہ السلام نے عرض کیا: اے میرے پروردگار! یہ سمندر کے جانور اور یہ خشکی کے جانور درندے، پرندے اس انسان کو کھا رہے ہیں پھر ایک وقت یہ بھی مرجائیں گے اور پوشیدہ ہو جائیں گے پھر تو انہیں زندہ کرے گا، پس مجھے دکھا کہ تو انہیں کیسے زندہ کرے گا؟ اللہ تعالیٰ نے فرمایا: اے ابراہیم! کیا تجھے یقین نہیں ہے کہ میں مردوں کو زندہ کر سکتا ہوں؟ حضرت ابراہیم علیہ السلام نے عرض کی: یا رب! مجھے یقین ہے لیکن یہ اس لئے عرض کیا ہے تاکہ میرا دل مطمئن ہو جائے اور میں تیری نشانیاں دیکھ لوں اور علم الیقین سے ترقی کر کے عین الیقین تک پہنچوں۔ اللہ تعالیٰ نے فرمایا: پھر ایسا کرو چار پرندے پکڑ لو اور انہیں پال پوس کر اپنے سے خوب مانوس کر لو تاکہ تمہیں ان کی خوب پہچان ہو جائے۔ پھر ان سب کو ذبح کر کے معہ ہڈی، پروبال وغیرہ کے ان کا خوب قیمہ کر ڈالو۔ پھر اس کے کئی حصے کر کے چند پہاڑوں پر ان کا ایک ایک حصہ رکھ دو اور میدان میں کھڑے ہو کر انہیں آواز دو کہ اے پرندو! اللہ کے حکم سے میرے پاس آؤ وہ فوز ازندہ ہو کر دوڑتے ہوئے تمہارے پاس آجائیں گے اور جان رکھو کہ اللہ غالب حکمت والا ہے۔

چنانچہ آپ علیہ السلام نے مور، مرغ، کبوتر یا گدھ اور کوءے کو ذبح کر کے ان کے گوشتوں کا قیمہ کر کے سب کے اجزاء خلط ملط کر کے چار یا سات یا دس پہاڑوں پر ایک ایک حصہ رکھا اور ان سب کے سر اپنے پاس رکھے۔ پھر ان کو پکارا: حکم الہی سے میرے پاس آ جاؤ۔

ایک روایت میں کہ آپ ﷺ نے اُن کو اس طرح بلایا بِاسْمِ اللّٰهِ اِبْرٰهِيْمَ تَعَالٰی اور اے توڑی ہوئی ہڈیو! اے بکھرے ہوئے گوشت اور کائی ہوئی رگوں جمع ہو جاؤ، اللہ تعالیٰ تمہاری رو میں تمہارے اندر لوٹا دے گا۔

آپ ﷺ کا یہ فرمان سنتے ہی گوشت کے اجزاء اُڑے اور ہر ہر جانور کے اجزاء علیحدہ علیحدہ ہو کر اپنی ترتیب سے جمع ہوئے۔ کہاں تک کہ خون کا ہر قطرہ دوسرے قطرہ سے ملا اور ہر پر اُڑ کر دوسرے پر سے مخلوط ہوا اور ہر ہڈی اُڑ کر دوسری ہڈی تک اور ہر پارہ گوشت دوسرے پارہ گوشت تک پہنچا۔ یہاں تک کہ فضاء میں چاروں جانوروں کے جسم بن کر دوڑتے ہوئے آپ ﷺ کی طرف آئے اور اپنے سروں سے مل کر پورے پرندے بن گئے۔ سبحان اللہ!

امام عبد بن حمید ابن جریر ابن المنذر اور ابن ابی حاتم نے مجاہد رحمہ اللہ سے روایت کیا ہے فرماتے ہیں جو چار پرندے آپ ﷺ نے پکڑے تھے وہ یہ تھے:

① مرغ ② مور ③ کوا ④ اور کبوتر

امام ابن ابی حاتم نے حضرت حنش بن ابن عباس رضی اللہ عنہما کے سلسلے سے روایت کیا ہے کہ جو چار پرندے آپ نے پکڑے تھے وہ یہ تھے۔

① سارس ② مور ③ مرغ ④ اور کبوتر

تفسیر بغوی جلد اول میں عطاء خراسانی رحمہ اللہ سے روایت ہے کہ اللہ تعالیٰ نے آپ ﷺ کی طرف وحی کی ایک سبز بطن، سیاہ کوا، سفید کبوتر اور سرخ مرغ پکڑو۔

اللہ تعالیٰ نے چار پرندے پکڑنے کا اس لئے حکم دیا کیونکہ انسان بھی چار اخلاط سے مل کر بنتا ہے جو چار عناصر سے بنتے ہیں، سرخ مرغ خون، سفید کبوتر بلغم، سیاہ کوا سوداء، اور سبز بطن صفراء کی حکایت بیان کرتا ہے۔ ان چار پرندوں کو مارنے کے بعد زندہ کرنا اس پر دلیل ہے کہ اللہ تعالیٰ انسان کے اجزاء کو مارنے کے بعد زندہ کر سکتا ہے۔

پھر اللہ تعالیٰ نے ابراہیم علیہ السلام کی طرف وحی فرمائی کہ تو نے مجھ سے سوال کیا ہے میں مردوں کو کیسے زندہ کروں گا۔ میں نے زمین کو پیدا کیا اور اس میں چار ہوائیں پیدا کیں شمال، صباء، جنوب اور دبور حتیٰ کہ جب قیامت کا دن ہوگا، صور پھونکنے والا صور پھونکے گا، زمین میں جو مقتول اور مردے ہوں گے سب اس طرح جمع ہو جائیں گے جیسے چار پرندے چار پہاڑوں سے اڑ کر جمع ہوئے ہیں۔

امام ابن جریر ابن ابی حاتم نے حضرت سدی رحمہ اللہ سے روایت کیا ہے فرماتے ہیں جب اللہ تعالیٰ نے حضرت ابراہیم علیہ السلام کو اپنا خلیل بنایا تو ملک الموت نے اجازت طلب کی کہ وہ ابراہیم کو اس بات کی بشارت دیں، ملک الموت کو اجازت دی گئی۔ وہ ابراہیم علیہ السلام سے ملاقات کے لیے آئے تو ابراہیم علیہ السلام گھر پر نہیں تھے۔ حضرت ملک الموت ان کے گھر میں داخل ہو گئے۔ حضرت ابراہیم علیہ السلام انتہائی غیرت مند شخص تھے۔ چونکہ آپ گئے تھے تو گھر کا دروازہ بند کر کے گئے تھے۔ جب واپس آ کر گھر میں ایک شخص کو پایا تو اسے پکڑنے کے لئے اس پر حملہ کر دیا اور پوچھا تجھے میرے گھر میں داخل ہونے کی اجازت کس نے دی تھی۔ ملک الموت نے کہا اس گھر کے مالک نے مجھے اجازت دی تھی ابراہیم علیہ السلام نے کہا تو نے سچ کہا ہے آپ پہچان گئے کہ یہ ملک الموت ہے حضرت ابراہیم علیہ السلام نے پوچھا تو کون ہے ملک الموت نے کہا میں ملک الموت ہوں آپ کو بشارت دینے کے لئے آیا ہوں کہ اللہ تعالیٰ نے آپ کو اپنا خلیل بنایا ہے حضرت ابراہیم علیہ السلام نے اللہ کی حمد بیان کی اور کہا: اے ملک الموت تو مجھے دکھا کہ تو کفار کی روہیں کیسے قبض کرتا ہے؟ ملک الموت نے کہا: اے ابراہیم علیہ السلام! تم ایسا منظر دیکھنے کی طاقت نہیں رکھتے۔ حضرت ابراہیم علیہ السلام نے کہا کیوں نہیں۔ حضرت ملک الموت نے کہا چہرہ دوسری طرف کرو آپ نے چہرہ دوسری طرف کیا تھوڑی دیر بعد پھر دیکھا تو ایک سیاہ شخص ہے جس کا سر آسمان میں

کر دیں پھر ان اجزاء کو مختلف پہاڑوں پر ڈال دیں پھر ان کو بلائیں، جب آپ ﷺ نے اُن کو بلایا تو ہر جسم کے اعضاء آپس میں مل گئے اور اخیر میں ان کے ساتھ ان کا سر جڑ گیا۔ تو اس میں یہ اشارہ ہے کہ اگر انسان حیات ابدیہ چاہتا ہے تو وہ اپنے بدن کی طاقت کو ٹکڑے ٹکڑے کر دے یعنی اللہ تعالیٰ کے احکام سے روگردانی اور سرکشی کی طاقت کو ٹکڑے ٹکڑے کر دے پھر جب وہ اپنے بدن کو احکام شرعیہ پر عمل کرنے کے لئے بلائے گا تو وہ اس کی اطاعت کرے گا اور اس کو دائمی حیات حاصل ہو جائے گی۔

چار پرندے دراصل یہ چار صفات ہیں جو اربعہ عناصر سے پیدا

ہوتی ہیں جب کہ انسان کو ان چاروں سے مرکب کیا گیا

۱ مٹی ۲ پانی ۳ آگ ۴ ہوا

ان چاروں میں سے جب دو آپس میں جمع ہوں گے تو ان میں دو صفات پیدا ہوں گی مثلاً، مٹی اسے پانی سے ہی ملایا جائے تو ان کے ملنے سے حرص و بخل پیدا ہوں گے اور یہ دونوں آپس میں ہم مثل ہیں۔ جب ایک پایا جائے گا تو دوسرے کا پایا جانا لازمی ہوگا اسی طرح آگ اس کا قرین ہوا ہے ان دونوں کے آپس میں ملنے سے غضب اور شہوت پیدا ہوتی ہے اور یہ دونوں آپس میں قرین ہیں کیونکہ دونوں میں یکجائی پائی جاتی ہیں پھر ان ہر ایک کی صفات کے لیے دوسرا ساتھی ضروری ہے تاکہ وہ اپنے ساتھی کے ذریعے سے سکون پاسکے ان کا رشتہ وہی ہے جو حضرت آدم اور بی بی حوا علیہما السلام کا تھا پھر ان سے دیگر بے شمار صفات ذمیرہ پیدا ہوتی ہیں مثلاً، حرص اس کا ساتھ حسد ہے اور بخل اس کا ساتھی کینہ ہے اور غضب اس کا ساتھی تکبر ہے اور شہوت کا خصوصی ساتھی کوئی نہیں بلکہ اس کی مثال ایک کنجری کی ہے کہ ہر صفت مذمومہ اس کی ساتھی ہو جاتی ہے اس کی داستان طویل ہے جہنم کے طبقات کی طرح ان صفات کے سات طبقات ہیں جس پر وہ صفت غالب ہوگی وہ اسی کی وجہ سے جہنم میں اسی



پہنچتا ہے اس کے منہ سے آگ کے شعلے نکل رہے ہیں اس کے جسم کے بالوں میں سے ہر بال ایک انسان کی شکل میں ہے اور اس کے منہ اور کانوں سے آگ کے شعلے نکل رہے ہیں۔ حضرت ابراہیم علیہ السلام کو یہ منظر دیکھ کر غشی طاری ہو گئی پھر افاقہ ہوا تو ملک الموت اپنی پہلی حالت میں آچکے تھے۔ حضرت ابراہیم علیہ السلام نے کہا: اے ملک الموت اگر کافر کو موت کے وقت کوئی مصیبت اور غم لاحق نہ بھی ہو تو تیری یہ صورت اس کے لئے کافی ہے۔ اب مجھے دکھا کہ تو مومنین کی ارواح کیسے قبض کرتا ہے؟ ملک الموت نے کہا چہرہ ادھر کر ڈا آپ نے چہرہ دوسری طرف کیا تھوڑی دیر بعد دیکھا تو آپ ایک انتہائی حسین و جمیل جوان کی طرح کھڑے ہیں سفید لباس اور انتہائی پاکیزہ خوشبو مہک رہی ہے۔ حضرت ابراہیم علیہ السلام نے کہا اے ملک الموت! مومن اگر موت کے وقت اور کوئی کرامت اور آنکھوں کی ٹھنڈک نہ پائے تو اس کے لئے آپ کی اس حسین صورت کا دیدار ہی کافی ہے۔ ملک الموت چلے گئے۔ حضرت ابراہیم علیہ السلام اپنے رب سے عرض کرنے لگے میرے پروردگار تو مردوں کو کیسے زندہ کرتا ہے؟ مجھے یہ حالت دکھا دے تاکہ جان لوں کہ میں آپ کا خلیل ہوں۔ اللہ تعالیٰ نے فرمایا کیا تجھے یقین نہیں ہے؟ ابراہیم علیہ السلام نے عرض کی کیوں نہیں لیکن یہ اس لئے عرض کیا ہے تاکہ تیرے خلیل ہو جانے پر دل مطمئن ہو جائے۔

اس واقعہ میں ایک یہ اشارہ بھی ہے کہ نفس انسانی کو حیات ابدیہ اس وقت حاصل ہوگی جب وہ اپنی شہوات اور حسن و زیبائش کو ذبح کر دے جو امور کی صفت ہے اور دوسروں پر حملہ کرنے کے جذبہ کو فنا کر دے جو **مُزِغ** کی صفت ہے اور نفس کی خساست اور گھٹیا پن کو دور کر دے جو کوئے کی صفت ہے اور اپنی خواہشات کو جلدی پورا کرنے کی عادت کو دور کر دے جو کبوتر کی صفت ہے۔ اور جو حضرت ابراہیم علیہ السلام کو حکم ملا کہ ان کو ذبح کر کے ان کے پر نوچ کر ان کے ٹکڑے ٹکڑے کر کے ان کو خلط ملط

دروازے سے داخل ہوگا اس لیے اللہ تعالیٰ نے اپنے خلیل کو فرمایا کہ وہ ان صفات کو ذبح کر ڈالیں اور وہ یہی چار صفات مذمومہ تھیں۔

۱ بخل کا مور..... اگر بخیل کی نظر میں مزین نہ ہوتا جیسے مور کو اپنے پروں کی زینت پر ناز ہے تو بخیل کبھی بخل نہ کرتا۔

۲ حرص کا کوا..... اس میں حرص زیادہ ہوتی ہے۔

۳ شہوت کا مرغ..... اور مرغاً تو شہوت کے معاملہ میں مشہور زمن ہے۔

۴ غضب کا گدھ..... غضب کی صفت بہ نسبت دوسرے پرندوں کے اس میں

زیادہ ہے اس کی ایک دلیل یہ ہے کہ اڑنے میں سب سے اوپر اڑتی ہے اور غضب والے کی ایک نشانی یہی ہے کہ وہ ہچکوں من دیگرے نیست کے مرض میں مبتلا ہے۔

جب حضرت ابراہیم علیہ السلام نے انہی پرندوں کو صدق کی چھری سے ذبح کیا اور

ان سے ان جمیع صفات مذمومہ کی تمام جڑیں کٹ گئیں۔ جب انہیں نمرود نے قہراً فلاخن کے ذریعے آگ میں ڈالا تو آپ پر آگ کا اثر نہ ہوا بلکہ ان کے لیے وہ آگ ٹھنڈی اور سلامتی بن گئی۔

ان پرندوں کو ریزہ ریزہ کرنے اور ان کے بالوں کو اکھاڑنے اور پھر ان کے

اجزاء متفرق کرنے اور ان کے پروبال اور خون کو آپس میں ملانے اور ان کے گوشت

کے ٹکڑوں ٹکڑوں کو آپس میں ملانے میں اسی طرف اشارہ ہے کہ انہوں نے اوصاف

مذمومہ کے تمام نشانات مٹا دیئے بلکہ امر شرع اور نایب حق یعنی شیخ کامل کے حکم سے

ابراہیم (روح) نے ان مذموم صفات کے تمام اجزاء کی بیخ کنی کر دی۔ شیخ کامل کا امر

یہی ہے کہ اس کے اجزاء کو ٹکڑے ٹکڑے کیا جائے اور پھر انہیں پہاڑوں پر علیحدہ علیحدہ

رکھ دیا جائے۔ ان چاروں پہاڑوں سے یہ چار طرح کے نفس مراد ہیں کہ جن پر انسان

کو جبلۃ بنایا گیا۔

۱۔ نفس نامیہ جس کا دوسرا نام نفس نباتیہ ہے

۲۔ نفس امارہ جس کا دوسرا نام روح حیوانی ہے

۳۔ قوتہ شیطانیہ جسے روح طبعی کہتے ہیں۔

۴۔ قوتہ ملکیہ جسے روح انسانی بھی کہا جاتا ہے۔

جب صفات کے پرندے مذہب ہو کر ٹکڑے ٹکڑے کر کے ان کے اجزاء کو آپس میں ملا دیا گیا اور پھر انہیں پہاڑوں (روح) نفس (قوتہ) پر ٹکڑے ٹکڑے کر کے رکھ دیا گیا جو شرعی حکم تھا تو ان کی مثال ان درختوں اور کھیتوں کی ہے کہ جن پر سمجھ دار کسان (جو کہ کھیتی باڑی کے معاملہ میں بہت زیادہ سمجھ رکھتا ہے) کے حکم سے وہ مٹی ڈالی جاتی ہے جس میں کھاد وغیرہ ملی ہوتی ہے (مقدار معلوم اور مدت معلوم پر) پھر انہیں پانی سے سرسبز بنایا جاتا ہے تاکہ کھاد والی مٹی سے قوت پکڑے اور زیادہ سے زیادہ پھل دے اس طرح نفس نامیہ نباتیہ کھاد والی مردہ مٹی پر تصرف کرتا ہے، اس وجہ سے وہ اللہ تعالیٰ کے حکم سے اسے آباد کرتا ہے جیسے اللہ تعالیٰ نے فرمایا:

فَانْظُرْ اِلٰی اَثَارِ رَحْمَةِ اللّٰهِ کَیْفَ یُحِی الّٰرْضَ بَعْدَ مَوْتِهَا

اسی طرح انہی چار صفات کی کیفیت ہے

۱۔ حرص ۲۔ بخل ۳۔ شہوت ۴۔ غضب

جب یہ اپنے حال پر رہتی ہیں تو انہیں جوہر روحانی پر غلبہ رہتا ہے بلکہ یہ جوہر روحانی کو بیکار بنا ڈالتی ہیں کہ جوہر روحانی کو اپنے مقام اصلی کی طرف رجوع تک بھی نہیں رہتا اور وطن حقیقی کو بالکل نسیا منسیا بنا دیتا ہے۔ ہاں جب ان صفات مذمومہ کا جوش مٹایا جائے اور ان کی قوت کی نیست و نابود کر دیا جائے اور ان کے شعلے بجھائے جائیں اور ان کی طبعیتوں کے نشانات بحکم شرع ختم کر دیئے جائیں اور ان کے مختلف اجزاء کو متفرق کر کے بعض کو بعض میں مخلوط کیا جائے پھر انہیں چار اجزاء میں تقسیم کر دیا

جائے پھر انہیں قوت یا نفس یا روح کے پہاڑ پہ رکھ دیا جائے تو ہر ایک انہی کی تربیت و قوت سے طاقت پالیں گے کہ ان میں روح انسانی و ملکی تصرف کرے گا۔ ان کی وہ صفات جو سراسر ظلمانی ہے، نور سے بدلے گا جو کہ روح انسانی و ملکی کے خصائص سے ہے۔ اس طرح سے وہ صفات ظلمانی بالکل مٹ جائیں گے اور ان کے عوض روحانی اخلاق پیدا ہو جائیں گے جن کی وجہ سے وہ انہی صفات پر زندہ رہیں گی۔

قلب کی موت جہالت اور علم اس کی زندگی ہے۔ جسم گویا قفس ہے جس میں چار نیبی پرندے قید ہیں۔ ۱ عقل ۲ قلب ۳ نفس ۴ اور روح۔ فرمایا جا رہا ہے کہ حیات چاہنے والے کو چاہیے کہ باب ملکوت پر عقل کو محبت کی چھری سے ذبح کرے اور جبروت کے دروازہ پر قلب کو شوق کی چھری سے میدانِ فردیت میں نفس کو عشق کی چھری سے اور بارگاہِ ربانی میں روح کو عجز کی چھری سے ذبح کر ڈالے اور سب کے چار حصے کرے پھر عقل کو عظمت کے پہاڑ پر اور قلب کو کبریائی کے پہاڑ پر اور نفس کو عزت کے پہاڑ پر لے جائے اور روح کو جبل پر رکھے تاکہ عقل پر ربوبیت کے انوار چھا جائیں اور قلب قدسی صفات سے موصوف ہو جائے اور نفس نورِ عظمت سے منور ہو جائے اور روح نور الانوار اور سرالاسرار بن جائے۔ پھر ان کو سرعشق کی آواز سے پکار دتا کہ وہ تم تک جمالِ احدیت سے محض عبدیت تک دوڑتے ہوئے آئیں۔

چار پرندے نفس کے چار عیب ہیں۔ جو چار عناصر سے پیدا ہوئے۔ ہر دو عنصر کے ملنے سے دو سبب، مٹی اور پانی سے حرصِ حسد کی زوجہ ہے۔ بخلِ کینہ کی اور غصہِ تکبر کی زوجہ، شہوت ان سب کی ساتھی۔ ان جوڑوں کے ملنے سے جس قدر ان کی ذریت پیدا ہوئی ہے وہ شمار سے باہر ہے۔ حضرت خلیل علیہ السلام کو حکم دیا گیا کہ صدق کی تلوار سے ان عیوب کی جڑوں کو کاٹو کہ ان کے آثار تک مٹا دو۔ پھر انہیں چار پہاڑوں پر رکھو جو کہ انسان کے چار نفوس ہیں۔ نفس نامیہ، نفس امتارہ، قوت شیطانیہ اور قوت

ملکیہ جب ان پر شریعت کا پانی پڑے گا اور انہیں طریقت کی ہوا لگے گی تو اس سے اعمال کے مختلف باغات اور کھیتیاں پیدا ہوں گی جن سے ثواب کے پھل کھائے جائیں گے۔ خیال رہے کہ عمدہ بیج جب پاک مٹی اور گندے کھاد سے ملتا ہے اور اس پر کامل کسان محنت کرتا ہے تب اس سے اچھے پھل پیدا ہوتے ہیں۔ ایسے ہی جب شیخ اپنے مریدین کے چار عیوب کو چار قوتوں کے ساتھ مخلوط کرے گا تو اس سے اچھے پھل پیدا ہوں گے اور روح کو حیاتِ ابدی حاصل ہوگی۔ صوفیائے کرام فرماتے ہیں کہ ہمارے عقل، دل، دماغ، روح وہ پرندے ہیں جو دنیا میں آکر گویا مردے ہو گئے اور دنیا سے ایسے خلط ملط ہو گئے کہ ممتاز نہ رہے۔ اب ان کی زندگی کسی ایسے کامل مرشد کی نگاہِ کرم سے ہو سکتی ہے جس کی آواز صورِ اسرافیل کا کام دے۔ یہ چار پرندے ہمارے اندر موجود ہیں اور آوازِ خلیل بھی آپ ہی ہیں انہیں زندگی بخش دی ہے۔ تا قیامت یہ سلسلہ قائم رہے گا۔ یا ہماری عبادات پر چار چیزیں ہیں فرائض، واجبات، سنتیں، مستحبات یہ چار چیزیں اگر آوازِ پیغمبر اور ہدایتِ نبی سے خالی ہیں تو مردہ ہیں اگر ادھر سے فیضان آ جاوے تو زندہ ہو جاویں۔

گر بہ اداء نماز تو نہ شوے بے نقاب

ہست رکوعم حجاب ہست سجودیم حجاب

تفسیر ذر منشور ☆ تفسیر ابن کثیر ☆ تفسیر بیان القرآن ☆ تفسیر نعیمی

تفسیر ضیاء القرآن ☆ تفسیر مظہری ☆ تفسیر روح البیان ☆ فیوض القرآن

## مرغی اور ناشکری کا انجام

حضرو کے قریبی گاؤں کا رہنے والا ایک شخص روزی کی تلاش میں انگلستان چلا گیا۔ یہاں اس کے حالات اچھے نہیں تھے، وہاں اللہ تعالیٰ نے اسے اپنی نعمتوں سے نوازا۔ جب وہ وطن واپس آیا تو خاصا مالدار تھا۔ ایک دن چوپال (بیٹھک وغیرہ) میں بیٹھا اپنے حالات بیان کر رہا تھا۔ کسی نے کہا: ”تم پر اللہ تعالیٰ نے بڑا فضل کیا ہے، اُس کا شکریہ بھی ادا کیا کرو۔“ اس پر وہ آدمی کہنے لگا: ”(نعوذ باللہ) اللہ نے میرے اوپر کیا احسان کیا ہے؟ اُس نے تو مجھے غریب ہی کر رکھا تھا، یہ دولت تو میری اپنی محنت سے ہاتھ آئی ہے۔ ابھی وہ اس قسم کی باتیں کر ہی رہا تھا کہ ایک لڑکا **مرغی** ذبح کرانے وہاں آگیا۔ وہ آدمی جلدی سے پلٹ کر بولا..... ”لاؤ میں ذبح کر دوں۔“ یہ کہہ کر اُس نے چھری ہاتھ میں پکڑی اور **مرغی** کو زمین پر ڈال کر کہنے لگا: ”میں **مرغی** ذبح کرنے لگا ہوں خدا سے کہو اسے میرے ہاتھ سے بچالے۔“ اس نے یہ الفاظ کہے ہی تھے کہ **مرغی** ایسے زور سے چیخی کہ اس کی آواز سے قریب بندھی ہوئی گھوڑی بدک گئی اور رخ بدل کر اس زور سے دھلتی ماری کہ اُس آدمی کی کھوپڑی ریزہ ریزہ ہو گئی اور اُسے سانس لینے کی مہلت بھی نہ مل سکی۔ **مرغی** ایک طرف کو بھاگ گئی۔ اس واقعے کا سارے علاقے میں چرچا ہوا، لوگ دُور دُور سے اس کی لاش دیکھنے آئے، لیکن کسی نے بھی اُس کی نماز جنازہ نہ پڑھی۔ گستاخوں کا بُرا انجام: ۶۰۔

حاصل کلام:۔ مال و دولت کم ہو یا زیادہ۔ ذاتِ خداوندی اس لائق ہے کہ اُس کا ہر حال میں شکریہ ادا کرتے رہنا چاہیے، شکر کرنے میں بے شمار فائدے ہیں اور ناشکری کے نقصان ہی نقصان ہیں جیسا کہ اوپر والے واقع سے ظاہر ہے۔

ایک مرتبہ حضرت موسیٰ علیہ السلام کو یہ طور پر اللہ تعالیٰ سے ہمکلام ہونے کے لئے



تشریف لے جا رہے تھے۔ راستے میں آپ علیہ السلام ایک آدمی ملا۔ وہ کہنے لگا: حضور! آپ علیہ السلام اللہ تعالیٰ کی بازگاہ میں میری طرف سے عرض کریں کہ میرے پاس مال بہت ہو گیا ہے کچھ کم ہو جائے۔ آپ علیہ السلام نے فرمایا اچھا۔ جب کچھ آگے گئے تو ایک اور آدمی ملا وہ کہنے لگا آپ علیہ السلام میری طرف سے اللہ تعالیٰ کی بازگاہ میں عرض کریں کہ میں بہت غریب ہوں مال و دولت کوئی نہیں میں امیر ہو جاؤں مال و دولت کی فراوانی ہو جائے۔

جب آپ واپس تشریف لائے تو اس دوسرے آدمی کو ملے تو اس کے پوچھنے پر آپ نے فرمایا: اللہ تعالیٰ فرماتے ہیں تو میرا شکر ادا کیا کر۔ وہ کہنے لگا: اللہ نے مجھے کیا دیا ہے جو میں اس کا شکر یہ ادا کروں، خوب ناشکری کی۔ آپ علیہ السلام نے فرمایا: اگر تو اللہ تعالیٰ کا شکر ادا نہیں کرے گا پھر تو اسی لائق ہے۔ جب آپ علیہ السلام اس پہلے آدمی کو ملے تو اس کے پوچھنے پر آپ علیہ السلام نے فرمایا: اللہ تعالیٰ فرماتے ہیں تو میرا شکر نہ کیا کر۔ وہ کہنے لگا: حضور! میرے پاس مال رہے یا نہ رہے میں تو اللہ تعالیٰ کا شکر یہ ادا کرتا ہی ہوں گا، میں اس کی ناشکری کبھی بھی نہیں کر سکتا۔ آپ علیہ السلام نے فرمایا: تو پھر تیرے پاس مال بھی کبھی کم نہیں ہو سکتا۔ عین اسی وقت کسی آدمی نے اس کو ایک اتار دیا۔ اس آدمی نے اللہ تعالیٰ کا شکر یہ ادا کرتے ہوئے اپنے ہاتھ میں پکڑ لیا۔ شکر ادا کرنے کے بعد جب اس کو چیرا گیا تو انار کا ہر دانہ لال و جواہر بن گیا۔ یہ تھی اللہ تعالیٰ کا شکر یہ ادا کرنے کی برکت۔ قرآن پاک میں بھی ایک جگہ آتا ہے کہ اللہ تعالیٰ تمہیں عذاب دے کر کیا کرے گا اگر تم شکر ادا کرو اور ایمان لے آؤ۔ اللہ رب العزت ہمیں ہر حال میں شکر ادا کرنے کی توفیق عطا فرمائے..... آمین



## مرغی زندہ ہو گئی

حضور غوث پاک رحمۃ اللہ علیہ نے مرغی کو زندہ کر دیا

روایت ہے کہ ایک عورت اپنے لڑکے کو لے کر حضور غوث الاعظم پیر عبدالقادر جیلانی رحمۃ اللہ علیہ کی خدمت اقدس میں حاضر ہوئی اور عرض کیا کہ میں اپنے اس لڑکے کو آپ کی جانب بہت زیادہ مائل دیکھتی ہوں لہذا میں نے اس کو اللہ کے لئے اپنے حق سے خارج کر دیا اور یہ آج سے آپ کا ہے آپ رحمۃ اللہ علیہ اس کو قبول فرمائیں۔ چنانچہ پیر عبدالقادر جیلانی رحمۃ اللہ علیہ نے اس کو قبول فرمایا اور سلوک و طریقت اور مجاہدہ کا حکم دیا۔ کچھ دن کے بعد وہ عورت اپنے لڑکے کو ملنے کے لئے آئی، کیا دیکھتی ہے کہ اُس کا لڑکا شب بیداری اور شدت بھوک کی وجہ سے بہت زیادہ لاغر یعنی کمزور ہو گیا ہے اور رنگ اُس کا زرد پڑ گیا ہے۔ اُس عورت کے سامنے ہی اس کے لڑکے کے لئے جو کھانا لایا گیا اُس میں صرف جو کی روٹی تھی۔

یہ حال دیکھ کر وہ عورت آپ رحمۃ اللہ علیہ کی خدمت میں حاضر ہوئی۔ اُس وقت آپ رحمۃ اللہ علیہ کے سامنے ایک برتن میں تلی ہوئی **مرغی** کی ہڈیاں جو آپ نے ابھی کھائی تھی پڑی ہوئی تھیں۔ یہ دیکھ کر اُس عورت نے عرض کیا: اے میرے سردار! آپ خود تو **مرغی** کا تلا ہوا گوشت کھائیں اور میرا نورِ نظر جو کی معمولی روٹی۔ یہ سن کر آپ رحمۃ اللہ علیہ کو جلال آ گیا اور اُن ہڈیوں پر ہاتھ پھیر کر فرمایا:

”يَا ذِي اللّٰهِ تَعَالٰی الَّذِیْ یُحِیِّی الْعِظَامَ وَ هِیَ رَمِیمٌ“

اے **مرغی**! اللہ کے حکم سے اُٹھ کھڑی ہو جو کھو کھلی ہڈیوں کو زندہ کر دیتا ہے چنانچہ **مرغی** صحیح و سالم اُٹھ کھڑی ہوئی اور کر کرانے یعنی چلانے لگی۔ پھر

آپ رحمۃ اللہ علیہ نے اُس عورت کو مخاطب کر کے فرمایا: ”جب تیرا لڑکا اس مرتبہ کو پہنچ جائے گا تو جو اس کی مرضی ہوگی وہ کھا-ے گا۔“ ﴿ہجۃ الاسرار: ۱۹۲﴾ حیات الحیوان: ۱۲۱/۲ ﴿

تاج العارفین ابوالوفا رحمۃ اللہ علیہ نے اپنے خادم سے کہا کہ جب کوئی عجمی جوان میرے پاس آنا چاہے تو میں کرسی پر باتیں کر رہا ہوں تو اُسے روکنا مت دیکھتے کیا ہیں کہ شیخ عبدالقادر جیلانی چلے آتے ہیں۔ جب وہ اندر آئے تو شیخ کرسی پر سے اتر پڑے اور اُن سے دیر تک معانقہ کیا پھر کہا اے اہل بغداد خدا کے ولی کے لئے کھڑے ہو جاؤ۔ اُس کے بعد کہا: اے عبدالقادر ابھی تو میرا وقت ہے لیکن عنقریب آپ کا وقت آتا ہے جب آپ کا وقت آئے تو اُس کے سقوط کی یاد رکھنا اور اپنی ڈاڑھی پکڑی اور کہا اے عبدالقادر رحمۃ اللہ علیہ سب مرغ چلاتے آئے ہیں اور خاموش ہو جاتے ہیں سوائے آپ کے مرغ کے کہ وہ قیامت تک چلا تا رہے گا۔ ﴿نزہۃ المجالس: ۴۴۲﴾

### حضرت تاج الدین الرفاعی رحمۃ اللہ علیہ نے مرغی کو زندہ کر دیا

حضرت تاج الدین بن الرفاعی رحمۃ اللہ علیہ ایک گاؤں سے گزرے جہاں کے کچھ لوگ اولیاء کے مخالف تھے۔ آپ نے ایک مشہور بخیل آدمی سے **مرغی** مانگی اور صرف خود کھائی لوگوں نے بتایا اس کے تو چھوٹے چھوٹے چوزے ہیں۔ حضرت نے اُس برتن کی طرف اشارہ فرمایا جس میں اُس کی ہڈیاں تھیں جب برتن کھولا گیا تو **مرغی** صحیح و سلامت اس میں موجود تھی وہ اپنے چوزوں کے پاس بھیج دی گئی۔ حاضرین پر اس بات کا بے حد اثر ہوا اور لوگ آپ کے بجد معترف ہوئے مگر آپ اُسی وقت وہاں سے کوچ کر گئے۔ ﴿جامع کرامات اولیاء: ۵۴۹﴾

﴿جامع کرامات اولیاء: ۵۴۹﴾

## مرغی کا گوشت اور میلاد کا اہتمام

حضرت حسین المجذوب رحمہ اللہ مصر کے باشندے تھے بحر تو حید میں ڈوبے رہتے تھے صاحب حال تھے اور اولیائے کرام میں ”الصائم“ کے نام سے مشہور تھے آپ رحمہ اللہ کو جب پیاس لگتی تو کنویں پر تشریف لاتے اور اسے کہتے ”یا بیر حسین عطشین“ اے کنوئیں! حسین پیاسا ہے۔ یہ سنتے ہی کنوئیں کا پانی بلند ہو جاتا۔ یہاں تک کہ اُن کے منہ کے برابر آ جاتا۔ آپ اپنے منہ کے ساتھ اس سے پانی پیتے، پھر پانی واپس اپنی پہلی حالت پر چلا جاتا۔

آپ کے گاؤں میں ایک شخص جس کا نام ابو قورہ تھا وہ آنا پینے کا کام کرتا تھا۔ اُس کی بیوی تھی جس کا نام ”جانم“ تھا اور وہ بانجھ تھی۔ اُس شخص کی کوئی اولاد نہ تھی لیکن مال و دولت بکثرت تھی۔ ایک دن اُس کی بیوی نے آپ سے عرض کیا: اے حسین! اگر میرے ہاں اولاد پیدا ہو جائے تو میں آپ کی میلاد کا اہتمام کروں گی۔ اللہ تعالیٰ کی قدرت وہ عورت اسی رات حاملہ ہو گئی۔ پھر اپنے وقت پر بچہ جنا۔ لیکن میلاد نہ کی۔ ایک دن بیٹھی اپنے خاوند کے ساتھ مرغی کا گوشت کھانے لگی۔ اچانک ایک بلی آئی اور مرغی چھین کر لے گئی۔ صبح جب شیخ حسین مجذوب رحمہ اللہ کی خدمت میں حاضر ہوئی تو آپ رحمہ اللہ نے فرمایا: مرغی ہم نے چھینی تھی۔ اگر تو نے میلاد نہ کیا تو بچہ بھی چھین لوں گا۔

(جامع کرامات اولیاء: ۲/۶۹۷)

~~~~~

~~~~~

## گودا آپ چھلکے گدھے کو اور بیج مرغ کو کھلا دو

پالتو پرندے کی حیثیت سے **مرغ** مسافر و حضر میں انسان کے ساتھ رہا ہے اور ان شاء اللہ رہے گا۔

ملاں نصیر الدین لطائف الادب کی تاریخ کا ایک مشہور کردار ہے۔ ایک مرتبہ وہ اپنے سواری کے گدھے پر سوار شہر اصفہان (ایران) میں داخل ہوئے حالت یہ تھی کہ اُن کے آگے اپنا پالتو **مرغ** بٹھا رکھا تھا۔ مسلسل سفر کی تھکان اور اس پر بھوک کی شدت۔ لیکن ملاں نصیر الدین کم خرچ بالانشین کے قائل تھے۔

انہوں نے سُن رکھا تھا کہ اصفہان کے باشندے حاضر دماغی اور ذہانت میں بڑے مشہور ہیں۔ سوچا کہ ذرا ان کی ذہانت کا امتحان ہو جائے۔ شاید اسی طرح کوئی گزارہ کی سبیل پیدا ہو جائے۔ کیونکہ اُن کے پلے نقد بہت ہی کم تھا۔ انہوں نے ایک اصفہانی باشندے سے پوچھا کہ بھائی ذرا میری مشکل تو حل کرو۔۔۔۔۔ ہم اس وقت تین مسافر تمہارے شہر میں وارد ہوئے ہیں۔ تینوں کو بھوک لگی ہوئی ہے اور پیسے بہت کم ہیں۔ پیٹ بھرنے کی کیا صورت ہو سکتی ہے۔

اصفہانی نے بلا تا مل جواب دیا۔ فکر کرنے کی کوئی بات نہیں۔ آپ ایک آنہ کا تربوز خرید لیں۔ گودا خود کھالیں اُس کے چھلکے اپنے گدھے کے آگے ڈال دیں اور بیج اس مرغ بہادر کو کھلا دیں۔

مرغ بانی: ۸۸ از قریشی محمد شریف گلزار / انڈیا تحقیق کی روشنی میں: ۵۵ از حکیم عبدالرشید تلمیذ جیلانی

www.marfat.com

## مرغی / مرغ کی وفاداری

جس طرح آپ کے دسترخوان پر انڈوں کے بغیر مکمل رونق پیدا نہیں ہو سکتی اسی طرح عقل و حکمت کا شعوری خوان ان دو صحت پرور بلکہ وفادار و قوت دہندہ چیزوں کے بغیر پھیکا اور ادھورا رہ جاتا ہے۔

ہم نے انہیں وفادار کا لقب اس لئے دیا ہے کہ خود قدرت خداوندی نے انہیں اس شرف اعزاز سے نوازا ہے اور اس کا سب سے بڑا ثبوت یہ ہے کہ مرغ ہو یا مرغی نہ صرف جیتے جی ہی حضرت انسان کے کام آتے رہتے ہیں بلکہ شکم انسانی کی سیری اور توانائی کے لئے اپنا گوشت پوست بھی قربان کرنے سے گریز نہیں کرتے۔

آپ خود ہی سوچئے کہ حضرت انسان کی کتنی بڑی خوش قسمتی اور کتنی عجیب بات ہے کہ ”اشرف المخلوقات“ موقع بے موقع ’دن ہو یا رات‘ مرغوں کو اپنی لذت پروری کے لئے حلال یا ذبح کرتے رہتا ہے، لیکن کیا مجال کہ دن رات انسان کی قربان گاہ لذت یابی و شکم پروری کی بھینٹ چرھتے رہنے کے..... اس نسل کی تعداد میں کوئی کمی واقع ہو جائے..... بتلائے اس سے زیادہ یہ روکھی سوکھی ’سٹری بسی‘ متعفن و کشیف اور بے سود و بے لذت خوراک کھانے والی غریب اور ننھی منی مخلوق اپنی وفاداری کا اور کیا ثبوت پیش کر سکتی ہے۔

مرغوں اور مرغیوں کی خوراک و صحت کے بارے میں حفظانِ صحت کے اصولوں اور اپنے انسانی فرائض کا احساس ایک الگ بات ہے، لیکن یہ بات بہر حال قابل غور ہے کہ آپ مرغ کو لاکھ جھڑکیں اپنے گھر کے مصفا کمروں سے پرے رکھیں، روٹی کے

جو ٹھے موٹھے ٹکڑے، دالوں اور سبزیوں کے فالٹو اور ناقابل ہضم فضلے کھانے کو ڈالیں، سردی یا گرمی میں بلا تحفظ رکھیں، آنگن میں چھوڑیں یا ڈربے میں بند رکھیں، دودھ نہیں، تین وقت فاقے رکھیں یا کھلا کھلا کر اچھارہ کر ڈالیں لیکن یہ غریب اپنے فرض منصبی کی ادائیگی یعنی بانگ دینے سے کبھی غافل نہیں ہوتا۔

اس طرح سے بی مرغی کو خواہ کوڑے کرکٹ کے ڈھیر پر چگنے پر چھوڑ دیں یا بلا تردد اپنے باورچی کی سیاحت و معائنہ کی اجازت دے دیں۔ جسم کو سکھا دینے والی بیگار سی قسم کی خوراک دیں یا انتہائی مرغی و مجرب چیزیں ان کے سامنے ڈال دیں، جہاں تک اس کا بس چلے گا یعنی جب تک وہ کڑک نہ ہوگی، آپ کی خدمت میں اپنا حق نمک خواری ادا کرنے کے لئے روزانہ خلوص و عقیدت کے طور پر..... انڈے ضرور پیش کرتی رہے گی۔ اور پھر یہ کتنی حیرتناک اور دلچسپ بات ہے کہ بیچاری مرغی وہ سب کچھ برضا و رغبت بلکہ بصد اشتیاق و محبت کھا لیتی ہے جسے ہم شاید دیکھنا بھی پسند نہ کریں اور جو ہمارے معدہ شریف کو ایک آنکھ کیا بلکہ ایک آنت بھی نہیں بھاتیں، لیکن اس کے بدلے میں مرغی ہمیں جو تحفہ پیش کرتی ہے وہ کتنا ذائقہ پرور، قوت بخش اور حیاتین سے معمور ہوتا ہے۔

انڈا تحقیق کی روشنی میں: ۵۱ از حکیم عبدالرشید تلمیذ جیلانی



## مرغ کے متعلق ضرب المثل

اس جنس (یعنی مرغی / مرغ) بے مقدور کی ہمت و جرأت بلکہ رسائی اور اہمیت دیکھئے کہ ہمارے خوانِ نعمت کے ساتھ ساتھ اس نے ہماری ثقافت، دوستانہ چونچلوں روزمرہ کی گفتگو اور ادب لطیف تک کی ہائی کلاس میں بھی اپنی سیٹ ریز رو کر رکھی ہے۔

کتنے ہی محاورے اس مخلوق کے حوالہ سے عبارت ہیں۔  
کتنی ہی داستانیں اس مذکور کے گرد گھومتی ہیں۔

کتنے ہی لطائف اور واقعات اپنے دامن میں بی مرغی، جناب مرغ اور انڈہ کی لطافت آفرینیوں کو سمیٹے ہوئے ہیں۔

”مشتے نمونہ از خروارے“ کے مصداق اس خوانِ عبارت پر سے چند لطائف و ظرائف چُک لینے میں کوئی حرج نہیں ہے۔ لیجئے ملاحظہ فرمائیے اور دیکھئے کہ اس دُپسپ پر اسرار شے یا جنس نے کیسی تاریخی شاہی اور بابغہ روزگار ہستیوں کی علمی ادبی اور طبعی بارگاہوں تک رسائی حاصل کر رکھی ہے۔

### ضرب المثل

مرغ کی ایک ہی ٹانگ، مرغی کی ایک ہی ٹانگ (اپنی بات کی رٹ بے جا بات کی اڑ)

مرغوں کی سی لڑائی..... کوئی مطلب نہیں بے لاگ ہے۔

مرغوں کے خواب میں دانہ ہی دانہ..... انسان ہر وقت اپنے مطلب ہی کی بات

سوچتا ہے۔ جیسا خیال ہوتا ہے ویسے ہی خواب نظر آتے ہیں۔

من میں بے سوچنے دے۔ جودل میں ہوتا ہے وہی خواب میں دکھائی دیتا ہے

مرغا بنانا..... مانگوں کے نیچے سے ہاتھ نکال کر کان پکڑنے پر مجبور کرنا۔

مرغانہ ہوگا تو کیا اذان نہ ہوگی مرغانگ نہ دے گا تو کیا صبح نہ ہو گیا..... کوئی

کام کسی کی ذات خاص پر موقوف نہیں رہتا رہتی دنیا تک کام ہوتے ہی رہیں گے۔

مرغا ہضم بکری پر دم..... چھوٹی چیز لے کر بڑی پر نظر رکھنا۔

مرغی اپنی جان سے گئی کھانے والے کو مزہ نہ آیا..... ایک شخص نے دوسرے کے

لیے بے حد کوشش کی مگر دوسرے نے کوئی قدر نہ کی۔

غریب نے تو اپنی جان مار کر کوئی کام کیا مگر دوسرے کی خاطر میں نہ آیا۔

جانفشانی کی قدر نہ ہونے اور احسان نہ مانے جانے کے موقع پر بولتے ہیں۔

مرغی انڈے کی بحث..... بے نتیجہ بحث بے کار حجت بے نتیجہ گفتگو مثلاً پہلے مرغی

تھی یا انڈا۔

مرغی کو تکلے کا داغ بہت ہے..... غریب کو تھوڑا نقصان بھی بہت ہے۔

مفلس کو ذرا سا نقصان بھی بہت ہے۔ غریب کو تھوڑا نقصان بھی بہت ہے۔

معروف کا ہے چرخ چہارم پہ دماغ

اُس کو تو نہیں دماغ سے اپنے فراغ

رنگین کے آگے ورنہ کیا مال ہے وہ

مرغی کو ہے کافی ایک تکلے کا داغ

مرغی کی بانگ کون سنتا ہے..... عورت کی بات کا کیا اعتبار۔

عورت کی بات قابل اعتماد نہیں ہوتی..... عورت کی ڈینگ کا کیا اعتبار۔

مُرغِ مصلیٰ:..... وہ شخص جو ظاہر میں نمازی و پرہیزگار مگر باطن میں کینہ ور اور

مکار ہو۔

ہے موڈن جو بڑا مُرغِ مصلیٰ اُس کی..... مستوں سے نوک ہی کی بات چلی


جاتی ہے

پاؤں رکتا نہیں مسجد سے دمِ آخر بھی..... مرنے پر آیا ہے پر لات چلی جاتی ہے

ہر سرور پئے آزارئے آشا ماں ہے..... مکرو طامات کی اک گھات چلی جاتی ہے

ایک ہم ہی سے تفاوت ہے سلوکوں میں امیر..... یوں تو اوروں کی مدارات چلی


جاتی ہے۔ ﴿فرہنگِ آصفیہ: ۳۲۷/۳﴾



## مُرغ کو خواب میں دیکھنا

جو کوئی خواب میں دیکھے کہ شاخ در شاخ تاج والے سپید مُرغ کو ذبح کر رہا

ہے۔ وہ اپنے اہل و عیال اور مال میں تباہی دیکھتا ہے۔ ﴿نزہۃ المجالس: ۴۴۲/۱﴾



## مرغی کے بچے اور حضرت یعقوب علیہ السلام

- // نبی یعقوب علیہ السلام یوسف علیہ السلام دے اُتے کرے پیار و دھیرا //
- // یوسف علیہ السلام باجھ یعقوب نبی علیہ السلام نوں چار چوہیراں دھیرا //
- // ہُن میں گنکے آکھ سناواں جویں سب جدائی //
- // اک مثال کسے نے مینوں سی اُن گھڑت سُنائی //
- // اُہنے کہیا یعقوب نبی علیہ السلام توں یوسف علیہ السلام کوں وچھنا //
- // چالی سال جدایاں اندر باپ پیارا رُتاں //
- // سی اک مرغی رکھی ہوئی گھر یعقوب پیارے //
- // بارہ چوزے اُس ککڑی دے کہندے لوکیں سارے //
- // وچہ دیہڑے دے چوزیاں تائیں ککڑی پھرے چوگانڈی //
- // ہٹھ پراندے چوزیاں تائیں مرغی پھیر بہانڈی //
- // بھونڈی بھونڈی ال آسمانوں تھلے نظر وگاوے //
- // مرغی کولوں چوزہ پھڑ کے جبرا ال لیجاوے //
- // کیں کیں کردی ککڑی اوتھے ڈاہڈا شور مچایا //
- // ککڑی نوں یعقوب نبی علیہ السلام نے ایس طرح فرمایا //
- // کی ہو یا ال لے گئی چوزا باقی ہور بہتیرے //
- // اک چوزے دے بدلے سوہریے پاویں شور و دھیرے //
- // اوہ ککڑی نوں جیہڑا ہنسی خن یعقوب علیہ السلام سنایا //

بول فخر دا رب سچے نوں نہیں سی ہرگز بھایا  
 اس کارن رب یوسف علیہ السلام تائیں ہسی جدا کرایا  
 جدوں یعقوب نبی علیہ السلام نے رو رو اپنا حال ونبایا  
 اُس مرغی یعقوب نبی علیہ السلام نوں ایہ گل آکھ سنائی  
 میرا چوڑا چیل اٹھایا جاں میں ساں گر لائی  
 اک چوڑے لئی سوہریئے کاہنوں اتنا شور مچایا  
 منگیں خیر پھلیاں سندی کیوں پئی رولا پاویں  
 یاراں بیٹے یوسف علیہ السلام باجھوں ہین تیرے کول باقی  
 دیکھ اہناں ول کیوں نہ دیویں دل اپنے نوں تاکی  
 ایہ گل سن یعقوب نبی علیہ السلام دیاں نکل گیاں سن دھائیں  
 آکھن لگا یوسف علیہ السلام باجھوں صبر دے نوں نائیں  
 جس نوں لگے اوہ تن جانے دوجا کون پچھانے  
 آخر ہو کے رہندے بھائیو جو کچھ بھید ربانے

قصہ الحسنین: ۸۱ از ملک بشیر احمد بشیر

قصہ الحسنین: ۸۱ از ملک بشیر احمد بشیر

قصہ الحسنین: ۸۱ از ملک بشیر احمد بشیر

قصہ الحسنین: ۸۱ از ملک بشیر احمد بشیر

قصہ الحسنین: ۸۱ از ملک بشیر احمد بشیر

قصہ الحسنین: ۸۱ از ملک بشیر احمد بشیر

## بڈھا ککڑ

اوس پنڈ وچ بابے جاکو کولوں کوئی بڈھا بندہ نہیں سی۔ اوہدی عمر اوس ویلے کوئی اک سو دس (۱۱۰) ورہیاں دی سی جدوں مینوں اوہدے پنڈ جان دا موقع ملیا تے ایس گل نوں وی دو سال ہو گئے نیں، میں بابے دیاں گلاں سُندیاں سُندیاں تھک گیا ساں۔ بھئی اوہ اپنی عمر دا کدے وی خیال نہیں سی کردا، جوانی وچ تے کھیہہ اونھیں بہت کھا دی سی پر ایس بڈھا پے وچ اونھوں کی وگ گیاں نیں، نور دین حکیم اونھوں تھمنیں دئی رکھدا سی۔ آکھے بابا جاکو ایہہ کشتہ تینوں لال ولال کردے گا، ایہہ کھائیں گاتے لوہے توڑ بن جائیں گا، ایہہ دل نوں نگڑیاں رکھے گا، ایہہ جگر نوں چنگا سنبھالا دئی رکھے گا۔ گل کی بھئی اوہ دیاں جڑھاں وچ بہن والا حکیم نور دین سی۔ زور اور اوہ جیدھے پلے دانے ہون، اوہ کدوں بھکھا مر داے۔ جی آوے تے نال دیاں نوں وی رجائی چلے، موج دی گل اے۔ بابے جاکو کدے ایہہ سوچیا وی نہیں سی، بھئی میرے پُت پوترے کیڈے کیڈے نیں تے فیر دوتے، دوہتیاں دی تے گل ای کی کرنی۔

جے کدے مُلاں گام اونھوں آکھے بابا تیریاں قبر وچ لتاں نیں، دھیان رب ولے کرتے قبر دے عذاب نوں یاد کر۔ آکھے مُلاں توں کی سمجھنا ایں، میں کوئی بڈھا تے نہیں ہو گیا، مسیتے وڑاں گا پر چرکا۔ جدوں ڈنگوری ہتھ پھڑلئی۔ اے تے میں چنگا بھلا اپنے نینیں پرانی چلد اپھرناں، کسے دھتاج نہیں، ویلے نال فیر مسیت وڑکے بہہ جاں گا، پر حالی نہیں۔ مہند اگو جروی او سے پنڈ داسی۔ عمر اوہدی کوئی ستر دے نیڑتیڑی۔ پر گل تے سدھے راہے چلن دی اے تے نالے رب جنھوں راہ دکھا دے، فیر اوہدے

کور اے چلن دی گل ای مک جاندی اے۔ پیر پیر تے ہوش نال چلنا، مٹھا ہر کے نال بولنا، اللہ تو بہ بلی، کسے نال وادھی گھائی کوئی نہیں، کی مجال مہندے جے کدی وی بھیڑی گل کیتی ہووے بس اللہ نے اونھوں چانن وکھا دتا سی، نیت دانیک سی رب اوہدا بلی بن گیا، سہ خیراں برکتاں ایں برکتاں رحمتاں ایں رحمتاں۔

حاکو دی مت شیطان نے تے اوس حکیم نے رل کے مار دتی جھاں ظلم کمایا تے بابے نوں بڈھے ہون توں ٹھلہہ پاچھڈی۔ کھوا کھوا کے گشتے اوہدی مت مار دتی، پورے دا پورا جنگلی جانور ایڈا بڈھا بابا، لوکی کہن ایہہ کی بلا اے۔ کہن والے تے اونھوں بابا ای کہندے سی پر اوہدی پھوں پھاں چنگے گبھرو وی اوہدے اگے کھلون دا جگر نہیں سی کر سکدے، حاکو پکا پیٹھا تے منڈے وچارے بنا سیتی کھا کھا کے بس لدی سمجھو۔ پنڈ وچ جتھے کتے کھیڈ تماشہ یاں مجر اہوتا، حاکو او تھے ڈٹ کے جا بہنا منڈے گھنڈے وچارے اچی ساہ وی نہیں لے سکدے سی تے جے کتے ڈانگ سوٹے دی گل ہو جانی، بابے حاکو او تھے وی جا پڑتاں۔ کدی کدی جمعرات نوں پنڈ وچ گھول یاں کوڈی ہونی تے بابا حاکو او تھے وی پیہنچ بن کے جا بہند اسی۔

پورے پنڈ وچ بابا حاکو بابا حاکو..... باقی سب چلم تمباکو۔

بابے مہندے دا اک پت سوئی شہر چلیا گیا سی۔ بابا چاہندا سی اک تے پاہرو بن جائے۔ اللہ خیر کیتی اوہ چوداں جماعتاں کر کے پنڈ ڈگری لیکے ماپیاں کول اپڑ گیا۔ گلاں تے بابے حاکو دیاں آنندیاں جاندیاں سندا ای رہندا سی پر ہن پنڈ وچ رہن دا موقع مل گیا۔ پیونوں کہن لگامیاں جی پنڈ وچ سکول ای کھول لئے، بال پڑھن گے کوئی دین دنیادی سمجھاوے گی، کوئی عقل والے بن جان گے، دنیاتے بہت اگے ودھی جا رہی اے پر پنڈ ساڈا ای ڈھور ڈنگراں دا واڑ ہارہ گیا اے۔ تہانوں اللہ نے ہدایت دتی تے مینوں کجھ اکھاں مل گیاں نیں۔ میں چاہناں سارے بال ای اکھاں والے



بن جان۔ اپنے چروچ بابا حاکو آگیا۔ مہندے یار سنا۔ سوئی پڑھ پختہ ہو گیا اے کی کھٹی  
کھٹ لئی او۔ بوبار و پیاں دالا بیٹھا ایس، ہن کیہڑے سوئی نوں پر لگ گئے نیں، بھی  
اڈن لگ پیا اے۔ سوئی پودے منہ وَلے تلکن لگ پیا۔ جو یں بھی مینوں جواب دین  
لئی آکھے۔ مہندا ایس شرافت دیاں لیکاں توں اگے پٹنا چنگا نہیں سی سمجھدا اوہ سمجھدا سی  
منڈا چنگا بھلا پڑھ لکھ آیا اے تے رب نے سمجھ وی لہنوں کافی دے دتی اے۔ حاکو  
تے ہے ای نرا ڈنگر کھا کھا یو سر چھڈیا، نہ اللہ نہ توبہ، کیہڑی بدی اے جیہڑی اونھیں  
جوانی وچ چھڈی ہووے اوہ تے گھٹ ہن وی نہیں کردا اونھیں کدے اپنے چٹے والاں  
وَلے دھیان ایس نہیں دتا۔ ایس توں وڈا مور کھ ہو رکون ہووے گا۔ جانے رب کدوں  
عزرائیل کلا مروڑ دینی ایس تے بس فیر منہ اڈے دا اڈیا ای رہ جائے گاتے بیگانے  
پتر مٹی دی ایس پنڈنوں اٹھاراں گز لٹھے وچ بنھ کے قبر وچ سٹ اون گے۔ اوتھے  
انھیری کوٹھڑی سب اٹھوئیں تے جانے فیر کی کی بلایاں اوتھے کد کد پین گیاں۔  
اوتھے چیرکاں کسے سُنیاں نہیں، وکھالی کسے دینی نہیں، چپ کران والا اوتھے ہونا کوئی  
نہیں، تے فیر بھیریاں کر توتاں والے دی قبر..... اللہ معاف کرے تقصیراں، بھانڑ چن  
گے، لانبو نکلن گے تے کوک کسے سُننی نہیں۔ سوئی نے ساری حقیقت بابے نوں کھول  
دسی۔ بابا حاکو سُن کے کہندا اے بس بن گیا ایس مٹاں۔ گام وی تے ایہو گلاں کردا  
اے۔ سوئی کجھ کاوڑ کھا گیا، تے کہن لگا: بابا مینوں بڑا دکھا اے بھی ایہی عمر توں اینویں  
ایں گوائی اے..... تے ہدایت نہ تینوں آئی اے۔ سوئی فیر ایہہ وی آکھیا بھی چنگی  
لڑائی لڑن والا بڈھا کلو وی اپنی گلغی نیویں کر کے پچھلیاں کیتیاں نوں پچھتاںدا اے  
تے رب کولوں ڈرن لگ پیندا اے۔ آخر عمر داوی تاں کجھ خیال کرنا پیندا اے پرتوں  
تے بابا اودھے توں وی گیا گذریا ہو گیا ایں۔

کچ دیاں ونگاں: ۱۷۹ بر بشر شیخ ۱۳۶۶۔ گراؤنڈ فلور چوراما شاہک سنٹر ۲۸ رشاہراہ قائد اعظم لاہور

## تلی ہوئی مرغی اور فقیر کو دھکے

مورخ ابن خلکان نے اپنی تاریخ میں ہشیم بن عدی کے حالات میں لکھا ہے۔ کہ پہلے زمانے کے لوگوں میں سے ایک شخص اپنی زوجہ کے ساتھ بیٹھا کھانا کھا رہا تھا اور اس کے سامنے تلی ہوئی **مرغی** رکھی ہوئی تھی۔ اس کے پاس ایک سائل آیا اس نے اس کو نامراد لوٹا دیا۔ حالانکہ وہ ایک کھانا پیتا شخص تھا۔ کچھ مدت کے بعد ایسا ہوا کہ اس کے پاس مال نہ رہا اور نہ کاروبار۔ اس نے اپنی زوجہ کو بھی طلاق دیدی اور اس نے کسی دوسرے مرد سے نکاح کر لیا۔

ایک شب کا ذکر ہے کہ وہ عورت اپنے نئے خاوند کے ساتھ بیٹھی ہوئی **مرغی** کا گوشت کھا رہی تھی۔ اتنے میں ایک سائل آیا اس نے دروازے پر دستک دی۔ صاحب خانہ نے اپنی بیوی سے کہا کہ یہ **مرغی** اٹھا کر سائل کو دے دو۔ چنانچہ اس نے **مرغی** اٹھا کر سائل کو دے دی۔ عورت نے جب سائل کو غور سے دیکھا تو معلوم ہوا کہ وہ سائل اُس کا پہلا خاوند ہے۔ اُس نے اپنے نئے خاوند سے کہا کہ یہ سائل میرا پہلا شوہر تھا۔ یہ سن کر اُس کے نئے شوہر نے اللہ تعالیٰ کی قسم اٹھا کر کہا کہ میں بھی تو وہی سائل ہوں جس کو اس نے اپنے دروازے سے محروم واپس کر دیا تھا۔ اللہ تعالیٰ نے اس کی ناشکری کی وجہ سے اس کا مال اور اس کی بیوی اس سے چھین کر مجھے مرحمت فرمادی۔

﴿نزیہ المجالس: ۲/۲۵۵ ☆ حیات الحیوان: ۲/۱۲۱ ☆ لطائف و نوادر: ۲۸۹﴾

﴿ترجمہ و تفسیر﴾

## مرغی سے مہمانی

ہشیم بن عدی کا بیان ہے کہ ایک مرتبہ میں اپنی ناقہ پر سوار ہو کر سفر کر رہا تھا۔ راستے میں مجھ کو ایک اعرابی کے خیمہ کے پاس شام ہو گئی میں وہاں اُترا اور خیمہ میں گیا۔ اُس وقت خیمہ میں گھروالی موجود تھی جب کہ اعرابی کہیں گیا ہوا تھا۔ اس نے کہا تم کون ہو؟ میں نے جواب دیا میں مہمان ہوں اس نے کہا: مہمان کا ہمارے یہاں کیا کام؟ اتنا بڑا جنگل پڑا ہے۔ کہیں اور چلے گئے ہوتے۔

اُس کے بعد اُس عورت نے گیہوں پیسے، آٹا گوندھ کر روٹی بنائی اور کھانا کھانے بیٹھ گئی۔ تھوڑی دیر بعد اُس کا شوہر آ گیا۔ وہ اپنے ساتھ دودھ لایا تھا۔ اُس نے آ کر سلام کیا اور دریافت کیا کہ آپ کون ہیں؟ میں نے کہا مہمان! یہ سن کر وہ بہت خوش ہوا اور خوش آمدید کہا، پھر ایک بڑا پیالہ بھر کر مجھ کو دودھ پلایا۔ اُس کے بعد اُس نے مجھ سے کہا کہ معلوم ہوتا ہے آپ نے یہاں آ کر کچھ نہیں کھایا اور نہ اس عورت نے کھانے کو دیا ہوگا۔ میں نے کہا واللہ میں نے کچھ نہیں کھایا۔ یہ سن کر وہ عورت کے پاس غصہ میں بھرا ہوا پہنچا اور کہا کہ تیرا براہو تو نے خود کھانا کھالیا اور مہمان کو کچھ نہ کھلایا۔ عورت نے کہا کہ میں کیا کروں میں اپنے پیٹ کا ٹکڑا تیرے مہمان کو کھلاتی۔ اس سے دونوں میں سخت کلامی ہونے لگی اور نتیجہ یہ ہوا کہ اُس نے عورت کو مار کر زخمی کر دیا۔ اس کے بعد اُس نے چھری اٹھائی اور میری اونٹنی کو ذبح کر دیا۔ میں نے اُس سے کہا کہ خدا تجھ کو معاف کرے یہ تم نے کیا کیا؟ اُس نے جواب دیا کہ خدا کی قسم میرا مہمان رات کو بھوکا نہیں سو سکتا۔ پھر اُس نے لکڑیاں چن کر آگ جلائی اور گوشت پکایا پھر میرے ساتھ بیٹھ کر کھلایا۔ اور اپنی عورت کے پاس یہ کہہ کر ڈال دیا کہ خدا تجھ کو رزق نہ دے۔ جب صبح ہوئی تو وہ مجھ کو چھوڑ کر گھر سے نکل گیا۔ میں مغموم بیٹھا رہا۔ جب دو پہر ہو گئی تو

وہ گھر لوٹا اس کے ساتھ ایک نہایت خوبصورت اور فر بہ اونٹنی تھی۔ اُس نے مجھ سے کہا کہ یہ آپ کی ناقہ کے عوض میں ہے۔ پھر اُس نے باقی ماندہ گوشت اور ماحضر راستہ کے لئے میرے ساتھ کر دیا۔ میں نے اُس سے رخصت ہو کر اپنی راہ لی۔

اُس دن بھی مجھے شام ایک دوسرے اعرابی کے خیمہ کے پاس ہو گئی۔ میں سواری سے اُترا اور اندر جا کر سلام کیا وہاں بھی عورت موجود تھی۔ مرد کہیں باہر گیا ہوا تھا۔ چنانچہ عورت نے میرے سلام کا جواب دیا اور پوچھا کہ آپ کون ہیں؟ میں نے جواب دیا مہمان ہوں۔ مہمان کا نام سن کر وہ بہت خوش ہوئی اور مہمان کی آمد پر جو رسمی الفاظ کہے جاتے ہیں اُس نے ادا کیے۔ اُس کے بعد اُس عورت نے بھی آٹا پیسا اور گوندھ کر روٹی پکائی اور مسکہ لگا کر میرے سامنے رکھ دی۔ اور ایک پلیٹ میں تلی ہوئی مرغی رکھ کر میرے سامنے رکھ دی۔ پھر اُس نے مجھے کھانے کو کہتے ہوئے کہا کہ آپ ہمیں معذور سمجھئے کہ ہم آپ کی شایان شان خاطر مدارت نہیں کر سکے۔ تھوڑی دیر کے بعد ایک بد شکل اعرابی آیا اور آ کر مجھے سلام کیا اور معلوم کیا کہ آپ کون ہیں؟ میں نے جواب دیا کہ مہمان ہوں یہ سن کر اس نے ترش روئی سے کہا کہ مہمان کا یہاں کام کیا؟ اُس کے بعد وہ اندر گیا اور عورت سے کھانا طلب کیا عورت نے جواب دیا کہ کھانا تو میں مہمان کو کھلا چکی ہوں یہ سن کر اُس نے کہا کہ میرا کھانا تیرا مہمان کھائے اور میں بھوکا رہوں۔ اس پر بات بڑھ گئی اور وہ اُس عورت کو مارنے لگا۔

ہشیم کہتے ہیں یہ منظر دیکھ کر میں کھل کھلا کر ہنسنے لگا۔ ہنسنے کی آواز اندر پہنچی۔ آواز سن کر اعرابی باہر آیا اور مجھ سے ہنسنے کا سبب دریافت کرنے لگا۔ میں نے اُس کو پچھلے اعرابی اور اُس کی بیوی کا قصہ سنایا۔ یہ سن کر کہنے لگا کہ یہ میری بیوی اعلیٰ اعرابی کی بہن ہے۔ جس کے یہاں آپ رہ آئے ہیں اور اس کی عورت جس سے آپ کو ناگواری ہوئی تھی، وہ میری بہن ہے۔ ہشیم کہتے ہیں کہ یہ رات میں نے بڑی حیرانی میں گزاری اور صبح ہوتے ہی وہاں سے چل دیا۔ ﴿حیات الحیوان: ۱۲/۳﴾

## مرغی کی انوکھی تقسیم

ابراہیم الخرامی کہتے ہیں کہ ایک بدو (یعنی صحرائی عرب کا دیہاتی) عرب کے ایک شہری کے گھر مہمان ٹھہرا۔ میزبان کے پاس بہت مرغیاں تھیں۔ شہری کے گھر والوں میں سے ایک بیوی، دو بیٹے اور دو بیٹیاں تھیں۔ شہری نے اپنی بیوی سے کہا ”آج ناشتے کے لیے **مرغی** بھون کر لے آنا۔“ ناشتہ تیار ہو گیا تو میزبان اپنے بچوں کے ساتھ دسترخوان پر آ بیٹھا۔ دیہاتی کو بھی بٹھا لیا گیا۔ درمیان میں بھنی ہوئی **مرغی** رکھ دی گئی۔ ایسے میں میزبان نے دیہاتی سے کہا: ”آپ ہمارے درمیان اس کو تقسیم کر دیجئے۔“

یہ بات انہوں نے مذاق کے طور پر کہی تھی مگر مہمان اُن کی بات سن کر بولا ”تقسیم کا کوئی اچھا طریقہ تو مجھے آتا نہیں لیکن اگر آپ کی مرضی یہی ہے اور آپ میری تقسیم پر رضامند ہوں تو سب کے درمیان اس **مرغی** کو تقسیم کیے دیتا ہوں۔“ میزبان نے اس کی بات سن کر فوراً کہا: ”ہم سب راضی ہیں۔“ اب مہمان نے اُس **مرغی** کا سر پکڑ کر کاٹا اور اُسے دیتے ہوئے بولا: سر تو سردار کے لیے ہے۔ پھر اُس نے دونوں بازو کاٹے اور کہا ”یہ دونوں بیٹوں کے لیے ہیں۔“ اس کے بعد دونوں پنڈلیاں کاٹیں اور دونوں بیٹیوں کو دے دیں کہ ان کے لیے ہیں۔ پھر دم والا حصہ کاٹا اور میزبان کی طرف بڑھاتے ہوئے بولا ”یہ بڑھیا کے لیے ہے۔“ پھر بولا ”زور (یعنی دھڑکا پورا حصہ) زائر (یعنی مہمان) کے لیے ہے۔“ اس طرح اُس نے پوری **مرغی** پر قبضہ جمالیا۔ جب اگلا دن آیا تو میزبان نے اپنی بیوی سے کہا ”آج پانچ مرغیاں بھون لینا۔“ صبح کا ناشتہ لگایا گیا تو میزبان نے کہا ”تقسیم کیجئے۔“ مہمان نے کہا ”میرا خیال ہے آپ لوگوں کو میری کل والی تقسیم پر اعتراض ہے۔“

گھر والوں نے کہا ایسی کوئی بات نہیں، آپ تقسیم کریں۔

مہمان نے کہا ”جفت کا حساب رکھوں یا طاق کا؟“ میزبان نے کہا ”طاق کا حساب رکھیں“۔ اب اُس نے تقسیم شروع کی ”تم اور تمہاری بیوی اور ایک **مُرغی**، پورے تین ہو گئے“۔ یہ کہہ کر ایک **مُرغی** اُس طرف سرکادی۔ پھر کہا ”تیری دو بیٹیاں اور ایک **مُرغی** یہ پورے تین ہو گئے۔ ایک **مُرغی** اُن کی طرف کر دی۔ پھر بولا ”تیرے دو بیٹے اور ایک **مُرغی** پورے تین ہو گئے“۔ یہ کہا اور تیسری **مُرغی** اُن کی طرف سرکادی۔ اُس کے بعد بولا ”میں اور یہ دو مرغیاں پورے تین ہو گئے“۔ اس طرح وہ خود دو مرغیاں لے کر بیٹھ گیا، لیکن جب اُس نے دیکھا کہ وہ لوگ اس کی دو مرغیوں کی طرف دیکھ رہے ہیں تو بولا ”شاید آپ کو میری طاق والی تقسیم پسند نہیں آئی“۔

میزبان نے کہا ”ٹھیک ہے، آپ جفت کے حساب سے تقسیم کر دیں۔ یہ سن کر اُس نے پھر سب مرغیوں کو ایک جگہ جمع کیا اور بولا ”تم اور تمہارے دونوں بیٹے ایک **مُرغی** چار ہو گئے“۔ یہ کہہ کر ایک **مُرغی** اُن کی طرف پھینک دی۔ پھر بولا ”بڑھیا اور اُس کی دو بیٹیاں اور ایک **مُرغی** چار ہو گئے“۔ یہ کہا اور ایک **مُرغی** اُن کی طرف کر دی۔ پھر بولا ”میں اور یہ تین مرغیاں مل کر چار ہو گئے۔ یہ کہا اور تینوں مرغیاں اپنی طرف سرکالیں۔ پھر منہ آسمان کی طرف کر کے بولا:

”الْحَمْدُ لِلّٰهِ اَنْتَ فَهْمْتَنِيْهَا“

”اے اللہ! تیرا شکر ہے، آپ نے مجھے مرغیاں تقسیم کرنے کی سمجھ عطا فرمائی“

﴿لطائف علیہ: ۷۲/۱ از علامہ ابن جوزی رحمہ اللہ﴾ ﴿

سبق:- بعض اوقات ہنسی مذاق کا الٹا اثر اپنے اوپر ہی واقع ہو جاتا ہے

﴿

## تلی ہوئی مرغی اور ایک مخبر

امام العلام ابوالفرج بن الجوزی نے کتاب الاذکیاء میں احمد ابن طولون سلطان مصر کے متعلق لکھا ہے کہ ایک دن وہ کسی ویران مقام پر اپنے مصاحبین کے ہمراہ کھانا کھا رہے تھے کہ اچانک ان کی نگاہ ایک سائل پر پڑی جو میلے کپڑے پہنے ہوئے کھڑا تھا۔ سلطان نے ایک روٹی، ایک تلی ہوئی مرغی اور ایک گوشت کا ٹکڑا اور فالودہ لیکر اپنے ایک غلام کو دیا اور کہا کہ یہ اس سائل کو دے آؤ۔ چنانچہ غلام وہ کھانا لے کر دے آیا اور کہنے لگا حضور وہ کھانا لے کر کچھ خوش نہیں ہوا۔

یہ سن کر سلطان نے کہا کہ اس کو بلا کر لاؤ۔ چنانچہ غلام اس سائل کو بلا لایا۔ سلطان نے اس سے کچھ سوالات کئے جن کے جوابات اس نے بڑی خوش اسلوبی سے دیئے اور شاہی رعب اور دبدبہ کا اس پر کچھ اثر نہ ہوا۔ چنانچہ سلطان نے پھر اس سے کہا کہ جو کاغذات تمہارے پاس ہیں وہ پیش کر دو اور سچ سچ بتاؤ کہ تم کو یہاں کس نے بھیجا ہے مجھ کو معلوم ہوتا ہے کہ تم مخبر ہو۔ یہ کہہ کر سلطان نے سیاط یعنی کوڑے مارنے والے کو طلب کیا۔ چنانچہ کوڑے مارنے والے کو دیکھ کر سائل نے فوز الاعتراف کر لیا کہ وہ ایک مخبر ہے۔

یہ ماجرا دیکھ کر سلطان کے کسی مصاحب نے کہا کہ حضور آپ نے تو جادو کر دیا۔ سلطان نے جواب دیا کہ کوئی جادو نہیں بلکہ قیافہ اور فراست ہے کیونکہ جب میں نے اس کی ظاہری بد حالی دیکھی تو میں نے اس کے پاس ایسا کھانا بھیجا کہ شکم سیر کو بھی اس کو دیکھ کر کھانے کی رغبت پیدا ہو جائے مگر یہ بالکل خوش نہ ہوا اور نہ اس نے اس کو لینے کے لیے ہاتھ بڑھایا۔ اس پر میں نے اس کو طلب کر لیا تو اس نے میرے سوالات کے ایسے برجستہ جواب دیئے کہ کوئی شخص ایسی بے باکی سے نہیں دے سکتا تھا۔ لہذا میں نے اس کی بد حالی اور اس پر ایسی حاضر جوابی دیکھ کر

یہ نتیجہ نکالا کہ ضرور دال میں کالا ہے اور یہ شخص سائل نہیں بلکہ مخبر ہے۔ (حیات النعمان ۱۲۰/۲)

www.marfat.com



## سات جانوروں

### کی بولیوں سے سبق سیکھنا

ایک روایت میں ہے کہ یہودیوں کی ایک جماعت حضرت عبداللہ بن عباس رضی اللہ عنہما کے پاس آئی اور کہا کہ ہم آپ سے سات چیزوں کے بارے میں سوال کریں گے اگر آپ نے جواب دیدیا تو ہم ایمان لے آئیں گے۔ حضرت ابن عباس رضی اللہ عنہما نے فرمایا کہ سمجھنے کے لئے پوچھنا، تعصب اور ضد کی بنا پر نہ پوچھنا۔ چنانچہ انہوں نے درج ذیل سات جانوروں کی بولیاں پوچھیں (کہ جب یہ بولتے ہیں تو کیا کہتے ہیں)

(۱) تیتہ (۲) چنڈول (چکاوک) (۳) مرغہ (۴) مینڈک (۵) گدھا

(۶) گھوڑا (۷) زُر زور (ایک پرندہ)

حضرت ابن عباس رضی اللہ عنہما نے فرمایا.....

**تیتہ** کہتا ہے ”رحمان نے عرش پر قرار پکڑا“۔

**چنڈول** (چکاوک) کہتا ہے ”اے اللہ محمد صلی اللہ علیہ وسلم اور آپ کی آل سے

دشمنی رکھنے والوں پر لعنت فرما“..... (امین)

**مرغہ** کہتا ہے ”اے غافلوا! اللہ تعالیٰ کا ذکر کرو“۔

**مینڈک** کہتا ہے ”معبود کی پاکی ہے سمندر کی گہرائیوں میں“۔

**گدھا** کہتا ہے ”اے اللہ! نا جائز ٹیکس لینے والوں پر لعنت فرما“ (امین)۔

**گھوڑا** کہتا ہے ”پاکی ہے اُس پروردگار کی جو فرشتوں اور روح کا پروردگار

ہے۔

**ڈرڈور** پرندہ کہتا ہے ”اے اللہ! میں آپ سے ہر دن ایک دن کی غذا مانگتا

ہوں۔

جب حضرت ابن عباس رضی اللہ عنہما نے ساتوں جانوروں کی بولیاں بتادیں تو وہ نیک

مسلمان بن گئے۔

افسوس کہ ہم مسلمان ہو کر بھی نیک مسلمان نہ بن سکے، کافروں نے جانوروں

سے سبق لے لیا، ہمیں ہر چیز سے سبق لینا چاہئے اور پہلی فرصت میں سب گناہ چھوڑ کر

توبہ کر کے نمازیں قضا کریں اور مالی حقوق ادا کریں ورنہ پکڑ ہی پکڑ ہے۔

﴿ اللہ تعالیٰ کی نعمتوں کی حیرت انگیز بارش: ۱۱۷ ﴾

﴿ اللہ تعالیٰ کی نعمتوں کی حیرت انگیز بارش: ۱۱۷ ﴾

﴿ اللہ تعالیٰ کی نعمتوں کی حیرت انگیز بارش: ۱۱۷ ﴾

﴿ اللہ تعالیٰ کی نعمتوں کی حیرت انگیز بارش: ۱۱۷ ﴾

﴿ اللہ تعالیٰ کی نعمتوں کی حیرت انگیز بارش: ۱۱۷ ﴾

﴿ اللہ تعالیٰ کی نعمتوں کی حیرت انگیز بارش: ۱۱۷ ﴾

## شتر مرغ

یہ مضمون حیات الحیوان جلد دوم از نوروز اور پرندوں کی حیرت انگیز دنیا کا ایک نیکو پیڑیا

اور دیگر کتب کی مدد سے تیار ہوا

شتر مرغ سب سے زیادہ ہے۔ یہ افریقہ اور جنوب مغربی ایشیا کے

ریگستانوں اور میدانوں میں پایا جاتا ہے۔ زمین افریقہ میں سب سے مشہور اور قاف

ذکر جانور شتر مرغ ہے۔ شتر مرغ کا شمار چار پرندوں میں کیا جاتا ہے مگر یہ

پرواز کے نام قابل ہے کیونکہ اس کے پر اس کے عظیم الجثہ اور بھاری جسم کو سہارا دینے

کے قابل نہیں ہیں۔ شتر مرغ دوسرے پرندوں سے کئی لحاظ سے منفرد ہے ایک وجہ

یہ ہے کہ پرندوں کی دنیا میں شتر مرغ سب سے زیادہ بھاری اور بڑا پرندہ ہے۔ ایک

بالغ نر شتر مرغ کا قدم از کم آٹھ فٹ سے لے کر نو فٹ تک ہوتا ہے اور وزن تقریباً

ایک سو چھتیس کلو گرام تک ہوتا ہے۔ شتر مرغ کی قوت مشاہدہ اور نظر بہت تیز ہوتی

ہے۔

شتر مرغ کا سر چھونا آنکھیں بڑی گردن پتلی اور لمبی ٹانگیں بہت لمبی لیکن

منہ بڑا ہوتی ہیں۔ پیروں میں صرف دو انگلیاں ہوتی ہیں۔ عظیم الجثہ ہونے کے

باعث یہ اڑ نہیں سکتا لیکن بہت تیز دوڑ سکتا ہے۔ اس لیے عرب لوگ اس کو ”تیز کام عربی“

گھوڑے کے نام سے پکارتے ہیں۔ یہ فی گھنٹہ تقریباً ۶۰ کلومیٹر کی رفتار سے دوڑتا

ہے۔ بونے کے دوران اس نے لمبے ڈگ بھرنے کا ایک قدم ۸.۵ میٹر فاصلے کا ہوتا

ہے۔ بوقت ضرورت یہ بڑی زوردار لات بھی مارتا ہے۔ اس کے بازو بہت چھوٹے چھوٹے ہوتے ہیں۔ شتر مرغ چونکہ ایک صحرائی پرندہ ہے اس لیے یہ کئی کئی دن بغیر پانی کے گزار سکتا ہے۔

شتر مرغ کے پروں کا رنگ سیاہ سفید خاکستری یا چتکبرا ہوتا ہے۔ ان کے پروں کو زمانہ قدیم سے زیبائش کے طور پر استعمال کیا جاتا رہا ہے۔ عرب میں بھی پرندوں کے پروں کا استعمال رہا۔ جنگ بدر میں حضور صلی اللہ علیہ وسلم نے مسلمان فوجی دستوں کو تین گروپوں میں تقسیم کیا تھا ان میں ایک دستہ زرد رنگ کا سرپوش پہنے ہوئے تھا دوسرے گروہ کا رنگ سبز سرپوش تھا جبکہ تیسرے دستے کے افراد نے اپنے سروں پر پرندوں کے پر باندھے تھے۔ ان میں حضرت امیر حمزہ رضی اللہ عنہ بہت ممتاز تھے۔ انہوں نے شتر مرغ کے کئی پر اپنے سر پر باندھ رکھے تھے جو ہوا میں لہرا رہے تھے۔

شتر مرغ کو قدیم زمانے سے انسان شکار کرتا چلا آ رہا ہے شتر مرغ کا گوشت لذیذ ہوتا ہے شتر مرغ کی کھال بھی بہت مفید اور قیمتی ہوتی ہے۔ شتر مرغ کا انڈا تقریباً پندرہ سینٹی میٹر لمبا اور اس کا وزن ایک کلو گرام سے بھی زیادہ ہوتا ہے۔ شتر مرغ کا ایک ہی انڈا نہ صرف اچھی بھلی خوراک کا ذریعہ ہوتا ہے بلکہ اس کے انڈے کے خول سے بہت زیادہ خوبصورت آرائشی اشیاء اور عورتوں کے گلے کے ہاروں کے لیے موتی اور منگے بنائے جاتے ہیں۔ شتر مرغ کے پروں کو گھریلو آرائشی سامان کے طور پر بہت زیادہ استعمال کیا جاتا ہے۔ شتر مرغ کھلے ماحول کھلی آب و ہوا اور وزج و عریض علاقے کا جانور ہے۔ یہ عام طور پر ”ریوڑوں“ کی شکل میں رہتے ہیں۔ شتر مرغ کی رفتار بہت تیز ہوتی ہے اس لئے یہ دشمن کے ہاتھ کم ہی لگتا ہے۔ یہ اگرچہ اپنے بھاری بھر کم جسم کی وجہ سے اڑ نہیں سکتا لیکن وہ اپنی بے پناہ تیز

رفتاری کی بدولت اپنی جان دشمنوں سے بچانے میں کامیاب ہو جاتا ہے۔ شتر مرغ چونکہ سے اسی کلومیٹر فی گھنٹہ کی رفتار سے دوڑ سکتا ہے۔ شتر مرغ اپنی تیز رفتار میں اچانک مڑنے کی بے پناہ صلاحیت رکھتا ہے، دوڑتے وقت اگر وہ جان لے کہ اب دشمن سر پر پہنچا ہی چاہتا ہے تو وہ فوراً مڑ کر دشمن کو ایسا چکر دیتا ہے کہ اس سے پہلے کہ دشمن دور سے مڑ کر اس کا دوبارہ پیچھا کرے شتر مرغ کافی دور جا چکا ہوتا ہے۔ اس کے پاؤں میں دو چھوٹی چھوٹی انگلیاں اسے دائیں بائیں جلد مڑنے میں مدد دیتی ہیں۔ ان دونوں خصوصیات کی وجہ سے شتر مرغ کا شکار کرنا بڑے جان جوکھوں کا کام ہے اس لئے اس کا شکار عام طور پر اس کی بے خبری میں ہی کیا جاتا ہے اور اگر آگے سامنے مقابلہ کرنا بھی پڑ جائے (جو اگرچہ خال خال ہی ہوتے ہیں) تو شتر مرغ ڈٹ کر مقابلہ کرتا ہے اپنی طاقتور ٹانگوں اور مضبوط پنجوں سے دشمن پر ایسی کاری ضرب لگاتا ہے کہ دشمن سر پر پاؤں رکھ کر بھاگ اٹھتا ہے۔

مادہ شتر مرغ انڈے دینے سے پیشتر ریت میں ایک گہرا گڑھا کھودتی ہے اور پھر اس ریتلے گڑھے کے ارد گرد صحرائی گھاس پھوس کا اونچا گھونسلا بنا دیتی ہے اور پھر اس گھونسلے کے اندر ریتلے گڑھے میں انڈے دیتی ہے۔ انڈوں کی تعداد زیادہ سے زیادہ بیس تک ہوتی ہے۔ ان انڈوں کی پوری تعداد کو مکمل کرتے کرتے مادہ کو کئی ہفتے لگ جاتے ہیں۔ جب وہ انڈے دے چکتی ہے تو پھر نر اور مادہ دونوں باری باری نہایت احتیاط سے انڈوں کے سینے کے فرائض سرانجام دیتے ہیں۔ دن کے وقت انڈوں کے سینے کا فرض مادہ سرانجام دیتی ہے اور رات کو نر انڈوں پر بیٹھ جاتا ہے۔ ان کی باقاعدگی کا اندازہ اس بات سے لگایا جاسکتا ہے کہ جونہی سورج مغربی افق میں غروب ہوتا ہے فوراً مادہ انڈوں سے اٹھ بیٹھتی ہے اور نر اس کی جگہ سنبھال لیتا ہے اور طلوع آفتاب کے وقت فی الفور مادہ آبراجمان ہوتی ہے۔ نر اور مادہ دونوں ہی اپنے

انڈوں کے سینے میں بہت زیادہ احتیاج برتتے ہیں۔ گرمیوں کے موسم میں خاص طور پر افریقی ملک میں جبکہ گرمی اپنی انتہا کو پہنچ جاتی ہے اور مادہ دونوں ہی اپنے انڈوں کو سورج کی بے پناہ تابش سے بچانے کی خاطر دور دراز سے گیلی مٹی نہایت مشقت سے اٹھا کر اپنے انڈوں کو غوطہ ڈال دیتے ہیں۔ انڈوں پر اس گیلی مٹی کا لپ کر دیتے ہیں اور اگر گیلی دستیاب نہ ہو سکے تو پھر وہ اپنے انڈوں کو نہایت گہرے گڑھوں میں ڈال کر ان پر سے ریت سے ڈھانپ دیتے ہیں اور خود انڈوں پر کھڑے ہو کر اپنے پردوں کو پھیلا کر چھاؤں کر دیتے ہیں تاکہ انڈے گرمی کی تابش سے محفوظ رہیں اور اگر وہ ایسا نہ کریں تو سورج کی تابست خیز گرمی سے انڈے چند ہی دنوں میں ”گندے“ ہو جائیں۔

**شتر مرغ** کے انڈے بہت بڑے ہوتے ہیں اور انہیں سب کو اسے سناٹھ کر سیتا بلکہ سرور انڈوں کو دیتا ہے۔

**شتر مرغ** کی یہ عادت ہے کہ اپنے انڈوں کے تین حصے کرتا ہے کچھ ریت میں ڈالتا ہے۔ چند حصوں میں چھوڑ دیتا ہے اور بقیہ کو سینے لگاتا ہے۔ جب انڈوں سے بچ نکل آتے ہیں تو زھوپ میں رکھے ہوئے انڈوں سے ریت کو نکالتے ہیں بچوں کو پلاتا ہے۔ جب اس کے بچ کچھ طاقت پکڑ لیتے ہیں تو ریت میں دبائے ہوئے انڈوں کو توڑتا ہے۔ ان پر کھیاں چھڑکیں لگاتے ہیں۔ وہ کھڑے کھڑے اپنے پنوں کو بطور نرا دیتا ہے۔ جب اور زیادہ ہوشیار ہو جاتے ہیں تو اس پھوٹے چم سے ان کو کھا جاتا ہے۔ انڈا کھیر کیا نظام قدرت ہے کہ اس میں عقل کی نوعیت ہے۔

چھ ہفتوں کے بعد انڈوں سے بچ نکل آتے ہیں اور وہ تھوڑی ہی مدت کے بعد خود ہی چھوٹے چھوٹے کھڑے پاؤں اور بڑی بوٹیوں کو کھانے کے قابل ہو جاتے

ہیں۔ ان کے پروں اور جسم کا رنگ کافی مدت تک اپنے ہم جنسوں سے مختلف رہتا ہے۔ یہ رنگ اس دوران میں گہرا بھورا سرخی مائل ہوتا ہے اس رنگ میں وہ بہت خوبصورت نظر آتے ہیں۔ یہ ننھے ننھے شتر مرغ بہت چالاک ہوتے ہیں اگر وہ اکیلے ہوں اور کوئی خطرہ بالکل قریب آ پہنچے تو وہ فی الفور منتشر ہو جاتے ہیں اور بھاگ کے تھوڑی دور ریتلی زمین پر یوں بے حس و حرکت لیٹ جاتے ہیں کہ یوں لگتا ہے جیسے ان کا وجود زندہ نہ ہو اور خاکستری رنگ کے ہونے کی وجہ سے وہ کم ہی نظر آتے ہیں اس طرح آیا ہوا خطرہ ٹل جاتا ہے اور اگر کبھی خطرہ نہ ہی ٹلے اور ماں کہیں قریب ہی چک رہی ہو تو وہ بھاگتی ہوئی آتی ہے اور اپنے بڑے بڑے بچوں کی مدد سے دشمن پر ریت پھینکتی ہے۔ یہ ریت دشمن کی آنکھوں میں پڑنے کی وجہ سے وہ اپنے شکار کو نہیں دیکھ سکتا اور اس دوران ماں اپنے بچوں کو لے کر فوج چکر ہو جاتی ہے۔

**شتر مرغ** کا انڈا جسامت میں کافی بڑا ہوتا ہے اور ایک ہی انڈا اچھی بھلی خوراک کا ذریعہ بن جاتا ہے اس لیے شتر مرغ کے انڈوں کو چرانے کے لیے صحرائی جانور اور پرندے بڑی کوشش کرتے ہیں۔ اس سلسلے میں مصری گدھ سب سے آگے ہے وہ عام طور پر شتر مرغ کے بیس انڈوں میں سے دو چار حاصل کرنے میں کامیاب ہو جاتا ہے۔ اب چونکہ اس انڈے کا خول بہت سخت ہوتا ہے اور گدھ اس کو توڑنے کے ناقابل ہوتا ہے۔ اس انڈے کو توڑنے کے لیے وہ انڈے کو زمین پر رکھ کر قریب سے ایک پتھر اپنی چونچ میں اٹھا کر زور سے انڈے پر مارتا ہے اس طرح انڈہ ٹوٹ جاتا ہے اور وہ بڑے مزے سے انڈے کی زردی اور سفیدی کو دیر تک چاٹتا رہتا ہے۔


کعب احبار رضی اللہ عنہ سے روایت ہے کہ جب اللہ تعالیٰ نے حضرت آدم علیہ السلام کو زمین پر اتارا تو حضرت میکائیل علیہ السلام ان کے پاس گیہوں سے کچھ دانے لے کر آئے



اور فرمایا: یہ آپ کی اور آپ کی اولاد کی غذا ہے۔ زمین جو تئے اور اس میں یہ دانے بو  
دیجئے (اس سے آپ کو مزید غلہ حاصل ہوگا) چنانچہ حضرت آدم علیہ السلام کے زمانہ تک  
گیہوں کا دانہ شتر **مُرغ** کے انڈے کے برابر رہا۔ پھر لوگوں کے کفر اور خدا کا انکار  
کرنے کی نحوست سے گھٹ کر **مُرغی** کے انڈے کے برابر ہو گیا اور اس کے بعد  
کبوتر کے انڈے کے برابر پھر بندق درخت کے پھل کے برابر ہو گیا۔ اور عزیزِ مصر  
کے زمانے میں چنے کے بقدر تھا (اور اب تو بالکل چھوٹا سا ہو گیا ہے)۔

عارف کھڑی میاں محمد بخش رحمۃ اللہ علیہ فرماتے ہیں:

سیر غے نوں جال لگایا ہتھ لگن دی آے  
کچیاں تنداں وچ محمد کد اوہ پنکھی پھاے



## مُـرغ چپارل

**مُـرغ** چپارل کو روڈ رز بھی کہتے ہیں یہ پرواز کی بجائے زمین پر دوڑنے کا زیادہ شوقین ہے، اس لیے کسی زندہ دل نے اس کا نام روڈ رز رکھ دیا ہے۔ تدمسائی میں بمشکل دو فٹ ہوتا ہے جس میں ایک فٹ سے زیادہ لمبی دُم شامل ہے۔ یہ لمبی دُم دائیں بائیں گھومتے اور رکتے وقت قدرتی بریک کا کام دیتی ہے۔ طوطے کی طرح نکیلی چونچ سخت سے سخت چیز میں سوراخ کر سکتی ہے۔ وسطی ٹیکساس، کیلیفورنیا، میکسیکو اور مغربی کنساس میں بکثرت پایا جاتا ہے۔ ان علاقوں میں ایک جھاڑی چپارل ملتی ہے۔ یہی جھاڑی اس کا مسکن ہے۔

اڑنے میں تو زیادہ تیز نہیں، مگر دوڑنے میں شدید ہی کوئی پرندہ اس کا مقابلہ کر سکے۔ عام طور پر انسان کے برابر دوڑتا پایا گیا ہے، لیکن ہنگامی حالات میں اس کی رفتار گھوڑے سے بھی تیز ہوتی ہے۔ اس قدر تیز کہ دیکھنے والے حیران رہ جاتے ہیں۔

﴿جانوروں اور پرندوں کی حیرت انگیز دنیا کا انسائیکلو پیڈیا: ۲۱۰﴾



## مرغ تے گدڑ

بھکھا گدڑ اک دیہاڑے کر داسوچ و چاراں = پھر دیاں ہو گیا پیشی ویلا کچھ تے چاراماں  
 کی ویکھے اک زکھ دے اُتے لکڑ بیٹھا ہویا = گدڑ کر کے حکمت عملی بیٹھ درخت کھلویا  
 کدھروں آیا ایں توں گدڑا مرغے آکھ سُنایا = گدڑ آکھے میں سرکاری کرن منادی آیا  
 ایہہ سرکار کمیٹی کیتی دستخط ہو گئے شاہی = کوئی کسے دے اُتے سختی کرنہ سکدا بھائی  
 شینہہ بکری دا اکے جاگہ ہووے رین بسیرا = چرن چکن پنے رل کے سارے کرن سلوک گھنیرا  
 مرغ کبوتر گھگی بطخ خطرہ کرے نہ کوئی = ذرہ کسے توں خوف نہ کھاوے ایہ کمیٹی ہوئی  
 چڑھ کے بہرہیاں زکھ دے اُتے توں بھی آجاتھلے = آپاں رل کے چگئے چرے ڈرنا میں کیہڑی گلے  
 کلڑ آکھے ہو گئی پیشی دیواں بانگ اتھائیں = پڑھی نماز پناں میں گدڑا تھلے اُتراں نا میں  
 بجھے اوندے کُتے ویکھے گدڑ لگا بھجن = خاطر خوب کرن گے میری آگئے میرے جن  
 گدڑ اوتھوں کھسکن لگا کلڑ آکھ سُنایا = پڑھ کے جائیں نماز بھراوا وقت قریبا آیا  
 وضوٹھا میں کر کے آواں سُنتاں پڑھ توں بھائی = اُونے چرنوں کُتے آگئے سرتے واہو واہی  
 گدڑ آکھے میں مرغے نوں ہسی چچ لگایا = پنے گئی پیش مصیبت میرے واہ وabar خدایا  
 کُتے مگر تے گدڑ اگے پیش نہ جاوے کائی = سو دن گھریاں مگر گدڑ دے کتیاں دھوڑ دھائی  
 لومڑی دا اک گھرا گدڑ نوں دُوروں نظری آیا = جا ماری دا اوتھے وڑیا سارا تان لگایا  
 کھل وچہ اُہدا ساہ نہ میوے چک نہ سکے پاؤں = لومڑی آکھے گدڑا آیا میں کیہڑے داؤں  
 گدڑ آکھے میں تاں ماسی تینوں دسن آیا = سبہر نیاز وٹھیندی پی اوتوں کیوں وقت لنگھایا  
 لے لا چار پتا سے جا کے بیٹھ مزے نال کھاویں = منک نہ جاوے چھتی کر لے بہتی دیر نہ لاویں  
 لومڑی ایہہ خوشخبری سُن کے اُون لگی سی باہر = آل دوالہ مٹی پھر دی سی کتیاں دی واہر  
 کھوہرے وچوں لین پتا سے جس دم لومڑی آئی = اگے لا کے گدڑ وانگوں کتیاں خوب بھجائی  
 چنگی لین پتا سے لگی کتیاں خوب بھجائی = سیاد کرے گی ساری عمراں جیکوں حالت آہی

مرغ تے گدڑ ۶۳

## شاہی مرغی خانہ سے وزیر اعظم تک

مغل شہنشاہ شاہجہان کے وزیر اعظم نواب سعد اللہ خان نے اپنی ملازمت کا آغاز شاہی مرغی خانے کے مہتمم کی حیثیت سے کیا تھا اور حسن کارکردگی کے خوب جوہر دکھائے تھے۔ ایک دفعہ بادشاہ کا ادھر گزر ہوا تو موٹی تازی اور تندرست و توانا مرغیاں دیکھ کر بہت خوش ہوئے اور گمان کیا کہ ان کی پرورش اور افزائش پر اخراجات بہت بڑھ گئے ہوں گے۔ مگر مہتمم نے عرض کیا کہ شاہی خزانے پر پہلے کی نسبت کوئی بوجھ نہیں پڑا۔ کیوں کہ شاہی باورچی خانوں میں دیگوں کو دم دینے کے لئے جو آٹا لگایا جاتا تھا وہ بے کار پھینک دیا جاتا تھا۔ اب وہی مرغیوں کو کھلا دیا جاتا ہے اور اس کا نتیجہ حضور کی نگاہوں کے سامنے ہے۔

بادشاہ نے اس لڑکے کی ذہانت اور محنت سے متاثر ہو کر اسے شاہی کتب خانے کا ناظم مقرر کر دیا۔ وہاں سے آگے ترقی کرتے کرتے یہ نوجوان بادشاہ کا مصاحب خاص بن گیا اور اپنی دانائی کے باعث بہت شہرت پائی۔ ﴿مرغ بانی: ۷﴾

﴿مرغ بانی: ۷﴾

﴿مرغ بانی: ۷﴾

﴿مرغ بانی: ۷﴾

﴿مرغ بانی: ۷﴾

﴿مرغ بانی: ۷﴾

## مرغ، کتا اور لومڑی

- ▶ کہتے ہیں ایک مرغ پرندوں کے درمیاں
  - ▶ بیٹھا تھا اک شجر پہ سکوں سے کہ ناگہاں
  - ▶ یادِ خدا کے جوش میں اس نے ترنگ سے
  - ▶ بن ٹھن کے خوب تن کے کھڑے ہو کے دی ازاں
  - ▶ اک پُر فریب لومڑی نے سن لی یہ ندا
  - ▶ بہر شکار دوڑ کے وہ آ گئی وہاں
  - ▶ بولی کہ اے مؤذن خوش کام نیچے آ
  - ▶ ساتھ ان کو بھی بلا لے جو ہیں بالغ و جواں
  - ▶ آؤ تو ہم نماز پڑھیں مل کے ایک ساتھ
  - ▶ ایسے ثواب ملتا ہے بے حد و بے کراں
  - ▶ نیچے وہ کبل اوڑھ کے سوئے ہیں پیش امام
  - ▶ ”ان کو جگا دیں، آتا ہوں“ دی مرغ نے زباں
  - ▶ زیرِ درخت لومڑی کتے کو دیکھ کر
  - ▶ یوں دم دیا کہ خوف سے بھاگی کہ الاماں
  - ▶ وہ مرغ بولا بی بی! کہاں جا رہی ہیں آپ
  - ▶ وقت نماز تنگ ہے یہ اجر پھر کہاں
  - ▶ بولی وہ حیلہ ساز کہ میرا وضو نہیں
  - ▶ کر کے ابھی میں آتی ہوں پھر لوٹ کر یہاں
  - ▶ دنیا سفید جھوٹ ہے جھوٹی صدا! ہے آن
  - ▶ خوش ساختہ ہے حضرت سعدی کا یہ بیان
- جنگلی کہانیاں ۱۲

## مرغ کی چالاکی

کسی گاؤں میں ایک کُتی نے بچے دیئے، اللہ تعالیٰ کی قدرت اُس کے بعد جلد ہی وہ کُتی مر گئی۔ ماں کے بغیر کچھ تو بچے بھوک کی وجہ سے مر گئے اور کچھ بچوں کے ہاتھوں ختم ہو گئے۔ اُن میں سے صرف ایک بچہ زندہ رہا، وہ جان بچا کر جنگل کی طرف نکل گیا اور ایک نالے کے کنارے لکڑے کے درخت کے نیچے اپنا ڈیرا لگانیا۔ جب بھوک لگتی تو آس پاس کے گاؤں سے روٹی وغیرہ مانگ کر اپنا گزارا کرنے لگا۔ لیکن ایک دُکھ اُسے بہت ستاتا تھا کہ وہ اکیلا ہے۔

اُدھر گاؤں سے ایک کوئے نے **مُرعی** کے بچے کو اُٹھالیا اور اُسی لکڑے پر بیٹھ کر کھانے لگا عین اُسی دوران نیچے سے کتے نے زور زور سے بھونکنا شروع کر دیا۔ ڈر کے مارے کو اُڑا تو اُس کے بچوں سے **مُرعی** کا بچہ نیچے گر گیا۔ کُتی کے بچے نے **مُرعی** کے بچے کو ساتھ لے جا کر نالے سے پانی پلایا پھر اُسے کچھ ہوش آیا۔ اُس کے بعد اُس نے اُسے روٹی کے ٹکڑے چھوٹے چھوٹے کر کے کھلائے۔ اس حسن سلوک کی وجہ سے **مُرعی** کا بچہ بہت راضی ہو گیا اور اُس نے کُتی کے بچے کے ساتھ رہنے کا پکا ارادہ کر لیا۔ کُتی کا بچہ روٹی مانگ کر لے آتا اور دونوں بیٹھ کر خوشی خوشی کھا لیتے۔ اسی طرح وقت گزرتا رہا۔ دونوں جوان ہو گئے اب وہ کُتی کا بچہ ایک موٹا تازہ کتابن گیا اور **مُرعی** کا بچہ خوبصورت **مُرعی** بن گیا۔ اکٹھے رہنے اور آپس میں بہترین سلوک کی وجہ سے دونوں سارے جنگل میں مشہور ہو گئے۔ وہ جہاں بھی جاتے اکٹھے جاتے اور دکھ درد میں ایک دوسرے کا ساتھ دیتے اُنہوں نے عہد کر رکھا تھا کہ کسی صورت بھی ایک دوسرے سے بے وفائی نہیں کرنی چاہیے، اس میں جان ہی کیوں نہ چلی جائے۔ ایک دن وہ دونوں جنگل میں سفر کر رہے تھے کہ شام ہو گئی

انہوں نے سوچا کہ اب رات کس طرح گزاری جائے۔ انہیں ایک درخت نظر آیا جس کا تنا اندر سے کھوکھلا تھا۔ مُرغ اُڑ کر اس کی شاخ پر جا بیٹھا اور کتنا نیچے تنے کے اندر چھپ کر بیٹھ گیا۔

جب صبح ہوئی تو مُرغ نے پروں کو پھڑپھڑا کر اذان دینی شروع کر دی۔ جب اذان کی آواز وہاں نزدیک ہی ایک لومڑی کے کانوں میں پڑی تو وہ جلدی سے وہاں آ گئی۔ اس نے مُرغ کو درخت پر دیکھا تو اس کی اُمیدوں پر پانی پھر گیا۔ وہ تو یہ سوچ کر آئی تھی کہ صبح صبح اسے اچھانا شتہ مل جائے گا۔ لومڑی نے اپنا دماغ کام میں لایا اور کچھ ہی دیر بعد اسے ایک ترکیب سوچ لی۔ اور وہ مُرغ سے مخاطب ہوئی۔

”اے خوبصورت مُرغ تیری آواز کتنی پیاری ہے۔ تجھ سے ملنے کا بہت زیادہ شوق تھا۔ ذرا نیچے آ کر مجھ سے پیاری پیاری باتیں تو کر۔“

مُرغ لومڑی کی مکاری کو اچھی طرح سمجھتا تھا۔ ہنس کر بولا:

”اے اچھی لومڑی اگر مجھ سے ملنا ہے تو اوپر آ جا، راستہ تنے کے اندر سے ہے۔ میں تو اس لیے نہیں آ سکتا کہ میں اس وقت عبادت میں مصروف ہوں۔“

لومڑی نے سمجھا کہ مُرغ بے وقوف ہے۔ اس لئے اُسے اوپر بلارہا ہے۔ اس لئے لومڑی نے بغیر سوچے سمجھے تنے کے سوراخ میں چھلانگ لگادی۔

اندر گھستے ہی کتے نے لومڑی کو دبوج لیا اور اُسے چیر پھاڑ ڈالا۔

اس طرح کتے اور مُرغ نے مل کر اپنے دشمن سے نجات پالی

لومڑی مُرغ کی چالاکی کو سمجھ ہی نہ سکی۔

جانوروں پرندوں کی کہانیاں: ۸۵



## لکڑتے کُتّا

ک اک کُتّا تے لکڑ دونویں بلی بن گئے بھائی ک

ک دونہہ جنیاں نے آپس اندر بڑی محبت پائی ک

ک باہر جھل دے اندر دونہاں نے رہنا اک بنایا ک

ک آپس اندر دونہہ جنیاں نے سی ایہہ متا پکایا ک

ک کتے کیہا لے بھئی لکڑا میں ہن پنڈنوں بانواں ک

ک روٹی ٹکڑا کسے بہانے میں کچھ لے کے آواں ک

ک توں اس بیری اُتے چڑھ کے بہہ رہو بے گمراہیا ک

ک میں اس پنڈ تھیں چکر لگا کے وکھ شتابی آیا ک

ک جے کر بھیڑ پوے کوئی تینوں ہرگز نہ گھبراویں ک

ک آن ملاں گا جلدی تینوں اُچی بانڈ سناویں ک

ک کتا ٹرپا واہو واہی دیر ذرا نہ لاوے ک

ک لکڑ چڑھ کے بیری اُتے ایہ دلیل دوڑاوے ک

ک بلکہ دھوکا کرے نہ کتا ایہ تاں میں آزماواں ک

ک کر لواں عین تسلی پوری مت میں چھلایا جاواں ک

ک لکڑ چڑھ کے بیری اُتے جلدی بانگ سنائی ک

ک پنڈ کول پہنچ گیا سی کتا سن توں میرے بھائی ک

ک بانگ سنی جد کتے اوتھوں دَوڑ شتابی آیا ک

ک لکڑ تا میں آؤندیاں اُسے خطرہ خوف نہ پایا ک

گلز آکھے ہرگز مینوں خطرہ خوف نہ کافی گل  
 صرف بھراوا میں تاں ایویں کیتی ہے از مائی گل  
 کتا پھیر پچھاں نوں مڑیا ویکھ گلز دیتائیں گل  
 بانگ سنی تے گدڑ بھیج کے آوے دوڑا تھا میں گل  
 گدڑ آکھے جھل دے اندر گلز کیکر آیا گل  
 ہووے نہ تے انہوں کھا کے جاوے جھٹ لکھایا گل  
 گلز بیٹھا بیری اُتے گدڑ جی للچاوے گل  
 کرے بہانہ بیری اتوں گلز تھلے آوے گل  
 سوچ سمجھ کے گلز تائیں گدڑ گل سنائی گل  
 دیکے بانگ تے بہہ رہیوں اُتے تھلے آجا بھائی گل  
 آنماز ادا یے رل کے وقت گدڑ داجاوے گل  
 تھلے آ کیوں بہہ رہیوں اُتے گدڑ آکھ سناوے گل  
 گلز آکھے ہاں میں بانگا بانگ سناون والا گل  
 میاں آن جماعت کراوے خطبہ پڑھے نرالا گل  
 دو جی بانگ گلز نے مڑ کے زوراں نال سنائی گل  
 کتا سن کے بانگ شتابی او تھوں دوڑیا ساہی گل  
 گدڑ آکھے دس بھیں گلز اہن کیوں بانگ سناویں گل  
 اوہ کہے بانگاں دو جمعے دیاں توں کی مغز کھپاویں گل  
 گلز آکھے میں تاں گدڑا دو جی بانگ سنائی گل  
 میں آ کے خطبہ پڑھناں تینوں خبر نہ کافی گل

میاں ٹریا آوند اہوسی توں نہ کالیاں پاویں  
 باجماعت نماز ادا لئیں ٹھہر ذرا کو جاویں  
 اوئے چرنوں دہڑ دہڑ دا واج گدڑ نوں آیا  
 دیکھ کتے نوں آوندیاں ذوروں پیر پچھاں کھسکایا  
 گلڑ آکھے کھڑ جا گدڑا کتھے چلبائیں بھائی  
 میاں آیا خطبہ سنئے کدھر کیتی دھائی  
 ٹٹا وضو بھراوا میرا گدڑ آکھ سنایا  
 گلڑ آکھے کی پیا آتھیں میں کجھ پتہ نہ پایا  
 مگر امام نماز ادا کے پاویں اجر و دھیرا  
 گدڑ آکھے پد نکل گیا وضو دُڑست نہ میرا  
 خطبہ پڑھو میں ٹریا آؤناں بہتی دیر نہ لاواں  
 وضو کراں تے اوسیو یلے جلدی ٹریا آواں  
 پتہ مار گدڑ نے چھیتی اپنی جان بچائی  
 کتا آکے مگر گدڑ دے پند اکر کے دھائی  
 اگے گدڑ پچھے کتا تان لگاوے سارا  
 آخر کتا مکروں ملیا بھیج کے اوہنوں یارا  
 خوب دُڑست ہاضمہ کیتا کتے ہل کے بھائی  
 گتے آکے گرڑ والی چنگی رک وگائی

پیر پنجابی فنکار: ۱۳۰۰ھ

پیر پنجابی فنکار: ۱۳۰۰ھ

پیر پنجابی فنکار: ۱۳۰۰ھ

## مُرغ اور باز کا مباحثہ

خالد بن یزید الارقط کہتے ہیں کہ ابوایوب سلیمان بن ابی المجالد کی بہترین ضرب الامثال میں سے ایک یہ بھی ہے کہ ایک مرتبہ ابوایوب ہم سب لوگوں کو امر بالمعروف و نہی عن المنکر کے بارے میں ترغیب اور ترہیب کر رہے تھے کہ اچانک خلیفہ منصور کے یہاں سے اُن کا بلاوا آگیا، یہ سنتے ہی ابوایوب کے چہرے کا رنگ بدل گیا۔ زرد ہو گیا۔ تھوڑی دیر کے بعد جب دربار سے واپس آئے تو ان کے چہرے پر کسی قسم کے خوف کے آثار نہیں تھے۔ بلکہ یہ کوئی نئی بات نہیں تھی۔ جب بھی منصور بلااتے تو یہ کیفیت طاری ہو جاتی۔ چنانچہ لوگوں نے ان سے یہ سوال کیا کہ آپ تو خلیفہ کے یہاں کثرت سے آتے جاتے ہیں وہ آپ سے مانوس ہیں۔ اس کے باوجود آپ ان سے خوف محسوس کرتے ہیں۔ بلاوا سنتے ہی چہرے کا رنگ متغیر ہو جاتا ہے۔ جواب میں فرمایا کہ ہم نے اپنے بڑوں سے یہ سنا ہے کہ ایک مرتبہ باز اور مُرغ مباحثہ کر رہے تھے۔

باز نے کہا! تم میرے نزدیک اپنے مالک کے وفادار نہیں معلوم ہوتے۔

**مُرغ** نے کہا! کہ میں اپنے مالک کا کیسے وفادار نہیں ہوں؟

باز نے کہا! مشکل سے تم روز ایک انڈا دیتے ہو۔ تمہارے مالک اسے کچا کر کے سیتے ہیں۔ پھر چند دنوں میں باہر آ جاتے ہو۔ مالک اپنے ہاتھ سے تمہیں دانہ ڈالتے ہیں۔ پھر جب تم بڑے ہو جاتے ہو تو اڑ جاتے ہو کسی کے قریب بھی نہیں آتے۔ ادھر سے ادھر چلتے رہتے ہو۔ اسی طرح تمہارا یہ حال ہے کہ اگر کسی دیوار پر چڑھ جاتے ہو اگرچہ اس میں تم کئی سال کیوں نہ رہ چکے ہو چھوڑ کر اڑ جاتے ہو۔ تمہیں ہر وقت کسی دوسری شاخ کی تلاش رہتی ہے۔ پھر دوسروں کی عنایات کی امیدیں باندھتے ہو۔



## لکڑاں دی لڑائی

بے گوجرنوں مریاں اُجے ست دن وی پورے نہیں ہی ہوئے تے اُوہدے  
دوہاں پتراں میں جائیداد و نڈن دی سوچ شروع کر لئی اللہ ولوں بھین ایہناں دی کوئی  
نہیں سی۔ ماں و چاری تن ورھے پہلوں بھریا جھگا چھڈا اللہ کول چلی گئی۔ ایدھروں تے  
بے نیں ادھا دودھ تے ادھا پانی و تیج و تیج کے پکا کوٹھا بنا لیا سی۔ سیانے کہہ گئے نیں  
دودھ دا دودھ تے پانی دا پانی۔ تے گجری و تیج کے پچھوتانی۔


اَجکل پچھتاؤن والا زمانہ نہیں ڈوراں سبھ دیاں ڈھلیاں اللہ نے چھڈ چھڈیاں  
نیں۔ دَب سہیڑ لو دوزخ مُڑ کے دُنیا وچ کسے نیں جے آوناں۔ شیطان پٹیاں پڑھان  
والا تے بندہ اُوہدے آکھے لگ حرام کمان تے کھان والا۔ مولا جے روکے تے رُکے  
نیں تے فیر سنے پوچھل ای کھا گئے۔ کھریاں وی کوئی نہیں سُندا۔

شہید اتے حمید اُمبڈے بے دے دونوں گھروسن۔ ہُن ہسہوڑی بے گئی و نڈائی  
دی۔ وڈا آکھے پیو دی گرم لوئی تے تلے والی چادر میں سانہنی ایں۔ چھوٹا آکھے۔ ایہہ  
تے پیو دی خاص نشانی ایں مینوں دیہہ۔ جھگڑا لماں ہو گیا۔ گل وکیلاں تک اپڑ گئی۔  
ایسے جھگڑے وچ ستواں تے چالھیا فیر نیپرے چڑھیا۔ وکیلاں نے اپنیاں اپنیاں  
فیساں منشیانہ تے فیر کاغذاں دا خرچہ و رچہ دوہاں کولوں کھچ لیا۔ گل لَمک گئی پر سِر ا کسے  
دے وی ہتھ وی ناں۔ اپنی داڑھی دوجیاں دی مُٹھ وچ دے وئی۔ دونویں ایڈے  
مُورکھ۔ پر شیطان دوہاں نوں کٹھیاں ہون کدوں دیندا۔ اوہ تے دو پھیڑے پا کے

ہمالاں پاندا اے۔ نچدا اے۔ شطونگڑیاں نوں ہلاتیری کرندا اے۔ خوب تھا پناں  
 دیندا اے۔ باقی جنھوں اللہ بچالوے۔ اوہ ایدھے، چوں صاف نکل جاندے نیں۔  
 نہیں تے صاف ای لگے جاندے میں۔ گل کوٹھے دے وکن تک جا پڑی تو بہ تو بہ  
 ایہہ بیماری تے مقدمہ بازی کسے دے گھر اللہ نہ واڑ دیوے۔ جھگے موہدے ہو  
 جاندے نیں۔ لکھوں لوکی لکھ ہو جاندے نیں۔ تساں کئی واری ویکھیا ہووے گا۔ کوئی  
 بیڑے لڑائی جاند اے، کوئی تر لڑائی جاند اے، کئی کتے لڑائی جاندے نیں تے کئی  
 بھیڑ و نال بھیڑ و لڑائی جاندے نیں تے فیرتسیں ایہہ وی ویکھیا ہووے گا بھی ککڑاں  
 ی لڑائی کچن زوراں شوراں نال ہندی اے۔ چوگا دئی گئے شابا پترا، مار دے شیرا،  
 بانے نہ پائے توڑ دے پنچ، بھن دے دھون مار بجا، اک شور ہندا اے۔ دین دُنیا  
 لوکی ویکھن، الے اوس، الے بھل بہدے نیں۔ کسے لنگھدے پاندے دی خبر نہیں  
 کوئی رکھدا۔ ایدھر بس وہ گیا چینا۔ چتر، لے گیا، لے گیا۔ حمیدا، شہیدا اپنے اپنے  
 سیلاں نوں پورا خرچہ دیں لئی کوٹھے داسودا کرن لئی تیار ہو گئے۔ ویکھو کیڈے مور کھ  
 ، نڈیا اے کجھ وی نہیں تے خرچہ حرام کھاتے ای سرچک لیا۔ کھوپری جدوں پھر جائے  
 بس آئی مت وی ماری جاندی اے۔ اودھر بے دا، وروں ساکوں ماماں لگدا اسی اونھوں  
 کسے جا دسیا بھی مندے تہاڈے اجڑ چلے جے، لوکی تماشا ویکھی جاندے نیں۔ کوئی  
 بند اچیتا گیا، چتر لے گیا بازی، کوئی کہدا اے چتر اگیا چیتا لے گیا بازی۔ وکیلاں  
 نیں دوہاں نوں جوڑ پائے نیں۔ تسیں کجھ کروتے ایہناں دیاں باھیاں جوڑ وچوں  
 کڈھو نہیں تے لگھو دونویں لڑکے لہو لہان ہو جان گے۔ یار مالک تے دوہاں دا اکوای  
 اے پر تماشا ویکھن والے کنی نیں۔ ایہہ نہیں بھی اک لگھو کسے دا اے تے دو جا کسے دا  
 اے جھگا اکوای اجڑن لک پیا اے۔ لگدا اے لڑائی دی واری آون توں پہلوں ایں  
 لگھو وی جان گے تے کوٹھا وی نہیں رہے گا، کوئی حیلہ کرلو۔ نیکی کھٹ لو۔



بے دامان سوچیں پے گیا۔ بھئی دونوں انھیں کھوہ وچ جاہین گے تے ڈکنا  
 کسے وی نہیں۔ لوکی تماشہ دیکھن والے نیں سدھے راہ لان والے نہیں۔ بڈھا اٹھیا  
 ڈانگ اپنی ہتھ پھڑی تے چھیتی چھیتی بے دے گھر ول زریا۔ رت نے بڈھنے دی  
 نیک نیت نوں بھاگ لاوے سی۔ دوہاں منڈیاں نوں لال اکھاں دکھایاں۔ دوچار  
 موٹیاں موٹیاں کاہلاں دیتاں۔ دوہاں نوں بانھوں پھر کے اک دو جے دے گلے لا  
 دتا۔ کنجرو وٹائی توں پہلوں ای اجڑ گئے جے۔ ایہہ سرکاری وکیل لکڑاں نالوں وی  
 بھیڑی لڑائی لڑے جے۔ تہاڈا جھگا برباد ہوندا جاندا اے تے اونھاں دا خانہ آباد ہندا  
 جاندا اے۔ بندے دے پتر بن جاؤ۔ اپنیاں اپنیاں چن جہاں دھوئو تے کھمباں  
 توں مٹی لاہ لوؤ تے فیر تماشہ دیکھن والے اپنیاں دھوناں فہیاں کر کے آپے ای  
 کھاڑے چوں نکل جان گے۔ بڈھے نیں وکیلاں تے لکڑاں دی لڑائی دا چنگا مٹو  
 ٹھپ دتا تے لوکی منہ اس ویہندے رہ گئے۔ (کچ دیاں ونگاں ۲۱۴)



## مرغ اور لومڑی

□ از حضرت شیخ سعدی رحمۃ اللہ علیہ □

کہتے ہیں ایک **مرغ** پرندوں کے درمیاں  
 بیٹھا تھا اک شجر پہ سکوں سے کہ ناگہاں  
 اک پر فریب لومڑی بھی آگئی ادھر  
 بولی 'سنی ہے آپ نے کیا تازہ اک خبر'  
 منفی جواب پا کے ہوں بولی وہ فتنہ گر  
 باہم ہیں دوست آج سے جنگل کے جانور  
 "بزم مشاورت" میں بہم کل ہوا تھا طے  
 اک دوسرے سے دشمنی بے کار چیز ہے  
 نیچے تو آؤ، ہم بھی کریں جشن دہائی  
 باتیں مزے مزے کی ہوں، بالکل دانشی  
 اتنے میں **مرغ** کو ہوا محسوس اضطراب  
 پوچھا جو لومڑی نے تو اُس نے دیا جواب  
 دو کتے آرہے ہیں بڑی دور سے بہن!  
 شاید بنیں ہمارے وہ بارانِ انجمن  
 یہ سن کے اس نے خوف سے لی رہ فرار کی  
 وہ **مرغ** بولا 'ٹھہرو یہ ساعت ہے پیار کی'  
 وہ بولی بھائی جان! یہ تو ٹھیک ہے مگر  
 ممکن ہے کہ ان کے پاس نہ پہنچی ہو یہ خبر

داؤ پہ اپی جاں لگاؤں کیوں بھلا  
کتے تو خیر کتے ہیں دنیا ہے بے وفا  
ہر شخص اے صدا! ہے زمانے میں داؤ پر  
ہوتا ہے خوب پردہ الفت میں کارگر  
حنگلی کہانیاں ۴۰

## مرغ کو ہیرا مل گیا

ایک مرغ نہت بھوکا تھا۔ بے چارے کو کیڑے مکوڑوں اور دانے دُکے کی تلاش میں پھرتے پھرتے شام ہو گئی۔ آخر اُسے ایک کوڑے کا ڈھیر نظر آیا، اُس نے اُسے گریہنا شروع کر دیا۔ تھوڑی دیر کے بعد اُس کی نظر ایک ہیرے پر پڑی۔ اگر اُسے کوئی جوہری دیکھ پاتا تو خوشی سے پھولانہ سماتا۔ بھوکے مرغ نے اُسے نیچے سے الٹ پلٹ کر دیکھا پھر افسوس سے کہنے لگا: ”میں مانتا ہوں کہ تیری قیمت بہت زیادہ ہے۔ لیکن مجھے اس سے کیا فائدہ ہو سکتا ہے اگر مجھے ملنے کی بجائے تو کسی جوہری کو ملتا تو وہ تیری قدر کرتا، تجھے بادشاہ کی خدمت میں پیش کرتا، جو تجھے اپنے تاج کی زینت بناتے، لیکن مجھے تو تیری کوئی ضرورت نہیں تیری جگہ اگر مجھے اناج کا ایک دانہ مل جاتا تو تجھ سے ہر درجہ بہتر ہوتا کیونکہ اس سے میری بھوک تو ختم ہو جاتی۔“

حاصل کلام:۔ سچ ہے ضرورت کے وقت ایک سوکھی روٹی بھی سونے چاندی اور ہیرے جواہرات سے بہتر ہوتی ہے۔

## حضرت موسیٰ علیہ السلام سے ایک شخص کا

### جانوروں کی بولیاں سیکھنا

حضرت موسیٰ علیہ السلام سے ایک شخص نے عرض کی۔ یا نبی اللہ! مجھے جانوروں کی بولیوں کا علم عطا کر دیجئے۔ میرا شوق ہے کہ جانوروں کی باتیں میں سمجھ لیا کروں۔ حضرت موسیٰ علیہ السلام نے فرمایا۔ یہ تمہارا شوق اچھا نہیں۔ جانوروں کی باتیں نہ سمجھ سکنے میں بھی کئی راز ہیں۔ تم اپنی اس خواہش سے باز آ جاؤ۔ وہ شخص نہ مانا اور ضد کرنے لگا کہ مجھے ضرور یہ علم عطا کر دیجئے۔ حضرت موسیٰ علیہ السلام نے خدا سے پوچھا کہ میں اُسے کیا جواب دوں۔ تو ارشاد ہوا کہ ہم نے انسان کو نیکی بدی کا اختیار دے دیا ہے۔ تم نے جب اُسے منع کیا ہے مگر وہ نہیں مانتا تو تم اس کا مطالبہ پورا کر دو۔ نتیجہ کا وہ خود ذمہ دار ہے۔ چنانچہ حضرت موسیٰ علیہ السلام نے اللہ کا نام لے کر اسے جانوروں کی باتیں سمجھنے کا علم عطا فرما دیا۔ وہ شخص خوشی خوشی گھر آیا تو اس کی خادمہ نے کھانے کے لیے دسترخوان بچھایا اور کھانا چنا۔ اس شخص نے ایک **مَرغ** اور ایک **کتا** پال رکھا تھا۔ کھاتے ہوئے اس نے ایک بوٹی پھینکی تو وہ **مَرغ** نے اٹھالی اور کتا منہ دیکھتا رہ گیا۔ کتے نے **مَرغ** سے کہا۔ ظالم! تمہاری خوراک تو دانا دنکا ہے اور گوشت کھانا میرا کام ہے۔ تم نے یہ کیا کیا کہ میری خوراک لے لی۔ **مَرغ** نے کہا رات بھر صبر کرو۔ کل ہمارے مالک کا بیل مر جائے گا پھر جتنا جی چاہے گوشت کھا لینا۔ اُس شخص نے جب یہ بات سنی تو اُسی وقت بیل فروخت کر دیا۔ دوسرے روز کتے نے **مَرغ** سے پھر شکوہ کیا کہ تم نے کل جو کچھ بھی کہا تھا جھوٹ نکا۔ **مَرغ** نے کہا: میری عادت جھوٹ بولنے کی ہر

گزنہیں۔ میں نے سچ ہی کہا تھا۔ مگر مالک نے اپنی بلا غیر کے سر ڈال دی ہے۔ اچھا صبر کرو۔ کل اس کا گھوڑا مر جائے گا اُس کا گوشت مزے سے کھانا۔ اس شخص نے یہ بات سنی تو گھوڑا بھی بیچ دیا۔ تیسرے دن کتے نے پھر شکایت کی۔ تو مرغ بولا: ہمارا مالک بڑا بے وقوف ہے۔ یہ اپنی آئی کو دوسروں پر ڈال رہا ہے۔ اس نے گھوڑا بھی بیچ دیا۔ جو خریدنے والے کے ہاں جا کر مر گیا۔ مگر مالک نے یہ اچھا کام نہیں کیا۔ اس لیے کہ اگر بیل اور گھوڑا اس کے گھر مرتے تو وہ اس کی جان کا فدیہ ہو جاتے اور اب جبکہ اُس نے انھیں اپنے گھر سے نکال دیا ہے۔ موت خود اس پر وارد ہوگی اور کل یہ ہمارا مالک خود مر جائے گا۔ صبر کرو۔ مالک کے مرنے پر بہت کچھ بکے گا اور ہم دونوں خوب جی بھر کر کھائیں گے۔ اس شخص نے یہ بات سنی تو اس کے ہوش گم ہو گئے کہ اب کیا کرے۔ دوڑنا ہوا حضرت موسیٰ علیہ السلام کے پاس آیا اور رو کر عرض کرنے لگا کہ مجھے موت کے پنجہ سے بچا لیجئے۔ حضرت موسیٰ علیہ السلام نے فرمایا: میں تو پہلے ہی کہتا تھا کہ تم اپنی ضد سے باز آ جاؤ۔ جانوروں کی باتیں نہ سمجھنے میں بھی کئی راز ہیں۔ سُن لو تمہارے گھر میں ایک موت واقع ہونے والی تھی۔ بیل مرجاتا تو تمہارا گھوڑا اور تم بھی بیچ جاتے۔ مگر تم نے بیل کھسکا دیا۔ اس کے بعد وہ موت گھوڑے پر واقع ہونے والی تھی۔ تم نے اُسے بھی ہٹا دیا۔ اب وہ موت تم پر وارد ہوگی اور اب تمہاری آئی ہوئی قضا ٹل نہیں سکتی۔ یہ بات جو تمہیں اب نظر آرہی ہے میں اُسی روز دیکھ رہا تھا۔ چنانچہ وہ شخص دوسرے روز مر گیا۔

**تبصرہ:-** ال پر اگر کوئی نقصان واقع ہو تو صبر و شکر سے کام لینا چاہئے اور یہ سمجھنا چاہئے کہ ہماری جان پر کوئی آفت آنے والی تھی جسے اللہ تعالیٰ نے مال پر ڈال کر ہماری جان بچالی۔ (عجائب الحیوانات: ۲۷۲)

Marfat.com



## انڈے کے اندر بچہ کی جنس کے تعین کا طریقہ

اگر کوئی شخص یہ جاننا چاہے کہ انڈے میں **مُرعی** ہے یا **مُرعغا** تو اس کی شناخت کا طریقہ یہ ہے کہ انڈے کو غور سے دیکھا جائے۔ اگر انڈا مستطیل اور محدود اطراف ہے یعنی اس کی لمبائی چوڑائی سے زیادہ اور کنارے دبے ہوئے ہیں تو اس کے اندر **مُرعی** ہے اور اگر انڈا گول ہے اور اس کے کنارے ابھرے ہوئے ہیں تو اس کے اندر **مُرعغا** ہے۔




## نر اور مادہ کی شناخت کا طریقہ

بچہ نکلنے کے دس دن کے بعد یہ معلوم ہو سکتا ہے کہ وہ نر ہے یا مادہ چنانچہ اس کی شناخت کا طریقہ یہ ہے کہ جب بچہ دس دن کا ہو جائے تو بچہ کی چونچ پکڑ کر لٹکایا جائے۔ اگر اس حالت میں وہ حرکت کرتا ہے تو وہ نر (**مُرعغا**) ہے اور اگر ساکت رہے تو (**مادہ**) ہے۔ (حیات الحيوان: ۱۱۸/۲)



مُرغی کے بچے اور قلعہ سرواڑ کی فتح


حاجی محمد گلزار بیگ آف گجرات اپنی تصنیف لطیف ”تذکرہ اولیاء قادری قلندری کے صفحہ نمبر ۱۱۵“ پر رقمطراز ہیں کہ اجمیر شریف کے قرب وجوار میں قلعہ سرواڑو ہے اور وہاں کی آبادی سرواڑ شریف کے نام سے مشہور ہے اس لئے کہ وہاں خواجہ فخر الدین رازی رحمۃ اللہ علیہ کا مزار شریف ہے۔ روایت ہے کہ غریب نواز اجمیری رحمۃ اللہ علیہ کا حکم ہے جو میرے مزار شریف پر حاضر ہو وہ خواجہ فخر الدین رازی رحمۃ اللہ علیہ کے ہاں ضرور حاضری دے۔ قلعہ سرواڑو مشہور ہے اور یہ قلعہ روہتاس کی طرح ہے۔ قلعہ کے اندر تمام ہندو جادو گروں کی آبادی تھی۔ قلعہ کے باہر شمال کی طرف ایک بہت لمبی جوڑی قدرتی جھیل ہے۔ جھیل کے کنارے مشہور بزرگ ماموں صاحب رحمۃ اللہ علیہ کا مزار شریف ہے۔ جب مسلمانوں نے قلعہ پر حملہ کیا تو قلعہ فتح نہ ہوا۔ بزرگوں نے حضور اکرم صلی اللہ علیہ وسلم کے حضور عرض کی۔ حضور نبی کریم صلی اللہ علیہ وسلم نے ارشاد فرمایا: اس قلعہ کے دروازے پر ایک مجذوب فقیر بیٹھے ہیں۔ یہ جادو گروں کی بہت خدمت کرتے ہیں اس لئے آپ آئیے۔ بچوں والی **مُرغی** تلاش کرو اور لا کر چھوٹے بچے قلعہ کے دروازے کے نیچے سے اندر داخل کر دو اور **مُرغی** اپنے پاس رکھو۔ جب **مُرغی** بچوں کو بلائے لی تو مجذوب صاحب بچوں سے کھیل رہے ہوں گے بچے بھاگ کر **مُرغی** کی طرف باہر آئیں گے تو مجذوب صاحب بھی بچوں کے پیچھے باہر چلے جائیں گے۔ قلعہ کا دروازہ انکے باہر آنے کا ارادہ کرنے سے خود بخود کھل جائے گا۔ پھر آپ مل کر قلعہ پر حملہ کرنا اندر داخل ہو کر قبضہ کر لینا۔ حضور پر نہ صلی اللہ علیہ وسلم کے ارشاد پاک کے مطابق انہوں نے اسی طرح کیا۔ قلعہ کا خود بخود کھل گیا اور مسلمان مجاہدوں نے قلعہ فتح کر لیا۔ خواجہ فخر الدین کا مزار مبارک۔ مرنے والے کے پتھروں سے رزاقوں بصورت بنا ہوا ہے۔ قلعہ کے اندر اب مسلمانوں کی آبادی ہے۔





## مرغ کا استاد

جا حظ کہتے ہیں کہ میں نے ایک استاد کو دیکھا کہ اُس نے ایک مرغ پکڑا ہوا ہے وہ اُسے مار بھی رہا ہے اور اُس سے کہہ رہا ہے: ”الف شین‘ الف شین“ میں اُس کے پاس گیا اور اُس سے کہا: ”جناب! یہ کیا ہو رہا ہے؟“ وہ مدرسے کے سامنے بنے کوزے خانے کی طرف اشارہ کر کے بولا: اللہ آپ کی شان میں اضافہ کرے وہ سامنے کوڑا خانہ دیکھ میں روز چڑیوں کے شکار کے لئے وہاں کئی جال لگاتا ہوں یہ وہاں سے میرے ڈالے ہوئے دانے چُک لیتا ہے میں اسے باز رکھنے کے لئے کہتا ہوں: ”اُش‘ اُش“ مگر یہ میری بات سمجھتا ہی نہیں تو میں اسے اس کا مطلب سمجھا رہا ہوں۔ (حدائق: ۲۷۵/۱ بن عاصم)۔ ﴿لطائف و نوادر: ۵۳۹﴾




## مرغ اور بلی

برما کے ایک محاذ پر برطانوی فوجوں نے جاپانیوں کو بری طرح سے شکست دے کر پسپا ہونے پر مجبور کر دیا تھا۔ جاپانیوں کے جانے کے بعد پوری بستی میں ایک سیاہ بلی کے علاوہ دُور دُور تک کوئی ذی رُوح دکھائی نہ دیتی تھی۔ برطانوی فوجیوں نے قریب ہی اپنے مورچے قائم کر لیے۔ جلد ہی بلی فوج کے ایک سارجنٹ رینڈی کے ساتھ مانوس ہو گئی اور مستقل طور پر وہیں رہنے لگی۔ ایک دن ان کی کمپنی دشمن کے علاقے میں بہت اندر تک گھس گئی۔ اچانک انہیں جنگل میں جاپانیوں کا ایک ہیڈ کوارٹر دکھائی دیا۔ یوں معلوم ہوتا تھا کہ جاپانیوں کو برطانوی فوجوں کی کسی طرح اطلاع مل گئی تھی۔ لہذا وہ نہایت عجلت میں وہاں سے فرار ہو گئے۔ کیمپ کے عین وسط میں ایک بڑی میز پر بچا کھچا کھانا پڑا ہوا تھا۔ جس میں ایک **مُورغ** مسلم بھی دکھائی دے رہا تھا۔ سارجنٹ رینڈی اور اس کے ساتھیوں کی رال ٹپکی۔ ابھی وہ اس نعمت کی طرف لپکے ہی تھے کہ بلی اچانک غرائی اور ایک ہی جست میں کئی گز کا فاصلہ طے کر کے **مُورغ** تک جا پہنچی۔ سارجنٹ رینڈی بلی کی اس غیر معمولی حرکت پر بہت حیران ہوا۔ کیونکہ بلی نے اس سے پہلے کبھی کھانے پینے کی چیزوں پر اپنے آپ منہ نہیں مارا تھا۔ سارجنٹ کے ایک ساتھی نے بلی کو اس حرکت سے باز رکھنے کے لیے پتھر بھی مارا، مگر بلی باز نہ آئی۔ جونہی اُس نے **مُورغ** کی پلیٹ سے اٹھایا، ایک زبردست دھماکا ہوا۔ رینڈی اور اس کے ساتھی فوراً زمین پر گر پڑے اور پوزیشن لے لی۔ جب ذرا دُھواں صاف ہوا، وہاں بلی نے دیکھا کہ **مُورغ** دراصل ایک بارودی سرنگ سے

منسلک تھا اور جاپانی ایک زمین دوز مورچے میں زمین کے نیچے ہی موجود تھے مگر بلی نے بروقت خطرے کی بوسونگھ لی اور **فُـرُغ** سمیت زمین دوز مورچے کے منہ پر جا گری اور جاپانی زیر زمین اپنے اسلحہ خانے میں آگ لگ جانے کی وجہ سے ہلاک ہو گئے۔ سارجنٹ رنیڈی نے اپنے دشمنوں کے ساتھ ساتھ اپنی وفادار بلی کی لاش بھی تلاش کی اور جنگ کے اختتام پر رنیڈی کی کمپنی کے جوانوں نے بلی کی قبر بنوائی اور اس پر ایک کتبہ اس مضمون کا لگوا یا۔ ”رئیڈی کی یہ بلی ہماری مدد نہ کرتی تو ہم جاپانیوں کو شکست دینے میں کامیاب نہ ہو سکتے تھے۔“ یہ حقیقت تھی۔ اس ہیڈ کوارٹر کی تباہی کے بعد جاپانی کہیں بھی اتحادی فوجوں کی یلغار کو روک نہ سکے تھے اور اس طرح ایک بلی کی چھٹی حس نے جنگ کا پانسہ پلٹ دیا تھا۔

﴿جانوروں اور پرندوں کی حیرت انگیز دنیا کا انسائیکلو پیڈیا: ۲۱۴﴾



## حیوانات کے بچاؤ کی قدرتی تدابیر

حیوانات کی دنیا میں ہر نوع کے جانور کو اپنی بقاء اور سلامتی کے لیے ہمہ وقت چوکنار ہنا پڑتا ہے۔ ہر جانور کا کوئی نہ کوئی دشمن ضرور ہوتا ہے جو گھات لگا کر حملہ کرتا ہے۔ قدرت نے جانوروں کو اپنے بچاؤ کی مخصوص صلاحیتیں عطا کی ہیں۔ درندے اور خونخوار قسم کے جنگلی جانور تو طاقت کے بل بوتے پر اپنی حفاظت آسانی سے کر لیتے ہیں، مگر کمزور جانور اس میں اپنی خیریت سمجھتے ہیں کہ جب زبردست دشمن پیچھے لگا ہو تو جھٹ کسی جگہ چھپ کر اپنی جان بچالیں۔ قدرت نے ان جانوروں کو عموماً ایسا رنگ یا ایسی شکل و صورت عطا کی ہے کہ جب وہ جھاڑیوں میں درختوں کی چھال پر یا ریت اور چٹانوں کی آڑ میں پناہ لیے ہوئے ہوں تو کسی کو ان کی موجودگی کا پہلی نظر میں پتہ نہ چلے۔ اگر جانوروں میں چھپنے کی یہ خاص صلاحیت نہ ہوتی تو آج روئے زمین سے کمزور اور چھوٹے جانوروں کا نام و نشان مٹ چکا ہوتا اور طاقت ور دشمن ان کی پوری نسل کو ہڑپ کر چکے ہوتے۔ خدا نے قوی جانوروں کو بھی اس صلاحیت سے بالکل محروم نہیں رکھا، کیونکہ آرام کرتے وقت یا اپنے بچوں کی موجودگی میں انھیں بھی اس بات کی ضرورت ہے کہ وہ گرد و پیش میں اس طرح چھپ جائیں کہ کسی کو ان کے جسم آسانی سے نظر نہ آئیں۔

ریتلے علاقوں میں رہنے والے اکثر جانوروں، خصوصاً سانپوں اور کرلوں کا رنگ ریت کے رنگ کی طرح ہلکا بھورا ہوتا ہے۔ کرلے کی ایک قسم جو عموماً گھاس میں

رہتی ہے، سبز رنگ رکھتی ہے۔ درختوں پر رہتی ہے۔ سانپ بھی سبز رنگ کا ہوتا ہے۔  
 چیتے کی کھال کے دھبے جنگل کے اُس ماحول میں رہتے ہیں۔ ابلق بہت ہی موزوں ہوتے ہیں  
 جہاں گھنے درختوں کے نیچے تینوں میل سے زائد کی دھوپ چھوٹے چھوٹے دھبوں  
 کی شکل میں زمین پر پڑتی ہے اسی طرح دھاری دھاری سیر کی آڑی تر چھٹی دھاریاں جنگل  
 کی لمبی لمبی گھاس میں اس طرح مل جاتی ہیں کہ اگر بڑے حس و حرکت ایک جگہ کھڑا یا  
 بیٹھا ہو تو مشکل ہی سے دکھائی دے گا۔ سبز رنگ اُسے درختوں کے پتوں  
 کے درمیان چھپنے میں بڑی مدد دیتا ہے۔ تینوں عام طور پر چھوٹی چھوٹی خشک  
 جھاڑیوں میں چھپے ہوئے ملتے ہیں۔ مگر شکار ان کی آواز سے اندازہ لگانا پڑھتا ہے  
 کہ وہ کہاں بیٹھے ہیں اسی مرغیوں کا حال ہے۔  
 ایک مرتبہ مرغی خانے کا وہ کمرہ عمارت گیارہ میں تین سو چوزے بند تھے۔ بس  
 پھر کیا تھا؟ شریر چوزے کمرے سے نکل کر پانچ بجے کھیت میں چلے گئے اور ذانہ دُکا  
 چگنے لگے۔ ان میں سے ۲۴۰ چوزے تو ایسے تھے جن کا رنگ بالکل سیاہ تھا۔ ان  
 کا رنگ کھیت میں نمایاں نظر آتا تھا۔ باقی ساٹھ چوزے چتکبرے تھے اور وہ پہلی نظر  
 میں دکھائی نہیں دیتے تھے۔ مرغی خانے کے فطیوں نے دور سے دیکھا کہ کھیت پر  
 بہت سے کوئے منڈلا رہے ہیں۔ وہ فوراً اس طرف دوڑے اور بڑی مشکل سے  
 چوزوں کو دوبارہ بند کرنے میں کامیاب ہوئے۔ منتی کرنے سے معلوم ہوا کہ چوبیس  
 چوزے غائب ہیں جنہیں کوئے اٹھا کر لے گئے تھے۔ ان غائب ہونے والوں میں  
 سے صرف ایک چوزہ چتکبرانہا باقی سب شوخ بن والے تھے۔

﴿جانوروں کے انوکھے چشم، واقعات: ۱۵۱﴾

﴿جانوروں کے انوکھے چشم، واقعات: ۱۵۱﴾

﴿جانوروں کے انوکھے چشم، واقعات: ۱۵۱﴾

## مرغی ماں کی بچے سے محبت

ایک دن چھوٹے چوزے نے ایک بلوط کے درخت کا خشک بیج پایا۔ مرغی ماں نے اسے منع کیا تم یہ مت کھانا کیونکہ تمہارا حلق چھوٹا ہے اور خشک بیج پھنس جائے گا۔

چھوٹے چوزے نے کہا: اوہ ماں! میں بہت بڑا ہوں اور میں یہ خشک بیج کھا سکتا ہوں۔ لیکن وہ خشک بیج چوزے کے کھاتے ہی اس کے حلق میں پھنس گیا۔ اس کی مرغی ماں بھاگتی ہوئی تالاب کے پاس گئی اور تالاب سے کہا: تالاب! مجھے چھوٹے چوزے کے لئے ذرا سا پانی دے دو تاکہ اس کے حلق میں پھنسا ہوا بیج نکل سکے۔

پہلے تم پرانے بلوط کے درخت کے پاس جاؤ اور اس سے ایک پیالہ مانگو پھر میں تمہیں چھوٹے چوزے کے لئے کچھ پانی دوں گا۔

مرغی ماں بھاگتی ہوئی بلوط کے درخت کے پاس گئی اور اس سے پیالہ مانگا۔ لیکن درخت نے کہا: پہلے تمہارا آدمی کے پاس جانا ضروری ہے تاکہ وہ مجھے خوب زور سے ہلائے تب ہی میں تمہیں پیالہ دوں گا۔

مرغی ماں بھاگی ہوئی آدمی کے پاس گئی اس سے کہا ”آدمی! آدمی بلوط کے درخت کو خوب زور سے ہلا دو۔“ پھر پیالے پانی اور چوزے کی بات بھی دھرائی۔

آدمی نے یہ سن کر اسے کہا: اس سے پہلے تمہارا موچی کے پاس جانا ضروری ہے تاکہ وہ میرے لئے نئے جوتے بنادے۔ پھر میں بلوط کے درخت کو ہلاؤں گا۔

مرغی ماں بھاگتی ہوئی موچی کے پاس گئی اور اس سے کہا مہربانی فرما کر مجھے کچھ جوتے بنادو۔ اس کے بعد اس نے بساں بھی پوری بات دھرائی۔

یہ سن کر موچی نے کہا: اس سے پہلے تمہارا گائے کے پاس جانا ضروری ہے کہ وہ مجھے کچھ چمڑا دے جب ہی میں تمہارے لئے نئے جوتے بنا سکوں گا۔

**مرغی** ماں بھاگتی ہوئی گائے کے پاس گئی اور ساری کہانی دہرا کر کہا: اوہ پیاری گائے! مہربانی کر کے مجھے تھوڑا سا چمڑا دے دو۔ مگر گائے نے جواب دیا۔ اس سے پہلے اس کے کسان کے پاس جانا ضروری ہے کہ وہ مجھے کچھ اناج دے جب ہی میں تمہیں چمڑا دے سکتی ہوں۔

**مرغی** ماں بھاگی ہوئی کسان کے پاس گئی اور کہا: کسان مجھے ذرا سا اناج دے دو۔ میں گائے کو دوں گی اور گائے مجھے چمڑا دے گی۔ چمڑا میں موچی کو دوں گی اور موچی مجھے جوتے بنا کر دے گا۔ پھر آدمی جوتے پہن کر درخت ہلائے گا۔ درخت مجھے پیالہ دے گا اور اس پیالے میں تالاب مجھے پانی دے گا تب کہیں جا کر میں اپنے چھوٹے چوزے کے حلق میں پھنسا خشک بیج نکال سکوں گی۔

اچھے کسان نے کہا: ہاں میں تمہیں اپنے گودام میں سے اناج دوں گا۔ اور اس نے اناج دے دیا۔

**مرغی** ماں اناج لے کر بھاگتی ہوئی گائے کے پاس گئی اور اسے اناج دیا۔ گائے نے اسے کچھ چمڑا دیا۔ **مرغی** ماں نے چمڑا موچی کو دیا۔ موچی نے نئے جوتوں کا جوڑا بنا کر دیا۔ **مرغی** ماں نے جوتے آدمی کو دیئے۔ آدمی نے اس کے بدلے بلوط کا درخت ہلا دیا۔ بلوط کے درخت نے **مرغی** ماں کو چھوٹا صاف پیالہ دیا۔ تالاب نے اس میں کچھ پانی دیا۔ **مرغی** ماں نے پانی کا پیالہ چھوٹے چوزے کو دیا۔ یوں بلوط کا خشک بیج نکل گیا چھوٹا چوزہ ٹھیک ہو گیا۔ (شاز یہ وحید صدیقی)

جانوروں اور پرندوں کی کہانیاں ۵۷



## مرغیوں کا ڈاکٹر

ایک بلی مرغیوں کی بہت لالچی تھی۔ جب اُسے مرغی نظر آ جاتی وہ لپک کر اُسے ہڑپ کرنے کی فکر میں پڑ جاتی۔ مرغیاں بھی بلی کی اس عادت سے خوب واقف تھیں اور وہ جب بلی کو دیکھ لیتیں تو بھاگ بھاگ کر چھپ جاتیں۔ اس طرح بلی پریشان ہو گئی۔ اب اُسے کوئی مرغی نظر ہی نہ آتی۔ ایک دن بلی اسی غم میں بیٹھی تھی کہ کس طرح کسی مرغی کو پکڑ کر اپنی بھوک مٹائے کہ ایک لومڑی ادھر نکلی اور اس نے پوچھا ”بی میاؤں اتنی پریشان کیوں ہو“ بلی بولی: ”اب مرغیاں بہت چالاک ہو گئی ہیں مجھے دور سے دیکھ لیتی ہیں تو چھپ جاتی ہیں کوئی ترکیب سمجھ میں نہیں آتی جس پر عمل کر کے مرغیوں کو بے وقوف بناؤں اور مزے مزے سے ان کا گوشت کھاؤں۔“

لومڑی بولی: ارے اتنی سی بات ہے۔ قریبی گاؤں میں بہت ساری مرغیاں ایک باڑے میں رہتی ہیں وہ ان دنوں بیمار ہیں تم ڈاکٹر بن کر جاؤ وہ دروازہ کھول دیں گی اور تم اطمینان سے خوب ڈٹ کر مرغیوں کے گوشت کی دعوت اڑانا۔

بلی نے لومڑی کا شکریہ ادا کیا پھر ڈاکٹر کا لباس پہنا ڈاکٹر کے آلات ہاتھ میں تھامے اور باڑے پر جا پہنچی جہاں مرغیاں بیمار تھیں۔

بلی نے دروازہ کھٹکھٹایا۔ اندر سے آواز آئی ”کون ہے؟“

بلی نے آواز بدل کر کہا: ”میں ڈاکٹر ہوں مجھے معلوم ہوا ہے کہ تم بیمار ہو میں تمہارا علاج کرنے آئی ہوں۔“

بلی آواز بدل کر بولی تھی مگر مرغیاں اُس کی آواز پہچان گئیں اور انہوں نے مل کر کہا: ”ہم بیمار ہیں یہ بات دُرست ہے۔ مگر ہماری بیماری اُسی وقت ختم ہو جائے گی جب تم یہاں سے چلی جاؤ گی۔“ (انمول کہانیاں ۸۳)



## ٹوٹ بوٹ کے مرغے

ٹوٹ بوٹ کے دو مرغے تھے ..... دونوں تھے ہشیار  
 اک مرغے کا نام تھا گیٹو ..... اک کا نام گٹار  
 اک مرغے کی دم تھی کالی ..... اک مرغے کی لال  
 اک مرغے کی چونچ نرالی ..... اک مرغے کی چال  
 اک پہنے پتلون اور نیکر ..... اک پہنے شلوار  
 اک پہنے انگریزی ٹوپی ..... اک پہنے دستار  
 اک کھاتا تھا کیک اور بسکٹ ..... اک کھاتا تھا نان  
 ایک چباتا لوگ سپاری ..... ایک چباتا پان  
 دونوں اک دن شہر کو نکلے ..... لے کر آنے چار  
 پہلے سبزی منڈی پہنچے ..... پھر لنڈے بازار  
 اک ہوٹل میں انڈے کھائے ..... اک ہوٹل میں پائے  
 اک ہوٹل میں سوڈا واٹر ..... اک ہوٹل میں چائے  
 پیٹ میں جوں ہی روٹی اتری ..... مرغے ہوش میں آئے  
 دونوں اچھلے، ناچے، گودے ..... دونوں جوش میں آئے  
 اک بولا میں باز بہادر ..... تو بے نرا شیر  
 اک بولا میں لگڑ بگھیلا ..... اک بولا میں شیر  
 دونوں میں پھر ہوئی لڑائی ..... ٹھی ٹھی ٹھوں ٹھوں ٹھاہ  
 دونوں نے کی ہاتھ پائی ..... ہی ہی ہوں ہوں ہاہ  
 اک مرغے نے سج اٹھائی ..... اک مرغے نے ڈانگ  
 اک کے دونوں پنچے ٹوٹے ..... اک کی ٹوٹی ٹانگ  
 تھانے دار نے ہنر مارا ..... چیخے چوں چوں چوں  
 ٹوٹ بوٹ نے گلے لگایا ..... بولے کلڑوں کوں

ٹوٹ بوٹ: ۱۵ از صوتی تبسم

## مرغ، کبوتر اور گدڑ

ایک گاؤں میں مرغ اور کبوتر اپنے مالک کے پاس رہتے تھے۔ ایک گدڑ نے انہیں دیکھ لیا، دیکھتے ہی اُس کے منہ میں پانی آ گیا۔ اب وہ اس سوچ میں پڑ گیا کہ کب وہ موقع آئے میں انہیں اپنی خوراک کا لقمہ بناؤں۔ ایک دن مرغ اور کبوتر گاؤں کے قریب ہی کھیتوں میں خوراک کھا رہے تھے۔ گدڑ گئے کے کھیتوں میں چھپتا ہوا دونوں کے پاس پہنچ گیا۔ اور کہنے لگا تم یہ کیا گندی چیزیں کھاتے رہتے ہو، چلو میرے ساتھ جنگل میں وہاں مختلف قسم کی خوبصورت اور خوشبودار چیزیں ہیں، پھل ہیں، چشموں کا ٹھنڈا میٹھا پانی ہے، خوب ذوق و شوق سے کھاؤ، پیو اور آزاد پھرو۔

مرغ اور کبوتر دونوں گدڑ کی مکارانہ گفتگو سن کر لالچ میں آ گئے اور اُس کے ساتھ چل پڑے۔ گدڑ سارا دن انہیں جنگل میں پھراتا رہا، کھجلی خراب کرتا رہا، لیکن انہیں نہ کچھ کھلایا اور نہ ہی پلایا۔ جب شام کا وقت قریب ہوا تو کہنے لگا، چلو میرے گھر کیونکہ میری بیوی نے میٹھے چاول پکائے ہوئے ہیں، میں تمہیں خوب پیٹ بھر کر کھلاؤں گا، مزا آ جائے گا۔

انہیں بھوک نے اتنا ستایا ہوا تھا کہ کچھ یاد نہ رہا اور اُس کے ساتھ چل پڑے، اور اُس کے گھر یعنی کھوہ میں داخل ہو گئے، پھر کہنے لگے لاؤ! ہمیں چاول کھلاؤ۔ گدڑ بڑا چالاک تھا وہ گھر کے دروازے میں راستہ بند کر کے بیٹھ گیا اور کہنے لگا ”کون سی بھوک اور کیسے میٹھے چاول، میں تو خود کئی دن سے بھوکا ہوں، اب تم کہیں جا نہیں سکتے، میں تمہیں ہی باری باری کھاؤں گا۔“

مرغ کہنے لگا: مجھے کیوں کھائے گا، میرا کیا قصور ہے؟  
گدڑ نے کہا: اس لئے کہ گھروں میں عورتیں تمہیں دانہ پانی اور روٹی کے چھوٹے

چھوٹے ٹکڑے کر کے کھلاتی ہیں اور صاف ستھرے پنجرے میں رکھتی ہیں، اور ایک تم ہو کہ اُس پنجرے کو گندا کر دیتے ہو، پھر صحن کا بھی حشر نشر کر دیتے ہو خوب گندگی پھیلاتے ہو۔ میں انسانوں کا بہت خیر خواہ ہوں اس لئے تجھے سزا دینے کے لئے ضرور کھاؤں گا۔

پھر کبوتر نے پوچھا مجھے کیوں کھائے گا، میرا کیا قصور ہے؟

گدڑ نے کہا: اس لئے کہ لوگ غسل کر کے صاف ستھرے کپڑے پہن کر مسجد میں نماز پڑھنے کے لئے آتے ہیں اور ایک تم ہو کہ آ کر میناروں پر بیٹھ جاتے ہو، بیٹھیں (وٹھاں) کر کر کے مسجد اور نمازیوں کے کپڑے خراب کر دیتے ہو۔ میں خود بڑا دین دار ہوں اس لئے تجھے سزا دینے کے لئے ضرور کھاؤں گا۔

**مرغ** بہت دانا تھا، جان جاتی دیکھ کر اُسے ایک تدبیر سوچھی۔ گدڑ سے کہنے لگا: تم ہمیں شوق سے کھاؤ، لیکن ایک بات ہے، ہمارا گوشت پھیکا اور بے مزہ ہے۔ نمک مصالحے کے بغیر تمہیں مزہ نہیں آئے گا۔ لہذا مجھے تھوڑی سی مہلت دے دو! میں گاؤں جا کے جلد ہی نمک مصالحہ لے آتا ہوں، پھر تم مزے سے ہمارا گوشت کھانا۔

جب مزے کی بات آئی تو گدڑ کے منہ میں پانی بھر آتا۔ **مرغ** سے کہنے لگا تم جلدی جلدی جاؤ اور نمک مصالحہ لے کر فوراً واپس آؤ۔

**مرغ** گدڑ کی ٹانگوں کے درمیان سے نکل کر دوڑ لگا کر اپنے مالکوں کے پاس جا پہنچا اور انہیں تمام باتیں کھول کر سنا دیں۔ اُس کے مالکوں نے فوراً ہاتھوں میں ڈنڈے پکڑ لئے اور اپنے کتوں کو بھی ساتھ لے لیا۔ پھر **مرغ** کے ساتھ جلد ہی گدڑ کے گھر جا پہنچے۔

ادھر گدڑ نے نمک مصالحے کے انتظار میں ابھی تک کبوتر کو بھی نہیں کھایا تھا کہ اچانک **مرغ** کے مالکوں کے کتے آ پہنچے انہوں نے گدڑ کو ٹانگوں سے پکڑ کر کھوہ سے باہر نکال لیا۔ باہر **مرغ** کے مالک کھڑے تھے انہوں نے ڈنڈے مار مار کر گدڑ کا کچھو مر نکال دیا۔ اس طرح **مرغ** کی عقلمندی کی وجہ کبوتر سمیت دونوں بچ گئے۔

## لکڑوں کوں اور چوچوں چوچوں

(از حفیظ جالندھری بمبئی)

صبح ہوئی جب نور کا تڑکا ÷ سو کر اٹھا اچھا لڑکا  
منہ دھو دھا کر ناشتہ کھایا ÷ بستہ لے کے بغل میں دبایا  
پھر اسکول کا رستہ پکڑا ÷ راہ میں اُس کو ملا اک مُرغا  
مُرغا بولا: ”آؤ کھیلیں ÷ شور مچائیں اور ڈنٹر پللیں“  
لڑکا بولا: ”بھائی مرغے ÷ کھیلنے کا یہ وقت نہیں ہے

میں اب پڑھنے جاتا ہوں“

مُرغا بولا: ”لکڑوں کوں“

یہ کہہ کر آگے کو بڑھا وہ ÷ جلدی جلدی چلنے لگا وہ  
پیڑ پہ چڑیاں بول رہی تھیں ÷ اپنی چونچیں کھول رہی تھیں  
لڑکا اُن کے پاس سے گزرا ÷ گزرا تو بولی اک چڑیا  
”اہا بھتیا“ کھیلیں آؤ ÷ آج ذرا اسکول نہ جاؤ“  
لڑکا بولا: ”اچھی چڑیا ÷ کھیل سے ہے پڑھنا ہی اچھا

میں اب پڑھنے جاتا ہوں“

چڑیا بولی: ”چوچوں چوچوں“


﴿چڑیا گھر: ۸۹ از بنت الاسلام﴾

﴿چڑیا گھر: ۸۹ از بنت الاسلام﴾

﴿چڑیا گھر: ۸۹ از بنت الاسلام﴾

## شر پسند مرغی کہاں ہے

”سندیہ“ جو بغداد سے چھ فرسخ کے فاصلے پر ہے وہاں کا ایک آدمی مرغیاں بیچنے بغداد میں دریائے دجلہ کے قریب ایک جگہ آیا، اُس کے ہاتھ سے ایک مرغی چھوٹ گئی، اُس نے اُسے بہت ڈھونڈا مگر وہ نہ ملی، اُس نے اپنی گمشدہ مرغی کو مخاطب کر کے کہا: ”تو بستی چل، میں یہ مرغیاں بیچ کر آتا ہوں اور تیری خبر لیتا ہوں“ پھر اس نے بستی ماندہ مرغیاں بیچی اور واپس بستی پہنچا، وہاں وہ مرغی تلاش کی مگر وہاں بھی اُس کا کوئی نشان نہ ملا تو اُس نے اپنی بیوی سے کہا: اَیْنَ الدُّجَاجَةُ الرَّقُطَاءُ ”شر پسند مرغی کہاں ہے؟“ اُس کی بیوی نے کہا: ”مجھے معلوم نہیں۔ اُس نے کہا: ”میں نے تو بغداد میں اس لئے چھوڑ دی تھی کہ وہ یہاں تمہارے پاس بستی میں آئے گی مگر وہ یہاں بھی نہیں آئی۔“ (اخبار الحمقى: ۱۵۳/۱ از ابن الجوزی)۔ (لطائف و نوادر: ۵۳۶)



## سیاستدان مرغی

**مرغی** نام کا پرندہ ہمارے ہاں اچھی خاصی تعداد میں پایا جاتا ہے۔ اس کا قد ایک فٹ سے کچھ کم یا زیادہ ہو سکتا ہے۔ اس کے پاؤں سر پر ہوتے ہیں۔ عجیب بات یہ ہے کہ اس کے پر ہیں پھر بھی زرق اڑان کا فقدان ہے، اسے کم از کم ان چیزوں سے سبق لینا چاہیے جن کے پر نہیں ہیں پھر بھی اڑنے پر ادھار کھائے بیٹھی ہیں، مثلاً وقت ہی کو لیجئے، پر لگا کر اڑتا پھرتا ہے، کبھی بہت تیز اور کبھی کبھی ٹھہر بھی جاتا ہے۔ خیر ذکر مرغیوں کا ہو رہا تھا۔ حیرت کی بات ہے کہ اردو ادب میں بلبل، شیر، بکری اور تو اور کتوں کو بھی ایک جائز مقام حاصل ہے مگر مرغیوں کو ان کی لا تعداد فضیلتوں اور خوبیوں کے باوجود اس کا جائز مقام نہ دیا گیا۔

اسی بے انصافی کا ذکر کرتے ہوئے ایک دن مرزا صاحب کہنے لگے ”بھئی! بندہ مرغیوں کی صلاحیتوں اور شرافت کا دل سے قائل اور معترف ہے۔“

میں نے کہا ”جی ہاں! بے شک!“

ہمارے مختصر جواب نے جس سے دلچسپی کے فقدان کے آثار ہو رہے تھے۔ ان میں غم و غصے کی لہر دوڑادی اور جوش کے عالم میں تقریر کر گئے کہ

”اجی صاحب آپ کیا جانیں! آپ ملا نصیر الدین کو تو جانتے ہی ہوں گے وہ لاکھ بے وقوف سہی“ کم از کم مرغیوں کو ان سے بڑھ کر قریب سے کوئی نہیں جانتا تھا۔ اس سلسلے میں ان کے ذوق کا بندہ دل سے قائل اور معترف ہے، اللہ ان کو جنت میں فٹ کرے، انڈے دینے اور بیٹ کرنے کے علاوہ ۱۰۱ فوائد ازبر کیے تھے۔ ہر ملنے والے کو مخلصانہ مشورہ دیتے تھے کہ بھائی اور کام چھوڑ دے جاتے ساتھ ہی چند مرغیاں خرید لو فائدے میں رہو



گئے اور مرتے دم تک دعائیں بھی دو گئے، بیٹی کو جہیز میں سائیکل اور بیچے کے ساتھ مرغی بھی عنایت کی۔ بھی بندہ ان کی فہم و فراست کا دل سے قائل اور معترف ہے۔ اور تو اور اگر مرغی۔۔۔۔۔

ابھی یہیں تک ہی کہنے پائے تھے کہ میرا بلاوا آگیا، ورنہ شاید اس روز کٹ کٹ کٹاک کرتے گھر میں داخل ہوتے۔

مرزا صاحب جتنا مرغی کی صلاحیتوں کے دل سے قائل اور معترف ہیں۔ ہمارے عزیز دوست اور پڑوسی قبلہ اسرار احمد خان نسوار اس کم ذات سے اتنا ہی خار کھاتے ہیں۔ ایک روز۔۔۔ مگر ٹھہریے پہلے ان صاحب کا کچھ تعارف ہو جائے، ہمارے دوست ہیں، نام اسرار احمد خان ہے، مشہور شاعر ہیں ان کی شاعری زیادہ تر نسوار کے گرد گھومتی ہے، اسی لیے نسوار ہی تخلص کرتے ہیں۔ آپ نے شاید یہ مشہور شعر سن رکھا ہو۔

□ آم نے اپنا دل دیا دلدار سمجھ کر □

□ خوچہ وہ کھا گیا نسوار سمجھ کر □

جی ہاں آپ ٹھیک سمجھے یہ شعر جناب اسرار خان نسوار ہی کا ہے۔ تو ایک روز کیا ہوا کہ ان کے والد صاحب ایک عدد مرغی خرید کر گھر لے آئے۔ جس طرح ایک نیام میں دو تلواریں نہیں رہ سکتی اسی طرح ایک گھر میں دو مرغیاں۔۔۔ معاف کیجئے گا میرا مطلب ہے ایک مرغی اور اسرار صاحب بھی نہیں رہ سکتے۔ ایک دن گھر والوں سے نظر بچا کر مرغی ہمارے حوالے کرنے آپہنچے اور لگے دلائل و براہین سے ثابت کرنے کہ دوست وہی جو مشکل میں کام آئے۔ اس سلسلے میں ایک ریچھ اور دو دوستوں کا قصہ بھی سنا ڈالا۔ آخر کار مطلب پر آتے ہوئے کہا کہ یہ مرغی تم رکھ لو بلکہ تمہیں مبارک ہو۔ ہم نے پہلے تو پس پیش سے کام لیا لیکن آخر کار رضا مند ہو گئے اور آج تک اسی فیصلے کو زندگی کی بڑی غلطیوں میں شمار کرتے ہیں۔

اس مرغی نے ہمارے گھر کا آرام سکون برباد کرنے میں کوئی کسر نہ چھوڑی۔

پہلی ہی رات ہم نے خواب دیکھا کہ جن آیا اور ہمارے اوپر سونے کا ایک انڈہ رکھ کر چلا گیا۔ مگر صبح اٹھ کر دیکھا تو کچھ اور ہی منظر نظر آیا سونے کا انڈہ عام انڈے میں تبدیل ہو کر ہمارے سینے پر پڑا تھا۔ یہ کام یقیناً اس **مرغی** کا تھا جسے یہ کارنامہ سرانجام دینے کے لیے اس سے بہتر جگہ نہ مل سکتی تھی۔ خیر مفت کا انڈہ ملنے کی خوشی میں اس کی یہ پہلی غلطی معاف کر دی۔ لیکن اس کے بعد اس نے کوئی انڈہ ہی نہ دیا۔

ہم نے ہر طرح کی مرغیاں دیکھی تھیں مگر وہ ان سب سے مختلف تھی۔ وہ اپنی ذات میں ایک انجمن تھی۔ کئی طرح کا رقص جانتی تھی اور اکثر بے موقع بے محل ہمیں اپنے رقص سے محفوظ کرتی۔ کمریچے اور ٹانگیں اوپر کر کے بائیسکل چلانے والی ادا تو سب کو ہی پسند تھی۔ ایسا لگتا جیسے کوئی بچہ ضد کر رہا ہو۔ قول کی سچی بالکل بھی نہ تھی۔ انڈہ دیا ہوتا یا نہ دیا ہوتا، کٹ کٹ کشاکش کر کے ناک میں دم کیے رکھتی۔

ہم نے ایسی خونخوار **مرغی** بھی پہلے نہ دیکھی تھی۔ گھر میں محلے کے بچوں کا داخلہ بند ہو گیا پھر بھی اگر کوئی بچہ غلطی سے اس کے آس پاس پھٹک جاتا تو قانون کی دفعہ ۱۰۴ کے تحت اس کو اس زور سے کاٹتی کہ اس کے گھر والے تک ہمارے گھر کا راستہ دیکھنا بند کر دیتے۔

شومئی قسمت اس **مرغی** کو ادب اور شاعری سے بھی بہت لگاؤ تھا گھنٹوں ہماری کتابوں پر بیٹھی رہتی، فکاہی ادب کی تو شاندار پرستار تھی، خاص طور پر ابن انشاء مرحوم کی تو زبردست فین تھی، ذوق کا یہ عالم تھا کہ مطالعے کے دوران اس قدر محو ہو جاتی کہ بیٹ کرنے کے لیے ذرا دیر کو باہر جانا بھی گوارا نہ تھا۔

ایک روز ہم نے فیصلہ کیا کہ اسے رسی سے باندھ کر رکھا کریں گے۔ اس سلسلے میں نوکر کو ہدایت کر کے کالج چلا گیا، مگر جب واپس آیا تو **مرغی** کو پھر اپنے کمرے میں براجمان پایا تو نوکر سے پوچھ گچھ کی تو کہنے لگا باندھ تو دیا مگر میرے خیال میں اس کے لیے زنجیر کا بندوبست کرنا پڑے گا۔ رسیاں تو اس کو روکنے سے رہیں۔



## کڑک ناڑ مرغی

کڑک ناڑ وہ مرغی ہے جو مسموم انڈے سے جنم لے اور یہ انڈا اُس مرغی سے برآمد ہوتا ہے جس نے زندگی کی پہلی بار اور پہلا پھول (انڈا) دیکھا ہو۔ ایسی مرغی جب انڈا دینے کے قریب ہوتی ہے اسی دوران میں وہ اپنی خوراک ڈھونڈتی ڈھونڈتی کہیں ایسے زہریلے سانپ کے نوزائید بچے مل جائیں تو یہ اڑ کر بچوں کی سری پر چونچیں مار مار کر ہلاک کر کے یہ بچے نگل جاتی ہے۔ پس جب یہ پہلا انڈا دے اور اس انڈے سے برآمد ہونے والا بچہ برنگ سیاہ نمودار ہوگا۔ یہی کڑک ناڑ مرغی یا مرغ کہلاتا ہے۔

پہچان اس کی یہ ہے کہ اس کے جسم کا ہر حصہ یعنی چونچ پر اور پونچے نیز زبان تک سیاہ ہوا کرتی ہے حتیٰ کہ بوقت ذبح اس کا خون اور گوشت بھی قدرے سیاہی مائل ہوا کرتا ہے جس کا گوشت فارج، لقوقہ اور مرض دمہ میں حیرت انگیز حد تک شفا فی اثرات رکھتا ہے۔ (تلمیذ جیلانی)

انڈا تحقیق کی روشنی میں: ۴۱ راز حکیم عبدالرشید تلمیذ جیلانی

۴۱ راز حکیم عبدالرشید تلمیذ جیلانی

۴۱ راز حکیم عبدالرشید تلمیذ جیلانی

۴۱ راز حکیم عبدالرشید تلمیذ جیلانی

۴۱ راز حکیم عبدالرشید تلمیذ جیلانی

۴۱ راز حکیم عبدالرشید تلمیذ جیلانی

## مرغی اور دانہ

(از ابوالاثر حفیظ جالندھری)

☆

اک مرغی نے دانہ پایا = کُتے کو بھی اُس نے بلایا  
 بلی کو بھی اُس نے بلایا = کتے کو بھی اُس نے بلایا  
 ان تینوں سے اُس نے پوچھا = ”کون یہ دانہ بوئے گا“  
 بلی بولی کتا بولا = کتے نے بھی یوں منہ کھولا  
 ”ہم نہیں بوتے یہ دانہ“

”ہم نہیں بوتے یہ دانہ“

چکی ہو اور دانہ لے = آپ ہی بویا مرغی نے  
 اک دن آیا آخر کار = فصل ہوئی پک کر تیار  
 مرغی کے کچھ جی میں آیا = کُتے کو بھی اُس نے بلایا  
 بلی کو بھی اُس نے بلایا = کتے کو بھی اُس نے بلایا  
 تینوں سے پھر اُس نے پوچھا = ”کون یہ کھیتی کاٹے گا“  
 بلی بولی کتا بولا = کتے نے بھی یوں منہ کھولا  
 ”ہم تو نہیں یہ کاٹیں گے“

”ہم تو نہیں یہ کاٹیں گے“

مرغی نے چوزوں کے سمیت = آپ ہی کاٹا سارا کھیت  
 اس محنت سے آخر کار = روٹی بھی کر لی تیار  
 مرغی کے پھر جی میں آیا = کتے کو بھی اُس نے بلایا



## مرغ، گدھا، بلی اور گُتتا

ایک گاؤں میں ایک کمہار رہتا تھا، وہ مٹی کے برتنوں کا کام کرتا تھا، اُس کے پاس ایک گدھا تھا جس پر وہ برتن بنانے کے لئے مٹی بھی لاتا اور پھر برتن بنا کر گاؤں گاؤں قریہ قریہ بیچنے کے لئے بھی لے جاتا تھا۔ وہ اُس کی خوب خدمت کرتا، پھک، گھاس، توڑی دانہ وغیرہ وافر اُس کے کھانے کے لئے موجود رہتا۔ ایک وقت آیا کہ وہ گدھا کمزور ہو گیا، اُس پر بڑھا پاٹاری ہو گیا۔ اب وہ پہلے جیسا کام نہیں کر سکتا تھا، اس لئے کمہار نے اُسے چوڑیاں مار مار کے باہر نکال دیا۔ اُس دکھی گدھے نے جنگل کی طرف اپنا رخ کر لیا۔

راتے میں اُس کو ایک موٹا تازہ **مرغ** ملا۔ ایسی بُری حالت میں آتے ہوئے گدھے سے پوچھا: ماما جی! یہ تو بتائیے آپ کہاں جا رہے ہو؟

گدھے نے کہا: میں بعد میں بتاؤں گا، پہلے تم بتاؤ، یہاں کیسے پہنچے ہو؟

**مرغ** کہنے لگا: ماما جی! میں تمہیں کیا بتاؤں۔ یہ انسان کتنا سخت اور مطلبی ہے۔

جب تک میں کمزور اور چھوٹا سا تھا، میرے مالک نے مجھے اپنے بیٹوں کی طرح پالا۔

جب میں جوان ہو گیا، میرا جسم بھی بھاری ہو گیا، میں دیواروں پر کھڑے ہو کر اذان

دینے لگا تو اُس وقت میرے مالک کی نظریں ہی بدل گئیں، یوں لگتا تھا جیسے وہ میری

جوانی کو برداشت نہیں کر سکا پھر اُس نے مہمانوں کا بہانہ بنا کر مجھے ذبح کرنے کا ارادہ

کر لیا۔ جب مجھے اُس کے ارادے کا پتہ چلا تو اس سے پہلے کہ وہ مجھے پکڑ کر مولوی

صاحب کے ہاتھوں چھری سے ذبح کروا کر مزے سے کھائے، میں دوڑ لگا کر یہاں



پہنچ گیا ہوں۔

**مرغ** کی کہانی سن کر گدھے نے بھی اُس کو اپنی آپ بیتی سنائی۔ پھر وہ دونوں دوست بن کر جنگل کی طرف چلنے لگے۔ ابھی وہ کچھ ہی سفر کر پائے تھے کہ راستے میں انہیں ایک بوڑھی بلی مل گئی۔ وہ گدھے کو دیکھ کر کہنے لگی: ماما جی! تم کدھر جا رہے ہو۔ گدھے نے کہا: مانو بلی! پہلے تو بتا تیرے ساتھ کیا بیتی؟

بلی نے ایک سرد آہ بھری اور کہا: ماما جی! کیا پوچھتے ہو، تمام جہان ہی مطلب پرست ہے۔ جب میں جوان تھی تو جینی کے بھڑولے کے پاس چھا ہی مار کے بہہ جاتی تھی۔ جب کبھی کوئی چوہا گندم خراب کرنے کے لئے باہر نکلتا تھا تو میں فوراً اُسے دبوج کر مار دیتی تھی۔ اُس وقت جی بھی میری خوب خدمت کرتی تھی۔ اب میں بوڑھی ہو گئی ہوں، میرے ناخن جھڑ گئے اور دند بھی ہل گئے ہیں، میں چوہے پکڑنے کے قابل نہ رہی تو اُس جی نے مجھے دُم سے پکڑ کر گھیٹ کر گھر سے باہر پھینک دیا۔

بلی کی کہانی سن کر گدھے نے بھی اُس کو اپنی آپ بیتی سنا کر اپنے گروہ میں شامل کر لیا۔ پھر تینوں مل کر جنگل کی طرف چلنے لگے۔ ابھی وہ کچھ ہی سفر کر پائے تھے کہ راستے میں انہیں ایک بوڑھا کتلا جاتا ہے۔

اُس نے گدھے کو دیکھ کر کہا: ماما جی! کہاں جا رہے ہو؟

گدھے نے کہا: اے موتی! پہلے تو بتا تیرے ساتھ کیا بیتی، پھر میں بتاؤں گا۔ اُس بوڑھے کتے نے کہا: میں تمہیں کیا بتاؤں! اب کسی کا اعتبار نہیں رہا۔ جب میں جوان تھا، میری رگوں میں جوانی کا خون گردش کرتا تھا، میں اُن کے مال مویشیوں کے پاس ہوتا تو چوروں ڈاکوؤں سے اُن کی حفاظت کرتا تھا، جب کبھی گھر ہوتا تو گھر کی حفاظت کے لئے ساری ساری رات جاگ کر بھونکتا رہتا، اُس وقت میں اپنے مالکوں کی پیشانی کا جھومر تھا۔ میری خوب خدمت کرتے، میرے ساتھ بڑا پیار کرتے

تھے۔ اب میرے جوڑ ڈھیلے ہو گئے، ہڈیاں ماس چھوڑ گئیں۔ اتنا کمزور ہو چکا ہوں کہ اب مجھ سے چلنا بھی مشکل ہو گیا ہے۔ وہی مالک جو میرے لئے گھی والی روٹیاں اور دودھ سے بھرے برتن تیار رکھتے تھے اب وہ مجھے سوکھے ٹکڑے کھلانے سے بھی مجبور ہیں۔ میری خدمت کرنے کی بجائے انہوں نے مجھے ڈنڈے مار مار کر گھر سے باہر نکال دیا ہے، اس لئے اب میں یہاں آ بیٹھا ہوں۔

کتے کی کہانی سن کر گدھے نے بھی اُس کو اپنی آپ بیتی سنا کر اپنے گروہ میں شامل کر لیا۔ پھر چاروں مل کر جنگل کی طرف چلے گئے۔ چلتے چلتے انہوں نے آپس میں اکٹھے مل جل کر رہنے کا عہد کر لیا۔ جب وہ جنگل میں پہنچے تو انہیں ایک مکان دکھائی دیا۔ سب نے سوچا اگر یہ مکان مل جائے تو باقی زندگی آسانی سے گزر جائے گی۔ پہلے گدھے نے کی اُس مکان کے دروازے کے قریب جا کر دو چار دوڑتے چاء مارے۔ اُس مکان کے اندر چار چور لوٹا ہوا مال آپس میں تقسیم کر رہے تھے۔ وہ آواز سن کر دوڑ گئے۔ اب مکان بالکل خالی دیکھ کر چاروں جانور بہت خوش ہوئے۔ مکان میں داخل ہو گئے۔ جب رات ہوئی تو سب نے اپنی اپنی مرضی کی جگہ تلاش کر لی۔ گدھے نے اپنے سرہانے دیو بال لیا اور پلنگ کے اوپر جا لیٹا اور بڑے سکون سے کروٹیں بدلنے لگا۔ مرغ مکان کی دیوار کے اوپر جا بیٹھا۔ بلی چولہے کے قریب گرم گرم سواہ پر جا بیٹھی اور کتا دروازے کی اوٹ میں جا کر بیٹھ گیا۔


کچھ دور جا کر چوروں نے آپس میں مشورہ کیا کہ مکان پر قبضہ کرنے والی آفت یعنی بلا کا پتہ کریں ہمیں اُس کے بارے میں معلومات ہونی چاہیے، اُس کا منہ کیسا ہے، ہاتھ اور پیر کس طرح ہیں، وجود کتنا لمبا چوڑا ہے۔ جب تک ہمیں اُس کے بارے میں مکمل معلومات نہ ہو ہم اُس کے ساتھ کس طرح مقابلہ کر سکتے ہیں۔

یہ مشورہ کر کے چاروں چور دوبارہ مکان کے اندر جا پہنچے۔ گدھے کے کراڑے

مارنے کی وجہ سے چراغ بج چکا تھا۔ ایک چور سیدھا بڑے کمرے میں جا پہنچا، اندھیرے کی وجہ سے کچھ دکھائی نہیں دیتا تھا اس لئے وہ پتنگ کے اوپر جا گرا۔ گدھا اچانک (اُبڑواہا) اُٹھا پھر اُس نے خوب زور سے چور کی پسلی پر اپنی ٹانگ ماری۔ وہ چور مار کھا کراٹھتا گرتا دوڑ کر باہر نکل گیا۔

پہلے چور کی حالت دیکھ کر دوسرا چور کہنے لگا: آدمی کو اتنا بھی ڈر پوک نہیں ہوتا چاہئے، میں ابھی چراغ جلا کر سب کچھ سامنے لے آتا ہوں۔ اُسے چولہے میں بیٹھی بلی کی جگتی ہوئی آنکھیں ایسے لگیں جیسے آگ کے انگارے ہوتے ہیں۔ جب اُس نے آگ لینے کے لئے ہاتھ آگے بڑھایا تو بلی نے اُس کے ہاتھ بڑی مضبوطی سے پکڑ کر اُس کے بازو لہو لہان کر دیئے وہ بھی دوڑ کر باہر نکل گیا۔

اپنے دونوں ساتھیوں کا حشر دیکھ کر باقی دونوں چور بھی ہمت ہار گئے۔ وہ بھی ڈر کر جب بھاگنے لگے تو تیسرے چور کو کتے نے پکڑ کر اُس کی خوب مرمت کی سارا جسم لہو لہان کر دیا۔ چوتھے چور کی جب کوئی پیش نہ گئی تو وہ چھلانگ لگا کر دیوار پر چڑھ گیا اُسے آگے سے **مُروغ** نے پکڑ لیا۔ اُس کی آنکھوں میں ٹھونگے مار مار کر زخمی کر دیا۔ درد سے اُس کا بُرا حال ہو گیا۔ آخر وہ بھی وہاں سے بھاگنے میں کامیاب ہو گیا۔ اُن چوروں کے بھاگنے سے وہ مکان خالی ہو گیا۔ پھر یہ چاروں جانور وہاں پر سکون اپنی زندگی بسر کرنے لگے۔



## ماں اور بچے

○ کک کک کرتی مرغی آئی ○  
 ○ بچے اپنے ساتھ وہ لائی ○  
 ○ کوئی بڑا ہے کوئی چھوٹا ○  
 ○ کوئی دبلا کوئی موٹا ○  
 ○ کوئی سلیٹی کوئی کالا ○  
 ○ رنگ کسی میں سرخ زیادہ ○  
 ○ ماں پر بیٹھا کوئی پھدک کر ○  
 ○ صاف کرے کوئی اپنے پر ○  
 ○ ماں کے سر کو کوئی کھجائے ○  
 ○ دُم سے کوئی پینگ چڑھائے ○  
 ○ ماں کی دُم سے کوئی پھسلا ○  
 ○ کوئی ماں کے پاؤں سے نکلا ○  
 ○ جب بھی کوئی خطرہ پائے ○  
 ○ سب کو پروں میں ماں ہی چھپائے ○  
 ○ سن کر کک کک سارے بھاگے ○  
 ○ کوئی پیچھے ، کوئی آگے ○  
 ○ مرغی سب کے لاڈ لڈائے ○  
 ○ باری باری دانہ کھلائے ○

## مرغی کی شرمندگی

ایک دفعہ کا ذکر ہے کہ ایک بطخ دریا کے کنارے رہتی تھی۔ وہ تنہا تھی، کیونکہ اُس کا نر مر چکا تھا۔ وہ بیچاری ہمیشہ بیمار رہتی تھی۔ ایک دن اُس کی طبیعت زیادہ خراب ہو گئی تو وہ ڈاکٹر کے پاس گئی۔ ڈاکٹر نے بتایا کہ تمہاری بیماری ایسی ہے کہ تم جلد مر جاؤ گی۔ اُسے یہ سن کر صدمہ ہوا، کیونکہ اُس کے پاس ایک انڈا تھا۔ اُسے ڈر لگا کہ اگر میں مر گئی تو میرے بچے کو کون سنبھالے گا، لہذا وہ اپنے سب دوستوں کے پاس گئی جو جنگل میں رہتے تھے۔ اُس نے اپنے دوستوں کو اپنی ساری کہانی سنائی، لیکن انہوں نے مدد کرنے سے انکار کر دیا۔ بیچاری بطخ نے اُن کی کافی منتیں کیں کہ خدا کے لئے تم لوگ میرے مرنے کے بعد میرے بچے کو اپنا سایہ دینا۔ لیکن کسی نے اُس کی بات نہ مانی۔ بیچاری بطخ بھی کیا کرتی۔ اُس کے ذہن میں خیال آیا کہ کیوں نہ میں اپنے بھائی مرغے کے پاس جاؤں، وہ ضرور میری مدد کرے گا۔ لہذا وہ مرغے کے پاس گئی اور اُسے سارا قصہ سنایا۔ ”مرغے بھائی! آپ میرے بچے کے ماموں جیسے ہو، پلیز! آپ ہی میرے بچے کو اپنا سایہ دینا۔“ مرغابولا۔ ”میں تو تمہارے بچے کو رکھ لیتا ہوں، لیکن میری بیگم مرغی یہ بات نہیں مانے گی، لہذا مجھے افسوس سے کہنا پڑ رہا ہے کہ میں یہ کام نہیں کر سکتا، لہذا تم مجھے معاف کر دینا۔“ بطخ ادھر سے بھی مایوس ہو کر اپنے گھر واپس آ گئی اور سوچنا شروع کر دیا کہ اب کیا کیا جائے۔ اچانک اُس کے ذہن میں ایک ترکیب آئی کہ مرغابو اور مرغی دونوں انڈوں کی ٹوکری لے کر روزانہ دریا کے کنارے سیر کو جاتے ہیں، کیوں نہ میں یہ انڈا مرغی کے انڈوں کے ساتھ رکھ دوں۔ لہذا اُس کی یہ ترکیب کام آئی اور

اُس نے موقع ڈھونڈ کر یہ کام انجام دے دیا اور خود جا کر ایک درخت کے کنارے بیٹھ گئی۔ اُس کے بعد بطنخ بچاری کی طبیعت خراب ہوئی اور وہ مر گئی۔ جب مرغی کے بچے انڈوں سے باہر نکلے تو اُن میں ایک بطنخ کا بچہ بھی تھا۔ مرغی تو سب کچھ جان گیا تھا لیکن اُس نے مرغی کو بتانا مناسب نہ سمجھا۔ مرغی نے کافی شور شرابہ کیا اور بولی ”میرے بچوں کے ساتھ بطنخ کا بچہ نہیں رہے گا“۔ مرغی نے کافی سمجھایا لیکن مرغی نے اُس کا کہنا نہ مانا۔ مرغی نے اپنے بچوں کو منع کر دیا کہ بطنخ کے بچے سے کسی نے بات نہیں کرنی۔ سب نے مرغی کی بات مان لی لیکن دو چوزوں نے اپنی امی کی بات نہ مانی اور جو خود کھاتے تھے اپنے ساتھ اُس بطنخ کے بچے کو بھی کھلاتے تھے۔ مرغی کو بطنخ کے بچے سے سخت نفرت تھی وہ اُسے دیکھنا پسند نہیں کرتی تھی۔ ایک دن مرغی کے ذہن میں خیال آیا کہ ہم سب مل کر دریا کے کنارے سیر کو جائیں گے ہم سب واپس آجائیں گے اور بطنخ کا بچہ دریا میں گر جائے گا اس طرح اس سے ہماری جان چھوٹ جائے گی۔ وہ سیر کو نکلے۔ وہاں پہنچتے ہی ایک چوزہ دریا کے کنارے چلا گیا اور ڈوبنے لگا۔ یہ دیکھ کر مرغی زور زور سے چیخنے چلانے لگی۔ چونکہ بطنخ کے بچے کو تیرنا آتا تھا لہذا اُس نے فوراً دریا میں تیرنا شروع کر دیا اور اُس چوزے کو نکال کر باہر لے آیا۔ مرغی نے جب یہ دیکھا تو اُسے اپنے کئے پر کافی شرمندگی ہوئی اور اُس نے بطنخ کے بچے سے معافی مانگ کر اُسے اپنا بیٹا بنا لیا۔ اس طرح وہ سب ہنسی خوشی رہنے لگے۔ دیکھو! اللہ تعالیٰ برائی کا صلہ برائی میں اور اچھائی کا صلہ اچھائی میں دیتا ہے۔

روزنامہ سما، ۱۲ جولائی ۲۰۱۱ء

## مرغی اور بلی

میں نے پالی مرغی اور باجی نے پالی بلی۔ وہ کہتی تھیں میری بلی بہت خوبصورت ہے سفید سفید اور نرم نرم جیسے روئی کا گالا۔ میں کہتا تھا جس کام کی یہ بلی خوبصورت ہے تو کیا ہوا، مگر ہے کس کام کی فائدہ تو کوئی اس کا ہے نہیں الٹا نقصان ہی پہنچائے گی۔ دودھ کھلا ہوا چھوڑ دیجئے تو پی جائے۔ سالن ڈھکنا بھول جائے تو چٹ کر جائے۔ پڑوس میں چلی جائے تو بے چارے کبوتروں کی شامت۔

البتہ ہماری مرغی ہے کام کی۔ کھانے کے لئے انڈے دے گی۔ ان انڈوں پر بٹھا دیجئے تو درجنوں پُوں پُوں کرتے ہوئے گیندے کے پھول کی طرح کے چوزے پھدکنے لگیں۔ جب وہ بڑھ جائیں تو چاہے اُن کا مرغ پلاؤ پکا لیجئے۔ چاہے یونہی بھون کر کھا لیجئے۔ اور اگر نہ بھی کھائیے تو یہی بہت سی مرغیاں انڈوں سے گھر بھر دیں۔ میں نے ایک دن کو حساب لگا کر بتایا کہ ایک مرغی سے آدمی لکھ پتی تک بن سکتا ہے۔ مگر وہ ہمیشہ منہ بنا کر کہتیں کہ گندا جانور ہے۔ سارے گھر میں بدتمیزی کرتا پھرتا ہے۔ اور میری بلی اس قدر شفاف رہتی ہے کہ اُس کی صفائی سے ہم انسانوں کو سبق سیکھنا چاہئے۔ پھر اس کا سب سے بڑا فائدہ یہ ہے کہ گھر میں چوہے نہیں رہنے پاتے۔

میں نے اُبکائی لے کر کہا ”آخ تھو“ چوہے۔ بڑی صفائی پسند ہے آپ کی بلی چوہے کھاتی ہے نامراد۔

باجی نے برا مان کر کہا ”خبردار جو میری بلی کو نامراد کہا۔ نامراد ہوگی تمہاری مرغی“۔ اپنی مرغی کے لئے نامراد کا لفظ میں بھی نہیں سن سکتا تھا۔ میں نے غصے میں کہا ”



آپ کی بلی نامراد اُس کے سگے سوتیلے نامراد۔

باجی نے مٹھتیاں بھینچ کر کہا ”نامراد تیری مرغی اُس کا باپ نامراد۔ اُس کی ماں

نامراد۔

میں نے غصے میں کہا۔

اللہ کرے مرجائے آپ کی بلی۔

باجی نے کہا ”مرے تیری مرغی۔ آدھی رات کو اُس کا جنازہ نکلے۔“

اور میں نے سچ مچ پورا منہ کھول کر رونا شروع کر دیا۔ بھیس... بھیس... بھیس

امی جان اور ابا جان دونوں تاش کھیل رہے تھے وہ دوڑے پتے ہاتھ میں لئے

ہوئے۔ اور اب تحقیقات شروع کر دی کہ کس نے ننھے کو مارا۔

باجی نے ڈرتے ڈرتے کہا۔ اس نے میری بلی کو کہا تھا۔ کہ ”اللہ کرے مرجائے

تیری بلی۔“ میں نے روتے ہوئے کہا ”انہوں نے کہا کہ تیری مرغی کا جنازہ نکلے۔“

ابا جان نے حیرت سے امی جان کا منہ دیکھتے ہوئے کہا۔ ”یہ کونسا ان کو کس نے

سکھایا؟“

امی جان نے کہا ”محلے کے بچوں سے یہی بے ہودہ باتیں سیکھتے ہیں۔ کل سے

ان کا محلے کے بچوں سے کھیلنا بند۔“

اور اسی وقت میری مرغی کی آواز آئی کٹ کٹ کٹا کٹا کٹا

امی جان دوڑیں ”بلی بلی“ کرتی ہوئی۔

اور جب ہم باہر پہنچے تو باجی کی بلی چٹارے بھر رہی تھی۔ اور میری مرغی جنت کو

سدھار چکی تھی۔ باجی کی دعا قبول ہو گئی۔ مگر خدا کے یہاں دیر ہے۔ اندھیر نہیں۔ دیکھتا

ہوں باجی کی یہ بلی کب تک زندہ رہتی ہے۔

پھول: ۱۳۰ از غلام عباس مطبوعہ ترکی اردو بورڈ کراچی

## چین کے مرغ

چین کی مرغیاں اور مرغے بطخ سے بھی زیادہ بڑے ہوتے ہیں۔ مرغیوں کے انڈے بھی چین میں بطخ کے انڈوں سے بڑے ہوتے ہیں۔ لیکن وہاں کی بطخ چھوٹی ہوتی ہے۔ میں نے ایک مرغی خریدی اور اس کو پکانا چاہا تو دیکھی میں اس کی گنجائش نہ ہوئی، آخر دو دیکھیوں میں پکایا۔ مرغاشتر مرغ کے برابر ہوتا ہے اور اکثر اس کے پر نوچے ہوئے ہوتے ہیں تو سرخ سرخ گوشت کا بوٹا معلوم ہوتا ہے۔ چینی مرغاول ہی اول میں نے ”کولم“ کے شہر میں دیکھا تھا۔ میں نے اس کو شتر مرغ کا بچہ خیال کیا تھا اور یہ سن کر کہ وہ مرغ ہے میں نے کمال تعجب کیا۔ میرے دوست نے کہا کہ چین میں اس سے بھی بڑا ہوتا ہے۔ جب میں چین میں پہنچا تو اس کی بات کی تصدیق ہو گئی۔

﴿سفرنامہ ابن بطوطہ: ۴۵۹ مترجم﴾

﴿سفرنامہ ابن بطوطہ: ۴۵۹ مترجم﴾

﴿سفرنامہ ابن بطوطہ: ۴۵۹ مترجم﴾


﴿سفرنامہ ابن بطوطہ: ۴۵۹ مترجم﴾

﴿سفرنامہ ابن بطوطہ: ۴۵۹ مترجم﴾

﴿سفرنامہ ابن بطوطہ: ۴۵۹ مترجم﴾

## ابوالحسن ہمدانی کی مرغی

بلکہ بزرگوں کے مزاج کے خلاف کوئی کام کرنا بھی بڑی بڑی مصیبتوں کا پیش خیمہ ہوا کرتا ہے۔ چنانچہ حضرت خواجہ ابوالحسن ہمدانی رحمۃ اللہ علیہ کا واقعہ ہے کہ آپ ایک مرتبہ خواجہ جعفر خالدي رحمۃ اللہ علیہ کی زیارت کو گئے اور گھر میں یہ کہہ گئے تھے کہ میرے لئے تنور میں مرغی بھون کر تیار رکھی جائے۔ حضرت خواجہ جعفر خالدي رحمۃ اللہ علیہ نے اُن کو حکم دیا کہ تم رات میرے یہاں بسر کرو مگر ان کا دل چونکہ مرغی میں لگا ہوا تھا اس لئے کوئی خوبصورت بہانا کر کے یہ اپنے گھر روانہ ہو گئے۔ حضرت خواجہ جعفر خالدي رحمۃ اللہ علیہ کے دل پر اس کا ملال گزرا۔ اس کی نحوست کا یہ اثر ہوا کہ جب خواجہ ابوالحسن ہمدانی رحمۃ اللہ علیہ دسترخوان پر مرغی کھانے کے لئے بیٹھے اور ذرا سی غفلت ہوئی تو ایک کتا گھر آگیا اور مرغی لے کر بھاگا اور اُس کو ایک گندی نالی میں ڈال دیا۔ حضرت خواجہ ابوالحسن ہمدانی رحمۃ اللہ علیہ جب صبح کو حضرت خواجہ جعفر خالدي رحمۃ اللہ علیہ کی خدمت میں حاضر ہوئے تو آپ نے اُن کو دیکھتے ہی فرمایا: جو مشائخ کرام کی قلبی خواہش کا احترام نہیں کرتا اس پر اسی طرح ایک کتا مسلط کر دیا جاتا ہے جو اُس کو ایذا دیتا ہے یہ سن کر خواجہ ابوالحسن ہمدانی رحمۃ اللہ علیہ شرم و ندامت سے پانی پانی ہو گئے۔ ﴿عجائب القرآن ۷۵﴾



## غلطی کا احساس


ایک گاؤں میں ایک بطخ رہتی تھی، بہت سیدھی سادی، بہت بھولی بھالی۔ ایک دن نہانے کے بعد وہ تالاب سے نکلی اور کنارے آکر بدن سکھانے لگی۔ بدن کا پانی جھٹکنے کے لیے بے خیالی میں پر پھڑ پھڑاتے ہوئے ایک کانٹے دار جھاڑی میں اس کے پر الجھ گئے۔ اتفاق سے جھاڑی کے کانٹے اتنے نوکیلے اور ٹیڑھے تھے کہ پر چھڑانے کی کوشش میں اس کا تمام بدن کانٹوں میں بندھ گیا اور وہ بالکل بے بس ہو کر امداد طلب لگا ہوں سے چاروں طرف دیکھنے لگی۔ اسی وقت چند مرغیاں ٹہلتے اور دانہ چگتی ہوئی وہاں وہاں پہنچ گئیں۔ اُن کو دیکھ کر بطخ بڑی عاجزی سے بولی۔ ”بہنوں! میں اس جھاڑی کے عذاب میں بری طرح پھنس گئی ہوں کہ خود سے نکل نہیں سکتی۔ خدا کے لیے مجھے اس عذاب سے نکال دو۔“ اُن میں سے ایک مرغی کو بطخ کی اس بیچارگی پر بہت ہی ترس آیا اور وہ اپنی تمام ساتھیوں کو امداد دینے والی نظروں سے دیکھنے لگی لیکن وہ تمام کی تمام مغرور قسم کی مرغیاں تھیں۔ بطخ کی التجاسن کر اور سفید مرغی کا مطلب سمجھ کر برے برے منہ بنانے لگیں۔ ”جا جا.... تو ہم سے نہیں تو پھر ہماری بہن کیسے ہوئی؟“ ایک بڑی حقارت سے بولی۔ ”بیوقوف نہیں تو۔“ خواجواہ ہمیں آوازیں دے کر ہماری ساری تفریح اور مزہ خراب کر دیا۔ دوسری مرغی نے اپنی بھدی چونچ کو غرور سے جھٹکا دیتے ہوئے کہا۔ سفید مرغی کو اپنی ساتھیوں کی بے رحمی پر بہت غصہ آیا اور وہ سب کو روکتے ہوئے بڑی عاجزی سے بولی۔ ”بہنوں! اس کی جان خطرے میں ہے اس وقت ہم بہت ساری ہیں بڑی آسانی سے اس کی جان بچا سکتی ہیں۔“ انہوں نے کہا: اری... یہ نہ اپنی برادری کی ہے نہ کچھ اور.... بھلا اس کی مدد کر کے ہمیں کیا ملے گا؟“

سفید مرغی نے غصے میں جواب دیا: ”ٹھیک ہے یہ ہماری برادری کی نہیں، لیکن ہماری ہی طرح خدا کی مخلوق ہے۔“ سفید مرغی کی کھری کھری باتیں سن کر سب کے منہ بند ہو گئے اور وہ چلی گئیں۔ انہیں جاتا دیکھ کر سفید مرغی دوڑی دوڑی بطخ کے پاس آئی۔ کچھ دلا سے دیئے اور جلدی جلدی چونچ اور پنچے دبا کر اُسے آزاد کرنے کی کوشش کرنے لگی۔ اس جدوجہد میں وہ خود بھی بری طرح زخمی ہو گئی، پر ہمت نہیں ہاری اور اُسے آزاد کروانے میں کامیاب ہو گئی۔ بطخ نے پہلے خدا کا اور پھر مرغی کا شکر یہ ادا کیا۔ کچھ دنوں بعد اسی گاؤں میں سیلاب آ گیا اور سارے گاؤں میں افراتفری مچ گئی۔ دوسرے جانداروں کی طرح مرغیوں میں بھی بھکڑ مچ گئی، جن میں وہ سب مغرور قسم کی مرغیاں اور سفید مرغی بھی شامل تھی۔ جان بچانے کا کوئی راستہ سمجھ میں نہیں آیا تو وہ پھڑ پھڑاتی ہوئی ایک درخت پر پہنچ گئیں۔ ننھی سی جانیں ہر جانب پانی دیکھ کر گھبرا گئیں اور اس پانی میں انہیں چاروں طرف اپنی موت ناچتی نظر آنے لگی۔ تھوڑی دیر گزری تھی کہ وہی بطخ تیرتی ہوئی سفید مرغی کے قریب آئی اور اس کی خیریت پوچھی پھر دوسری تمام مغرور مرغیوں سے بھی کہا کہ ”بہنو! گھبراؤ نہیں۔“ اس کے بعد بطخ نے اپنی سہیلیوں کو آواز دی، جنہوں نے ساری مرغیوں کو اپنی پیٹھ پر سوار کیا اور خشکی پر چھوڑ دیا۔ خشکی پر پہنچتے ہی سب مرغیوں نے اللہ کا شکر ادا کیا پھر بطخ کے آگے شرمندہ و ندامت سے سر جھکا کر اپنے ناروا سلوک کی معافی مانگنے لگیں۔ مرغیوں کی جان بچانے کی جدوجہد میں بطخ بری طرح ہانپ رہی تھی۔ اس کا جوڑ جوڑ روڑ روڑ کر رہا تھا۔ اس نے بڑے پیار سے کہا۔ ”بہنوں! مجھ سے معافی مانگ کر مجھے شرمندہ اور گنہگار مت کرو۔ اپنی غلطی کا احساس ہو جانا ہی سب سے بڑی سزا اور معافی ہے۔ بس آئندہ اتنا یاد رکھنا کہ ”مصیبت کے وقت کسی مجبور و بے بس کے کام آنا سب سے عظیم خدمت و عبادت ہے۔“

﴿روزنامہ سما ۲۶ جولائی ۲۰۱۱ء﴾

## مرغی کا بچہ اور جنگ بسوس

زمانہ جاہلیت میں ایک جنگ چھڑی اور چالیس سال تک مسلسل قتل و غارت کے مراحل سے گزرتی رہی اسے کتابوں میں جنگ بسوس کے نام سے یاد کیا جاتا ہے اس کی وجہ یہ تھی کہ ایک شخص کی مرغی کا بچہ تھا جو دوسرے کے کھیت میں داخل ہو گیا اب وہ داخل ہوا تو جو چھوٹے پودے تھے وہ خراب کر دیئے کھیت والے کو جب پتہ چلا کہ فلاں کی مرغی کا بچہ ہے اور اس نے میرے کھیت خراب کر دیئے ہیں تو جنگ چھڑ گئی پہلے تو زبان سے سلسلہ چلا پھر دونوں طرف خاندان کے افراد پہنچ گئے دونوں طرف سے پہلے ڈنڈے نکال لئے پھر تلواروں تک نوبت آ گئی حتیٰ کہ صورتحال یہ بنی کہ اگر کوئی باپ دنیا سے جاتا تو بیٹے کو یہ وصیت کر کے جاتا ہے کہ سب کام کرنا لیکن میرے قاتلوں کا بدلہ ضرور لینا ایک مرغی کے بچے سے شروع ہونے والی لڑائی چالیس سال تک قتل و غارت کا شکار رہی قرآن کہتا ہے کہ مسلمان کی شان یہ ہے کہ وہ اپنے آپ کو لہو و لعب سے بچاتا رہے۔ ﴿ما ہنامہ ھذی للناس: ۲۴﴾



## لنگڑے چوزے کی بھوک ہڑتال

بانو دیہات کی رہنے والی تھی۔ اُسے شروع دن ہی سے مرغیاں پالنے کا بہت شوق تھا۔ وہ مرغیوں کی خوراک اور پانی کا خوب خیال رکھتی اور اُن سے پڑا پیار کرتی۔ سکول سے واپس آ کر وہ پہلے اپنی مرغیوں کی دیکھ بھال کرتی، پھر جا کر سنون سے کھانا تناول کرتی۔ دیہات سے میٹرک کرنے کے بعد اُسے مزید زیور تعلیم سے آراستہ ہونے کے لیے شہر کا رخ کرنا پڑا۔ کالج کی دیواروں میں آ کر بھی اُس نے مرغیوں سے ناٹھ نہ توڑا، بلکہ ہوٹل کی بالکونی میں ڈربہ بنوا کر مرغیوں کو بڑے احسن طریقے سے رکھا۔

اُس نے ایک پیلے رنگ کا مرغ بھی پال رکھا تھا۔ جو علی الصبح بانگ دیتا، بانو فوراً جاگ اُٹھتی اور اللہ کے حضور سر بسجود ہوتی۔ بانو نے مرغبانی کے شوق کو حصول تعلیم میں باعث رکاوٹ نہ بننے دیا۔ وہ ذہین و فطین لڑکی تھی۔ دن رات محنت اور لگن سے پڑھائی کر کے ایم اے نفسیات کی ڈگری حاصل کرنے میں کامیاب و کامران ہوئی۔ اعلیٰ تعلیم کی وجہ سے اُس کی شادی ایک بہت بڑے آفیسر سے ہو گئی۔ بانو کو مقامی کالج میں لیکچرار کی سیٹ مل گئی۔ اب اُس کی توجہ مرغیوں سے قدرے ہٹ گئی۔

دو مرغیوں کے تین درجن چوزے چوں چوں کرتے تو عجب سماں پیدا ہوتا۔ افسوس دونوں مرغیاں عدم اتفاق کی بھینٹ چڑھ گئیں۔ ایک روز مہتاب نے سفید مرغی کے چوزے کے بلا مار کر مار دیا۔ جس پر سرخ مرغی نے بجائے افسوس کرنے



کے خوشی کا اظہار کیا۔ اگلے روز علی نے سرخ مرغی کے چوزے کا سر پھوڑ دیا۔ ابتدائی طبی امداد دینے کے باوجود چوزہ جانبر نہ ہو سکا اور اللہ کو پیارا ہو گیا۔ مرغیوں کی نا اتفاقی چوزوں کو موت کے منہ میں دھکیل رہی تھی۔ بانو کی گونا گوں مصروفیات مہتاب کی دیکھ بھال کے آڑے آئی۔ اُسے خبر نہیں تھی کہ اُس کا لاڈلا کیا گل کھلا رہا ہے۔ ”گھر کی مرغی دال برابر“ والے محاورے کو مہتاب اپنے پیٹ سے عملی جامعہ پہنارہا تھا۔ چوزوں کی تعداد دن بدن کم ہوتی جا رہی تھی۔ ایک روز مہتاب نے سرخ مرغی کے ایک جواں سال چوزے کو پکڑ کر دیوار سے دے مارا۔ جس سے اُس کی ٹانگ ٹوٹ گئی اور وہ لنگڑا کر چلنے لگا۔ چوزہ آہستہ آہستہ چلتے ہوئے ساتھ والی کوٹھی میں چلا گیا۔ وہاں چار بڑے موٹے تازے مرغ رہتے تھے۔ لنگڑے چوزے نے مرغوں کو اپنی داستانِ غم سنائی اور مہتاب اور مہتاب کے ناروا سلوک کا بدلہ چکانے تک بھوک ہڑتال کی دھمکی دی۔ چاروں مرغوں کا خون کھولنے لگا۔ انہیں اپنا بچپن یاد آ گیا۔ چاروں مرغ لنگڑے چوزے کے ساتھ اُن کے گھر گئے۔ مہتاب ہاکی پکڑے باقی ماندہ چوزوں پر حملہ آور ہونا ہی چاہتا تھا کہ چاروں مرغوں نے ککڑوں کڑوں کرتے ہوئے مہتاب کو ٹھونگے مارنے شروع کر دیئے۔ جس سے مہتاب ادھ موا ہو گیا۔ مرغوں نے دونوں مرغیوں کی آپس میں صلح کروادی۔ تھوڑی دیر کے بعد مہتاب ہوش میں آیا تو اُس نے ابو کو ٹیلی فون کیا اور مرغوں کی شکایت کی مہتاب کے ابو معاملہ کی تہہ تک پہنچے بغیر آفس سے آ کر چھری کو پتھر پر تیز کرنے لگے۔ لنگڑے چوزے نے معاملہ بھانپتے ہوئے فوراً گھر کے پالتو طوطے سے رابطہ قائم کیا اور ساری صورتِ حال سے آگاہ کیا۔ طوطے نے ٹیس ٹیس کرتے ہوئے لنگڑے چوزے سے اظہارِ ہمدردی کیا اور مہتاب کے ابو کے پاس جا کر مہتاب کی زیادتوں کا تذکرہ کیا۔ طوطے نے مہتاب کے ابا جان کو لنگڑے چوزے کی بھوک ہڑتال کا بھی بتایا۔

جس پر مہتاب کے ابو کا دل پیچ گیا اور اُس نے لنگڑے چوزے کو ہاتھ پر بٹھا کر خوب پیار کیا۔ اتنے میں مہتاب کی ممی بانو کالج سے لوٹ آئیں۔ اُس نے مجمع خلافِ قانون کی وجہ دریافت کی تو مہتاب کے ابو نے بانو کو ساری سٹوری سنائی۔

بانو نے لنگڑے چوزے کو سینے سے لگا کر مہتاب کے کان کھینچے۔ لنگڑے چوزے کو لنگڑے آم پیش کئے گئے۔ تاکہ وہ اپنی بھوک ہڑتال ختم کر سکے۔ لنگڑے چوزے نے کہا: میں لنگڑے آم نہیں کھاؤں گا۔ کیونکہ یہ میرے ساتھ کھلا مذاق ہے۔ آم بھی لنگڑے ہوتے ہیں بھلا؟ طوطے نے کہا: چوزے بھیا! لنگڑے آم بازار سے عام مل جاتے ہیں یہ آپ سے مذاق نہیں بلکہ یہ آموں کی ایک عمدہ قسم ہے۔ ربِ جلیل کی نعمت ہے۔ لنگڑے چوزے نے لنگڑے آم کا تھوڑا سا حصہ کھا کر موقع سے فائدہ اٹھاتے ہوئے طوطے سے مطالبہ کر دیا کہ میاں مٹھو تھوڑی سی چوری بھی دے دو۔ جس پر طوطے کے ہاتھوں کے طوطے اڑ گئے۔ طوطے نے نیم دلانہ چوری چوزے کے منہ میں ڈال دی۔

بانو نے مہتاب سے کہا۔ بیٹے آئیوڈیکس لا کر چوزے کی ٹانگ کو مالش کرو۔ مہتاب کو ریش بجالایا۔ مہتاب کی امی اور ابو آئندہ مہتاب کی سرگرمیوں پر نظر رکھنے لگے اور طوطے کے ساتھ مرغیوں اور چوزوں کو بھی وقت دینا شروع کر دیا۔

کتاب ”علی اور شیر کی خالہ“ ۱۲۰

## بطخ کا بچہ مرغی نے پیالا

بطخ بڑی پریشانی کے عالم میں ادھر سے ادھر پھر رہی تھی۔ اس سے ٹھیک طرح چلا بھی نہیں جا رہا تھا۔ وہ سخت بیمار تھی اور اب اسے اپنے بچنے کی کوئی اُمید نظر نہیں آتی تھی۔ اس کی پریشانی کی وجہ یہ تھی کہ اُس نے بیس دن تک اپنے انڈے کو ”سیا“ تھا اور اب عنقریب اس میں سے بچہ نمودار ہونے والا تھا۔ بطخ کو یہ فکر لاحق ہو گئی تھی کہ اگر وہ مرغی تو اس کے بچے کا وارث کون ہوگا۔ وہ نہیں چاہتی تھی کہ اس کا بچہ لاوارث ہو۔ وہ اسی لئے ادھر سے ادھر پھر رہی تھی کہ کوئی اُس کے انڈے کو گود لے لے اور اس سے پیدا ہونے والے بچے کی صحیح طور پر نگہداشت کرے۔ ایسے میں اس کی نظر مینڈک پر پڑی جو خشکی پر بیٹھا ٹرا رہا تھا۔ بطخ اس کے پاس پہنچی۔

”سلام مینڈک بھیا!“ اس نے کہا۔

”سلام بی بطخی..... ٹر ٹر.....“ مینڈک نے جواباً ٹراتے ہوئے کہا۔

”بھیا“ میں ایک بہت مشکل میں پھنس گئی ہوں۔ مجھے آپ کی مدد درکار ہے“ بطخ نے بات کا آغاز کیا۔

”ہاں لو آئیں نہ جانے کہاں سے مطلبی۔ مجھے آپ کی مدد درکار ہے“۔ مینڈک کی

جو کہیں قریب ہی پانی میں تھی، بطخ کی آواز سن کر وہاں آگئی اور بطخ کی نقل اتارتے ہوئے بولی۔ مینڈک اور بطخ میں نوک جھونک اسی طرح چلتی رہتی تھی۔

”اچھا تو بی مینڈک کو بھی زکام ہو گیا۔“ بطخ نے حسب عادت اسے چھیڑا۔

”اب تو کوئی اور بات سیکھ لو۔ یہ بہت پرانی بات ہو گئی۔ مجھے تو کبھی زکام ہوا ہی نہیں۔“

”اگر تم اپنی ٹرٹر کچھ دیر کے لئے بند کرو تو میں کچھ کہوں۔ نہ جانے پھر وقت مجھے مہلت دے یا نہ۔“

”کیوں سوچو ہے کھا کر بلی جج کو چلی ہے کیا؟“ مینڈ کی بولی۔

”نہ تو میں بلی ہوں اور نہ ہی جج کو جا رہی ہوں۔“ بطنخ بولی۔

”تو کیا دریائے نیل جا رہی ہو؟“

”ہر بات کو مذاق میں مت اڑاؤ۔ میں اس وقت بہت سنجیدہ ہوں۔“ بطنخ بولی۔

”اچھا تو پھر کچھ بولو بھی۔“ مینڈک بولا۔

”بات یہ ہے کہ مینڈک بھیا کہ میں کافی عرصے سے بیمار چلی آرہی ہوں۔ میرا

علاج مگر مچھ کر رہے تھے۔ کافی عرصے تک انہوں نے باریک بینی سے میرا علاج کیا۔

علاج کا آخری دن برسوں تھا۔ مگر مجھ نے کہا تھا کہ اگر آخری خوراک سے میں ٹھیک

ہو گئی تو بہتر ہے ورنہ اس دوائی کے اُلٹے اثر کے تحت میں دو دن کے اندر اندر مر جاؤں

گی۔ آخری خوراک تک مجھے فائدہ نہ ہوا بلکہ طبیعت مزید خراب ہوتی چلی گئی اور اب

مجھے محسوس ہو رہا ہے کہ میں چند منٹوں سے زیادہ نہ جی سکوں گی۔“

”کیسی باتیں کرتی ہو بی بطنخی بھلا کوئی کسی کے کہنے سے بھی مرا ہے۔“ مینڈک

بولا۔ ”زندگی اور موت تو خدا کے ہاتھ میں ہے۔“

”آپ کی بات بجا ہے مینڈک بھیا! موت خدا کے ہاتھ میں ضرور ہے لیکن

معالج اندازہ ضرور لگا سکتا ہے اور پھر میری موت کی اہم وجہ یہ بھی تو ہے کہ مجھے دوائی

ہی ایسی دی گئی ہے جو اگر کسی کو فائدہ پہنچا دے تو زندگی ورنہ موت اس کا مقدر بن جاتی

ہے۔“

”اچھا تو اب تم اپنی موت سے پہلے یہ وصیت کرنے آئی ہو کہ تمہارے مرنے کے بعد تمہاری آنکھیں کسی اندھی بطخ کو عطیے کے طور پر دے دی جائیں۔“ مینڈ کی اس وقت بھی باز نہ آئی۔

”تو بہ ہے تم سے تو کچھ دیکھ کر بات کیا کرو۔“ بطخ نے غصے سے مینڈ کی کو جھاڑا۔  
 ”ہاں بیگم ذرا بھی بطخ کی بات تسلی سے سن لو۔“ مینڈک نے بھی مینڈ کی کو سمجھایا۔

”اچھا تو بھی بطخ اپنا مسئلہ بیان کریں۔“ مینڈ کی بولی۔

”بات دراصل یہ ہے کہ میں تو موت کے بے حد نزدیک ہوں جب کہ میں ایک انڈا ”سی“ چکی ہوں اس میں سے عنقریب بچہ نکلنے والا ہے اور میں نہیں چاہتی کہ میرا بچہ اکیلا در در کی ٹھوکر میں کھاتا پھرے اس لئے آپ سے گزارش ہے کہ میرے بچے کو آپ اپنی سرپرستی میں لے لیں تو مجھ پر احسان ہوگا۔“  
 ”کیا کہہ رہی ہو بی بطخ؟“ مینڈ کی نے کہا۔

”یہ نہیں ہو سکتا بطخ بہن۔“ مینڈک نے بڑی رنجیدہ صورت بناتے ہوئے کہا۔  
 ”مگر کیوں؟ کیا میرے بچے جانور کے بچے نہیں؟ کیا میرے بچے اتنے برے ہوتے ہیں کہ.....“ اس سے پہلے کہ بطخ کچھ اور کہتی مینڈک اور مینڈ کی نے بغیر دعا سلام کے پانی میں چھلانگ لگا دی اور بطخ حسرت اور مایوسی سے انہیں جاتے ہوئے دیکھتی رہ گئی۔

کچھ دیر بعد وہ آگے بڑھی۔ چند قدم کے فاصلے پر کچھوا اٹھا پڑا تھا اور اب سیدھا ہونے کے لئے تگ و دو کر رہا تھا بطخ نے جب یہ دیکھا تو وہ رہ نہ سکی اور کچھوے کو سیدھا کر دیا۔

”شکر یہ بی بطخ جو آپ نے مجھے اس مشکل سے نجات دلائی ورنہ جب کبھی میں

اُلٹ جاتا ہوں تو دو دو گھنٹے کی کوشش کے بعد سیدھا ہوتا ہوں۔“

”نہیں کچھوے بھیا! اس میں شکریے کی کیا بات ہے۔ یہ تو میرا اخلاقی فرض

تھا۔ اور سنائیں کچھوے بھائی! آپ ٹھیک تو ہیں؟“ بطخ نے پوچھا۔

”میں تو بالکل ٹھیک ہوں آپ اپنی سنائیں۔“ کچھوے نے کہا۔

”ارے میں تو.....“ یہ کہہ کر بطخ نے ساری کہانی کچھوے کو کہہ سنائی اور آخر میں

بولی: ”اب میں چاہتی ہوں کہ آپ اس انڈے سے نکلنے والے بچے کو پالیں پوسیں۔“

”آپ کا حکم سر آنکھوں پر بطخ بی! لیکن کیا کروں۔ میں تو خود بے حد مجبور ہوں

جب کبھی اُلٹ جاتا ہوں تو اپنے آپ کو سیدھا نہیں کر پاتا تو تمہارے بچے کو میں کس

طرح سنبھالوں گا۔“ کچھوے نے اپنی مجبوری بیان کی۔

”تو کیا میں اسے تمہارا انکار سمجھ لوں۔“ بطخ انتہائی مایوسانہ انداز میں بولی۔

”اور سمجھا بھی کیا جاسکتا ہے؟“ کچھوے نے بھی صاف جواب دیا۔ بطخ کو یوں

محسوس ہو رہا تھا کہ اب مری کہ مری۔ لیکن اس کے ہونے والے بچے کے مستقبل کے

بارے میں ابھی تک کچھ نہ ہو سکتا تھا۔ شاید اس کی جان اپنے بچے ہی میں اٹکی ہوئی

تھی۔ اس نے دو ایک اور جانوروں سے بھی التجا کی کہ وہ اس کے بچے پال لیں مگر کسی

نے بھی ہامی نہ بھری آخر جب اسے سب کی طرف جواب مل گیا تو وہ سوچنے لگی کہ کیا کیا

جائے؟ آخر اس کے ذہن میں ایک ترکیب آ ہی گئی۔ ابھی کچھ دیر بعد مرغی اور مرغی دریا

کنارے ٹھہرنے کے لئے آنے والے تھے۔ وہ اپنے چوزوں کو ٹرائی میں لے کر آتے

تھے۔ اس میں ان کے انڈے بھی رکھے رہتے تھے۔ چوزے بھی نکل کر ادھر ادھر کھیلنے

لگ جاتے تھے جب کہ ٹرائی میں مرغی کہ انڈے پڑے رہتے تھے۔ بطخ نے فیصلہ کیا کہ

وہ چپکے سے اپنا انڈا ان انڈوں کے ساتھ شامل کر دے گی اور اس طرح جب بچہ نکل

آئے گا تو وہ لوگ کچھ حیرت اور تعجب کے بعد اسے پال ہی لیں گے۔ بطخ دل ہی دل

میں خوش ہو گئی کہ وہ اب سکون کے ساتھ مر سکے گی۔

کچھ ہی دیر میں مرغ اور مرغی ٹرائی چلاتے ہوئے دریا کنارے آ پہنچے۔ جیسے ہی ٹرائی رکی چوزے نکل کر ادھر ادھر دوڑنے لگے۔ مرغ اور مرغی بھی ایک طرف چل دیئے۔ بطخ نے جیسے ہی موقع دیکھا وہ دوڑتی ہوئی ٹرائی کے پاس گئی اور باقی ماندہ انڈوں کے ساتھ اپنا انڈا اس میں ملا دیا۔ اب اسے اپنی سانس اکھڑتی ہوئی محسوس ہوئی۔ وہ فوراً دریا کے کنارے گئی اور دریا میں کود گئی۔ چند ہی لمحوں بعد وہ مر گئی۔

مرغ اور مرغی دریا کے کنارے ٹہل چکے تو واپس اپنی ٹرائی کے طرف آ گئے۔ مرغ نے بچوں کو آواز لگائی۔ تینوں بچے دوڑتے ہوئے آئے اور ٹرائی میں گھس گئے۔ یہ لوگ واپس اپنے گھر کو پہنچ گئے۔ رات کو مرغی اپنے بچوں کے ساتھ ٹرائی میں آ کر سو گئی۔ صبح جب مرغ اپنے بچوں اور مرغی کو جگانے پہنچا تو وہ حیران رہ گیا۔

”نیک بخت جلدی اٹھو۔“ مرغ نے مرغی کو بری طرح جھنجھوڑ دیا۔

”سرتاج‘ یہ آج آپ کو کیا ہو گیا ہے۔ اس سے پہلے تو کبھی آپ نے اس طرح جھنجھوڑ کر نہیں اٹھایا۔“ مرغی نے پوچھا۔

”بات ہی ایسی عجیب ہے۔“ مرغابہ دستور حیران تھا۔

”کیا ہوا؟“

”پیگم ذرا اپنی ٹرائی پر ایک نظر ڈالو۔“ مرغ کی یہ بات سن کر مرغی نے فوراً اپنی ٹرائی پر نظر ڈالی تو وہ حیران رہ گئی۔ وہاں اس کے تین بچوں کے ساتھ بطخ کا بچہ بھی موجود تھا۔

”پیگم‘ کیا اب ہمارے ہاں چوزوں کے بجائے بطخ کے بچے بھی ہوا کریں گے۔“

”نہیں سرتاج‘ یہ بچہ ہمارے کسی انڈے سے نہیں ہوا۔ یقیناً یہ کسی اور نے ہماری



ٹرالی میں ڈالا ہوگا۔ ہم اس بچے کو پالیں گے۔ کتنا خوبصورت ہے“ یہ مرغی نے کہا۔  
 ”کیا کہہ رہی ہو بیگم، ہم اپنے چوزوں کی محبت میں کسی اور کو شریک نہیں کر سکتے۔  
 ہم کسی اور کے بچے کو نہیں پالیں گے۔“ مرغی نے غصے سے کہا اور اپنی چونچ سے بطخ  
 کے بچے کو اٹھا کر ٹرالی سے باہر پھینک دیا۔

”ہائے کیا ظلم کرتے ہیں آپ اس معصوم بچے پر۔“  
 ”یہ ظلم نہیں ہے، ہم اپنے بچے پالیں یا کسی اور کے بچوں کی رکھوالی کرتے  
 پھریں۔“ اس عرصے میں بچہ معصوم شکل بنائے مرغی کے پاس پہنچا۔ مرغی نے پھر  
 غصے سے اُسے چونچ میں اٹھا کر دور پھینک دیا۔ اس کے بعد وہ دانہ چگنے کے لئے آگے  
 بڑھ گیا۔ کچھ دیر کے بعد بطخ کا بچہ وہاں روتے ہوئے اس کے پاس پہنچ گیا۔

”ابا مجھے اپنے ساتھ رکھ لو میرا اس دنیا میں کوئی نہیں ہے۔“ وہ بدستور رورہا تھا۔  
 ”میں تمہارا ابا نہیں ہوں۔ چلو بھاگو یہاں سے اور دور یا میں جا کر رہوں۔“ مرغی  
 چیخا۔

”مجھ غریب پر ظلم نہ کریں“ بطخ کا بچہ گڑگڑایا۔  
 ”ابے چل ظلم کے بچے۔ جادفعہ ہو یہاں سے۔“ اور ایک بار پھر مرغی نے  
 اسے دور دھکیل دیا۔ وہ معصوم انداز میں روتا ہوا ایک طرف کو چل دیا۔ ایک طرف  
 تینوں چوزے کھیل رہے تھے۔ ایک چوزہ اس کے پاس آگیا۔  
 ”بھائی تم کیوں رورہے ہو؟“ وہ بولا۔

”ہم تمہاری سفا.....“ اس چوزے کے یہ جملے ادھورے رہ گئے کیونکہ اس نے  
 اپنے دونوں بھائیوں کی چیخوں کی آواز سنی تھی۔ انہوں نے مڑ کر دیکھا وہ دونوں کھیلتے  
 ہوئے ایک قریبی جو ہڑ میں گر گئے تھے اور اب مدد کے لئے چلا رہے تھے۔ ”بچاؤ  
 بچاؤ!“ چیخوں کی آواز سن کر مرغی بھی دوڑتے ہوئے وہیں آگئے۔

”احمق! تمہیں کتنی دفعہ منع کیا تھا کہ یہاں کھیلنے مت آیا کرو مگر تم نہیں مانے اب دیکھ لیا انجام۔ مرغ غصے سے چلایا۔ اب وہ بھی یہ سوچ ہی رہے تھے کہ بطخ کا بچہ جو ہڑ میں کود گیا۔ تھوڑی دیر میں اُس نے دونوں چوزوں کو باری باری باہر لانا نکالا۔ مرغ نے خوشی سے اپنے بچوں کو چومنا شروع کر دیا۔ پھر مرغ نے جیسے ہی بطخ کے بچے کی طرف دیکھا وہ ایک طرف چل پڑا اُسے خطرہ تھا کہ کہیں مرغ اُسے پھر نہ مارے۔

”ٹھہرو بچے!“ مرغ اچانک چلایا۔ ”تم کہیں نہیں جاؤ گے ہمارے ساتھ رہو گے تم ہمارے بچے ہو۔“ بطخ کے بچے نے مرغ کے دو بچوں کو مرنے سے بچا کر اُن پر احسان کیا تھا اس لئے سب بطخ کے بچے سے پیار کرنے لگے اور یوں بطخ کی خواہش پوری ہو گئی کہ کوئی اُس کے ہونے والے بچے کو صحیح طور سے پال پوس سکے۔

﴿ کتاب بطخ کا بچہ صفحہ نمبر ۲ ﴾

﴿

﴿

﴿

﴿

﴿

## لکڑتے جوں

ایک تھا (مرغ) اور ایک تھی جوں۔ ایک دن لکڑ نے جوں سے کہا۔  
 ”جوں! جوں! پرانٹھے پکالو! آج ہم جنگل کی سیر کو چلیں گے۔“ جوں نے  
 سات پرانٹھے اپنے لیے اور سات پرانٹھے لکڑ کے لیے پکا لیے۔ وہ دونوں جنگل کی سیر  
 کے لیے چل پڑے۔ کچھ فاصلہ طے کرنے کے بعد جوں رُک گئی۔ بولی: ”لکڑا!  
 لکڑا! مجھے بھوک لگی ہے۔“

لکڑ بولا۔ ”تم اپنے سات پرانٹھے کھا لو۔“  
 جوں نے اپنے سات پرانٹھے کھا لیے۔ کچھ دیر چلنے کے بعد جوں نے آہستہ  
 آہستہ چلنا شروع کر دیا۔

مرغ نے جوں سے کہا۔  
 ”جوں! جوں! تم کیوں آہستہ آہستہ چل رہی ہو؟“  
 جوں بولی۔ ”مجھ سے اب زیادہ نہیں چلا جاتا کیونکہ مجھے پھر بھوک لگ گئی ہے۔“  
 لکڑ نے کہا۔ ”اب تم میرے سات پرانٹھے کھا لو۔“  
 جوں نے لکڑ کے بھی سات پرانٹھے کھا لیے۔  
 پھر کچھ دیر اور چلنے کے بعد جوں نے دوبارہ آہستہ آہستہ چلنا شروع کر دیا۔  
 لکڑ نے پوچھا۔

”جوں! جوں! تم کیوں آہستہ آہستہ چل رہی ہو؟“  
 جوں بولی۔ ”مجھے پھر بھوک لگ گئی ہے۔“

ککڑ بولا۔ ”جوئیں‘ جوئیں! پہلے سات پرانٹھے تم نے اپنے کھائے پھر سات پرانٹھے میرے بھی کھا لیے۔ اب تو میں ہی رہ گیا ہوں۔ اب تم مجھے ہی کھا لو۔“  
جوں نے کہا۔ ”سات پرانٹھے اپنے کھائے پھر سات پرانٹھے تمہارے کھائے۔  
اب بھلا تم کو میں چھوڑ ہی دوں گی۔“

جوں ککڑ کو بھی کھا گئی اور آگے چلنا شروع کر دیا۔  
راستے میں ایک پمیل کا پیڑ آیا، جوں اُس پر چڑھ گئی۔ پمیل کے ایک ٹہنے پر ایک  
کاں (کوآ) بیٹھا تھا۔

کاں نے جوں سے کہا۔

”جوئیں‘ جوئیں! پیچھے ہٹ جاؤ۔ ورنہ میں چونچ مار کر تم کو مار دوں گا۔“  
جوں بولی: ”مر تو میں نے جانا ہی ہے لیکن میری کہانی سن لو۔“  
جوں کاں کے کان کے پاس گئی اور بولی۔

”کانواں‘ کانواں! سات پرانٹھے میں نے اپنے کھائے‘ سات پرانٹھے میں نے  
ککڑ کے کھائے اور ککڑ بانگیا (بانگ دینے والا مرغ) کھایا۔ اب بھلا تم کو میں زندہ ہی  
چھوڑ دوں گی۔“

جوں نے کاں (کوآ) کو بھی کھالیا۔ اب وہ ہولے ہولے پمیل سے نیچے اتر  
آئی اور آہستہ آہستہ چلنا شروع کر دیا۔ راستے میں ایک کائی (گھیارا‘ گھاس کھودنے  
والا) گھاس کھود رہا تھا۔ جونہی جوں اُس کے قریب آئی وہ بولا۔  
”جوئیں‘ جوئیں! پیچھے ہٹ جاؤ۔ ورنہ رمبا (کھرپا‘ گھاس کھودنے کا آلہ) لگ  
جائے گا اور تم مر جاؤ گی۔“

جوں نے کہا۔ ”کائی‘ کائی مر تو میں نے جانا ہی ہے لیکن میری ایک کہانی سن لو۔“  
کائی نے اپنا کام چھوڑ دیا۔ جوں اُس کے کان کے پاس آئی اور بولی۔

”پہلے سات پرانٹھے اپنے کھائے پھر سات پرانٹھے کلڑ کے کھائے۔ پھر کلڑ بانگیا کھایا۔ پیل پر بیٹھا ہوا کاں (کو ا) کھایا۔ اب بھلا میں تم کو چھوڑ ہی دوں گی۔ یہ کہہ کر جوں کافی کو کھا گئی۔

جوں اب کافی موٹی ہو چکی تھی وہ پہلے سے بھی زیادہ آہستہ آہستہ چل رہی تھی۔ ہو لے ہو لے جوں ایک مائی کے قریب سے گزری۔ جو اپنے سر کے بال کھرچ کھرچ کر (بہت زیادہ خارش کر کے) تنور میں روٹیاں لگا رہی تھی کیونکہ اُس کے سر میں جوئیں پڑی ہوئی تھیں۔ مائی نے جوں سے کہا۔

”جوئیں جوئیں! پیچھے ہٹ جاؤ ورنہ میں تم کو گرم گرم سلاخ مار کر تنور کے اندر پھینک دوں گی۔“

جوں بولی۔ ”مائی مائی! مروتو میں نے جانا ہی ہے لیکن میری ایک کہانی سن لو۔“

”مائی مائی! پہلے سات پرانٹھے اپنے کھائے پھر سات پرانٹھے کلڑ کے کھائے پھر کلڑ بانگیا کھایا۔ پیل پر بیٹھا ہوا کاں (کو ا) کھایا۔ کافی (گھیارا) گھاس کھودتا کھایا۔ اب بھلا تم کو میں چھوڑ دوں گی۔

جوں نے مائی کو بھی کھالیا اور آگے روانہ ہو گئی۔

اب جوں اور بھی آہستہ آہستہ چل رہی تھی۔ ہوتے ہوتے جوں ایک ندی کے پاس گئی۔ ندی نے جوں سے کہا۔

”جوئیں جوئیں! پیچھے ہٹ جاؤ ورنہ پانی میں گر کر مر جاؤ گی۔“

جوں بولی۔ ”مروتو میں نے جانا ہی ہے لیکن میری ایک کہانی سن لو۔“

ندی بولی۔ ”سناؤ۔“

جوں نے کہا۔ ”پہلے میں نے سات پرانٹھے اپنے کھائے پھر سات پرانٹھے کلڑ کے کھائے پھر کلڑ بانگیا کھایا۔ پیل پر بیٹھا ہوا کاں (کو ا) کھایا۔ کافی گھاس کھودتا

کھایا پھر میں نے بالوں میں خارش کر کے روٹیاں پکانے والی مائی کو کھایا۔ اب بھلا میں تم کو چھوڑ دوں گی۔“

جوں نے ندی کو منہ لگایا۔ غٹا غٹ ندی کا سارا پانی پی گئی ندی سوکھ گئی۔  
اب جوں بہت موٹی ہو چکی تھی۔ وہ پہلے سے زیادہ آہستہ آہستہ چل رہی تھی۔  
آخر جوں کا گزرایک شیر کے قریب سے ہوا۔ شیر نے جوں سے کہا۔

”جوئیں جوئیں! پیچھے ہٹ جاؤ۔ ورنہ میں اپنا پنچہ مار کر تم کو مار دوں گا۔“

جوں بولی۔ ”شیر! شیر! مرتو میں نے جانا ہی ہے لیکن میری ایک کہانی سن لو۔“

شیر بولا۔ ”اچھا! اپنی یہ خواہش بھی پوری کر لو۔“

شیر خاموشی سے بیٹھ گیا۔ جوں کہنے لگے۔

”پہلے میں نے سات پرانٹھے اپنے کھائے پھر سات پرانٹھے کلڑ کے کھائے پھر

میں نے کلڑ بانگیا کھایا۔ پیپل پر بیٹھا ہوا کاں (کو ا) کھایا پھر میں نے کائی گھاس

کھودتا کھایا۔ ایک مائی اپنے سر کے بالوں کو نوچ نوچ کر روٹیاں لگا رہی تھی اُسے

کھایا۔ پھر میں نے ندی کا سارا پانی پیا۔ اب بھلا تم کو چھوڑ دوں گی۔“

جیسے ہی جوں شیر کو کھانے کے لئے آگے بڑھی۔

شیر نے ایک زوردار پنچہ مارا۔ جوں کا پیٹ چاک ہو گیا۔ کلڑ (مرغ) بانگیں دیتا

ہوا واپس اپنے گھر کی طرف چل پڑا۔ کاں (کو ا) بھی کانٹیں کانٹیں کرتا ہوا اڑ کر

پیپل پر بیٹھ گیا۔ کائی بھی شیر کو دعائیں دیتا ہوا اپنے کھیت میں جا کر گھاس کاٹنے لگا۔

مائی بھی شیر کو دعائیں دیتی ہوئی واپس اپنے تنور پر جا کر بال نوچ نوچ کر روٹیاں

پکانے لگی۔ ندی کا پانی بھی شیر کو دعائیں دیتا ہوا واپس ندی میں چلا گیا۔

بچو! اب اگر جوئیں آپ کے سر میں ہیں تو جلدی سے شیر بن کر انہیں مار ڈالو۔

کہیں وہ تمہیں بھی نہ کھا جائیں۔ ﴿ پنجابی لوک کہانیاں ”باتاں“ حصہ اول: ۸۷ ﴾

## مرغیاں سڑک پر دوڑنے لگیں

دونوں ایک جگہ ہوں اور کوئی شرارت، کوئی ہنگامہ اور اس کی ٹوپی اُس کے سر پر نہ ہو یہ کیسے ہو سکتا تھا۔ اسکول ہو، گھر ہو یا کھیل کا میدان، دونوں کی شرارتیں ہر جگہ ہوتی تھیں۔ سنجیدگی دونوں سے دُور رہتی تھی۔ وہ کبھی چھپ کر اور بعض اوقات سب کے سامنے دانت نکالتے تھے، شیطان سے اُن کی بہت دوستی تھی۔

ایک کا نام علی اور دوسرے کا نام عدیل تھا۔ دونوں ایک ہی محلے میں رہتے تھے اور ایک ہی سکول میں نویں جماعت کے طالب علم تھے۔ پڑھائی میں ایسے تھے کہ بس پاس ہو جاتے تھے۔ دونوں اس بات کا شکر کرتے تھے کہ وہ پاس ہو گئے ہیں اور استاد اس بات پر خوش ہوتے تھے کہ دونوں سے جان چھوٹ گئی۔

دونوں کسی بھی مقصد کو لے کر آگے نہیں چل رہے تھے۔ وہ نویں جماعت میں پہنچ گئے تھے، لیکن ابھی تک انہوں نے یہ طے نہیں کیا تھا کہ وہ کیا بننا چاہتے ہیں، پڑھائی سے وہ کس منزل کو پانا چاہتے ہیں، وہ سکول کیوں جاتے ہیں؟ بس وہ سکول جاتے اور واپس آتے تھے اور اپنی شرارتوں سے بھری زندگی میں مست تھے۔ وہ کہتے تھے کہ پڑھائی میں اُن کا دل نہیں لگتا۔ انگریزی کی بڑی بڑی سیریاں اور ریاضی کے سوال حل کرنا اُن کے بس کی بات نہیں ہے، کیونکہ انہوں نے شروع سے ہی دل لگا کر پڑھائی نہیں کی تھی اور جب تک وہ سکول میں ہیں، اسی طرح ہنس کھیل کر وقت گزار دیں گے۔ سب دونوں کی شرارتوں سے تنگ تھے۔

اُس دن دونوں سکول سے پیدل واپس گھر آ رہے تھے۔ چائے کے ایک کھوکھے



کے سامنے سے گزرتے ہوئے انہوں نے دیکھا کہ ایک سائیکل کھڑی ہے۔ سائیکل کے پیچھے ایک جال میں مرغیاں تھیں۔ دو درجن سے زیادہ مرغیاں اُس جال کے اندر دبکی بیٹھی تھیں۔

علی اور عدیل نے ایک دوسرے کی طرف دیکھا۔ دونوں مسکرائے۔ مرغیوں کا مالک اندر بیٹھا چائے پی رہا تھا۔

علی اور عدیل نے ایک دوسرے کو اشارہ کیا اور عدیل کھوکھے کے دروازے کے پاس کھڑا گیا۔ جب کہ علی نے اپنی طرف کسی کو متوجہ نہ پا کر کمال ہوشیاری سے مرغیوں کے اوپر پڑے جال کا ایک کونا کھول کر جال اوپر کر دیا۔ اب مرغیوں کے نکلنے کا راستہ بن گیا تھا۔ مرغیاں بھی شاید اسی انتظار میں تھیں۔ مرغیاں آنا فنا شور مچاتیں جال سے نکل کر چھلانگیں مار کر باہر نکلنے لگیں۔ دیکھتے ہی دیکھتے مرغیاں باہر نکل کر سڑک پر دوڑنے لگیں۔ مرغیوں کا شور اور پھر لوگوں کی آوازیں۔

”ارے مرغیوں نکل گئیں..... مرغیوں کو پکڑو.....“

یہ آوازیں مرغیوں کے مالک کے کان میں بھی پڑیں وہ گھبرا کر باہر کی طرف بھاگا۔ باہر کا منظر ہی عجیب تھا۔

اُس کی تمام مرغیاں سڑک پر بھاگ رہی تھیں۔ کوئی کسی موٹر سائیکل کے نیچے آنے سے بچی تو کوئی کار کے ٹائر کے ساتھ لگ کر دوسری طرف جان بچا کر بھاگی اور کسی سائیکل سوار کو بریک لگا کر مرغی کی جان بچانا پڑی۔ مرغیوں اور لوگوں کے شور سے کہیں زیادہ اُس آدمی کا شور تھا جو ان مرغیوں کا مالک تھا۔

”ارے میری مرغیاں پکڑو..... جس نے ایسا کیا ہے میں اُسے نہیں چھوڑوں گا.....“ وہ آدمی چلا رہا تھا۔

”پہلے مرغیاں پکڑ لو پھر کوئی اور بات کرنا۔“ کسی نے زور سے کہا۔

اسی اثنا میں ایک بزرگ اُس آدمی کے پاس گیا اور بولا۔ میں نے دیکھا ہے..... یہ شرارت ان دونوں کی ہے۔“

اس آدمی نے جیسے ہی علی اور عدیل کی طرف اشارہ کیا، وہ شخص اپنی مرغیاں بھول گیا اور غصے سے ان کی طرف دیکھنے لگا۔

”تو یہ تم دونوں نے کیا ہے؟ وہ دانت پیس کر بولا۔

علی اور عدیل اُس کا غصہ دیکھ کر بھاگنے کے لئے پرتو لے لگے۔

”ان مرغیوں کی قیمت تم دونوں سے وصول کروں گا۔“

وہ آدمی یہ کہتے ہوئے تیزی سے دونوں کے پیچھے بھاگا۔

علی اور عدیل بہت تیز بھاگ رہے تھے اور ان کو پکڑنے کے لئے مرغیوں کے

مالک کے ساتھ ساتھ اور بھی کئی لوگ بھاگ رہے تھے۔

”ارے یہ تو بہت زیادہ لوگ ہیں۔“ علی نے گردن گھما کر پیچھے کی طرف دیکھتے

ہوئے کہا۔

”تیز بھاگو..... پکڑے گئے تو یہ شرارت ہمیں بہت مہنگی پڑے گی۔“ عدیل نے

بھاگتے ہوئے کہا۔

”بھاگنے کی بجائے کہیں چھپنے کی سوچو۔“ علی نے دائیں بائیں گردن گھماتے

ہوئے کہا۔

”چھپنے کا وقت نہیں ہے بھاگتے رہو۔“ عدیل نے کہا۔

علی اور عدیل بھاگتے ہوئے دائیں جانب مڑ گئے۔ وہ گلی سیدھی الیکٹرونک کی

اشیاء فروخت کرنے کے بازار میں نکلتی تھی۔ دونوں برق رفتاری سے بازار میں داخل

ہو گئے۔ بازار میں عدیل کے چچا کی بھی دکان تھی۔ جہاں اُس وقت بہت سے ٹیلی

ویژن چل رہے تھے۔ ان کا تعاقب کرنے والے بازار تک آئے، لیکن متلاشی نگاہوں

سے دیکھنے کے باوجود انہیں دونوں کہیں بھی دکھائی نہیں دیئے۔

”بھاگ گئے.....“ ایک آدمی بولا۔

”وہ تیزی سے بھاگ گئے ہیں۔“ تیسرا آدمی بولا۔

”میرا نقصان تو کر گئے..... اب میں ایک ایک مرغی کیسے پکڑوں گا۔“ وہ آدمی

لا چاری سے بولا۔

”بھائی ہم جو کر سکتے تھے وہ کیا..... جتنا تیز بھاگ سکتے تھے بھاگے..... مرغیاں

پکڑنا اب تمہارا کام ہے۔“ ایک آدمی نے یہ کہا اور دوسرے لوگوں کو آنے کا اشارہ

کر کے وہاں سے چل پڑا۔

اس واقعے کو کئی سال گزر گئے۔

شہر کے ایک نوجوان بزنس مین کی میٹنگ میں لمبی میز کے دائیں بائیں کچھ لوگ

بیٹھے ہوئے تھے۔ اُن کے سامنے ایک بڑی اسکرین کا ٹیلی ویژن دیوار کے ساتھ

نصب تھا۔ نوجوان بزنس مین نے خاص طور پر اپنے بزنس سے تعلق رکھنے والے لوگوں

کو مدعو کیا تھا۔ سب کی نگاہیں ٹیلی ویژن اسکرین پر مرکوز تھیں۔

ٹیلی ویژن اسکرین پر ایک تقریب براہ راست دکھائی جا رہی تھی۔ اس تقریب

میں دکھایا جا رہا تھا کہ ایک ہال میں ملک کی بڑی بڑی شخصیات موجود تھیں۔ کچھ دیر کے

بعد اسٹیج سیکرٹری نے ایک نوجوان کا نام پکارا۔ پورا ہال تالیوں سے گونج اٹھا، وہ نوجوان

اپنی جگہ سے اٹھا اور بڑے پُر وقار انداز میں چلتا ہوا اسٹیج تک گیا۔ وہاں مہمان خصوصی

کھڑے تھے۔ دونوں نے گرم جوشی سے مصافحہ کیا اور پھر مہمان خصوصی نے اس

نوجوان کو صدارتی ایوارڈ سے نوازا اور ایک بار پھر ہال تالیوں سے گونج اٹھا۔ اس

نوجوان نے کمپیوٹر ٹیکنالوجی میں ایسا کمال کر دیا تھا کہ جس سے ملک کا نام روشن ہو گیا

تھا اور اس ٹیکنالوجی پر پوری دنیا حیران رہ گئی تھی۔

تالیوں کی گونج اس ہال میں ہی نہیں تھی بلکہ میٹنگ میں بھی موجود سب لوگ تالیاں بجا رہے تھے۔ نو جوان بزنس مین کی آنکھوں میں آنسو آ گئے تھے۔

تقریب اپنے اختتام کو پہنچی تو وہ جوان سب سے مخاطب ہوا۔

”یہ میرا دوست عدیل اشرف ہے جس نے اپنا ہی نہیں بلکہ ملک کا نام بھی روشن کر دیا ہے میں اس کے ساتھ ساتھ ہوتا تھا اور شرارتوں کا نہ ختم ہونے والا سلسلہ ہوتا تھا۔“

وہ نو جوان یہ کہتے کہتے ماضی میں کھو گیا۔ سب اُس کی طرف متوجہ تھے۔ وہ بولتا رہا۔

”مجھے یاد ہے کہ ہماری آخری شرارت وہ تھی جب ہم نے ایک غریب کی مرغیاں جال سے نکال دی تھیں اور وہ ہمارے پیچھے بھاگا تھا۔ ہم بھاگ کر عدیل کے چچا کی دکان میں چلے گئے تھے وہ الیکٹرونک کی دکان تھی۔ وہاں اُس وقت کئی ٹیلی ویژن چل رہے تھے۔ ابھی بھاگتے ہوئے دکان میں داخل ہی ہوئے تھے کہ ہم نے اچانک دیکھا۔

یہ کہہ کر نو جوان چپ ہو گیا۔ سب اس کے بولنے کا انتظار کرنے لگے۔ وہ پھر بولا۔

”ٹیلی ویژن کی اسکرین پر ایک غیر ملکی تقریب دکھائی جا رہی تھی۔ اس ملک کے صدر اپنے ایک ایسے شہری کو انعام دے رہے تھے جو دونوں ٹانگوں سے محروم تھا۔ زمانہ طالب علمی میں معذور ہونے کے باوجود اُس نو جوان نے اپنی معذوری کو مجبوری نہیں بنایا تھا اور تعلیم کی منزلیں طے کرتا ہوا ایک قابل ڈاکٹر بن گیا تھا جس نے میڈیکل کے شعبے کو اپنی ذہانت سے نئی راہوں سے آشنا کیا تھا۔“


وہ نو جوان پھر چپ ہو گیا۔ میٹنگ میں مکمل سکوت تھا۔ سب کی نگاہیں نو جوان

کے چہرے پر مرکوز تھیں۔ کچھ توقف کے بعد وہ پھر بولا۔

”ہم نے اُسی جگہ ایک دوسرے کی طرف دیکھا اپنا جائزہ لیا۔ ہمارے ہاتھ آنکھیں، ٹانگیں اور جسم کے سب اعضا سلامت اور ٹھیک تھے۔ ہم نے سوچا کہ یہ نوجوان معذور ہو کر اس منزل تک پہنچ گیا ہے جس پر اس کے ملک کو فخر ہے اور ہم صحت مند ہونے کے باوجود اپنا قیمتی وقت فضول شرارتوں، ہنسی مذاق اور دوسروں کا نقصان کر کے ضائع کر رہے ہیں۔ تب ہم نے فیصلہ کیا کہ ہنسی مذاق کو بھول کر صرف اور صرف تعلیم پر توجہ دیں گے۔ آج میرا وہ دوست ملک کے وقار کا ایک حصہ اور میں..... علی شہزادہ..... ایک کامیاب بزنس مین کے روپ میں آپ کے سامنے ہوں۔“

علی یہ کہہ کر چپ ہو گیا۔ میٹنگ میں پہلے تو مکمل سکوت تھا پھر یک دم سب کے ہاتھ اٹھے اور میٹنگ ہال تالیوں سے گونج اٹھا۔

تعلیم و تربیت فروری ۲۰۱۰ء لاہور ص ۱۳ از محمد فاروق انجم (فیصل آباد)



## یہ تو میرے چوزے ہیں

نہے معصوم پیارے سے بھولے بھالے محمد حسن نوید بڑی بے تابی سے دادا جانی کے بازار سے آنے کا انتظار کر رہے تھے۔ ابھی حسن میاں تین سال کے تھے اور انھیں ماما اور بابا کی طرف سے کسی کے ساتھ مارکیٹ جانے کی اجازت نہ تھی۔ صبح ناشتے کے بعد ماما نے ایک لمبی سی پرچی ابا کو پکڑادی اور ساتھ ہی چار ہزار روپے بھی دیے۔

”ابا جان! اگر آپ کو زحمت نہ ہو تو آج ناشتے کے بعد بازار سے یہ ضروری سامان لا دیجیئے۔ شام کو نوید کے کچھ دوست آئیں گے اور رات کا کھانا کھا کر جائیں گے۔ اگر آپ یہ سودا جلد لے آئیں گے تو بڑی مہربانی ہوگی۔ مجھے مرغ کے گوشت پر روست کرنے کے لیے مسالا لگا کر رکھنا ہے اور بکرے کے گوشت کی یخنی بھی نکالنی ہے۔ حسن کو چوزے کی یخنی دے دوں گی کہ آج سردی کچھ زیادہ محسوس ہو رہی ہے۔“ ماما ایک ہی سانس میں بے تکان بولتی گئیں۔ ابا نے اُبلا ہوا انڈا سیاہ مرچ اور نمک چھڑک کر کھایا اور پھر چائے پی کر کہا۔

”بہنی! ہم تو اخبار پڑھیں گے تم یہ سودا مجھ بڈھے سے منگوانے کی بجائے جوان طاقت ور ڈرائیور بابو سے منگوالو۔“

بہو بیگم بولیں: ”اباجی! آپ کا حکم سر آنکھوں پر مگر اس ٹکڑے بابو کو تو آپ جانتے ہی ہیں اللہ مارا بازار جاتا ہے تو وہیں کا ہو رہتا ہے۔ برسوں کا سڑا ہوا سودا اٹھا لاتا ہے جیسے دکاندار اسی کے انتظار میں تو کچرا جمع کیے بیٹھے تھے۔ میرے اچھے ابا.....“

”چج..... چج..... چج..... اچھا بیٹی دل چھوٹا نہ کرو ہم لا دیتے ہیں تمہارا  
مطلوبہ سودا ابھی جاتے ہیں بازار۔“

بہو بیگم کے التجائیہ انداز پر ابا نے پیار سے بہو بیٹیا کو پکارا اور واسکٹ جھاڑتے  
ہوئے اٹھ کھڑے ہوئے۔

حسن میاں بہت دیر سے یہ منظر دیکھ رہے تھے۔ ”دادا ابو کا بازار جانا اور چوزا  
لے کر آنا اب آئے گا مزہ میں بھی ابا کے ساتھ بازار جاؤں گا۔“ یہ سوچ کر انہوں نے  
نعرہ مارا..... ”ابا!“ ابا نے کوئی نوٹس نہ لیا۔

یہ دیکھ کر حسن میاں نے دائیں ٹانگ زور سے زمین پر ماری ”ابا!“!!! حسن  
میاں نے ”سی“ کر کے ٹانگ پکڑی اور دوسری ٹانگ دروازے کے سامنے فرش پر  
ماری۔ ”ابا..... ابا کہاں جا رہے ہیں آپ؟“

”میں بازار جا رہا ہوں، ہم یوں گئے اور یوں آئے۔“  
”میں بھی آپ کے ساتھ چلوں گا۔“ حسن میاں بولے۔

”ارے میاں! تم کیا کرو گے جا کر بازار میں وہاں بے انتہارش ہوتا ہے ہم  
تمہیں شام کو پارک میں لے جائیں گے۔ جھولے جھلائیں گے اور ہاں تمہارے لیے  
بازار سے چوزہ بھی لے کر آئیں گے۔“

اب تو حسن میاں کا سارا غصہ کا فور ہو گیا۔  
”ٹھیک ہے ابا! میرا چوزہ لے آئیں۔“

”ہاں میرے پوتے ہم تمہارا چوزہ ضرور لائیں گے۔“  
ابا سامان کی فہرست لے کر گھر سے نکل گئے۔ حسن میاں نے اپنے

الف۔ بے۔ پے۔ کے پلاسٹک نکالے اور بلاک جوڑ جوڑ کر حروف سے الفاظ بنانے  
لگے۔



ب۔ ا۔ ب۔ ا: بابا

ا۔ ب۔ ب۔ ا: بابا

ابا نے حسن میاں کو بتایا تھا کہ جن حروف پر تشدید (کنگھٹی) ہو اُن حروف کو دو مرتبہ لکھا کرو، جیسے ابا میں ”ب“ کو دو مرتبہ اور ”اماں“ میں ”م“ کو دو مرتبہ۔ خاصی دیر ہو چکی تھی اور ابا ابھی تک بازار سے نہیں آئے تھے۔ حسن میاں کو نیند آنے لگی تھی۔ ماما نے انہیں ”فیڈر“ بنا کر دیا تو میٹھا میٹھا دودھ پی کر تو ننھے حسن میاں کو تو نیند آنے لگی۔ وہ اپنا سونے والا گانا ”آں آں آں آں آں“ گاتے گاتے سو گئے۔

تین بجے کے قریب ابا سامان سے لدے گھر آئے۔ ”بازار میں تو آگ لگی ہے۔“ پھر فوراً انہیں اپنی غلطی کا احساس ہو گیا۔ آس پاس دیکھا اور بولے ”آگ لگی ہے یعنی بہت زیادہ مہنگائی ہے۔“ ماما ہنستے ہوئے بولیں۔

”ابا جان! آپ کے پوتے صاحب آپ کا انتظار کرتے کرتے سو چکے ہیں۔ شام کو دو تین گھنٹے بعد اٹھیں گے۔ جب تک میں اُن کے لیے بخنی بنا لیتی ہوں۔ آپ پہلے نماز ادا کر لیجئے پھر میں آپ کو کھانا لادیتی ہوں۔“

شام کو چھ بجے کے قریب حسن میاں اُٹھے اور آنکھیں ملتے ہوئے ابا کے پاس آئے۔

”ابا! میرا چوزہ۔۔۔ میرا چوزہ کہاں ہے؟“

”ہاں بھئی، تم منہ ہاتھ دھو کر آؤ۔ ماما تمہارا چوزہ لادیتی ہیں۔“ ابا بولے اور نماز

کے لیے مسجد کی طرف روانہ ہوئے۔

ابھی دو چار سیڑھیاں ہی اترے ہوں گے کہ انہیں حسن میاں کی زوردار چیخ سنائی

دی۔



سن کر حسن میاں کو سمجھایا کہ چوزہ اگر مر گیا تو بہت گناہ ہوگا۔

”بابا..... یہ گناہ کیا ہوتا ہے؟“ حسن نے پوچھا۔

بابا سر کھجانے لگے۔ ابا نے کہا۔

”اب بتائیے گناہ کیا ہوتا ہے؟“

حسن میاں حیرت سے ابا اور کچھی بابا کو دیکھ رہے تھے۔ حیرت اُن کے معصوم چہرے سے عیاں تھی۔ اچانک انہیں یاد آیا کہ انہیں تو ابا کے ساتھ چوزہ لینے جانا ہے لہذا انہوں نے اچک کر ابا کی گردن میں بائیں ڈال دیں۔

”ابا..... ابا..... میرے چوزہ لینے چلیں!“

ابا مسکرائے: ”پہلے یہ تو بتائیے کہ گناہ کیا ہوتا ہے؟“

”نہیں پتا“۔ حسن میاں نے ہار مان کر کہا۔

بیٹا! گناہ یہ ہوتا ہے کہ کوئی گندہ کام کرنے سے اللہ تعالیٰ اس گندے بچے یا

بڑے سے ناراض ہو جاتا ہے اور اُس کو سزا دیتا ہے۔

”اللہ میاں سزا دیتے ہیں گندے بچے کو؟“ حسن میاں کے لہجے میں خوف تھا۔

”جناب..... اب آپ کو پتا چلا۔“

”جی ہاں ابا میں گناہ نہیں کروں گا بس اپنا چوزہ پالوں گا۔“

ماما نے میرے چوزے سے میرے لئے سوپ بنا دیا ہے۔ اب آپ مجھے نیا

چوزہ دلا دیں ابا۔

ابا نے حسن میاں کے ماتھے پر پیار کیا۔ اپنے ہونہار پوتے کو بڑے فخر کے ساتھ

دیکھا اور بولے۔

”چلو مارکیٹ چلتے ہیں ماما سے اجازت لے کر آؤ۔ بابا کے دوست آنے والے

ہیں۔ ہم جلدی سے گھر واپس آ جائیں گے۔“

خوشی حسن میاں کے معصوم چہرے پر خوب صورت رنگ بن کر چھا گئی تھی۔ ابا نے دل ہی دل میں دعا کی یا اللہ میرے اس پوتے اور دنیا کے ہر بچے اور بڑے کو ہمیشہ خوش رکھنا اور میرے اس خاندان کو بھی ہمیشہ خوشی اور ایمان کی دولت سے مالا مال کرنا۔ حسن میاں ماما سے اجازت لے کر اور اپنی اونی ٹوپی پہن کر واپس آ چکے تھے۔ ”ابا! چلیں ماما نے کہا ہے کہ ابا سے کوئی ضد نہ کرنا میں آپ سے کوئی ضد نہیں کروں گا۔“

ابا نے حسن میاں کو گود میں لینا چاہا تو وہ فوراً اپنی ننھی سی اُنکلی اٹھا کر بولے: ”ابا! میں پاؤں پاؤں جاؤں گا کیونکہ اب میں تھری ایریز (تین سال) کا ہو چکا ہوں۔“

دس منٹ بعد وہ گھر سے نزدیک واقع مون مارکیٹ میں آ چکے تھے۔ حسن میاں بڑی بے تابی سے مرغی والے کی دکان تلاش کر رہے تھے۔ ابا نے اُن کی پریشانی بھانپ لی اور مسکراتے ہوئے انہیں ایک کھلونوں کی دکان میں لے آئے اور ایک الماری کے سامنے کھڑا کر دیا۔ الماری کے اندر نظر پڑتے ہی حسن میاں ہکا بکارہ گئے کیونکہ الماری رنگ برنگے نرم و ملائم چوزوں سے بھری پڑی تھی۔ ”ابا!..... یہ تو نکلتی چوزے ہیں۔“ بہت دیر بعد حسن میاں کے منہ سے حیرت بھری آواز نکلی۔

”جی ہاں بیٹا! زندہ چوزہ تو مر جاتا ہے نا یہ والا چوزہ کبھی نہیں مرے گا۔ تم زندہ چوزے کو پالو گے اور اگر وہ بڑا بھی ہو گیا تو ماما اس کا پلاؤ بنالیں گے جسپ کہ یہ والا چوزہ تو ہمیشہ چوزہ ہی رہے گا۔“

ننھے حسن میاں کے ننھے سے دماغ میں جلد ہی یہ بات آگئی کہ واقعی یہ سودا فائدہ والا ہے چنانچہ فوراً ابا سے فرمائش کر دی۔

”ابا! پلیز دو تین چوزے دلا دیں میں ان کو ہی پال لوں گا۔ یہ بڑے بھی نہیں

ہوں گے اور کاٹیں گے بھی نہیں۔“ ابا نے ہنستے ہوئے کہا۔

”صرف دو تین ہم تو آپ کو سات چوزے دلائیں گے اور سات الگ الگ

رنگوں کے۔“ اب تو حسن میاں خوشی سے جھوم اٹھے۔ دکان دار لڑکا بھی اس صورت

حال سے محفوظ ہو رہا تھا۔ ابا نے اس سے ہر ’لال‘ ’نیلا‘ ’پیلا‘ ’گلابی‘ ہر رنگ کا ایک

چوزہ پیک کرایا اور باہر آ گئے۔ حسن میاں خوشی سے اچھلتے کودتے گھر کو روانہ ہو گئے۔

جب دادا پوتا گھر پہنچے تو بابا کے دوست کھانے پر آ چکے تھے۔ پورے گھر میں

مزے دار کھانوں کی خوشبو بسی ہوئی تھی۔

”حسن میاں! خوشبو سونگھ کر بتلاؤ کہ کیا کیا پکایا ہے تمہاری دادی اماں اور ماما نے

آج؟“

حسن میاں نے خوب سوسوں کیا اور پھر بولے۔

”ابا! اماں نے پلاؤ بنایا ہے ماما نے کشرڈ اماں نے کباب بھی بنائے ہیں اور

دہی والا کیا ہوتا ہے ابا؟“

”رائیہ!“

”اور وہ رائیہ بھی بنایا ہے۔“ ابھی ابا کوئی جواب دینا ہی چاہتے تھے کہ ڈرائنگ

روم سے بابا کی آواز آئی۔

”حسن..... حسن..... یہاں آؤ جاوید انگل کو سلام کرو آ کر!“

”ابا میں جاؤں؟“ حسن میاں نے ابا سے پوچھا اور ابا نے اثبات میں گردن ہلا

دی۔

ابا اپنے بستر پر لیٹے کوئی کتاب پڑھ رہے تھے کہ حسن میاں کی دادی جان کمرے

میں داخل ہوئیں اور بولیں۔

”آپ یہاں لیٹے ہیں ادھر کھانا لگ چکا ہے۔ آئے کھانا کھا لیجئے۔ سب آپ کا انتظار کر رہے ہیں۔“

سب لوگ کھانے کی میز کے گرد موجود تھے۔

”بھابھی صاحبہ..... آپ نے خاصا تکلف کر لیا۔“ بابا کے دوستوں میں سے

ایک بولا۔

ماما خاموش رہیں جبکہ اماں نے جواب دیا۔

”کوئی بات نہیں بیٹا! مہمان تو اللہ تعالیٰ کی رحمت ہوتے ہیں اور اپنا رزق ساتھ

لے کر آتے ہیں!“

اماں بابا کے بھی دوستوں کو جانتی تھیں، کیونکہ یہ سب بابا کے بچپن کے دوست تھے۔ جاوید انکل مسکرانے لگے۔

اچانک ابا کی آواز ابھری۔

”بھئی وہ حسن میاں کہاں ہیں؟“

اب تو سب کو احساس ہوا کہ حسن میاں منظر سے غائب ہیں۔ ماما فوراً اپنے

کمرے کی طرف دوڑیں۔ ابھی وہ ذرا سا آگے بڑھی تھیں کہ حسن میاں ایک بڑا سا ڈبا

ہاتھ میں لیے آتے نظر آئے۔ ابا تو دیکھتے ہی سمجھ گئے کہ وہ اپنے چوزوں کو لے کر

آ رہے ہیں۔ میز کے قریب آتے ہی حسن میاں نے سب کو سلام کیا۔ پھر ڈبا کھول کر

ایک ایک کر کے تمام چوزے باہر نکالے اور کھانے کی میز پر رکھ دیے۔ اُن کی اس

حرکت کو دیکھ کر بابا کے سارے دوست مسکرانے لگے۔ جاوید انکل مسکراتے ہوئے

بولے۔

”منے میاں! یہاں تو بہت مزے مزے کے کھانے موجود ہیں، ہم آپ کے

چوزے تو نہیں کھائیں گے۔“

حسن میاں نے ایک نظر انہیں پھر ابا کو دیکھا اور بہت اعتماد کے ساتھ بولے۔  
 ”نہیں انکل! یہ والے چوزے کھاتے نہیں ہیں۔ یہ تو میرے چوزے ہیں۔ ان  
 کو صرف پالا جاتا ہے اور یہ مرتے بھی نہیں ہیں۔ جب یہ میرے ہاتھ سے نہیں مریں  
 گے تو اللہ میاں بھی مجھ سے ناراض نہیں ہوں گے۔“

اتنا کہہ کر محمد حسن نوید صاحب اپنے ابا میاں کی گود میں چڑھ کر بیٹھ گئے۔ کمرے  
 میں مشترکہ قہقہہ بلند ہوا اور ابا نے حسن میاں کو مرغی کی ٹانگ پکڑا دی۔ حسن میاں نے  
 بسم اللہ پوری پڑھی اور لالی پاپ کی طرح مرغی کی ٹانگ چوسنے لگے۔

تعلیم و تربیت فروری ۲۰۱۰ء لاہور ص ۳۶ از پروفیسر مجیب ظفر انور حمیدی (کراچی)

## مرغی کا چوزہ

- ▶ کچھ تو بتا اے یار! یہ مرغی کا چوزہ
- ▶ اک انڈے سے باہر کیسے آتا ہے
- ▶ پیارے میں یہ سوچ رہا ہوں برسوں سے
- ▶ یہ انڈے کے اندر کیسے جاتا ہے
- ▶ چڑیا گھر: ۵۴ از مجذوب چشتی / علم و عرفان پبلشرز اردو بازار لاہور





## گھر کی مرغی دال برابر

ڈال کے میرے دامن میں تنہائی مرغی  
 کرتی پھرتی ہے محفل آرائی مرغی  
 ہر منڈیر سے آتی ہیں مرغوں کی بانگیں  
 ہائے قسمت ملی مجھے ہرجائی مرغی  
 اس کو پکڑنے کی کوشش تو سب نے کی تھی  
 پر افسوس کسی کے ہاتھ نہ آئی مرغی  
 مرغی چوزے پالے اس کی یہ خواہش ہے  
 کرے گی ان کی خاطر آپ کمائی مرغی  
 ایک ہی رات رہی ہے وہ ڈربے سے باہر  
 ہر افسانے کو عنوان دے آئی مرغی  
 کوئی مسیحا روگ نہ اس کا جان سکا ہے  
 اپنے ڈربے میں مانگے تنہائی مرغی  
 سب مردہ مرغے بھی زندہ ہو جاتے ہیں  
 لیتی اس انداز سے ہے انگڑائی مرغی  
 اللہ جانے کس کس کی آتی ہے شامت  
 ”میک اپ“ کر کے محفل میں ہے آئی مرغی  
 چوزوں کی بیماری کا غم اسے نہیں ہے  
 پھرے بجاتی گلی گلی شبنائی مرغی

مرغ نے ایف۔ آئی۔ آر لکھائی ہے تھانے میں  
 گھر کے آنگن میں جب نظر نہ آئی مرغی  
 برسوں کی چاہت کا یہ انعام ملا ہے  
 جاتے جاتے دے گئی ہے رسوائی مرغی  
 یک میرے گندے انڈوں سے بن سکتے ہیں  
 کوئی نہ مانے دیتی پھرے دہائی مرغی  
 صرف زبان سے ”کٹ کٹ“ کرتی رہتی ہے  
 دل کی بری نہیں میری ہمسائی مرغی  
 شوق بہت ہے اس کو لیڈر بن جانے کا  
 جلسہ گاہ میں اسی لیے ہے آئی مرغی  
 اہل محلہ تو اس کو کہتے ہیں ”سکار“  
 مجھے تو لگتی ہے بالکل سودائی مرغی  
 اپنی جان بچاتی ہے پابندی سے یہ  
 نثری نظموں کی ہے اب شیدائی مرغی  
 ہر فنی تخلیق پہ کرتی ہے تنقیدیں  
 شہر کے ادبی حلقوں پر ہے چھائی مرغی  
 اے مجذوب نہیں ہے جرم یہ قابل بخشش  
 دال سمجھ کر تو نے گھر کی کھائی مرغی

چڑیا گھر: ۵۵/ از مجذوب چشتی/ علم و عرفان پبلشرز اردو بازار لاہور



## غم خوار مرغیاں

کبھی ڈربے میں جب مل بیٹھتی ہیں مرغیاں میری  
 بیاں کرتی ہیں وہ اک دوسری سے داستاں میری  
 بس اک مرغی کو اک دن حال دل میں نے سنایا تھا  
 میں حیران ہوں کہ کیسے بن گئیں سب راز داں میری  
 میں ڈرتا ہوں کہیں چوزے نہ اب ہمارا بن جائیں  
 خفا مجھ سے نہ ہو جائے کہیں وہ جانِ جاں میری  
 پیام ان کو جو دے کر بھیجتا تھا بھول جاتی تھیں  
 مگر اب بن گئی ہیں یہ سراپا ترجمان میری  
 بڑی مشکل سے ان کو دی ہے یہ تعلیم و تربیت  
 نہیں مہمانوں سے کرتیں کہانی اب بیاں میری  
 میں اس ڈر سے کوئی مرغی نہیں لایا ابھی گھر میں  
 کسی سازش سے کر ڈالے نہ محنت رائیگاں میری  
 کوئی کتنی بھی قیمت دے کبھی ان کو نہ بچوں گا  
 ہوا کیا انڈے گھر دیتی نہیں ہیں مرغیاں میری  
 اگر دورہ کبھی پڑ جائے مجھ کو وحشت دل کا  
 شبِ فرقت میں ہوتی ہیں یہی تو ہم زباں میری  
 پریشانی سے میری دانہ پانی چھوڑ دیتی ہیں

یہ میرا غم سمجھتی ہیں یہ سنی ہیں فغاں میری  
 مزے لیتا ہوں موسیقی کے اکثر ان کی "کٹ کٹ" سے  
 شگفتہ ان کے دن سے رہتی ہے طبع گراں میری  
 کہاں ہمدرد اب مجذوب کوئی اس زمانے میں  
 اگر ہیں مونس و غم خوار تو ہیں مرغیاں میری  
 ﴿چڑیا گھر: ۶۹/ از مجذوب چشتی/ علم و عرفان پبلشرز اردو بازار لاہور﴾

~~~~~  
 ~~~~~  
 ~~~~~  
 ~~~~~  
 ~~~~~

اختتام



## مصنف کی تصنیفات

❖ برکات میلادِ مصطفیٰ صلی اللہ علیہ وسلم

❖ یا حسین رضی اللہ عنہ

❖ نماز کی حکمتیں

❖ فيضان شعبان المعظم

❖ تحفہء محرم الحرام

❖ مقدار کا ستارہ

❖ **مُروغ کی برکات و حکایات**

❖ ☆ جیسی کرنی ویسی بھرنی

❖ معراج مصطفیٰ صلی اللہ علیہ وسلم کی حکمتیں

❖ باعثِ تخلیق کائنات علیہ السلام

❖ چشمہ فیض و اما گنج بخش عبد

❖ تذکرہ بابا بارتق ہندی رضی اللہ عنہ

❖ باب اَمَن بَہشتی دروازہ

❖ رحمت رحمن فی شہر رمضان

❖ حکایاتِ کشتیاں

❖ بارہ ماہ کے فضائل (المعروف تحفۃ المسلمین)

❖ برکات تراویح

❖ قیام پاکستان کا روحانی پہلو

唵 嘛 呢 叭 彌 吽

學學學學

學學學

嗚呼嗚呼

如左







## حوالہ جات

فتح الرحمن علیہ السلام

### کتب احادیث

بخاری شریف ☆ مسلم شریف ☆ سنن ابی داؤد شریف ☆ ترمذی شریف ☆ نسائی شریف  
☆ طبرانی شریف ☆ شعب الایمان للبیہقی ☆ سنن ابن ماجہ شریف ☆ مسند امام احمد بن حنبل علیہ السلام ☆  
متدرک ☆ کنز العمال ☆ شامل کبریٰ

### کتب تفاسیر

تفسیر ذر منشور ☆ تفسیر ابن کثیر ☆ تفسیر تبيان القرآن ☆ تفسیر نعیمی ☆ تفسیر ضیاء القرآن  
تفسیر مظہری ☆ تفسیر روح البیان ☆ فیوض القرآن

### کتب سیرت

معارض النبوت / حضرت مولانا ملا معین واعظ الکاشفی بیہقیہ / مکتبہ نبویہ کتبچہ لاہور۔  
مواہب الدنیہ / امام احمد بن محمد الخطیب القسطلانی بیہقیہ / محمد علی کارخانہ اسلامی کتب اردو بازار کراچی۔  
تفریح الاذکیاء فی احوال الانبیاء / مولانا ابوالحسن حسن کاکوروی / نفیس اکیڈمی کراچی۔

### عام کتب

- ☆ بیجہ الاسرار تذکرہ غوث اعظم بیہقیہ / امام ابوالحسن شطرنوی بیہقیہ مترجم مولانا حافظ احمد علی شاہ / مکتبہ جام نور دہلی
- ☆ تذکرہ اولیاء قادری قلندری / حاجی محمد گلزار بیگ، غوثیہ منزل سول لائن مہربان روڈ نزد ڈی سی ہاؤس شہر جہلم
- ☆ جامع کرامات اولیاء / علامہ یوسف نعیمی بیہقیہ / ضیاء القرآن پبلی کیشنز لاہور
- ☆ فیضان طب نبوی صلی اللہ علیہ وسلم / حکیم محمد اسلم شاہین قادری / نور یہ رضویہ پبلی کیشنز لاہور
- ☆ نزہۃ المجالس / علامہ عبدالرحمن صفوری بیہقیہ / ایچ۔ ایم۔ سعید اینڈ کمپنی کراچی
- ☆ آداب المریدین / شیخ عبد القادر سہروردی / اسلامک بک فاؤنڈیشن لاہور
- ☆ عجائب الخیوانات / مولانا ابوالنور محمد بشیر کوٹلوی بیہقیہ / فریڈ بک شال لاہور
- ☆ طب نبوی صلی اللہ علیہ وسلم / حافظ ابن القیم الجوزیہ / دار الاشاعت اردو بازار کراچی
- ☆ حیات الخیوان / علامہ کمال الدین الدمیری بیہقیہ
- ☆ لطائف علمیہ / از علامہ ابن جوزی

- ❖ جنگلی کہانیاں منظوم / فضل حسین چیمہ صداجگراتی / شاہد پہلی کیشنز نیو شالیمار ٹاؤن گلشن راوی لاہور
- ❖ ہاسے دی پٹاری / میاں چراغ دین جونیکے والے / ملک بشیر احمد تاجر کتب کشمیری بازار لاہور
- ❖ انوار العلوم ترجمہ مثنوی شریف / مولانا جلال الدین رومی رحمۃ اللہ علیہ مترجم محمد عالم امیری
- ❖ جانوروں اور پرندوں کی کہانیاں / انتخاب محمد عثمان بلوچ / آئنگ پبلشرز اردو بازار کراچی
- ❖ گستاخوں کا برا انجام / علامہ محمد فیض احمد اویسی رحمۃ اللہ علیہ / مکتبہ اویسیہ رضویہ بہاول پور
- ❖ انمول کہانیاں / سرفراز احمد راسی / روہی پہلی کیشنز اردو بازار لاہور
- ❖ مرغ بانی / قریشی محمد شریف گلزار / فیروز سنز لمیٹڈ لاہور
- ❖ ماہنامہ نیرنگ خیال راولپنڈی، مئی ۱۹۹۹ء
- ❖ مخزن علم و دانش / پروفیسر محمد علی چوہدری
- ❖ احکام النہی کی حکمتیں
- ❖ اللہ تعالیٰ کی نعمتوں کی حیرت انگیز بارش
- ❖ نوٹ بنوٹ / صوفی غلام مصطفیٰ تقی / فیروز سنز لمیٹڈ لاہور
- ❖ ابا کہاں سے لہھا تھا / خالد مسعود خاں / جہانگیر بکس ملتان
- ❖ جنور باتاں / الیاس گھمن / پاکستان پنجابی ادبی بورڈ ۱۵ ارے آر آؤٹ قال روڈ لاہور
- ❖ بیربل نامہ / مہاراج نرائن صاحب دہلوی / رحمن برادر س تاجران کتب فریروڈ کراچی
- ❖ جانوروں پرندوں کی کہانیاں / عابد گوندل / جہانگیر بکس اقبال روڈ نزد کینٹی چوک راولپنڈی
- ❖ تاریخ جنات اور شیاطین ترجمہ لفظ النمر جان فی احکام النجاشی / امام جلال الدین سیوطی رحمۃ اللہ علیہ
- ❖ پنجابی پٹھکلے / حاجی میاں چراغ دین / ملک بشیر احمد اینڈ پبلشرز تاجران کتب کشمیری بازار لاہور
- ❖ جانوروں اور پرندوں کی حیرت انگیز دنیا کا انسائیکلو پیڈیا / خان اکبر علی خان / علم دوست پہلی کیشنز لوڑ مال لاہور
- ❖ اند آتھتھق کی روشنی میں / حکیم عبدالرشید تلینڈ جیلانی / مکتبہ کلید صحت لال چوک عبدالکریم روڈ قلعہ گوجر سنگھ لاہور
- ❖ فیروز اللغات اردو / الحاج مولوی فیروز دین رحمۃ اللہ علیہ / فیروز سنز لمیٹڈ لاہور
- ❖ تعلیم و تربیت فروری ۲۰۱۰ء لاہور ص ۱۳۱ از محمد فاروق انجم (فیصل آباد)
- ❖ چڑیا گھر ۶۹ راز مہذب چشتی / علم و عرفان پبلشرز اردو بازار لاہور
- ❖ فرہنگ آصفیہ / مولوی سید احمد دہلوی / اردو سائنس بورڈ لاہور

www.marfat.com



برکات تراویح



باب باہر  
بہشتی دروازہ

ریاست علی ہمدانی



برکات الحج

ریاست علی ہمدانی

کشتیاں

ریاست علی ہمدانی

ریاست علی ہمدانی

ریاست علی ہمدانی

مصطفیٰ  
ہجر جفی  
کی  
حکمتیں

علامہ ابوالحسن علی دہلوی

اولیٰ بلک سیٹل

محمد نعیم اللہ خاں قادری  
(پیشانی: لکھنؤ، ۱۳۸۵ھ)

حدیث نبوی اور اہل بیت علیہم السلام کی فضیلت  
ہر روز لکھنا اور پڑھنا  
ہر روز لکھنا اور پڑھنا  
ہر روز لکھنا اور پڑھنا



بیت خلیق کمرات  
کی دھوم

ریاست علی ہمدانی

اولیٰ بلک سیٹل، پتہ: ۰۳۳۳-۸۱۷۳۶۳۰

اولیٰ بلک سیٹل، جامعہ محمدیہ، لاہور

پیشانی: لکھنؤ، ۱۳۸۵ھ

پیشانی: لکھنؤ، ۱۳۸۵ھ